

1100/harpreet singh

PUNJAB VIDHAN SABHA

Monday, the 16th March, 2026

The Vidhan Sabha met in the Punjab Vidhan Sabha Hall, Vidhan Bhavan, Sector-1, Chandigarh at 11:00 A.M. Mr. Speaker (Sardar Kultar Singh Sandhwan) in the Chair.

STARRED QUESTIONS AND ANSWERS

ਮਾਣਯੋਗ ਸਪੀਕਰ : ਵਾਹਿਗੁਰੂ, ਪ੍ਰਸ਼ਨ ਕਾਲ।

(ਇਸ ਸਮੇਂ ਸਦਨ ਵਿੱਚ ਹਾਜ਼ਰ ਸਮੂਹ ਮੰਤਰੀ ਸਾਹਿਬਾਨ ਸਮੇਤ ਟਰੈਜ਼ਰੀ ਬੈਚਿਜ਼ ਦੇ ਸਾਰੇ ਮੈਂਬਰ ਸਾਹਿਬਾਨਾਂ ਨੇ ਦੇਸ਼ ਵਿਚ ਕੇਂਦਰ ਸਰਕਾਰ ਦੀਆਂ ਗਲਤ ਵਿਦੇਸ਼ ਨੀਤੀਆਂ ਸਦਕਾ ਐਲ.ਪੀ.ਜੀ. ਗੈਸ ਦੀ ਕਮੀ ਹੋਣ ਦੇ ਰੋਸ ਵੱਜੋਂ ਆਪਣੇ ਗਲਾਂ ਵਿਚ ਚੇਲੇ ਪਾਏ ਹੋਏ ਸਨ, ਜਿਸ ਤੇ “ਨਰਿੰਦਰ ਮੇਦੀ ਜੀ ਨੇ ਕੀਤਾ ਸਰੈਂਡਰ, ਗਾਇਬ ਹੋਇਆ ਗੈਸ ਸਿਲੰਡਰ” ਲਿਖਿਆ ਹੋਇਆ ਸੀ।)

ਆਈ.ਟੀ.ਆਈ. ਬਾਬਾ ਬਕਾਲਾ ਦਾ ਨਾਮ ਅਮਰ ਸ਼ਹੀਦ ਬਾਬਾ ਜੀਵਨ ਸਿੰਘ ਜੀ ਦੇ ਨਾਮ ਤੇ ਰੱਖਣਾ

***1822. ਸਰਦਾਰ ਦਲਬੀਰ ਸਿੰਘ ਟੌਂਗ:** ਕੀ ਤਕਨੀਕੀ ਸਿੱਖਿਆ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਹਲਕਾ ਬਾਬਾ ਬਕਾਲਾ ਵਿਖੇ ਸਥਿਤ ਸਰਕਾਰੀ ਆਈ.ਟੀ.ਆਈ. ਬਾਬਾ ਬਕਾਲਾ ਦਾ ਨਾਮ ਅਮਰ ਸ਼ਹੀਦ ਬਾਬਾ ਜੀਵਨ ਸਿੰਘ ਜੀ ਦੇ ਨਾਮ ਉੱਤੇ ਰੱਖਣ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ ਇਸ ਨੂੰ ਅਮਲ ਵਿੱਚ ਲਿਆਂਦਾ ਜਾਵੇਗਾ?

ਸ਼੍ਰੀ ਅਮਨਸ਼ੇਰ ਸਿੰਘ ਸ਼ੈਰੀ ਕਲਸੀ (ਬਿਨਾ ਮਾਈਕ ਤੋਂ): ਸਪੀਕਰ ਸਾਹਿਬ, ਦੇਸ਼ ਵਿਚ ਸਿਲੰਡਰ ਨਹੀਂ ਮਿਲ ਰਹੇ, ਲੋਕਾਂ ਵਿਚ ਹਾਹਾਕਾਰ ਮਚੀ ਪਈ ਹੈ। ਕੇਂਦਰ ਸਰਕਾਰ ਸੁੱਤੀ ਪਈ ਹੈ ਤੇ ਉਹ ਆਪਣੇ ਦਫ਼ਤਰਾਂ ਵਿਚ ਬੈਠ ਕੇ ਕਹਿ ਰਹੇ ਹਨ ਕਿ ਕੋਈ ਕਮੀ ਨਹੀਂ ਹੈ।

ਮਾਣਯੋਗ ਸਪੀਕਰ: ਇਕ ਮਿੰਟ ਬੈਠੋ, ਸ਼ੈਰੀ ਜੀ, ਤੁਸੀਂ ਬੈਠੋ, ਇਕ ਮਿੰਟ ਬੈਠ ਤਾਂ ਜਾਓ, ਗੱਲ ਤਾਂ ਸੁਣ ਲਓ।

(ਇਸ ਸਮੇਂ ਆਮ ਆਦਮੀ ਪਾਰਟੀ ਦੇ ਮੈਂਬਰ ਸ਼੍ਰੀ ਨਰਿੰਦਰ ਪਾਲ ਸਿੰਘ ਸਵਨਾ ਅਤੇ ਸ਼੍ਰੀ ਅਮਨਸ਼ੇਰ ਸਿੰਘ ਸ਼ੈਰੀ ਕਲਸੀ ਵੱਲੋਂ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਦੇਸ਼ ਵਿਚ ਕੇਂਦਰ ਸਰਕਾਰ ਦੀਆਂ ਗਲਤ ਵਿਦੇਸ਼ ਨੀਤੀਆਂ ਸਦਕਾ

ਐਲ.ਪੀ.ਜੀ. ਗੈਸ ਦੀ ਕਮੀ ਹੋਣ ਦੇ ਰੋਸ ਵੱਜੋਂ “ਨਰਿੰਦਰ ਮੋਦੀ ਜੀ ਨੇ ਕੀਤਾ ਸਰੈਂਡਰ, ਗਾਇਬ ਹੋਇਆ ਗੈਸ ਸਿਲੰਡਰ” ਨਾਅਰੇ ਲਗਾਏ ਗਏ, ਜਿਸ ਦੇ ਜਵਾਬ ਵਿਚ ਸਦਨ ਵਿਚ ਹਾਜ਼ਰ ਸਮੂਹ ਮੰਤਰੀ ਸਾਹਿਬਾਨ ਸਮੇਤ ਟਰੈਜ਼ਰੀ ਬੈਚਿਜ਼ ਦੇ ਮੈਂਬਰ ਸਾਹਿਬਾਨ ਵੀ ਇਹ ਨਾਅਰਾ ਲਗਾਉਣ ਲੱਗ ਪਏ। ਇਸ ਸਮੇਂ ਸਦਨ ਵਿਚ ਕਾਫ਼ੀ ਸ਼ੋਰ ਸੀ।)

ਮਾਣਯੋਗ ਸਪੀਕਰ: ਇਕ ਮਿੰਟ ਮੇਰੀ ਗੱਲ ਸੁਣੋ। ਮੈਂ ਤੁਹਾਡੀ ਗੱਲ ਨਾਲ ਸਹਿਮਤ ਹਾਂ ਪਰ ਤੁਸੀਂ ਇਕ ਮਿੰਟ ਬੈਠੋ।

(ਇਸ ਸਮੇਂ ਆਮ ਆਦਮੀ ਪਾਰਟੀ ਦੇ ਮੈਂਬਰ ਸ਼੍ਰੀ ਅਸ਼ੋਕ ਪਰਾਸ਼ਰ ਪੱਪੀ ਵੱਲੋਂ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਦੇਸ਼ ਵਿਚ ਕੇਂਦਰ ਸਰਕਾਰ ਦੀਆਂ ਗਲਤ ਵਿਦੇਸ਼ ਨੀਤੀਆਂ ਸਦਕਾ ਐਲ.ਪੀ.ਜੀ. ਗੈਸ ਦੀ ਕਮੀ ਹੋਣ ਦੇ ਰੋਸ ਵੱਜੋਂ “ਮੋਦੀ ਤੇਰੀ ਤਾਨਾਸ਼ਾਹੀ ਨਹੀਂ ਚਲੇਗੀ, ਨਹੀਂ ਚਲੇਗੀ” ਨਾਅਰੇ ਲਗਾਏ ਗਏ, ਜਿਸ ਦੇ ਜਵਾਬ ਵਿਚ ਸਦਨ ਵਿਚ ਹਾਜ਼ਰ ਸਮੂਹ ਮੰਤਰੀ ਸਾਹਿਬਾਨ ਸਮੇਤ ਟਰੈਜ਼ਰੀ ਬੈਚਿਜ਼ ਦੇ ਮੈਂਬਰ ਸਾਹਿਬਾਨ ਵੀ ਇਹ ਨਾਅਰਾ ਲਗਾਉਣ ਲੱਗ ਪਏ। ਇਸ ਸਮੇਂ ਸਦਨ ਵਿਚ ਕਾਫ਼ੀ ਸ਼ੋਰ ਸੀ।)

ਮਾਣਯੋਗ ਸਪੀਕਰ: ਪੱਪੀ ਜੀ, ਫਿਰ ਮੈਂ ਤਾਨਾਸ਼ਾਹੀ ਚਲਾਉਣੀ ਸ਼ੁਰੂ ਕਰ ਦੇਣੀ ਹੈ। ਤੁਸੀਂ ਬੈਠ ਜਾਓ। ਸਾਰੇ ਮੈਂਬਰ ਸਾਹਿਬਾਨ ਅਤੇ ਮੰਤਰੀ ਸਾਹਿਬਾਨ ਬੈਠੇ ਪਲੀਜ਼। ਪ੍ਰਸ਼ਨ ਕਾਲ ਦੇ ਵਿਚ ਕੋਈ ਹੋਰ ਗੱਲ ਨਹੀਂ ਹੋਵੇਗੀ। ਮੇਰੀ ਹੱਥ ਜੋੜ ਕੇ ਬੇਨਤੀ ਹੈ ਕਿ ਪ੍ਰਸ਼ਨ ਕਾਲ ਪ੍ਰਸ਼ਨ ਕਾਲ ਹੀ ਰਹੇਗਾ। ਉਸ ਤੋਂ ਬਾਅਦ ਤੁਹਾਡੀਆਂ ਸਾਰੀਆਂ ਦੁੱਖ ਤਕਲੀਫ਼ਾਂ ਸੁਣਨ ਵਾਸਤੇ ਜ਼ੀਰੋ ਆਵਰ ਹੈ ਪਰ ਪ੍ਰਸ਼ਨ ਕਾਲ ਪ੍ਰਸ਼ਨ ਕਾਲ ਹੀ ਰਹੇਗਾ। ਸਿੱਖਿਆ ਮੰਤਰੀ ਜੀ, ਤੁਸੀਂ ਜਵਾਬ ਦਿਓ।

ਸਰਦਾਰ ਹਰਜੋਤ ਸਿੰਘ ਬੈਂਸ: ਨਹੀਂ ਜੀ, ਹਲਕਾ ਬਾਬਾ ਬਕਾਲਾ ਵਿਖੇ ਸਥਿਤ ਸਰਕਾਰੀ ਆਈ.ਟੀ.ਆਈ. ਬਾਬਾ ਬਕਾਲਾ ਦਾ ਨਾਮ ਅਮਰ ਸ਼ਹੀਦ ਬਾਬਾ ਜੀਵਨ ਸਿੰਘ ਜੀ ਦੇ ਨਾਮ ਉੱਤੇ ਰੱਖਣ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਨਹੀਂ ਹੈ।

ਹਾਲ ਦੀ ਘੜੀ ਵਿਭਾਗ ਕੋਲ ਕੋਈ ਅਜਿਹਾ ਪ੍ਰੋਜੈਕਟ ਨਹੀਂ ਆਇਆ ਹੈ ਪਰ ਮਾਣਯੋਗ ਮੈਂਬਰ ਸਾਹਿਬ ਦੀ ਇਹ ਬੜੀ ਚੰਗੀ ਸੋਚ ਹੈ। ਬਾਬਾ ਜੀਵਨ ਸਿੰਘ ਜੀ ਦੀ ਪੰਥ ਲਈ ਅਤੇ ਪੂਰੀ ਕੌਮ ਲਈ ਬੜੀ ਵੱਡੀ ਕੁਰਬਾਨੀ ਹੈ। ਸੇ, ਜੇਕਰ ਕੋਈ ਅਜਿਹਾ ਪ੍ਰੋਜੈਕਟ ਆਉਂਦਾ ਹੈ ਤਾਂ ਵਿਭਾਗ ਜ਼ਰੂਰ ਇਸ ਤੇ ਵਿਚਾਰ ਕਰੇਗਾ।

ਸਰਦਾਰ ਦਲਬੀਰ ਸਿੰਘ ਟੌਂਗ: ਸਪੀਕਰ ਸਾਹਿਬ, ਪੰਜਾਬ ਸਰਕਾਰ ਵੱਲੋਂ ਬਾਬਾ ਜੀਵਨ ਸਿੰਘ ਜੀ ਦੀ ਯਾਦ ਵਿਚ ਪਿਛਲੇ ਸਾਲ 14 ਨਵੰਬਰ ਨੂੰ ਪ੍ਰੋਗਰਾਮ ਰੱਖਿਆ ਗਿਆ ਸੀ, ਉੱਥੇ ਸਰਦਾਰ ਹਰਭਜਨ ਸਿੰਘ, ਮਾਣਯੋਗ ਮੰਤਰੀ ਸਾਹਿਬ ਮੁੱਖ ਮਹਿਮਾਨ ਵਜੋਂ ਪਹੁੰਚੇ ਸਨ ਤਾਂ ਇਨ੍ਹਾਂ ਨੇ ਲੋਕਾਂ ਦੇ ਸਾਹਮਣੇ, ਸੰਗਤ ਦੇ ਸਾਹਮਣੇ ਕਿਹਾ ਸੀ ਕਿ ਅਸੀਂ ਇਸ ਦਾ ਨਾਂ ਬਾਬਾ ਜੀਵਨ ਸਿੰਘ ਜੀ ਦੇ ਨਾਂ ਤੇ ਰੱਖਾਂਗੇ। ਸੇ, ਮੈਂ ਬੇਨਤੀ ਕਰਦਾ ਹਾਂ ਕਿ ਅਮਰ ਸ਼ਹੀਦ ਬਾਬਾ ਜੀਵਨ ਸਿੰਘ ਜੀ, ਜਿਨ੍ਹਾਂ

ਦੇ ਪਰਿਵਾਰ ਨੇ ਦਸ ਗੁਰੂ ਸਾਹਿਬਾਨ ਨਾਲ ਰਹਿ ਕੇ ਕੁਰਬਾਨੀਆਂ ਦਿੱਤੀਆਂ ਹਨ। ਉਨ੍ਹਾਂ ਦੇ ਨਾਂਅ ਤੇ ਇਸ ਸੰਸਥਾ ਦਾ ਨਾਂ ਰੱਖਿਆ ਜਾਵੇ ਕਿਉਂਕਿ ਧੰਨ ਧੰਨ ਸਾਹਿਬ ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਸਭ ਤੋਂ ਲੰਮਾ ਸਮਾਂ ਬਾਬਾ ਬਕਾਲਾ ਜੀ ਦੀ ਧਰਤੀ ਤੇ ਬਿਤਾਇਆ। ਉਨ੍ਹਾਂ ਨੇ 26 ਸਾਲ, 9 ਮਹੀਨੇ ਅਤੇ 13 ਦਿਨ ਇਸ ਧਰਤੀ ਤੇ ਘੋਰ ਤਪੱਸਿਆ ਕੀਤੀ। ਬਾਬਾ ਜੀਵਨ ਸਿੰਘ ਜੀ ਹੀ ਉਨ੍ਹਾਂ ਦਾ ਸੀਸ ਚਾਂਦਨੀ ਚੌਂਕ ਤੋਂ ਲੈ ਕੇ ਪੰਜਾਬ ਲੈ ਕੇ ਆਏ। ਜਿਹੜੀ ਆਈ.ਟੀ.ਆਈ ਦੀ ਮੈਂ ਗੱਲ ਕਰ ਰਿਹਾ ਹਾਂ, ਉਹ ਸਰਕਾਰੀ ਆਈ.ਟੀ.ਆਈ. ਹੈ, ਜਿਸ ਦਾ ਨਾਮ ਬਾਬਾ ਬਕਾਲਾ ਸਾਹਿਬ ਹੈ। ਮੈਂ ਚਾਹੁੰਦਾ ਹਾਂ ਕਿ ਉਸ ਦਾ ਨਾਮ ਅਮਰ ਸ਼ਹੀਦ ਬਾਬਾ ਜੀਵਨ ਸਿੰਘ ਜੀ ਦੇ ਨਾਂਅ ਤੇ ਰੱਖਿਆ ਜਾਵੇ ਤਾਂ ਜੋ ਸਾਡੇ ਪੁਰਖਿਆਂ ਨੂੰ, ਸਾਡੇ ਸ਼ਹੀਦਾਂ ਦੇ ਨਾਂਅ ਨੂੰ ਯਾਦ ਕੀਤਾ ਜਾ ਸਕੇ। ਧੰਨਵਾਦ ਜੀ।

1105/amandeep kaur

ਸ਼੍ਰੀਮਤੀ ਅਰੁਨਾ ਚੌਧਰੀ: ਸਪੀਕਰ ਸਾਹਿਬ, ਮੇਰੇ ਸਵਾਲ ਨੰ. 1762 ਦੀ ਐਕਸਟੈਂਸ਼ਨ ਦਿੱਤੀ ਗਈ ਸੀ ਅਤੇ ਇਹ ਸਵਾਲ ਅੱਜ ਸੋਮਵਾਰ ਨੂੰ ਲੱਗਣਾ ਸੀ।

ਮਾਣਯੋਗ ਸਪੀਕਰ: ਮੈਂ ਚੌਂਕ ਕਰ ਲੈਂਦਾ ਹਾਂ। ਬੈਠੋ ਜੀ।

ਫਾਜ਼ਿਲਕਾ ਵਿਖੇ ਨਵਾਂ 220 ਕੇ.ਵੀ. ਬਿਜਲੀ ਘਰ ਬਣਾਉਣਾ

***1815. ਸ਼੍ਰੀ ਨਰਿੰਦਰ ਪਾਲ ਸਿੰਘ ਸਵਨਾ:** ਕੀ ਬਿਜਲੀ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਫਾਜ਼ਿਲਕਾ ਇਲਾਕੇ ਵਿੱਚ ਗਰਮੀਆਂ ਦੇ ਸਮੇਂ ਬਿਜਲੀ ਦੀ ਬਹੁਤ ਸਮੱਸਿਆ ਆਉਂਦੀ ਹੈ; ਜੇਕਰ ਅਜਿਹਾ ਹੈ ਤਾਂ ਕੀ ਇੱਥੇ ਇੱਕ ਨਵਾਂ 220 ਕੇ.ਵੀ. ਬਿਜਲੀ ਘਰ ਬਣਾਉਣ ਦੀ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ?

ਸ਼੍ਰੀ ਸੰਜੀਵ ਅਰੋੜਾ : ਇਸ ਵੇਲੇ ਫਾਜ਼ਿਲਕਾ ਖੇਤਰ ਦੇ ਪੰਜ 66 ਕੇ.ਵੀ. ਗਰਿਡ ਰੇਡੀਅਲ ਸਪਲਾਈ ਅਧੀਨ ਹਨ ਅਤੇ ਉਨ੍ਹਾਂ ਨੂੰ 66 ਕੇ.ਵੀ ਲਾਯੂਕਾ-ਰਾਣਾ ਸਰਕਟ ਰਾਹੀਂ ਸਪਲਾਈ ਦਿੱਤੀ ਜਾਂਦੀ ਹੈ। ਇਸ ਲਾਈਨ ਦੇ ਕੰਡਕਟਰ ਦਾ ਸਾਈਜ਼ 0.2 ਸੁਕੈਅਰ ਇੰਚ (ਪੈਂਥਰ) ਹੈ ਅਤੇ ਇਸ ਦੀ ਲੋਡ ਲੈਣ ਦੀ ਸਮਰੱਥਾ 380 ਐਮਪੀਅਰ ਹੈ। ਗਰਮੀਆਂ ਦੇ ਸੀਜ਼ਨ ਦੌਰਾਨ ਸਾਲ 2024 ਵਿੱਚ ਇਸ ਲਾਈਨ ਤੇ ਵੱਧ ਤੋਂ ਵੱਧ ਲੋਡ 393 ਐਮ.ਪੀ.ਅਰ ਅਤੇ ਸਾਲ 2025 ਦੌਰਾਨ ਇਸ ਤੇ ਵੱਧ ਤੋਂ ਵੱਧ ਲੋਡ 392 ਐਮ.ਪੀ.ਅਰ ਚਲਿਆ ਹੈ। ਜਿਸ ਕਰਕੇ ਇਹ ਲਾਈਨ ਓਵਰਲੋਡ ਹੋ ਜਾਂਦੀ ਹੈ, ਜਿਸ ਕਾਰਣ ਸਪਲਾਈ ਵਿੱਚ ਸਮੱਸਿਆ ਆਉਂਦੀ ਹੈ। ਇਸ ਲਾਈਨ ਦੇ ਕੰਡਕਟਰ ਨੂੰ 0.2 ਸੁਕੈਅਰ ਇੰਚ ਐਚ.ਟੀ.ਐਲ.ਐਸ. ਕੰਡਕਟਰ ਨਾਲ ਬਦਲਣ ਲਈ ਵਰਕ ਆਰਡਰ ਜਾਰੀ ਕੀਤਾ ਜਾ ਚੁੱਕਾ ਹੈ ਅਤੇ ਇਸ ਕੰਮ ਨੂੰ ਤਰਜੀਹ ਦਿੱਤੀ ਜਾ ਰਹੀ ਹੈ। ਇਸ ਕੰਮ ਨੂੰ ਜੁਲਾਈ, 2027 ਤੱਕ ਪੂਰਾ ਕਰਨ ਦਾ ਟੀਚਾ ਮਿਥਿਆ ਗਿਆ ਹੈ।

ਇਹ ਕੰਡਕਟਰ ਬਦਲਣ ਦਾ ਕੰਮ ਮੁਕੰਮਲ ਹੋਣ ਤੋਂ ਬਾਅਦ ਲਾਧੂਕਾ-ਰਾਣਾ ਸਰਕਟ ਦੀ ਲੋਡ ਲੈਣ ਦੀ ਸਮਰੱਥਾ ਲਗਭਗ ਦੁੱਗਣੀ ਹੋ ਜਾਵੇਗੀ ਜਿਸ ਨਾਲ ਓਵਰਲੋਡਿੰਗ ਅਤੇ ਫਾਜ਼ਿਲਕਾ ਖੇਤਰ ਨੂੰ ਗਰਮੀਆ ਦੌਰਾਨ ਸਪਲਾਈ ਦੀ ਸਮੱਸਿਆ ਦਾ ਹੱਲ ਹੋ ਜਾਵੇਗਾ।

ਇਸ ਤੋਂ ਇਲਾਵਾ ਫਾਜ਼ਿਲਕਾ ਵਿਖੇ 220 ਕੇ.ਵੀ. ਗਰਿਡ ਪ੍ਰਸਤਾਵਿਤ ਹੈ ਜਿਸ ਦੇ ਜੂਨ 2028 ਤੱਕ ਪੂਰਾ ਹੋਣ ਦੀ ਉਮੀਦ ਹੈ। ਇਹ ਗਰਿਡ ਬਣਨ ਤੋਂ ਬਾਅਦ ਫਾਜ਼ਿਲਕਾ ਦੇ ਪੰਜ 66 ਕੇਵੀ ਗਰਿਡ ਰਿੰਗਮੇਨ ਸਿਸਟਮ ਅਧੀਨ ਆ ਜਾਣਗੇ ਅਤੇ ਇਨ੍ਹਾਂ ਪੰਜ ਗਰਿਡਾਂ ਦਾ ਲੋਡ ਜੇਕਿ 123.5 ਐਮ.ਵੀ.ਏ. ਬਣਦਾ ਹੈ, ਇਸ ਨਵੇਂ ਬਣ ਰਹੇ 220 ਕੇ.ਵੀ ਗਰਿਡ ਤੇ ਸ਼ਿਫਟ ਹੋ ਜਾਵੇਗਾ, 220 ਕੇ.ਵੀ ਗਰਿਡ ਘੁਬਾਇਆ ਨੂੰ 123.5 ਐਮ.ਵੀ.ਏ. ਲੋਡ ਦੀ ਰਾਹਤ ਮਿਲੇਗੀ ਅਤੇ ਇਸ ਇਲਾਕੇ ਦੀ ਬਿਜਲੀ ਸਪਲਾਈ ਵਿਚ ਹੋਰ ਸੁਧਾਰ ਹੋ ਜਾਵੇਗਾ।

ਸ਼੍ਰੀ ਨਰਿੰਦਰ ਪਾਲ ਸਿੰਘ ਸਵਨਾ: ਮਾਣਯੋਗ ਸਪੀਕਰ ਸਾਹਿਬ, ਜਿਹੜਾ ਸਾਡਾ ਬਾਰਡਰ ਦਾ ਇਲਾਕਾ ਹੈ ਉੱਥੇ ਸਾਡੇ ਬਾਰਡਰ ਦੇ ਕਿਸਾਨ ਖੇਤੀ ਕਰਦੇ ਹਨ, ਤਾਰਾਂ ਤੋਂ ਪਾਰ ਜਾ ਕੇ ਖੇਤੀ ਕਰਦੇ ਹਨ, ਉਨ੍ਹਾਂ ਨੂੰ ਬਿਜਲੀ ਸਪਲਾਈ ਦੇ ਵਿੱਚ ਕਾਫੀ ਮੁਸ਼ਕਿਲ ਆ ਰਹੀ ਹੈ। ਦਿਨ ਵੇਲੇ ਕਈ ਵਾਰ ਉਨ੍ਹਾਂ ਨੂੰ ਬਿਜਲੀ ਦੀ ਸਪਲਾਈ ਨਹੀਂ ਦਿੱਤੀ ਜਾਂਦੀ। ਸਾਡੇ ਉੱਥੇ 66 ਕੇ.ਵੀ. ਦੇ ਬਿਜਲੀ ਘਰ ਬਣੇ ਹੋਏ ਹਨ। ਸਾਡੀ ਮੰਗ ਹੈ ਕਿ ਕੀ 220 ਕੇ.ਵੀ ਗ੍ਰਿਡ ਸਰਕਾਰ ਦੇ ਵਿਚਾਰ ਅਧੀਨ ਹੈ ? ਇਹ 220 ਕੇ.ਵੀ. ਗ੍ਰਿਡ ਕਦੋਂ ਤੱਕ ਸ਼ੁਰੂ ਹੋ ਜਾਵੇਗਾ? ਇਸ ਤੇ ਕਿੰਨਾ ਖਰਚਾ ਆਉਣਾ ਹੈ ਅਤੇ ਇਹ ਕੰਮ ਕਦੋਂ ਤੱਕ ਕੰਪਲੀਟ ਹੋ ਜਾਣਾ ਹੈ?

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਸਰਕਾਰ ਨੇ ਸਾਡੇ ਕਿਸਾਨਾਂ ਨੂੰ 8 ਘੰਟੇ ਦੀ ਬਿਜਲੀ ਦਿਨ ਵਿੱਚ ਦੇਣੀ ਹੀ ਦੇਣੀ ਹੈ। ਜੇ ਕਿਸੇ ਵੀ ਪਰਟੀਕੂਲਰ ਏਰੀਏ/ਪਿੰਡ ਵਿੱਚ ਬਿਜਲੀ ਦੀ ਪ੍ਰਾਬਲਮ ਆ ਰਹੀ ਹੈ ਤਾਂ ਮੇਰੇ ਧਿਆਨ ਵਿੱਚ ਲਿਆਂਦੀ ਜਾਵੇ। ਸਾਨੂੰ ਜੇਕਰ ਇਸ ਸਬੰਧੀ ਕੋਈ temporary arrangement ਕਰਨਾ ਵੀ ਪਿਆ ਤਾਂ ਜ਼ਰੂਰ ਕਰਾਂਗੇ। ਮੈਂ ਐਮ.ਐੱਲ.ਏ ਸਾਹਿਬਾਨ ਨੂੰ ਯਕੀਨ ਦਿਵਾਉਂਦਾ ਹਾਂ ਕਿ ਇਸ ਤਰ੍ਹਾਂ ਨਹੀਂ ਹੋਵੇਗਾ ਕਿ ਉਨ੍ਹਾਂ ਨੂੰ 8 ਘੰਟੇ ਬਿਜਲੀ ਨਾ ਮਿਲੇ। ਜਿਹੜਾ ਇਹ 220 ਕੇ.ਵੀ. ਗ੍ਰਿਡ ਸਬੰਧੀ ਪੁੱਛ ਰਹੇ ਹਨ ਉਸ ਦਾ ਜੂਨ 2028 ਤੱਕ ਇਸ ਦੀ ਪ੍ਰਕਿਰਿਆ ਪੂਰੀ ਹੋਵੇਗੀ। ਟੈਂਡਰ ਜਾਰੀ ਹੋ ਚੁੱਕੇ ਹਨ। ਇਸ ਤੇ 145 ਕਰੋੜ ਰੁਪਿਆ ਲੱਗਣਾ ਹੈ।

ਸ਼੍ਰੀ ਨਰਿੰਦਰ ਪਾਲ ਸਿੰਘ ਸਵਨਾ: ਮਾਣਯੋਗ ਸਪੀਕਰ ਸਾਹਿਬ, ਪੰਜਾਬ ਵਿੱਚ ਆਮ ਆਦਮੀ ਪਾਰਟੀ ਦੀ ਸਰਕਾਰ ਹੈ, ਮੈਂ ਮਾਣਯੋਗ ਮੁੱਖ ਮੰਤਰੀ ਸਾਹਿਬ ਦਾ ਧੰਨਵਾਦ ਕਰਦਾ ਹਾਂ। ਮੈਂ ਬਿਜਲੀ ਮੰਤਰੀ ਜੀ ਦਾ ਵੀ ਧੰਨਵਾਦ ਕਰਦਾ ਹੈ ਜਿਨ੍ਹਾਂ ਨੇ ਸਾਡੇ ਫਾਜ਼ਿਲਕਾ ਇਲਾਕੇ ਲਈ ਇੱਕ ਨਵਾਂ ਪ੍ਰੋਜੈਕਟ 220 ਕੇ.ਵੀ ਦਾ ਨਵਾਂ ਗ੍ਰਿਡ ਮਨਜ਼ੂਰ ਕੀਤਾ ਹੈ। ਮੈਂ ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਕਰਦਾ ਹਾਂ।

ਸਰਦਾਰ ਹਰਦੇਵ ਸਿੰਘ ਲਾਡੀ: ਮਾਣਯੋਗ ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਕਿ ਤੁਸੀਂ ਮੈਨੂੰ ਸਪਲੀਮੈਂਟਰੀ ਦੇ ਕੇ ਆਪਣੀ ਗੱਲ ਰੱਖਣ ਦਾ ਮੌਕਾ ਦਿੱਤਾ ਹੈ। ਮੈਂ ਮੰਤਰੀ ਜੀ ਦੇ ਧਿਆਨ ਵਿੱਚ ਲਿਆਉਣਾ ਚਾਹੁੰਦਾ ਹਾਂ ਕਿ ਸਾਡੇ ਮਹਿਤਪੁਰ ਸਬ-ਡਵੀਜ਼ਨ ਉਤੇ ਗ੍ਰਿਡ ਹੈ ਅਤੇ ਚਾਹੇ ਸਾਡੇ ਸ਼ਾਹਪੁਰ ਗਰਿੱਡ ਹੈ, ਸਾਰੇ ਹੀ ਓਵਰ ਚੱਲ ਰਹੇ ਹਨ, ਉਥੇ ਨਵੇਂ ਗਰਿੱਡ ਲਗਾਉਣ ਦੀ ਤਜਵੀਜ਼ ਬਣਾਈ ਜਾਵੇ ਤਾਂ ਕਿ ਲੋਕਾਂ ਨੂੰ ਰੈਗੂਲਰ ਸਪਲਾਈ ਦਿੱਤੀ ਜਾਵੇ। ਸਾਨੂੰ ਉਥੇ ਕਾਫੀ ਪ੍ਰੋਸ਼ਾਨੀ ਆ ਰਹੀ ਹੈ। ਸ਼ਾਹਪੁਰ ਹਲਕੇ ਦੇ ਜਿੰਨੇ ਵੀ ਗ੍ਰਿਡ ਹਨ ਉਹ ਓਵਰ ਹਨ। ਜਦੋਂ ਨਵਾਂ ਕੁਨੈਕਸ਼ਨ ਲੈਣਾ ਹੁੰਦਾ ਹੈ ਤਾਂ ਕਹਿ ਦਿੰਦੇ ਹਨ ਕਿ ਗ੍ਰਿਡ ਓਵਰਲੋਡਡ ਹੈ।

ਮਾਣਯੋਗ ਸਪੀਕਰ: ਸਵਾਲ ਵੱਖਰਾ ਬਣਦਾ ਹੈ, ਵੈਸੇ ਜੇ ਮੰਤਰੀ ਸਾਹਿਬ ਜਵਾਬ ਦੇਣਾ ਚਾਹੁੰਦੇ ਹਨ ਤਾਂ ਦੇ ਸਕਦੇ ਹਨ।

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਮੈਂ ਤੁਹਾਡੇ ਜ਼ਰੀਏ ਮਾਣਯੋਗ ਮੈਂਬਰ ਸਾਹਿਬ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਅਸੀਂ 6000 ਕਰੋੜ ਖਰਚ ਰਹੇ ਹਾਂ। ਨਵੇਂ ਗ੍ਰਿਡ ਵੀ ਬਣ ਰਹੇ ਹਨ, ਨਵੀਆਂ ਤਾਰਾਂ ਵੀ ਲੇਅ ਹੋ ਰਹੀਆਂ ਹਨ, ਜਿਹੜੇ ਓਵਰ-ਲੋਡਿੰਗ ਗ੍ਰਿਡ ਹਨ, ਉਨ੍ਹਾਂ ਤੇ ਨਵੇਂ ਟਰਾਂਸਫਾਰਮਰ ਵੀ ਲਗਾ ਰਹੇ ਹਾਂ। ਜਿਹੜਾ ਐਮ.ਐਲ.ਏ ਸਾਹਿਬਾਨ ਦਾ ਕੋਈ ਪਰਟੀਕੁਲਰ ਇਸ਼ੂ ਹੈ, ਮੈਂ ਇਹੀ ਗੁਜ਼ਾਰਿਸ਼ ਕਰਾਂਗਾ ਕਿ ਇਹ ਮੈਨੂੰ ਇੱਕ ਚਿੱਠੀ ਪੱਤਰ ਵਿੱਚ ਲਿਖ ਕੇ ਭੇਜ ਦੇਣ। ਮੈਂ ਉਸ ਤੇ ਸਟੱਡੀ ਕਰਕੇ ਇਨ੍ਹਾਂ ਨੂੰ ਜਵਾਬ ਦਿਆਂਗਾ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਸਰਦਾਰ ਹਰਮੀਤ ਸੰਧੂ ਜੀ। ਸਰਦਾਰ ਦਵਿੰਦਰਜੀਤ ਸਿੰਘ ਲਾਡੀ ਢੇਸ ਨੂੰ ਅਥਾਰਟੀ।

1105/amandeep kaur/Rajneesh kumar

1110/Tarlochan Singh

ਪਿੰਡ ਕੱਕਾ ਕੰਡਿਆਲਾ ਨੇੜੇ ਬਣ ਰਹੇ MDR ਤੇ S25 ਰੇਲਵੇ ਓਵਰ ਬਰਿੱਜ ਦੇ ਵੇਰਵੇ

*1851. ਸਰਦਾਰ ਹਰਮੀਤ ਸਿੰਘ ਸੰਧੂ (ਸਰਦਾਰ ਦਵਿੰਦਰਜੀਤ ਸਿੰਘ ਲਾਡੀ ਢੇਸ ਵੱਲੋਂ ਪੁੱਟ ਕੀਤਾ ਗਿਆ) : ਕੀ ਲੋਕ ਨਿਰਮਾਣ (ਭ ਤੇ ਮ) ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਤਰਨ ਤਾਰਨ ਬਾਈਪਾਸ ਤੇ ਪਿੰਡ ਕੱਕਾ ਕੰਡਿਆਲਾ ਨੇੜੇ ਬਣ ਰਹੇ MDR ਤੇ S25 ਰੇਲਵੇ ਓਵਰ ਬਰਿੱਜ ਪ੍ਰੋਜੈਕਟ ਨੂੰ ਪੂਰਾ ਕਰਨ ਲਈ ਨਵੀਂ ਨਿਰਧਾਰਤ ਸਮਾਂ-ਸੀਮਾ ਕੀ ਹੈ?

ਸਰਦਾਰ ਹਰਭਜਨ ਸਿੰਘ : ਇਹ ਰੇਲਵੇ ਓਵਰ ਬ੍ਰਿਜ ਸ਼ਹਿਰ ਤਰਨਤਾਰਨ ਬਾਈਪਾਸ (MDR -61) ਉੱਪਰ ਪੈਂਦਾ ਹੈ। ਇਹ ਕੰਮ ਏਜੰਸੀ ਨੂੰ ਮਿਤੀ 25-06-2024 ਨੂੰ CRIF-Setu-Bhandan ਸਕੀਮ ਅਧੀਨ 24 ਮਹੀਨੇ ਦੀ ਮਿਆਦ ਨਾਲ

ਅਲਾਟ ਕੀਤਾ ਗਿਆ ਹੈ ਅਤੇ ਕੰਮ ਪ੍ਰਗਤੀ ਅਧੀਨ ਹੈ। ਮੈਂਕੇ ਤੇ 60% ਕੰਮ ਮੁਕੰਮਲ ਕਰ ਲਿਆ ਗਿਆ ਹੈ। ਇਹ ਕੰਮ ਛੇਤੀ ਹੀ ਮੁਕੰਮਲ ਕਰਵਾ ਲਿਆ ਜਾਵੇਗਾ।

ਸਰਦਾਰ ਦਵਿੰਦਰਜੀਤ ਸਿੰਘ ਲਾਡੀ ਢੇਸ : ਸਰ, ਜਿਹੜਾ ਇਹ ਬਾਈਪਾਸ ਹੈ, ਇਹ ਤਰਨਤਾਰਨ ਦਾ ਮੁੱਖ ਮੇਨ ਰੋਡ ਹੈ। ਜਦੋਂ ਅੰਮ੍ਰਿਤਸਰ ਸਾਹਿਬ ਨੂੰ ਜਾਂਦੇ ਹਾਂ ਜਾਂ ਅਟਾਰੀ ਨੂੰ ਜਾਂਦੇ ਹਾਂ ਤਾਂ ਇਸ ਬਾਈਪਾਸ ਤੋਂ ਹੀ ਗੁਜ਼ਰ ਕੇ ਜਾਇਆ ਜਾਂਦਾ ਹੈ। ਇਸ ਬਾਈਪਾਸ ਨੂੰ ਬਣਦਿਆਂ ਤਕਰੀਬਨ ਡੇਢ ਸਾਲ ਤੋਂ ਵੱਧ ਸਮਾਂ ਹੋ ਗਿਆ ਹੈ। ਮੰਤਰੀ ਸਾਹਿਬ ਕਹਿੰਦੇ ਹਨ ਕਿ 60% ਬਣ ਗਿਆ ਹੈ ਪਰੰਤੂ ਅਜੇ ਤੱਕ ਇਹ 25% ਵੀ ਨਹੀਂ ਬਣਿਆ ਹੈ। ਤਕਰੀਬਨ 6 ਮਹੀਨੇ ਤੋਂ ਵੱਧ ਸਮੇਂ ਤੋਂ ਕੰਮ ਰੁਕਿਆ ਹੋਇਆ ਹੈ। ਮੈਂ ਤੁਹਾਡੇ ਮਾਧਿਅਮ ਰਾਹੀਂ ਮੰਤਰੀ ਸਾਹਿਬ ਤੋਂ ਪੁੱਛਣਾ ਚਾਹੁੰਦਾ ਹਾਂ ਕਿ ਜੇਕਰ ਇਹ ਕੰਮ ਟਾਈਮ ਵਿੱਚ ਖਤਮ ਨਹੀਂ ਹੁੰਦਾ, ਕੰਮ ਤਾਂ ਖਤਮ ਨਹੀਂ ਹੋਣਾ, ਇਨ੍ਹਾਂ ਦੀ ਟਾਈਮ ਲਾਈਨ 25.06.2026 ਹੈ, ਉਦੋਂ ਤੱਕ ਇਹ ਕੰਮ ਖਤਮ ਨਹੀਂ ਹੋਣਾ ਹੈ। ਜੇਕਰ ਇਹ ਕੰਮ ਉਦੋਂ ਤੱਕ ਖਤਮ ਨਹੀਂ ਹੋਇਆ ਤਾਂ ਕੀ ਠੇਕੇਦਾਰ ਨੂੰ ਕੋਈ ਪੈਨਲਿਟੀ ਲਗਾਉਣਗੇ? ਮੈਨੂੰ ਇਹ ਵੀ ਦੱਸਿਆ ਜਾਵੇ ਕਿ ਇਹ ਕਦੋਂ ਤੱਕ ਪ੍ਰਾਜੈਕਟ ਕੰਪਲੀਟ ਕਰ ਲਿਆ ਜਾਵੇਗਾ?

ਮੰਤਰੀ : ਮਾਣਯੋਗ ਸਪੀਕਰ ਸਾਹਿਬ, ਜਿਸ ਪੁਲ ਦੀ ਸਤਿਕਾਰਯੋਗ ਮੈਂਬਰ ਸਾਹਿਬ ਗੱਲ ਕਰ ਰਹੇ ਹਨ, ਇਸ ਦਾ ਕੰਮ ਸ਼ੁਰੂ ਕਰ ਦਿੱਤਾ ਗਿਆ ਸੀ। ਸੀ.ਆਰ.ਆਈ.ਐਫ. ਵਿੱਚ ਇਸ ਦੇ ਪੈਸੇ ਆਉਣੇ ਸਨ। ਇਹ ਪ੍ਰਾਜੈਕਟ 69 ਕਰੋੜ 88 ਲੱਖ ਰੁਪਏ ਦਾ ਸੀ। ਜਦੋਂ ਕੇਂਦਰ ਸਰਕਾਰ ਨੇ ਪੈਸੇ ਰੋਕ ਦਿੱਤੇ ਤਾਂ ਅਸੀਂ ਪੰਜਾਬ ਸਰਕਾਰ ਦੇ ਫੰਡ ਵਿੱਚੋਂ, ਖਜ਼ਾਨੇ ਵਿੱਚੋਂ 15 ਕਰੋੜ ਰੁਪਿਆ ਐਕਸਟਰਾ ਜਾਰੀ ਕਰ ਦਿੱਤਾ ਤਾਂ ਕਿ ਕੰਮ ਕਿਸੇ ਵੀ ਕੀਮਤ ਤੇ ਰੁਕੇ ਨਾ। ਸਰ, ਐਗਰੀਮੈਂਟ ਅਨੁਸਾਰ ਕੰਮ ਨੂੰ ਮੁਕੰਮਲ ਕਰਨ ਦੀ ਮਿਤੀ, ਜਿਵੇਂ ਇਨ੍ਹਾਂ ਨੇ ਦੱਸਿਆ ਹੈ ਕਿ 24.06.2026 ਹੈ। ਅਸੀਂ ਕੋਸ਼ਿਸ਼ ਕਰਾਂਗੇ ਕਿ within time limit ਕੰਮ ਖਤਮ ਕਰ ਦਿੱਤਾ ਜਾਵੇ।

ਮਾਣਯੋਗ ਸਪੀਕਰ : ਇਹ ਤਾਂ ਠੀਕ ਹੈ ਪਰ ਉਨ੍ਹਾਂ ਨੇ ਪੁੱਛਿਆ ਹੈ ਕਿ ਜੇਕਰ ਟਾਈਮ ਲਿਮਿਟ ਵਿੱਚ ਕੰਮ ਖਤਮ ਨਾ ਹੋਇਆ ਤਾਂ ਕੀ ਕੋਈ ਜੁਰਮਾਨਾ ਲਗਾਉਣਗੇ?

ਮੰਤਰੀ : ਸਰ, ਸਾਡੇ ਕੋਲ ਜਿਹੜੀ ਐਲ.ਡੀ. ਲਗਾਉਣ ਦੀ ਪ੍ਰੋਵੀਜ਼ਨ ਹੈ, ਨਿਯਮਾਂ ਅਨੁਸਾਰ ਜੇਕਰ ਕੋਈ ਵੀ ਠੇਕੇਦਾਰ ਕੰਮ ਮੁਕੰਮਲ ਨਹੀਂ ਕਰਦਾ ਤਾਂ ਉਸ ਨੂੰ ਜੁਰਮਾਨਾ ਲਗਾਇਆ ਜਾਂਦਾ ਹੈ। ਨਿਯਮਾਂ ਅਨੁਸਾਰ ਜੁਰਮਾਨਾ ਅਵੱਸ਼ ਲਗਾਇਆ ਜਾਵੇਗਾ।

ਮਾਣਯੋਗ ਸਪੀਕਰ : ਆਦਮਪੁਰ ਵਾਲੇ ਦਾ ਵੀ ਧਿਆਨ ਰੱਖਿਉ, ਉਸ ਦਿਨ ਆਪਣੀ ਗੱਲ ਵੀ ਹੋਈ ਸੀ। ਆਦਮਪੁਰ ਵਾਲਾ ਫਲਾਈਓਵਰ ਵੀ ਨਹੀਂ ਬਣਿਆ ਹੈ।

ਮੰਤਰੀ : ਸਰ, ਉਹ ਕੰਮ ਵੀ ਸ਼ੁਰੂ ਹੋ ਗਿਆ ਹੈ, ਉਸ ਵਾਸਤੇ ਕੰਸਲਟੈਂਟ ਅਪੁਆਇੰਟ ਹੋ ਚੁੱਕਾ ਹੈ ਅਤੇ ਬਹੁਤ ਜਲਦ ਹੀ ਅਸੀਂ ਕੰਮ ਸ਼ੁਰੂ ਕਰਨ ਜਾ ਰਹੇ ਹਾਂ।

ਮਾਣਯੋਗ ਸਪੀਕਰ : ਧੰਨਵਾਦ ਜੀ। ਪੁਰੀ ਸਾਹਿਬ, ਕੋਈ ਸਪਲੀਮੈਂਟਰੀ ਹੈ?

ਸ਼੍ਰੀ ਨਰੇਸ਼ ਪੁਰੀ : ਹਾਂ ਜੀ। ਸਰ, ਪਿਛਲੇ ਸੈਸ਼ਨ ਵਿੱਚ ਮੰਤਰੀ ਜੀ ਨੇ ਸੁਜਾਨਪੁਰ ਰੇਲਵੇ ਓਵਰ ਬਰਿੱਜ ਬਾਰੇ ਐਸ਼ਿਉਰ ਕੀਤਾ ਸੀ। ਚੀਫ ਇੰਜੀਨੀਅਰ, ਵੈਸਟ ਪੀ.ਡਬਲਿਯੂ.ਡੀ. ਨੇ 22.05 ਨੂੰ ਇੱਕ ਚਿੱਠੀ ਲਿਖੀ ਸੀ ਕਿ ਓਵਰਬਰਿੱਜ ਤਾਂ ਹੀ ਬਣ ਸਕਦਾ ਹੈ ਜੇਕਰ 100% ਫੰਡ ਸੈਂਟਰ ਸਰਕਾਰ ਦੇਵੇ। ਸਰ, ਇਹ ਕੰਮ ਕਿਸ ਤਰ੍ਹਾਂ ਹੋ ਸਕਦਾ ਹੈ ਜਦੋਂ ਕਿ ਮੰਤਰੀ ਸਾਹਿਬ ਨੇ ਕਿਹਾ ਸੀ ਕਿ ਪੱਤਰ ਵਿਹਾਰ ਚੱਲ ਰਿਹਾ ਹੈ। ਮੈਨੂੰ ਨਹੀਂ ਲੱਗਦਾ ਕਿ ਇਹ ਨੇਪਰੇ ਚੜ੍ਹੇਗਾ, ਪਲੀਜ਼ ਇਸ ਦਾ ਧਿਆਨ ਰੱਖਿਆ ਜਾਵੇ।

ਮਾਣਯੋਗ ਸਪੀਕਰ : ਠੀਕ ਹੈ ਜੀ। ਇਹ ਸਵਾਲ ਵੱਖਰਾ ਬਣਦਾ ਹੈ।

ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਵਿੱਚ ਹੋ ਰਹੀ ਮਿਲਾਵਟ ਦੇ ਵੇਰਵੇ

***1845. ਸ਼੍ਰੀ ਬਲਕਾਰ ਸਿੰਘ ਸਿੱਧੂ :** ਕੀ ਸਿਹਤ ਅਤੇ ਪਰਿਵਾਰ ਭਲਾਈ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ-

(ੳ) ਕੀ ਇਹ ਠੀਕ ਹੈ ਕਿ ਸੂਬੇ ਵਿੱਚ ਦੁੱਧ ਅਤੇ ਦੁੱਧ ਤੋਂ ਬਣਦੇ ਪਦਾਰਥਾਂ ਵਿੱਚ ਵੱਡੇ ਪੱਧਰ ਤੋਂ ਮਿਲਾਵਟ ਹੋ ਰਹੀ ਹੈ, ਜਿਸ ਨਾਲ ਲੋਕਾਂ ਦੀ ਸਿਹਤ ਨੂੰ ਗੰਭੀਰ ਨੁਕਸਾਨ ਹੋ ਰਿਹਾ ਹੈ;

(ਅ) ਜੇਕਰ ਉਪਰੋਕਤ ਭਾਗ (ੳ) ਦਾ ਉੱਤਰ ਹਾਂ ਵਿੱਚ ਹੈ ਤਾਂ ਕੀ ਇਸ ਸਬੰਧੀ ਕੋਈ ਜਾਂਚ ਕੀਤੀ ਗਈ ਹੈ, ਜੇਕਰ ਹਾਂ ਤਾਂ ਉਸ ਵਿੱਚ ਪਿਛਲੇ 2 ਸਾਲਾਂ ਦੌਰਾਨ ਕਿੰਨੇ ਨਮੂਨੇ ਫੇਲ੍ਹ ਪਾਏ ਗਏ, ਦੇਸ਼ੀਆਂ ਖਿਲਾਫ ਕੀ ਕਾਰਵਾਈ ਕੀਤੀ ਗਈ ਅਤੇ ਸਰਕਾਰ ਇਸ ਨੂੰ ਰੋਕਣ ਲਈ ਕੀ ਠੋਸ ਕਦਮ ਚੁੱਕ ਰਹੀ ਹੈ ?

ਡਾਕਟਰ ਬਲਬੀਰ ਸਿੰਘ : ਮਾਣਯੋਗ ਸਪੀਕਰ ਸਾਹਿਬ, ਬਲਕਾਰ ਸਿੰਘ ਜੀ ਦਾ ਜੋ ਸਵਾਲ ਹੈ, ਇਹ ਬਹੁਤ ਅਹਿਮ ਸਵਾਲ ਹੈ ਕਿਉਂਕਿ ਇਹ ਖਾਣੇ ਨਾਲ ਜੁੜਿਆ ਹੋਇਆ ਹੈ, ਖਾਸ ਕਰਕੇ ਅਸੀਂ ਰੋਜ਼ ਜੋ ਦੁੱਧ ਪਨੀਰ ਇਸਤੇਮਾਲ ਕਰਦੇ ਹਾਂ।

ਸ਼੍ਰੀਮਾਨ ਜੀ,

(ੳ) ਨਹੀਂ ਜੀ, ਇਹ ਸੱਚ ਨਹੀਂ ਹੈ ਕਿ ਰਾਜ ਵਿੱਚ ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਵਿੱਚ ਵੱਡੇ ਪੱਧਰ ਤੇ ਮਿਲਾਵਟ ਕੀਤੀ ਜਾ ਰਹੀ ਹੈ;

(ਅ) ਪੰਜਾਬ ਸਰਕਾਰ ਫੂਡ ਸੇਫਟੀ ਵਿਭਾਗ ਰਾਹੀਂ ਫੂਡ ਸੇਫਟੀ ਐਂਡ ਸਟੈਂਡਰਡਜ਼ ਐਕਟ, 2006 ਦੇ ਉਪਬੰਧਾਂ ਅਧੀਨ ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਦੀ ਗੁਣਵੱਤਾ ਅਤੇ ਸੁਰੱਖਿਆ ਦੀ ਨਿਯਮਤ ਤੌਰ ਤੇ ਨਿਗਰਾਨੀ ਕਰਦੀ ਹੈ। ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਵਿੱਚ ਮਿਲਾਵਟ ਨੂੰ ਰੋਕਣ ਲਈ, ਹੇਠ ਲਿਖੀਆਂ ਕਾਰਵਾਈਆਂ ਕੀਤੀਆਂ ਜਾ ਰਹੀਆਂ ਹਨ:

i. ਰੈਗੂਲਰ ਸੈਪਲਿੰਗ: ਫੂਡ ਸੇਫਟੀ ਅਫਸਰ ਰੈਗੂਲਰ ਤੌਰ ਤੇ ਜਾਂਚ ਲਈ ਰਾਜ ਭਰ ਦੀਆਂ ਡੇਅਰੀਆਂ, ਦੁੱਧ ਵਿਕਰੇਤਾਵਾਂ, ਮਿਠਾਈਆਂ ਦੀਆਂ ਦੁਕਾਨਾਂ ਅਤੇ ਪ੍ਰੋਸੈਸਿੰਗ ਯੂਨਿਟਾਂ ਤੋਂ ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਜਿਵੇਂ ਕਿ ਪਨੀਰ, ਘਿਉ, ਦਹੀਂ, ਖੇਆ ਅਤੇ ਹੋਰ ਡੇਅਰੀ ਪਦਾਰਥਾਂ ਦੇ ਸੈਂਪਲ ਇਕੱਠੇ ਕੀਤੇ ਜਾਂਦੇ ਹਨ।

ii. ਲੈਬਾਰਟਰੀ ਟੈਸਟਿੰਗ: ਇਕੱਠੇ ਕੀਤੇ ਗਏ ਸੈਂਪਲਾਂ ਦੀ ਜਾਂਚ ਫੂਡ ਸੇਫਟੀ ਅਤੇ ਸਟੈਂਡਰਡ ਅਥਾਰਟੀ ਆਫ ਇੰਡੀਆ ਦੁਆਰਾ ਨਿਰਧਾਰਤ ਮਾਪਦੰਡਾਂ ਅਨੁਸਾਰ ਪ੍ਰਵਾਨਿਤ ਜਾਂਚ ਲੈਬਾਰਟਰੀਆਂ ਵਿੱਚ ਕੀਤੀ ਜਾਂਦੀ ਹੈ।

iii. ਕਾਨੂੰਨੀ ਕਾਰਵਾਈ: ਜਿਨ੍ਹਾਂ ਮਾਮਲਿਆਂ ਵਿੱਚ ਸੈਂਪਲ ਅਡਲਟ੍ਰੇਟਿਡ ਜਾਂ ਮਿਸ ਬਰਾਂਡਿਡ ਪਾਏ ਜਾਂਦੇ ਹਨ, ਉਨ੍ਹਾਂ ਮਾਮਲਿਆਂ ਵਿੱਚ ਫੂਡ ਸੇਫਟੀ ਐਂਡ ਸਟੈਂਡਰਡਜ਼ ਐਕਟ, 2006 ਦੇ ਉਪਬੰਧਾਂ ਦੇ ਤਹਿਤ ਸਖ਼ਤ ਕਾਰਵਾਈ ਕੀਤੀ ਜਾਂਦੀ ਹੈ, ਜਿਸ ਵਿੱਚ ਦੇਸ਼ੀਆਂ ਵਿਰੁੱਧ ਜੁਰਮਾਨੇ, ਮੁਕੱਦਮਾ ਚਲਾਉਣਾ ਅਤੇ ਹੋਰ ਕਾਨੂੰਨੀ ਕਾਰਵਾਈਆਂ ਸ਼ਾਮਲ ਹਨ।

iv. ਸਪੈਸ਼ਲ ਸੈਪਲਿੰਗ: ਵਿਭਾਗ ਤਿਉਹਾਰਾਂ ਦੇ ਮੌਸਮਾਂ ਅਤੇ ਉੱਚ-ਮੰਗ ਵਾਲੇ ਸਮੇਂ ਦੌਰਾਨ ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਦੀ ਗੁਣਵੱਤਾ ਨੂੰ ਯਕੀਨੀ ਬਣਾਉਣ ਲਈ ਸਪੈਸ਼ਲ ਇੰਨਫੋਰਸਮੈਂਟ ਸੈਪਲਿੰਗ ਡਰਾਈਵ ਅਤੇ ਇੰਨਸਪੈਕਸ਼ਨਾਂ ਕਰਦਾ ਹੈ।

v. ਜਾਗਰੂਕਤਾ ਗਤੀਵਿਧੀਆਂ: ਖਪਤਕਾਰਾਂ ਅਤੇ ਫੂਡ ਬਿਜਨਸ ਓਪਰੇਟਰਾਂ ਨੂੰ ਭੇਜਨ ਸੁਰੱਖਿਆ ਮਾਪਦੰਡਾਂ ਅਤੇ ਮਿਲਾਵਟ ਨਾਲ ਹੋਣ ਵਾਲੇ ਮਾੜੇ ਪ੍ਰਭਾਵਾਂ ਬਾਰੇ ਜਾਗਰੂਕ ਕਰਨ ਲਈ ਜਨਤਕ ਜਾਗਰੂਕਤਾ ਮੁਹਿੰਮਾਂ ਵੀ ਚਲਾਈਆਂ ਜਾਂਦੀਆਂ ਹਨ। ਸਾਰੇ ਜ਼ਿਲ੍ਹਿਆਂ ਵਿੱਚ ਫੂਡ ਸੇਫਟੀ ਆਨ ਵ੍ਹੀਲਜ਼ ਹਨ ਜੋ ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਵਿੱਚ ਮਿਲਾਵਟ ਦੀ ਜਾਂਚ ਕਰਨ ਲਈ ਸਮਰੱਥ ਹਨ।

ਸਰਕਾਰ ਜਨਤਾ ਨੂੰ ਸੁਰੱਖਿਅਤ ਅਤੇ ਪੌਸ਼ਟਿਕ ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥਾਂ ਦੀ ਉਪਲਬਧਤਾ ਨੂੰ ਯਕੀਨੀ ਬਣਾਉਣ ਅਤੇ ਮਿਲਾਵਟਖੇਰੀ ਨੂੰ ਮਜਬੂਤੀ ਨਾਲ ਰੋਕਣ ਲਈ ਬਚਨਬੱਧ ਹੈ।

ਸ਼੍ਰੀ ਬਲਕਾਰ ਸਿੰਘ ਸਿੱਧੂ : ਕੀ ਮੰਤਰੀ ਸਾਹਿਬ ਦੱਸਣਗੇ ਕਿ ਪਿਛਲੇ 2 ਸਾਲਾਂ ਵਿੱਚ ਕਿੰਨੇ ਨਮੂਨੇ ਫੇਲ੍ਹ ਪਾਏ ਗਏ ਹਨ? ਦੇਸ਼ੀਆਂ ਖਿਲਾਫ ਕੀ ਕਾਰਵਾਈ ਕੀਤੀ ਗਈ ਹੈ? ਇਹ ਸਿਹਤ ਨਾਲ ਜੁੜਿਆ ਮਾਮਲਾ ਹੈ, ਸਿਹਤ ਦਾ ਬੜਾ ਨੁਕਸਾਨ ਹੋ ਰਿਹਾ ਹੈ। ਇਸ ਬਾਰੇ ਦੱਸਿਆ ਜਾਵੇ।

ਮੰਤਰੀ : 2024-25 ਵਿੱਚ 1162 ਸੈਪਲ ਭਰੇ ਗਏ ਸਨ, ਜਿਨ੍ਹਾਂ ਵਿੱਚੋਂ 88 ਸੈਪਲ ਫੇਲ੍ਹ ਹੋਏ ਹਨ। 327 ਸੈਪਲ ਸਬ ਸਟੈਂਡਰਡ ਸਨ। 88 ਸੈਪਲ ਹਾਰਮਫੁੱਲ ਸਨ ਜੋ ਕਿ ਕੁੱਲ ਵਿੱਚੋਂ 28% ਸਨ। 2025-26 ਵਿੱਚ ਭਰੇ ਸੈਪਲਾਂ ਵਿੱਚੋਂ 144 ਸੈਪਲ ਫੇਲ੍ਹ ਹੋਏ ਹਨ ਅਤੇ 476 ਸਬ ਸਟੈਂਡਰਡ ਪਾਏ ਗਏ ਹਨ। 2024-25 ਵਿੱਚ ਏ.ਡੀ.ਸੀ. ਦੇ 112 ਮੁਕੱਦਮੇ ਹੋਏ ਹਨ ਅਤੇ ਇਨ੍ਹਾਂ ਵਿੱਚ 8 ਲੱਖ 43 ਹਜ਼ਾਰ ਰੁਪਏ ਦੇ ਜੁਰਮਾਨੇ ਹੋਏ ਸਨ। ਇਸ ਸਾਲ 9 ਲੱਖ 55 ਹਜ਼ਾਰ 500 ਦੇ ਜੁਰਮਾਨੇ ਕੀਤੇ ਹਨ। ਜੁਡੀਸ਼ੀਅਲ ਕੋਰਟ ਵਿੱਚ 2024-25 ਦੇ 88 ਕੇਸ ਚੱਲ ਰਹੇ ਹਨ, ਇਸ ਵਿੱਚ ਥੋੜ੍ਹਾ ਜਿਹਾ ਟਾਈਮ ਲੱਗ ਜਾਂਦਾ ਹੈ। ਜਿਹੜੇ ਸੈਪਲ ਅਨਸੇਫ ਪਾਏ ਜਾਂਦੇ ਹਨ, ਉਨ੍ਹਾਂ ਵਿੱਚ 6 ਮਹੀਨੇ ਤੱਕ ਦੀ ਸਜ਼ਾ ਹੁੰਦੀ ਹੈ। ਕੁਝ ਕੇਸ ਸਰਵੇਲੈਂਸ ਵਾਲੇ ਹੁੰਦੇ ਹਨ ਅਤੇ ਕੁਝ ਕੇਸ ਇਨਫੋਰਸਮੈਂਟ ਦੇ ਹੁੰਦੇ ਹਨ। ਜਿਹੜੇ ਸੈਪਲ ਅਨਸੇਫ ਹੁੰਦੇ ਹਨ, ਉਹ ਜੁਡੀਸ਼ੀਅਲ ਕੋਰਟ ਵਿੱਚ ਜਾਂਦੇ ਹਨ, ਉਨ੍ਹਾਂ ਬੰਦਿਆਂ ਨੂੰ ਸਜ਼ਾ ਵੀ ਹੁੰਦੀ ਹੈ। ਅਸੀਂ ਪਹਿਲਾਂ ਬੰਦਿਆਂ ਨੂੰ ਸਜ਼ਾ ਕਰਵਾਈ ਵੀ ਹੈ।

ਦੂਜੀ ਬੇਨਤੀ ਮੈਂ ਕਰਨਾ ਚਾਹੁੰਦਾ ਹਾਂ ਕਿ targeted approach ਜੋ ਕਿ ਪਹਿਲਾਂ ਨਹੀਂ ਸੀ। ਸਾਡੇ ਬਹੁਤ ਸਾਰੇ ਐਮ.ਐਲ.ਏ. ਸਾਹਿਬਾਨ ਹਨ, ਚੀਮਾ ਜੀ ਬੈਠੇ ਹਨ, ਇਨ੍ਹਾਂ ਦੀ ਵੀ ਮੈਂ ਧੰਨਵਾਦ ਕਰਦਾ ਹਾਂ ਕਿ ਜਦੋਂ ਕੋਈ ਤਿਉਹਾਰ ਆਉਂਦਾ ਹੈ ਤਾਂ ਜ਼ਿਆਦਾਤਰ ਪਨੀਰ ਬਾਹਰਲੇ ਸੂਬਿਆਂ ਤੋਂ ਆਉਂਦਾ ਹੈ ਜਿਵੇਂ ਕਿ ਯੂ.ਪੀ., ਹਰਿਆਣਾ ਅਤੇ ਰਾਜਸਥਾਨ। ਅਸੀਂ ਇਸ ਨੂੰ ਬਾਰਡਰ ਤੇ ਵੀ intercept ਕਰਦੇ ਹਾਂ।

1110/Tarlochan Singh/Monika sharma 1115/mehak

ਜ਼ਿਆਦਾਤਰ ਖਰਾਬ ਪਨੀਰ ਬਾਹਰਲੇ ਸੂਬਿਆਂ ਤੋਂ ਆਉਂਦਾ ਹੈ। ਸਾਡੇ ਸਾਰੇ ਮਾਣਯੋਗ ਮੈਂਬਰ ਸਾਹਿਬਾਨ ਜਾਂ ਪਬਲਿਕ ਵੀ ਸਾਨੂੰ 104 ਨੰਬਰ ਤੇ ਕਾਲ ਕਰ ਸਕਦੇ ਹਨ ਤੇ ਸਿਵਲ ਸਰਜਨ ਨੂੰ ਦੱਸ ਸਕਦੇ ਹਨ ਕਿ ਫਲਾਈ ਜਗ੍ਹਾ ਤੇ ਪਨੀਰ ਦੀ ਫੈਕਟਰੀ ਹੈ। ਅਸੀਂ ਉਨ੍ਹਾਂ ਫੈਕਟਰੀਆਂ ਵਿੱਚ ਬੈਕਵਰਡ ਤੇ ਫਾਰਵਰਡ ਲਿੰਕੇਜਿਸ ਵੀ ਕੀਤੇ ਹਨ ਕਿ ਪਨੀਰ ਕਿੱਥੋਂ ਬਣ ਕੇ ਆ ਰਿਹਾ ਹੈ। ਅਸੀਂ ਹਲਵਾਈ ਕੋਲ ਜਾ ਕੇ ਫੜਦੇ ਹਾਂ, ਉਹ ਪਨੀਰ ਅਨਫਿਟ ਹੁੰਦਾ ਹੈ ਤਾਂ ਫਿਰ ਅਸੀਂ ਦੇਖਦੇ ਹਾਂ ਕਿ ਉਹ ਪਨੀਰ ਕਿੱਥੇ ਬਣਿਆ ਸੀ, ਫਿਰ ਅਸੀਂ ਉੱਥੇ ਛਾਪਾ ਮਾਰਦੇ ਹਾਂ। ਸੋ, ਸਾਡੀ ਟਾਰਗੈਟਿਡ ਅਪਰੋਚ ਹੈ। ਇਸ ਦੇ ਨਾਲ ਹੀ ਅਸੀਂ ਪਹਿਲੀ ਵਾਰੀ ਪੰਜਾਬ ਐਗਰੀਕਲਚਰ ਯੂਨੀਵਰਸਿਟੀ ਅਤੇ ਗੁਰੂ ਅੰਗਦ ਵੈਟਰਨਰੀ ਸਾਇੰਸਿਜ਼, ਯੂਨੀਵਰਸਿਟੀ ਨਾਲ ਮਿਲ ਕੇ ਸਾਡੀਆਂ ਸਬਜ਼ੀਆਂ ਅਤੇ ਫਲਾਂ ਦੀ ਵੀ ਟੈਸਟਿੰਗ ਕੀਤੀ ਗਈ ਹੈ ਕਿਉਂਕਿ ਖਾਣਾ ਬਹੁਤ ਇੰਪਾਰਟੈਂਟ ਹੈ ਅਤੇ ਉਸ ਦੇ ਵਾਈ ਐਲ ਆਰ ਠੀਕ ਆਏ ਹਨ ਤੇ ਹੁਣ ਅਸੀਂ ਫੂਡ ਸਪਲੀਮੈਂਟਸ, nutraceuticals ਦੀ ਟੈਸਟਿੰਗ ਕੀਤੀ ਹੈ, ਜਿਹੜੇ ਖਾਸ ਕਰਕੇ ਜਿੰਮ ਵਾਲੇ ਦਿੰਦੇ ਹਨ। ਉਨ੍ਹਾਂ ਵਾਸਤੇ ਸਾਡੇ ਕੋਲ ਟੈਸਟਿੰਗ ਫੈਸਿਲਿਟੀ ਨਹੀਂ ਸੀ, ਉਸ ਵਿੱਚ ਅਲਫਾ ਟੋਕਸਿਨਜ਼, ਸਟੀਰਾਇਡਜ਼, ਹੈਵੀ ਮੈਟਲਜ਼, ਇਨਸੈਕਟੀਸਾਈਡਜ਼, ਪੈਸਟੀਸਾਈਡਜ਼ ਦੀ ਟੈਸਟਿੰਗ ਸ਼ੁਰੂ ਕੀਤੀ ਗਈ ਹੈ। ਇਸ ਦੇ ਛੇ ਮਹੀਨਿਆਂ ਵਿੱਚ ਰਿਜ਼ਲਟਸ ਆਉਣਗੇ।

ਸ਼੍ਰੀ ਬਲਕਾਰ ਸਿੰਘ ਸਿੱਧੂ: ਸਰ, ਮੈਂ ਇੱਕ ਬੇਨਤੀ ਕਰਦਾ ਹਾਂ।

ਮਾਣਯੋਗ ਸਪੀਕਰ: ਬੇਨਤੀ ਨਹੀਂ ਕਰਨੀ ਹੈ, ਸਵਾਲ ਪੁੱਛੋ।

ਸ਼੍ਰੀ ਬਲਕਾਰ ਸਿੰਘ ਸਿੱਧੂ: ਮੰਤਰੀ ਸਾਹਿਬ, ਜਦੋਂ ਤਿਉਹਾਰਾਂ ਦੇ ਦਿਨ ਹੁੰਦੇ ਹਨ ਤਾਂ ਮਹਿਕਮੇ ਵੱਲੋਂ ਸਖਤਾਈ ਕੀਤੀ ਜਾਂਦੀ ਹੈ ਪਰ ਵੈਸੇ ਚੁੱਪ-ਚਾਪ ਬੈਠ ਜਾਂਦਾ ਹੈ।

ਮੰਤਰੀ: ਸਰ, ਇੱਕ ਬਹੁਤ ਜ਼ਰੂਰੀ ਇਨਫਰਮੇਸ਼ਨ ਹੈ ਕਿ ਅਸੀਂ ਸਾਰਾ ਸਾਲ ਲਗਾਤਾਰ ਟੈਸਟਿੰਗ ਕਰਦੇ ਹਾਂ ਤੇ ਇਸ ਦੇ ਨਾਲ ਨਾਲ ਮਾਣਯੋਗ ਮੈਂਬਰ ਸਾਹਿਬਾਨਾਂ ਅਤੇ ਪਬਲਿਕ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਹਰ ਜ਼ਿਲ੍ਹੇ ਵਿੱਚ ਫੂਡ ਸੇਫਟੀ ਆਨ ਵਹੀਲਜ਼ ਦੀ ਇੱਕ ਵੈਨ ਹੈ, ਉਸ ਨੂੰ ਮਾਰਕਿਟ ਵਿੱਚ ਜਿੱਥੇ ਮਰਜ਼ੀ ਬੁਲਾ ਕੇ ਆਨ ਦਿ ਸਪਾਟ ਚੈੱਕ ਕਰਵਾ ਸਕਦੇ ਹੋ। ਮਸਾਲਿਆਂ ਵਿੱਚ ਵੀ ਅਡਲਟ੍ਰੇਸ਼ਨ ਹੈ। ਇਸ ਵੈਨ ਰਾਹੀਂ ਕਸਟਮਰ ਵੀ ਦੁੱਧ, ਪਨੀਰ ਚੈੱਕ ਕਰਵਾ ਸਕਦਾ ਹੈ ਅਤੇ ਦੁਕਾਨਦਾਰ ਖੁਦ ਵੀ ਆਪਣੀ ਸੇਫਟੀ ਵਾਸਤੇ ਚੈੱਕ ਕਰਵਾ ਸਕਦਾ ਹੈ। ਜਿਹੜੇ ਡੇਅਰੀ ਵਾਲੇ ਦੁਕਾਨਦਾਰ ਲਗਾਤਾਰ ਚੈੱਕ ਕਰਵਾਉਂਦੇ ਹਨ, ਅਸੀਂ ਉਨ੍ਹਾਂ ਨੂੰ ਐਪਰੀਸ਼ੀਏਟ ਵੀ ਕਰਦੇ ਹਾਂ ਅਤੇ ਸਰਟੀਫਿਕੇਟ ਵੀ ਦਿੰਦੇ ਹਾਂ ਕਿ ਇਹ ਬੰਦਾ ਠੀਕ ਹੈ ਜੀ।

ਸਰਦਾਰ ਚੇਤਨ ਸਿੰਘ ਜੋੜਾਮਾਜਰਾ: ਧੰਨਵਾਦ, ਸਪੀਕਰ ਸਾਹਿਬ, ਸਰ, ਜਿਵੇਂ ਬਲਕਾਰ ਜੀ ਨੇ ਕਿਹਾ ਹੈ ਕਿ ਦੁੱਧ ਜਾਂ ਦੁੱਧ ਤੋਂ ਬਣੇ ਪਦਾਰਥ ਹਰ ਇਨਸਾਨ ਲੈਂਦਾ ਹੈ, ਚਾਹੇ ਉਹ ਬੀਮਾਰ ਹੋਵੇ। ਸੇ, ਮੈਂ ਤੁਹਾਡੇ ਮਾਧਿਅਮ ਜ਼ਰੀਏ ਡਾਕਟਰ ਸਾਹਿਬ ਨੂੰ ਬੇਨਤੀ ਕਰਾਂਗਾ ਕਿ ਇਸ ਦੀ ਸਜ਼ਾ ਸਖਤ ਹੋਣੀ ਚਾਹੀਦੀ ਹੈ ਕਿਉਂਕਿ ਇਹ ਸਿਹਤ ਨਾਲ ਜੁੜਿਆ ਹੋਇਆ ਮਸਲਾ ਹੈ।

ਮਾਣਯੋਗ ਸਪੀਕਰ: ਬੇਨਤੀ ਨਹੀਂ ਕਰਨੀ ਹੈ ਇਨ੍ਹਾਂ ਨੂੰ ਸਵਾਲ ਪੁੱਛਣਾ ਹੈ ਕਿ ਕੀ ਇਸ ਦੀ ਸਜ਼ਾ ਹੋਰ ਵਧਾਓਗੇ?

ਸਰਦਾਰ ਚੇਤਨ ਸਿੰਘ ਜੋੜਾਮਾਜਰਾ: ਸਰ, ਸਵਾਲ ਹੀ ਹੈ ਜੀ ਕਿ ਕੀ ਇਸ ਸਬੰਧੀ ਜੁਰਮਾਨੇ ਵਧਾਏ ਜਾਣਗੇ ਤੇ ਚੰਗੀ ਸਜ਼ਾ ਕੀਤੀ ਜਾਵੇਗੀ?

ਮੰਤਰੀ: ਬਿਲਕੁਲ ਜੀ, ਇਨ੍ਹਾਂ ਦੀ ਸੁਜੈਸ਼ਨ ਬਹੁਤ ਚੰਗੀ ਹੈ। ਮੈਂ ਇੱਕ ਇਹ ਵੀ ਬੇਨਤੀ ਕਰਨੀ ਹੈ ਕਿ ਦੁੱਧ ਵਿੱਚ ਅਡਲਟ੍ਰੇਸ਼ਨ ਘੱਟ ਹੈ। ਉਸ ਵਿੱਚ ਲੋਕ ਪਾਣੀ ਤਾਂ ਪਾ ਦਿੰਦੇ ਹਨ, ਸਬ-ਸਟੈਂਡਰਡ ਹੁੰਦਾ ਹੈ ਪਰ ਉਸ ਵਿੱਚ ਹੁਣ ਹਾਰਮਫੁੱਲ ਪ੍ਰੋਡਕਟਸ ਨਹੀਂ ਆ ਰਹੇ ਹਨ। ਪਨੀਰ, ਘਿਓ ਅਤੇ ਮਸਾਲਿਆਂ ਵਿੱਚ ਹਾਰਮਫੁੱਲ ਪ੍ਰੋਡਕਟਸ ਆਉਂਦੇ ਹਨ। ਸੇ, ਜਾਂ ਤਾਂ ਪਨੀਰ ਘਰ ਬਣਾ ਲਓ ਜਾਂ ਫਿਰ ਜਿਵੇਂ ਵੇਰਕਾ ਦਾ ਸਰਟੀਫਾਈਡ ਪਨੀਰ ਹੈ ਜਾਂ ਅੱਛੇ ਸੈਰਸ ਦਾ ਪਨੀਰ ਯੂਜ਼ ਕਰਨਾ ਚਾਹੀਦਾ ਹੈ, ਭਾਵੇਂ ਉਹ ਥੋੜ੍ਹਾ ਜਿਹਾ ਮਹਿੰਗਾ ਹੋਵੇ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਇਸ ਵਿੱਚ ਇੱਕ ਹੋਰ ਗੱਲ ਹੈ ਕਿ ਜਿਹੜੀ ਫੂਡ ਟੈਸਟਿੰਗ ਲੈਬ ਦੀ ਰਿਪੋਰਟ ਆਉਂਦੀ ਹੈ, ਉਸ ਦੀ ਲੈਗੂਏਜ਼ ਠੀਕ ਕਰਵਾਉਣ ਦੀ ਲੋੜ ਹੈ। ਸਾਡੇ ਕੋਟਕਪੂਰੇ ਵਿੱਚ ਪਨੀਰ ਫੜਿਆ ਗਿਆ ਸੀ ਤੇ ਉਸ ਦਾ ਟੈਸਟ

ਕਰਵਾਇਆ ਤਾਂ ਉਸ ਦੀ ਰਿਪੋਰਟ ਵਿੱਚ ਆਇਆ ਕਿ ਇਸ ਵਿੱਚ ਫੋਰੇਨ ਮੈਟੀਰੀਅਲ ਪਾਇਆ ਗਿਆ ਹੈ ਤੇ ਇਸ ਦਾ ਸਬ-ਸਟੈਂਡਰਡ ਹੋ ਸਕਦਾ ਹੈ। ਉਹ ਹੋ ਸਕਦਾ ਹੈ, ਨਹੀਂ, ਉਸ ਵਿੱਚ ਸਬ-ਸਟੈਂਡਰਡ ਹੈ ਜਾਂ ਨਹੀਂ ਹੈ, ਇਹ ਲੈਂਗੂਏਜ ਠੀਕ ਕਰਵਾਈ ਜਾਵੇ।

ਮੰਤਰੀ: ਮੈਂ ਇਹ ਚੈੱਕ ਕਰ ਲੈਂਦਾ ਹਾਂ, ਆਮ ਤੌਰ ਤੇ ਉਹ ਬਹੁਤ ਜ਼ਿਆਦਾ ਰਿਫਾਈਨ ਲੈਂਗੂਏਜ ਯੂਜ਼ ਕਰਦੇ ਹਨ।

ਨਵ ਤੇ ਨਵਿਆਉਣਯੋਗ ਉਰਜਾ ਸਰੋਤ ਮੰਤਰੀ (ਸ਼੍ਰੀ ਅਮਨ ਅਰੋੜਾ): ਸਪੀਕਰ ਸਾਹਿਬ, ਮਿਹਰਬਾਨੀ ਜੀ, ਸਰ, ਵੈਸੇ ਤਾਂ ਚਲੇ ਇਹ ਨਾ ਤਾਂ ਮੇਰਾ ਡਿਪਾਰਟਮੈਂਟ ਹੈ ਤੇ ਨਾ ਹੀ ਮੈਂ ਕੋਈ ਇਸ ਸਬੰਧੀ ਐਕਸਪਰਟ ਹਾਂ ਪਰ ਕਿਉਂਕਿ ਇਹ ਪਬਲਿਕ ਹੈਲਥ ਨਾਲ ਜੁੜਿਆ ਹੋਇਆ ਇਸ਼ੂ ਹੈ। ਸਰ, ਇਸ ਵਿੱਚ ਸਾਰੇ ਐਮ.ਐਲ.ਏ. ਸਾਹਿਬਾਨ ਦਾ ਬੜਾ ਵੈਲਿਡ ਕੰਸਰਨ ਹੈ ਤੇ ਇਹ ਮੇਰਾ just food for thought ਹੈ। ਮੰਤਰੀ ਜੀ, ਐਕਚੂਲੀ ਪ੍ਰੋਬਲਮ ਹੈ ਕਿ ਸਰਕਾਰ ਦੀ ਅਡਲਟ੍ਰੇਸ਼ਨ ਵਿਰੁੱਧ ਜ਼ੀਰੋ ਟੋਲਰੈਂਸ ਹੈ। ਸਪੀਕਰ ਸਾਹਿਬ, ਧਿਆਨ ਦਿਓ, ਇਹ ਬੜਾ ਮਹੱਤਵਪੂਰਣ ਹੈ, ਸਵਾਲ ਇਹ ਹੈ ਕਿ 2006 ਵਿੱਚ FSSAI ਨੇ ਸੈਂਟਰਲ ਗੋਰਮਿੰਟ ਨੇ ਇਹ ਐਕਟ ਬਣਾਇਆ ਅਤੇ ਇਸ ਤੋਂ ਪਹਿਲਾਂ ਦਾ 1954 ਦਾ ਐਕਟ ਸੀ ਤੇ ਉਹ ਐਕਟ ਮਿਲਾਵਟਖੇਰੀ ਤਹਿਤ ਬਹੁਤ ਸਖਤ ਹੁੰਦਾ ਸੀ ਤੇ 2006 ਵਿੱਚ ਯੂ.ਪੀ.ਏ. ਸਰਕਾਰ ਨੇ ਉਸ ਐਕਟ ਨੂੰ ਡਿਲਿਊਟ ਕਰ ਦਿੱਤਾ ਤੇ ਸਜ਼ਾਵਾਂ ਘਟਾ ਦਿੱਤੀਆਂ ਅਤੇ ਪੈਨਲਟੀਆਂ ਲਗਾ ਦਿੱਤੀਆਂ। ਹੁਣ ਉਹ ਜੁਰਮਾਨੇ ਲੱਗਣ ਕਰਕੇ ਮਹਿਕਮਾ ਅਤੇ ਸਰਕਾਰ ਜਿੰਨੀ ਮਰਜ਼ੀ ਸਖਤੀ ਕਰ ਲਵੇ ਕੋਈ ਫਰਕ ਨਹੀਂ ਪਵੇਗਾ ਕਿਉਂਕਿ ਜਿਹੜਾ ਬੰਦਾ ਲੱਖ ਰੁਪਏ ਰੇਜ਼ ਦਾ ਕਮਾ ਰਿਹਾ ਹੈ। ਜੇ ਉਸ ਨੂੰ ਦਸ ਹਜ਼ਾਰ ਰੁਪਏ ਜੁਰਮਾਨਾ ਲਗ ਵੀ ਜਾਵੇਗਾ ਤਾਂ how does it makes a difference. ਸਰ, ਜੇ ਹਾਊਸ ਸਹਿਮਤ ਹੋਵੇ ਤਾਂ ਮੈਂ ਤੁਹਾਡੇ ਜ਼ਰੀਏ ਮੰਤਰੀ ਜੀ ਨੂੰ ਔਰ ਸਾਰੇ ਸਟੇਕ ਹੋਲਡਰਜ਼ ਨੂੰ ਬੇਨਤੀ ਕਰਾਂਗਾ ਕਿ ਇਸ ਵਿੱਚ ਵੀ ਪੰਜਾਬ ਨੂੰ ਲੀਡ ਲੈਣੀ ਚਾਹੀਦੀ ਹੈ ਕਿਉਂਕਿ ਪਬਲਿਕ ਹੈਲਥ foremost important ਹੈ ਅਤੇ ਇਸ ਵਿੱਚ ਕੀ ਰੋਜਿਸ ਹੋ ਸਕਦੇ ਹਨ, ਇਸ ਬਾਰੇ ਕੋਈ ਗਰੁੱਪ ਆਫ ਐਕਸਪਰਟਸ ਜਾਂ ਸਟੇਕ ਹੋਲਡਰਜ਼ ਦਾ ਬਣਾਇਆ ਜਾਵੇ ਤਾਂ ਜੇ ਦੇਸ਼ ਦੀ ਸਰਕਾਰ ਨੂੰ ਪੰਜਾਬ ਇਹ ਦੱਸ ਸਕੇ ਕਿ ਲੋਕਾਂ ਦੀ ਸਿਹਤ ਨਾਲ ਖਿਲਵਾੜ ਨਾ ਕਰੇ ਅਤੇ ਇਸ ਵਿੱਚ ਦੁਬਾਰਾ stringent clauses ਪਾਓ। ਮਿਹਰਬਾਨੀ ਜੀ।

1115/mehak/Monika sharma 1120/Sukhpiar Singh

ਮਾਣਯੋਗ ਸਪੀਕਰ: ਕੀ ਭੁੱਲਰ ਸਾਹਿਬ ਤੁਸੀਂ ਕੁਝ ਕਹਿਣਾ ਚਾਹੁੰਦੇ ਹੋ? ਵੈਸੇ ਤਾਂ ਮੰਤਰੀ ਸਾਹਿਬ ਦੀ ਸਪਲੀਮੈਂਟਰੀ ਨਹੀਂ ਹੁੰਦੀ।

ਟਰਾਂਸਪੋਰਟ ਮੰਤਰੀ (ਸਰਦਾਰ ਲਾਲਜੀਤ ਸਿੰਘ ਭੁੱਲਰ): ਸਰ, ਇਸ ਦੇ ਨਾਲ ਹੀ ਸਬੰਧਤ ਹੈ। ਦੁਕਾਨਾਂ ਤੇ ਮੋਮੇਜ਼ ਅਤੇ ਚਾਪਾਂ ਆਉਂਦੀਆਂ ਹਨ, ਸਾਡੇ ਪਿਛਲੇ ਦਿਨੀਂ ਤਰਨਤਾਰਨ ਵਿੱਚ ਦੋ ਬੱਚੇ ਬੱਚਿਆਂ ਦਾ ਜਨਮ ਦਿਨ ਮਨਾਉਂਦੇ ਪਏ ਸੀ ਤਾਂ ਉਨ੍ਹਾਂ ਨੇ ਬਾਜ਼ਾਰ ਤੋਂ ਲਿਆ ਕੇ ਬੱਚਿਆਂ ਨੂੰ ਖਵਾਈਆਂ ਅਤੇ ਦੋਵਾਂ ਬੱਚਿਆਂ ਦੀ ਮੌਤ ਹੋ ਗਈ। ਇਸ ਤੇ ਵਾਕਿਆ ਹੀ

ਅਮਨ ਅਰੋੜਾ ਜੀ ਨੇ ਜਿਹੜੀ ਗੱਲ ਕੀਤੀ ਹੈ, ਇਸ ਤੇ ਸਖਤ ਕਾਨੂੰਨ ਬਣਨਾ ਚਾਹੀਦਾ ਹੈ। ਇਹੋ ਜਿਹੀਆਂ ਗੈਰ-ਖਾਣਯੋਗ ਚੀਜ਼ਾਂ ਜਾਂ ਪਾਬੰਦੀਸ਼ੁਦਾ ਚੀਜ਼ਾਂ ਤੇ ਰੋਕ ਲਗਾਈ ਜਾਵੇ, ਇਸ ਤੇ ਰੋਲਾ ਪੈ ਗਿਆ ਕਿ ਦੋ ਬੱਚੇ ਮਰ ਗਏ ਪਰ ਕਿੰਨੇ ਹੀ ਲੋਕ ਬਿਮਾਰ ਹੁੰਦੇ ਹੋਣਗੇ ਅਤੇ ਹੌਲੀ ਹੌਲੀ ਇਸ ਤਰ੍ਹਾਂ ਹੀ ਕਿੰਨੀਆਂ ਬਿਮਾਰੀਆਂ ਨਾਲ ਮੌਤਾਂ ਹੋਣਗੀਆਂ। ਇਸ ਤੇ ਸਖਤੀ ਹੋਣੀ ਚਾਹੀਦੀ ਹੈ ਅਤੇ ਜਿਹੜੇ ਲੋਕ ਇਹੋ ਜਿਹਾ ਗੰਦਾ ਰਾਸ਼ਨ ਖਾਣ-ਪੀਣ ਦਾ ਬਣਾਉਂਦੇ ਹਨ, ਉਨ੍ਹਾਂ ਦੀਆਂ ਦੁਕਾਨਾਂ ਪੱਕੇ ਤੌਰ ਤੇ ਸੀਲ ਹੋਣੀਆਂ ਚਾਹੀਦੀਆਂ ਹਨ। ਮੇਰੀ ਮੰਤਰੀ ਸਾਹਿਬਾਨ ਨੂੰ ਬੇਨਤੀ ਹੈ ਕਿ ਸਾਰੇ ਜ਼ਿਲ੍ਹਿਆਂ ਦੇ ਡਿਸਟ੍ਰਿਕਟ ਹੈਲਥ ਅਫਸਰ ਅਤੇ ਨਾਲ ਫੂਡ ਸੇਫਟੀ ਵਾਲਿਆਂ ਨੂੰ ਸਮੇਂ ਸਮੇਂ ਤੇ ਆਪਣੀਆਂ ਟੀਮਾਂ ਲੈ ਕੇ ਚੈਕਿੰਗ ਕਰਨੀ ਚਾਹੀਦੀ ਹੈ। ਇਹੋ ਜਿਹੀਆਂ ਦੁਕਾਨਾਂ ਜਿੱਥੇ ਕੋਈ ਘਟਨਾ ਹੁੰਦੀ ਹੈ, ਉਹ ਸੀਲ ਕੀਤੀਆਂ ਜਾਣੀਆਂ ਚਾਹੀਦੀਆਂ ਹਨ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਮੰਤਰੀ ਜੀ, ਇਹ ਵੱਡੀ ਜ਼ਿੰਮੇਵਾਰੀ ਹੈ, ਬਾਕੀ ਦੇ ਕੰਮ ਬਾਅਦ ਵਿੱਚ ਪਹਿਲਾਂ ਸਿਹਤ ਜ਼ਰੂਰੀ ਹੈ। ਤੁਹਾਡੀ ਜ਼ਿੰਮੇਵਾਰੀ ਵੱਡੀ ਹੈ ਜੀ।

WELCOME ANNOUNCEMENT BY THE HON'BLE SPEAKER

ਮਾਣਯੋਗ ਸਪੀਕਰ: ਅੱਜ ਮੈਨੂੰ ਇਸ ਹਾਊਸ ਨੂੰ ਇਹ ਦੱਸਦਿਆਂ ਬੜੀ ਖੁਸ਼ੀ ਮਹਿਸੂਸ ਹੋ ਰਹੀ ਹੈ ਕਿ ਸਾਡੇ ਪੰਜਾਬ ਦੇ ਉਹ ਮਿਹਨਤੀ ਬੱਚੇ ਜਿਨ੍ਹਾਂ ਨੇ ਆਪਣੇ ਮਾਂ-ਬਾਪ ਦਾ ਨਾਮ ਵੀ ਰੋਸ਼ਨ ਕੀਤਾ ਹੈ, ਉਹ ਬੱਚੇ ਯੂਨੀਅਨ ਪਬਲਿਕ ਸਰਵਿਸ ਕਮਿਸ਼ਨ, ਸਿਵਲ ਸਰਵਿਸਿਜ਼ ਦਾ ਟੈਸਟ ਕਲੀਅਰ ਕਰਕੇ ਆਏ ਹਨ। ਉਸ ਵਿੱਚ ਮਨਪ੍ਰੀਤ ਕੌਰ, ਮਾਨਸਾ ਤੋਂ, ਬੀਬੀ ਰਸਨੀਤ ਕੌਰ, ਪਟਿਆਲਾ ਤੋਂ, ਬੀਬੀ ਕ੍ਰਿਤਿਕਾ ਚੌਧਰੀ, ਮੋਹਾਲੀ ਤੋਂ, ਅਮਨ ਅਲੂਨ ਜੀ, ਮੋਹਾਲੀ ਤੋਂ ਜਯੰਤ ਗਰਗ ਜੀ, ਪਟਿਆਲਾ ਤੋਂ, ਉਹ ਸਾਰੇ ਅੱਜ ਤੁਹਾਡੀ ਕਾਰਵਾਈ ਦੇਖਣ ਲਈ ਆਏ ਹਨ, ਆਓ ਉਨ੍ਹਾਂ ਸਾਰਿਆਂ ਦਾ ਸਵਾਗਤ ਕਰੀਏ। (ਥੰਪਿੰਗ)

ਟਰੇਜ਼ਰੀ ਬੈਂਚਿਜ਼ ਤੋਂ ਆਵਾਜ਼ਾਂ: ਸਪੀਕਰ ਸਾਹਿਬ, ਦਰਸ਼ਨ ਕਰਵਾ ਦਿਉ ਜੀ।

(ਇਸ ਸਮੇਂ ਯੂਨੀਅਨ ਪਬਲਿਕ ਸਰਵਿਸ ਕਮਿਸ਼ਨ ਦਾ ਟੈਸਟ ਕਲੀਅਰ ਕਰਨ ਵਾਲੇ ਬੱਚੇ ਗਵਰਨਰ ਗੈਲਰੀ ਵਿੱਚ ਆਪਣੀਆਂ ਸੀਟਾਂ ਤੇ ਖੜ੍ਹੇ ਹੋਏ ਅਤੇ ਸਾਰੇ ਹਾਊਸ ਨੇ ਜ਼ੋਰਦਾਰ ਥੰਪਿੰਗ ਕਰਕੇ ਉਨ੍ਹਾਂ ਦੀ ਹੌਸਲਾ ਅਫਜ਼ਾਈ ਕੀਤੀ।) (ਥੰਪਿੰਗ)

ਮਾਣਯੋਗ ਸਪੀਕਰ: ਇਸ ਦੇ ਨਾਲ ਹੀ ਡਿਪਾਰਟਮੈਂਟ ਆਫ ਪਬਲਿਕ ਐਡਮਨਿਸਟ੍ਰੇਸ਼ਨ, ਪਟਿਆਲਾ ਦੇ ਸਟੂਡੈਂਟਸ ਵੀ ਤੁਹਾਡੀ ਕਾਰਵਾਈ ਦੇਖਣ ਲਈ ਆਏ ਹਨ, ਆਓ, ਉਨ੍ਹਾਂ ਨੂੰ 'ਜੀ ਆਇਆਂ' ਕਰੀਏ। (ਥੰਪਿੰਗ)

STARRED QUESTION AND ANSWERS (RESUMPTION)

ਬਰਨਾਲਾ ਜ਼ਿਲ੍ਹਾ ਅਧੀਨ ਤਹਿਸੀਲ ਪੱਧਰ ਦੀਆਂ ਅਸਾਮੀਆਂ ਦੇ ਵੇਰਵੇ

***1831. ਸਰਦਾਰ ਕੁਲਦੀਪ ਸਿੰਘ ਕਾਲਾ ਢਿੱਲੋਂ:** ਕੀ ਮਾਲ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਬਰਨਾਲਾ ਜ਼ਿਲ੍ਹਾ ਅਧੀਨ ਤਹਿਸੀਲਾਂ ਬਰਨਾਲਾ, ਤਪਾ ਅਤੇ ਮਹਿਲ ਕਲਾਂ ਪੈਂਦੇ ਹਨ, ਜਿੱਥੇ ਤਹਿਸੀਲ ਪੱਧਰ ਦੀਆਂ ਕੁੱਲ 9 ਮਨਜ਼ੂਰਸ਼ੁਦਾ ਅਸਾਮੀਆਂ (ਤਹਿਸੀਲ ਅਤੇ ਨਾਇਬ ਤਹਿਸੀਲਦਾਰ) ਵਿੱਚੋਂ 6 ਅਸਾਮੀਆਂ ਪਿਛਲੇ ਸਮੇਂ ਤੋਂ ਖਾਲੀ ਪਈਆਂ ਹਨ; ਜੇਕਰ ਅਜਿਹਾ ਹੈ ਤਾਂ ਇਹਨਾਂ ਖਾਲੀ ਅਸਾਮੀਆਂ ਨੂੰ ਕਦੋਂ ਤੱਕ ਭਰ ਦਿੱਤਾ ਜਾਵੇਗਾ?

ਸਰਦਾਰ ਹਰਦੀਪ ਸਿੰਘ ਮੁੰਡੀਆਂ: ਜ਼ਿਲ੍ਹਾ ਬਰਨਾਲਾ ਅਧੀਨ ਤਹਿਸੀਲਦਾਰ ਦੀਆਂ ਤਿੰਨ ਅਸਾਮੀਆਂ ਅਤੇ ਨਾਇਬ ਤਹਿਸੀਲਦਾਰ ਦੀਆਂ ਛੇ ਮਨਜ਼ੂਰਸ਼ੁਦਾ ਅਸਾਮੀਆਂ ਹਨ। ਇਸ ਸਮੇਂ ਨਾਇਬ ਤਹਿਸੀਲਦਾਰਾਂ ਦੀਆਂ ਛੇ ਵਿੱਚੋਂ ਚਾਰ ਅਸਾਮੀਆਂ ਭਰੀਆਂ ਹੋਈਆਂ ਹਨ ਅਤੇ ਤਹਿਸੀਲਦਾਰਾਂ ਦੀਆਂ ਤਿੰਨ ਅਸਾਮੀਆਂ ਵਿੱਚੋਂ ਇੱਕ ਅਸਾਮੀ ਭਰੀ ਹੋਈ ਹੈ। ਇਸ ਸਮੇਂ ਸਿੱਧੀ ਭਰਤੀ ਰਾਹੀਂ ਤਹਿਸੀਲਦਾਰਾਂ ਦੀਆਂ 33 ਅਸਾਮੀਆਂ ਭਰਨ ਲਈ ਪੰਜਾਬ ਲੋਕ ਸੇਵਾ ਕਮਿਸ਼ਨ, ਪਟਿਆਲਾ ਪਾਸ ਅਤੇ ਨਾਇਬ ਤਹਿਸੀਲਦਾਰਾਂ ਦੀਆਂ 13 ਅਸਾਮੀਆਂ ਭਰਨ ਸਬੰਧੀ ਕੇਸ ਅਧੀਨ ਸੇਵਾਵਾਂ ਚੋਣ ਬੋਰਡ ਮੋਹਾਲੀ ਪਾਸ ਕਾਰਵਾਈ ਅਧੀਨ ਹੈ। ਬਰਨਾਲਾ ਜ਼ਿਲ੍ਹੇ ਦੀਆਂ ਮਾਲ ਅਧਿਕਾਰੀਆਂ ਦੀ ਖਾਲੀ ਅਸਾਮੀਆਂ ਭਰਨ ਦਾ ਜਲਦੀ ਉਪਰਾਲਾ ਕੀਤਾ ਜਾਵੇਗਾ।

ਸਰਦਾਰ ਕੁਲਦੀਪ ਸਿੰਘ ਕਾਲਾ ਢਿੱਲੋਂ: ਸਰ, ਸਾਡੇ ਜ਼ਿਲ੍ਹੇ ਵਿੱਚ ਤਹਿਸੀਲਦਾਰਾਂ ਅਤੇ ਨਾਇਬ ਤਹਿਸੀਲਦਾਰਾਂ ਦੀਆਂ 9 ਪੋਸਟਾਂ ਹਨ। ਮੰਤਰੀ ਜੀ ਨੇ ਜਵਾਬ ਵਿੱਚ ਵੀ ਕਿਹਾ ਹੈ ਕਿ ਨਾਇਬ ਤਹਿਸੀਲਦਾਰਾਂ ਦੀਆਂ ਛੇ ਵਿੱਚੋਂ ਚਾਰ ਅਸਾਮੀਆਂ ਭਰ ਦਿੱਤੀਆਂ ਹਨ ਪਰ ਦੋ ਨਾਇਬ ਤਹਿਸੀਲਦਾਰ ਹੀ ਕੰਮ ਕਰ ਰਹੇ ਹਨ, ਉਨ੍ਹਾਂ ਵਿੱਚੋਂ ਚਾਰ-ਪੰਜ ਦਿਨ ਪਹਿਲਾਂ ਇਨ੍ਹਾਂ ਨੇ ਬਦਲੀਆਂ ਕੀਤੀਆਂ ਹਨ, ਇੱਕ ਭਦੌੜ ਸਬ-ਤਹਿਸੀਲ ਦਾ ਬਦਲ ਦਿੱਤਾ ਹੈ ਅਤੇ ਉੱਥੇ ਨਵਾਂ ਲਗਾਇਆ ਹੈ। ਜਿਹੜਾ ਬਰਨਾਲੇ ਦਾ ਨਾਇਬ ਤਹਿਸੀਲਦਾਰ ਹੈ, ਉਹ ਲੰਬੇ ਸਮੇਂ ਦੀ ਛੁੱਟੀ ਤੇ ਪੜ੍ਹਨ ਵਾਸਤੇ ਗਿਆ ਹੋਇਆ ਹੈ। ਉਸ ਨੇ ਕੋਈ ਅੱਗੇ ਪੇਪਰ ਦੇਣਾ ਹੈ। ਸਰ, ਛੇ ਵਿੱਚੋਂ ਸਿਰਫ ਦੋ ਹੀ ਕੰਮ ਕਰ ਰਹੇ ਹਨ। ਇਸ ਤਰ੍ਹਾਂ ਹੀ ਜਿਹੜੀ ਬਰਨਾਲੇ ਦੇ ਸਬ-ਤਹਿਸੀਲਦਾਰ ਦੀ ਪੋਸਟ ਹੈ, ਉਹ ਲੰਬੇ ਸਮੇਂ ਬਾਅਦ ਇਨ੍ਹਾਂ ਨੇ ਦੋ ਦਿਨ ਪਹਿਲਾਂ ਵਾਲੀਆਂ ਬਦਲੀਆਂ ਵਿੱਚ ਭਰੀ ਹੈ ਪਰ ਉਨ੍ਹਾਂ ਨੂੰ ਤਹਿਸੀਲਦਾਰ ਦਾ ਚਾਰਜ ਵੀ ਦਿੱਤਾ ਹੋਇਆ ਹੈ ਜਿਸ ਨਾਲ ਰਜਿਸਟਰੀਆਂ ਦਾ ਸਮਾਂਬੱਧ ਕੰਮ ਕਾਫੀ ਪ੍ਰਭਾਵਿਤ ਹੁੰਦਾ ਹੈ, ਹੋਰ ਕਾਫੀ ਕੰਮ ਹੁੰਦੇ ਹਨ ਜਿਵੇਂ ਸਰਟੀਫਿਕੇਟ ਅਟੈਸਟ ਕਰਨੇ, ਮੈਰਿਜ ਰਜਿਸਟਰ ਕਰਨੀ, ਇਹ ਸਾਡੇ ਜ਼ਿਲ੍ਹੇ ਵਿੱਚ ਕਾਫੀ ਜ਼ਿਆਦਾ ਦਿੱਕਤ ਹੈ। ਮੈਂ ਮੰਤਰੀ ਜੀ ਨੂੰ ਪੁੱਛਣਾ ਚਾਹੁੰਦਾ ਹਾਂ ਕਿ ਇਸ ਨੂੰ ਟਾਈਮਬਾਉਂਡ ਕਰੇ ਕਿ ਕਦੋਂ ਤੱਕ ਕੰਮ ਸਹੀ ਢੰਗ ਨਾਲ ਚਲਦਾ ਹੋ ਜਾਵੇਗਾ ਅਤੇ ਕੀ ਇਨ੍ਹਾਂ ਪੋਸਟਾਂ ਨੂੰ ਭਰ ਦਿੱਤਾ ਜਾਵੇਗਾ?

ਮਾਣਯੋਗ ਸਪੀਕਰ: ਮੰਤਰੀ ਜੀ, ਦਿੱਕਤਾਂ ਕਦੋਂ ਤੱਕ ਦੂਰ ਕਰ ਦਿਓਗੇ?

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਬਹੁਤ ਜਲਦੀ ਕਰ ਦੇਵਾਂਗੇ। ਜ਼ਿਲ੍ਹਾ ਬਰਨਾਲਾ ਅਧੀਨ ਤਹਿਸੀਲਦਾਰਾਂ ਦੀਆਂ ਤਿੰਨ ਅਸਾਮੀਆਂ ਅਤੇ ਨਾਇਬ ਤਹਿਸੀਲਦਾਰ ਦੀਆਂ ਛੇ ਮਨਜ਼ੂਰਸ਼ੁਦਾ ਅਸਾਮੀਆਂ ਹਨ। ਇਸ ਸਮੇਂ ਨਾਇਬ ਤਹਿਸੀਲਦਾਰ ਦੀਆਂ ਛੇ ਵਿੱਚੋਂ ਚਾਰ ਅਸਾਮੀਆਂ ਭਰੀਆਂ ਹੋਈਆਂ ਹਨ। ਤਹਿਸੀਲਦਾਰਾਂ ਦੀਆਂ ਤਿੰਨ ਅਸਾਮੀਆਂ ਵਿੱਚੋਂ ਇੱਕ ਅਸਾਮੀ ਭਰੀ ਹੋਈ ਹੈ। ਇਸ ਸਮੇਂ ਸਿੱਧੀ ਭਰਤੀ ਰਾਹੀਂ ਤਹਿਸੀਲਦਾਰਾਂ ਦੀਆਂ 33 ਅਸਾਮੀਆਂ ਭਰਨ ਲਈ ਪੰਜਾਬ ਲੋਕ ਸੇਵਾ ਕਮਿਸ਼ਨ, ਪਟਿਆਲਾ ਪਾਸ ਭਰਤੀ ਪ੍ਰਕਿਰਿਆ ਤੇ ਨਾਇਬ ਤਹਿਸੀਲਦਾਰ ਦੀਆਂ 13 ਅਸਾਮੀਆਂ ਭਰਨ ਦੀ ਪ੍ਰਕਿਰਿਆ ਅਧੀਨ ਸੇਵਾਵਾਂ ਚੋਣ ਬੋਰਡ, ਮੋਹਾਲੀ ਪਾਸ ਕਾਰਵਾਈ ਅਧੀਨ ਹੈ। ਬਰਨਾਲਾ ਜ਼ਿਲ੍ਹੇ ਦੀਆਂ ਮਾਲ ਅਧਿਕਾਰੀ ਦੀਆਂ ਖਾਲੀ ਅਸਾਮੀਆਂ ਭਰਨ ਦਾ ਜਲਦ ਉਪਰਾਲਾ ਕੀਤਾ ਜਾਵੇਗਾ। ਥੋੜ੍ਹੇ ਦਿਨਾਂ ਵਿੱਚ ਕਹਿ ਸਕਦੇ ਹਾਂ ਜੀ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਠੀਕ ਹੈ ਕਾਲਾ ਜੀ, ਇਹ ਤਾਂ ਪ੍ਰੈਸੀਜ਼ਰਲ ਹੈ। ਹੋ ਗਿਆ ਜੀ।

ਰੋਪੜ ਦੇ ਹੈਂਡ ਵਰਕਸ ਤੇ ਇਰੀਗੇਸ਼ਨ ਮਿਊਜ਼ੀਅਮ ਬਣਾਉਣਾ

***1825 ਸ੍ਰੀ ਦਿਨੇਸ਼ ਕੁਮਾਰ ਚੱਢਾ:** ਕੀ ਜਲ ਸਰੋਤ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਸੂਬੇ ਵਿੱਚ ਕਿੰਨੇ ਇਰੀਗੇਸ਼ਨ ਮਿਊਜ਼ੀਅਮ ਹਨ, ਕੀ ਰੋਪੜ ਦੇ ਹੈਂਡ ਵਰਕਸ ਤੇ ਇਰੀਗੇਸ਼ਨ ਮਿਊਜ਼ੀਅਮ ਬਣਾਉਣ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ?

ਸ੍ਰੀ ਬਰਿੰਦਰ ਕੁਮਾਰ ਗੋਇਲ: ਇਸ ਸਮੇਂ ਸੂਬੇ ਵਿੱਚ ਜਲ ਸਰੋਤ ਵਿਭਾਗ ਦਾ ਕੋਈ ਵੀ ਮਿਊਜ਼ੀਅਮ ਨਹੀਂ ਹੈ, ਹੁਣ ਰੋਪੜ ਹੈਂਡਵਰਕਸ ਤੇ ਇੱਕ ਮਿਊਜ਼ੀਅਮ ਸਥਾਪਿਤ ਕਰਨ ਦੀ ਯੋਜਨਾ ਬਣਾਈ ਗਈ ਹੈ। ਇਹ ਕੰਮ ਮਿਤੀ 30/09/2026 ਤੱਕ ਪੂਰਾ ਕਰਨ ਦੀ ਤਜਵੀਜ਼ ਹੈ।

ਸ੍ਰੀ ਦਿਨੇਸ਼ ਕੁਮਾਰ ਚੱਢਾ: ਮੈਂ ਮਾਣਯੋਗ ਮੰਤਰੀ ਸਾਹਿਬ ਦਾ ਧੰਨਵਾਦ ਕਰਦਾ ਹਾਂ ਕਿ ਇਹ ਪੰਜਾਬ ਦਾ ਪਹਿਲਾ ਇਰੀਗੇਸ਼ਨ ਮਿਊਜ਼ੀਅਮ ਰੋਪੜ ਵਿੱਚ ਬਣਾਉਣ ਜਾ ਰਹੇ ਹਨ। ਮੈਂ ਇਹ ਜਾਣਨਾ ਚਾਹੁੰਦਾ ਹਾਂ ਕਿ ਇਸ ਦਾ ਬਜਟ ਕਿੰਨਾ ਹੋਵੇਗਾ ਅਤੇ ਇਸ ਵਿੱਚ ਕੀ ਕੀ ਸਹੂਲਤਾਂ ਦੇਖਣ ਵਾਲਿਆਂ ਲਈ ਉਪਲਬਧ ਹੋਣਗੀਆਂ?

1120/Sukhpiar Singh/Shubham jain 1125/Manika Rani

ਮੰਤਰੀ: ਸਪੀਕਰ ਸਾਹਿਬ, ਜਲ ਸਰੋਤ ਵਿਭਾਗ ਦਾ ਹਾਲੇ ਤੱਕ ਪੂਰੇ ਪੰਜਾਬ ਵਿੱਚ ਕੋਈ ਮਿਊਜ਼ੀਅਮ ਨਹੀਂ ਹੈ। ਸੇ, ਇਹ ਪਹਿਲਾ ਮਿਊਜ਼ੀਅਮ ਹੈ, ਜਿਹੜਾ ਰੋਪੜ ਵਿਖੇ ਹੈਂਡ ਵਰਕਸ ਤੇ ਬਣਾਇਆ ਜਾ ਰਿਹਾ ਹੈ। (ਬੰਪਿੰਗ) ਰੋਪੜ ਹੈਂਡ ਵਰਕਸ ਪੰਜਾਬ ਦਾ ਸਭ ਤੋਂ ਪੁਰਾਣਾ ਹੈਂਡ ਵਰਕਸ ਹੈ, ਇਹ ਸੰਨ 1821 ਵਿੱਚ ਬਣਿਆ ਸੀ ਅਤੇ ਇਸ ਦੀ ਰੀ-ਮੋਡਲਿੰਗ ਸੰਨ 1930 ਵਿੱਚ ਹੋਈ ਸੀ। ਸੇ, ਇਹ ਮਿਊਜ਼ੀਅਮ ਉਥੇ ਖਾਲੀ ਪਈ ਸਟੋਰ ਸ਼ੈੱਡ ਦੀ ਬਿਲਡਿੰਗ ਨੂੰ ਖਾਲੀ ਕਰਕੇ ਬਣਾਉਣ ਦੀ ਤਜਵੀਜ਼ ਹੈ। ਇਸ ਮਿਊਜ਼ੀਅਮ ਵਿੱਚ ਜਲ ਸਰੋਤ ਵਿਭਾਗ ਨਾਲ ਸਬੰਧਤ ਸਾਰੇ ਮਾਡਲ ਜਿਵੇਂ ਡੈਮਾਂ, ਨਹਿਰਾਂ ਦੇ

ਨੈੱਟਵਰਕ, ਹਾਈਡਰੋਲਿਕ ਸਾਈਕਲ ਸਿਸਟਮ ਇਹ ਸਾਰੇ ਉਥੇ ਪ੍ਰਦਰਸ਼ਿਤ ਕੀਤੇ ਜਾਣਗੇ। ਇਸ ਤੋਂ ਬਿਨਾਂ ਜਿਹੜੀਆਂ ਜਲ ਸਰੋਤ ਵਿਭਾਗ ਦੀਆਂ ਮਹੱਤਵਪੂਰਨ ਸਟਰੱਕਚਰਾਂ/ਉਸਾਰੀਆਂ ਹੋਈਆਂ ਹਨ, ਉਨ੍ਹਾਂ ਦੇ ਫੋਟੋਗ੍ਰਾਫਸ, ਉਨ੍ਹਾਂ ਦੇ ਨਾਲ ਸਬੰਧਤ ਸਾਰੇ ਦਸਤਾਵੇਜ਼/ਐਗਰੀਮੈਂਟਸ ਵੀ ਪ੍ਰਦਰਸ਼ਿਤ ਕੀਤੇ ਜਾਣਗੇ। ਸਪੀਕਰ ਸਾਹਿਬ, ਇੱਕ ਵੀਡੀਉ ਰੂਮ ਵੀ ਬਣਾਇਆ ਜਾਵੇ ਅਤੇ ਉਸ ਵੀਡੀਉ ਰੂਮ ਵਿੱਚ ਜਲ ਸਰੋਤ ਵਿਭਾਗ ਨਾਲ ਸਬੰਧਤ ਸਾਰੇ ਕੰਮਾਂ ਦੀ ਜਾਣਕਾਰੀ ਦਿੱਤੀ ਜਾਵੇਗੀ। ਇਸ ਤੋਂ ਇਲਾਵਾ ਜਿਹੜੇ ਵੀ ਪਾਣੀ ਦੀ ਘਾਟ ਨਾਲ ਸਬੰਧਤ ਮੁੱਦੇ ਹਨ, ਉਨ੍ਹਾਂ ਦੀ ਸੰਭਾਲ ਲਈ ਕੀਤੇ ਜਾ ਰਹੇ ਉਪਰਾਲਿਆਂ ਨਾਲ ਆਮ ਜਨਤਾ ਨੂੰ ਜਾਗਰੂਕ ਕੀਤਾ ਜਾਵੇਗਾ। ਇਹ ਕੰਮ ਅਪ੍ਰੈਲ, 2026 ਤੋਂ ਸ਼ੁਰੂ ਕੀਤਾ ਜਾਵੇਗਾ ਅਤੇ ਮਿਤੀ 30.09.2026 ਤੱਕ ਮੁਕੰਮਲ ਕੀਤਾ ਜਾਵੇਗਾ। ਸਪੀਕਰ ਸਾਹਿਬ, ਇਹ ਜਲ ਸਰੋਤ ਵਿਭਾਗ ਦਾ ਪਹਿਲਾ ਮਿਊਜ਼ੀਅਮ ਹੈ, ਇਸ ਲਈ ਇਸ ਨੂੰ ਵਧੀਆ ਬਣਾਵਾਂਗੇ ਅਤੇ ਜਿੰਨੀ ਵੀ ਕਾਸਟ ਇਸ ਨੂੰ ਬਣਾਉਣ ਤੇ ਆਵੇਗੀ, ਉਹ ਖਰਚ ਕੀਤੀ ਜਾਵੇਗੀ।

ਸ਼੍ਰੀ ਦਿਨੇਸ਼ ਕੁਮਾਰ ਚੱਢਾ: ਸਪੀਕਰ ਸਾਹਿਬ, ਮੰਤਰੀ ਸਾਹਿਬ ਨੇ ਬਜਟ ਸ਼ਾਇਦ ਖੁੱਲ੍ਹਾ ਹੀ ਰੱਖ ਲਿਆ ਹੈ। ਇਹ ਕਹਿੰਦੇ ਹਨ ਕਿ ਜਿੰਨੀ ਵੀ ਕਾਸਟ ਆਵੇਗੀ, ਉਹ ਖਰਚ ਕਰਨਗੇ।

ਮਾਣਯੋਗ ਸਪੀਕਰ: ਤੁਸੀਂ ਸਵਾਲ ਪੁੱਛੋ ਜੀ।

ਸ਼੍ਰੀ ਦਿਨੇਸ਼ ਕੁਮਾਰ ਚੱਢਾ: ਮੈਂ ਪੁੱਛਣਾ ਚਾਹੁੰਦਾ ਹਾਂ ਕਿ ਕੀ ਇਸ ਵਿੱਚ ਪੰਜਾਬ ਦੇ ਜਲ ਸਰੋਤ ਦੇ ਦਰਿਆ ਅਤੇ ਨਹਿਰਾਂ ਹਨ, ਕੀ ਉਨ੍ਹਾਂ ਨੂੰ ਸ਼ਾਮਿਲ ਕੀਤਾ ਜਾ ਰਿਹਾ ਹੈ; ਜਾਂ ਇਨ੍ਹਾਂ ਤੋਂ ਬਿਨਾਂ ਪੂਰੇ ਭਾਰਤ ਦੇ ਦੂਜੇ ਸੂਬਿਆਂ ਦੇ ਦਰਿਆ ਅਤੇ ਨਹਿਰਾਂ ਹਨ, ਕੀ ਉਨ੍ਹਾਂ ਦੀ ਜਾਣਕਾਰੀ ਵੀ ਇਸ ਵਿੱਚ ਸ਼ਾਮਿਲ ਕੀਤੀ ਜਾ ਰਹੀ ਹੈ?

ਮੰਤਰੀ: ਸਪੀਕਰ ਸਾਹਿਬ, ਨਹੀਂ ਜੀ। ਇਹ ਇਕੱਲੇ ਪੰਜਾਬ ਦਾ ਮਿਊਜ਼ੀਅਮ ਹੈ। ਇਸ ਵਿੱਚ ਇਕੱਲੇ ਪੰਜਾਬ ਨਾਲ ਸਬੰਧਤ ਜਾਣਕਾਰੀ ਨੂੰ ਹੀ ਸ਼ਾਮਿਲ ਕੀਤਾ ਜਾਵੇਗਾ। ਬਾਕੀ ਬਜਟ ਦੀ ਸਟਾਰਟਿੰਗ ਤਾਂ ਅਸੀਂ ਕਰਨੀ ਹੈ ਅਤੇ ਇਸ ਦਾ ਐਂਡ ਵਧੀਆ ਤਰੀਕੇ ਨਾਲ ਕਰਨਾ ਹੈ। ਇਸ ਕਰਕੇ ਫੰਡ ਦੀ ਕੋਈ ਕਮੀ ਨਹੀਂ ਹੈ।

ਹਲਕਾ ਭਦੌੜ ਦੀ ਆਈ.ਟੀ.ਆਈ. ਨੂੰ ਦੁਬਾਰਾ ਸ਼ੁਰੂ ਕਰਨਾ

***1838. ਸਰਦਾਰ ਲਾਭ ਸਿੰਘ ਉਗੋਕੇ:** ਕੀ ਤਕਨੀਕੀ ਸਿੱਖਿਆ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਹਲਕਾ ਭਦੌੜ ਦੇ ਪਿੰਡ ਵਿਖੇ ਬਣੀ ਹੋਈ ਆਈ.ਟੀ.ਆਈ. ਨੂੰ ਤਿੰਨ ਮਹੀਨੇ ਚਲਾ ਕੇ ਬੰਦ ਕਰ ਦਿੱਤਾ ਗਿਆ ਸੀ; ਜੇਕਰ ਅਜਿਹਾ ਹੈ ਤਾਂ ਕੀ ਇਸ ਨੂੰ ਦੁਬਾਰਾ ਸ਼ੁਰੂ ਕਰਨ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ?

ਸਰਦਾਰ ਹਰਜੋਤ ਸਿੰਘ ਬੈਂਸ: ਨਹੀਂ ਜੀ, ਹਲਕਾ ਭਦੋੜ ਦੇ ਕਿਸੇ ਵੀ ਪਿੰਡ ਵਿੱਚ ਕੋਈ ਆਈ.ਟੀ.ਆਈ. ਨਹੀਂ ਚਲਾਈ ਗਈ। ਇਸ ਸਮੇਂ ਅਜਿਹੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਨਹੀਂ ਹੈ।

ਸਰਦਾਰ ਲਾਭ ਸਿੰਘ ਉਗੋਕੇ: ਸਪੀਕਰ ਸਾਹਿਬ ਸਵਾਲ ਦਾ ਜਵਾਬ ਮੇਰੇ ਕੋਲ ਆ ਗਿਆ ਹੈ। ਮੈਂ ਮਾਣਯੋਗ ਮੰਤਰੀ ਸਾਹਿਬ ਨੂੰ ਤੁਹਾਡੇ ਜ਼ਰੀਏ ਪੁੱਛਣਾ ਚਾਹੁੰਦਾ ਹਾਂ ਕਿ ਪਿਛਲੀ ਸਰਕਾਰ ਨੇ ਵੋਟਾਂ ਲੈਣ ਵੇਲੇ ਮੇਰੇ ਹਲਕੇ ਦੇ ਲੋਕਾਂ ਨੂੰ ਗੁੰਮਰਾਹ ਕਰਕੇ ਇੱਕ ਆਈ.ਟੀ.ਆਈ. ਦਾ ਉਦਘਾਟਨ ਕੀਤਾ ਸੀ ਅਤੇ ਥੋੜ੍ਹਾ ਟਾਈਮ ਉਥੇ ਕਲਾਸਾਂ ਵੀ ਲਗਾਈਆਂ ਗਈਆਂ ਸਨ। ਮੈਂ ਪੁੱਛਣਾ ਚਾਹੁੰਦਾ ਹਾਂ ਕਿ ਮੇਰੇ ਹਲਕੇ ਦੇ ਲੋਕਾਂ ਨੂੰ ਸਹੂਲਤਾਂ ਦੇਣ ਲਈ ਕੀ ਦੁਬਾਰਾ ਆਈ.ਟੀ.ਆਈ. ਨੂੰ ਚਾਲੂ ਕਰਨ ਦੀ ਕੋਈ ਤਜਵੀਜ਼ ਹੈ?

ਮੰਤਰੀ: ਸਪੀਕਰ ਸਾਹਿਬ, ਮਾਣਯੋਗ ਵਿਧਾਇਕ ਦੇ ਹਲਕੇ ਵਿੱਚ ਇੱਕ ਆਈ.ਟੀ.ਆਈ. ਸ਼ੁਰੂ ਕੀਤੀ ਗਈ ਸੀ। ਮੈਂ ਬੜਾ shocked ਹਾਂ ਕਿਉਂਕਿ ਡਿਪਾਰਟਮੈਂਟ ਦੇ ਰਿਕਾਰਡ ਮੁਤਾਬਿਕ ਆਈ.ਟੀ.ਆਈ. ਕਦੇ ਵੀ ਮਨਜ਼ੂਰ ਨਹੀਂ ਸੀ। ਮੈਂਬਰ ਸਾਹਿਬ ਦੱਸ ਰਹੇ ਹਨ ਕਿ ਉਥੇ ਤਿੰਨ ਮਹੀਨੇ ਕਲਾਸਾਂ ਵੀ ਲਗਾਈਆਂ ਗਈਆਂ ਸਨ। ਮੈਂ ਮਾਣਯੋਗ ਵਿਧਾਇਕ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਬਰਨਾਲਾ ਵਿਖੇ ਦੋ ਆਈ.ਟੀ.ਆਈ.ਜ਼ ਹਨ, ਜੋ ਮੈਂਬਰ ਸਾਹਿਬ ਦੇ ਹਲਕੇ ਤੋਂ 18 ਕਿਲੋਮੀਟਰ ਦੂਰੀ ਤੇ ਸਥਿਤ ਹਨ। ਇੱਕ ਆਈ.ਟੀ.ਆਈ. ਵਿੱਚ 400 ਸੀਟਾਂ ਹਨ। ਦੂਜੀ ਆਈ.ਟੀ.ਆਈ. ਲੜਕੀਆਂ ਲਈ ਹੈ, ਉਸ ਵਿੱਚ 200 ਸੀਟਾਂ ਹਨ। ਦੋਨੋਂ 18-18 ਕਿਲੋਮੀਟਰ ਦੂਰ ਹਨ ਪਰੰਤੂ ਇਸ ਦੇ ਬਾਵਜੂਦ ਮਾਣਯੋਗ ਵਿਧਾਇਕ ਸਾਹਿਬ ਨੂੰ ਲੱਗਦਾ ਹੈ ਕਿ ਹਲਕੇ ਦੇ ਬੱਚਿਆਂ ਵਿੱਚ ਆਈ.ਟੀ.ਆਈ.ਜ਼ ਨੂੰ ਲੈ ਕੇ ਭਾਰੀ ਉਤਸ਼ਾਹ ਹੈ ਕਿਉਂਕਿ ਅਸੀਂ ਪਿਛਲੇ ਸਮੇਂ ਵਿੱਚ 25 ਨਵੀਆਂ ਆਈ.ਟੀ.ਆਈ.ਜ਼ ਖੋਲ੍ਹੀਆਂ ਹਨ ਅਤੇ ਸੀਟਾਂ ਵੀ ਡਬਲ ਕੀਤੀਆਂ ਹਨ। ਸੋ, ਇਹ ਪਰਪੇਜ਼ਲ ਭੇਜ ਦੇਣ। ਸਪੀਕਰ ਸਾਹਿਬ, ਜ਼ਮੀਨ ਇੱਕ ਵਾਰੀ ਹੈਂਡਓਵਰ ਕੀਤੀ ਗਈ ਸੀ ਐਂਡ ਫਿਰ ਵਾਪਸ ਲੈ ਗਈ ਸੀ। ਸੋ, ਆਪਾਂ ਫਾਲੋਅਪ ਕਰ ਲਵਾਂਗੇ ਅਤੇ ਆਪਾਂ ਉਸ ਨੂੰ ਵੀ ਸ਼ੁਰੂ ਕਰ ਦੇਵਾਂਗੇ।

ਮਾਣਯੋਗ ਸਪੀਕਰ: ਠੀਕ ਹੈ। ਲਾਭ ਸਿੰਘ ਜੀ, ਤੁਹਾਡਾ ਜਵਾਬ ਆ ਗਿਆ ਹੈ। ਕੀ ਕੁਝ ਕਹਿਣਾ ਚਾਹੁੰਦੇ ਹੋ। ਮੇਰਾ ਖਿਆਲ ਹੈ ਕਿ ਲੋੜ ਨਹੀਂ ਹੈ।

(ਇਸ ਸਮੇਂ ਆਮ ਆਦਮੀ ਪਾਰਟੀ ਦੇ ਮੈਂਬਰ, ਸਰਦਾਰ ਮਨਵਿੰਦਰ ਸਿੰਘ ਗਿਆਸਪੁਰਾ ਸਪਲੀਮੈਂਟਰੀ ਤੇ ਬੋਲਣ ਲਈ ਸਮਾਂ ਮੰਗ ਰਹੇ ਸਨ।)

ਮਾਣਯੋਗ ਸਪੀਕਰ: ਇਨ੍ਹਾਂ ਦੀ ਆਈ.ਟੀ.ਆਈ. ਬਾਰੇ ਹੈ।

ਸਰਦਾਰ ਮਨਵਿੰਦਰ ਸਿੰਘ ਗਿਆਸਪੁਰਾ (ਬਿਨਾਂ ਮਾਈਕ ਤੋਂ): ਸਰ, ਆਈ.ਟੀ.ਆਈ. ਬਾਰੇ ਹੀ ਹੈ।

ਮਾਣਯੋਗ ਸਪੀਕਰ: ਜੇ ਤਾਂ ਇਨ੍ਹਾਂ ਦੀ ਆਈ.ਟੀ.ਆਈ. ਬਾਰੇ ਹੈ, ਫਿਰ ਤਾਂ ਕਰ ਲਓ। ਲੇਕਿਨ ਜਨਰਲ ਨਹੀਂ ਹੋਵੇਗੀ।

ਸਰਦਾਰ ਮਨਵਿੰਦਰ ਸਿੰਘ ਗਿਆਸਪੁਰਾ (ਬਿਨਾਂ ਮਾਈਕ ਤੋਂ): ਸਾਰਿਆਂ ਦੀ ਆਈ.ਟੀ.ਆਈ. ਬਾਰੇ ਹੈ ਜੀ।

ਮਾਣਯੋਗ ਸਪੀਕਰ: ਫਿਰ ਬੈਠੋ। ਹਾਂ ਜੀ। ਅਗਲਾ ਸਵਾਲ ।

ਨੈਸ਼ਨਲ ਹਾਈਵੇਜ਼ ਦੇ ਨਿਰਮਾਣ ਦੌਰਾਨ ਪੇਂਡੂ ਸੜਕਾਂ ਦੇ ਨੁਕਸਾਨ ਦੀ ਭਰਪਾਈ ਕਰਨਾ

***1835. ਸ੍ਰੀ ਅਮਿਤ ਰਤਨ ਕੋਟਫੱਤਾ:** ਕੀ ਖੇਤੀਬਾੜੀ ਅਤੇ ਕਿਸਾਨ ਭਲਾਈ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ-

ੳ) ਸਾਲ 2023 ਤੋਂ 2025 ਦੌਰਾਨ ਨੈਸ਼ਨਲ ਹਾਈਵੇ ਅਥਾਰਟੀ ਆਫ ਇੰਡੀਆ (N.H.A.I) ਵੱਲੋਂ ਪੰਜਾਬ ਵਿੱਚ ਵੱਖ-ਵੱਖ ਨੈਸ਼ਨਲ ਹਾਈਵੇਜ਼ ਦੇ ਨਿਰਮਾਣ ਦੌਰਾਨ ਵਰਤੀ ਗਈ ਭਾਰੀ ਮਸ਼ੀਨਰੀ ਕਾਰਨ ਜੇ ਪੇਂਡੂ ਸੜਕਾਂ ਨੂੰ ਨੁਕਸਾਨ ਪਹੁੰਚਿਆ ਹੈ; ਕੀ ਸਰਕਾਰ ਵੱਲੋਂ N.H.A.I ਨੂੰ ਨੁਕਸਾਨੀ ਪੇਂਡੂ ਸੜਕਾਂ ਦੀ ਮੁਰੰਮਤ ਕਰਨ ਲਈ ਕਿਹਾ ਗਿਆ ਹੈ;

ਅ) ਕੀ ਸਰਕਾਰ ਨੇ N.H.A.I ਤੋਂ ਨੁਕਸਾਨ ਦੀ ਭਰਪਾਈ ਲਈ ਮੁਆਵਜ਼ਾ ਫੰਡ (Compensation Fund) ਦੀ ਵੀ ਮੰਗ ਕੀਤੀ ਹੈ; ਤਾਂ ਜੇ ਪੇਂਡੂ ਸੜਕਾਂ ਦੀ ਮੁਰੰਮਤ ਤੁਰੰਤ ਕਰਵਾਈ ਜਾ ਸਕੇ?

ਸਰਦਾਰ ਗੁਰਮੀਤ ਸਿੰਘ ਖੁੱਡੀਆਂ: ੳ) ਸਾਲ 2023 ਤੋਂ 2025 ਦੌਰਾਨ ਨੈਸ਼ਨਲ ਹਾਈਵੇ ਦੇ ਨਿਰਮਾਣ ਦੌਰਾਨ ਨੁਕਸਾਨੀਆਂ ਗਈਆਂ ਪੇਂਡੂ ਲਿੰਕ ਸੜਕਾਂ ਦੀ ਮੁਰੰਮਤ ਕਰਵਾਉਣ ਲਈ ਨੈਸ਼ਨਲ ਹਾਈਵੇ ਅਥਾਰਟੀ ਆਫ ਇੰਡੀਆ (N.H.A.I) ਨੂੰ ਲਿਖਿਆ ਜਾ ਚੁੱਕਾ ਹੈ।

ਅ) ਪੰਜਾਬ ਸਰਕਾਰ ਵੱਲੋਂ ਪੇਂਡੂ ਲਿੰਕ ਸੜਕਾਂ ਦੇ ਹੋਏ ਨੁਕਸਾਨ ਦੀ ਮੁਰੰਮਤ ਕਰਨ ਲਈ ਮੁਆਵਜ਼ੇ ਦੀ ਮੰਗ ਵੀ ਕੀਤੀ ਗਈ ਹੈ।

1125/Manika Rani/Shubham jain

1130/Gurpreet kaur

ਸਪੀਕਰ ਸਾਹਿਬ, ਮਾਣਯੋਗ ਮੈਂਬਰ ਸਾਹਿਬ ਨੇ ਪੁੱਛਿਆ ਹੈ ਅਤੇ ਮੈਂ ਉਨ੍ਹਾਂ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ 23 ਤੋਂ 25 ਤੱਕ ਨੈਸ਼ਨਲ ਹਾਈਵੇਅ ਸੜਕਾਂ ਬਣੀਆਂ ਹਨ, ਉਨ੍ਹਾਂ ਨਾਲ ਲਿੰਕ ਕਰਦੀਆਂ ਸਾਡੀਆਂ ਲਿੰਕ ਸੜਕਾਂ ਦਾ ਕਾਫੀ ਨੁਕਸਾਨ ਹੋਇਆ ਹੈ। ਉਸ ਲਈ ਅਸੀਂ ਨੈਸ਼ਨਲ ਹਾਈਵੇ ਅਥਾਰਟੀ ਨੂੰ ਲਿਖਿਆ ਹੈ ਕਿ ਜੇ ਸਾਡਾ ਨੁਕਸਾਨ ਹੋਇਆ ਹੈ, ਉਸ ਦੀ ਭਰਪਾਈ ਵੀ ਕੀਤੀ ਜਾਵੇ। ਇਸ ਦੀ ਮੰਗ ਕੀਤੀ ਗਈ ਹੈ।

ਸ੍ਰੀ ਅਮਿਤ ਰਤਨ ਕੋਟਫੱਤਾ: ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ। ਇਹ ਸਾਰੇ ਪੰਜਾਬ ਦਾ ਮਸਲਾ ਹੈ। ਸਾਨੂੰ ਪਤਾ ਹੈ ਕਿ ਸਾਰੇ ਪੰਜਾਬ ਵਿੱਚ ਨਵੇਂ ਨੈਸ਼ਨਲ ਹਾਈਵੇਅ ਬਣੇ ਹਨ। ਮੇਰੇ ਹਲਕੇ ਵਿੱਚੋਂ 03 ਨੈਸ਼ਨਲ ਹਾਈਵੇਅ ਲੰਘਦੇ ਹਨ। ਲਗਭਗ 90% ਪੇਂਡੂ ਸੜਕਾਂ ਇਸ ਵਿੱਚ ਡੈਮੋਜ਼ ਹੋ ਚੁੱਕੀਆਂ ਹਨ। ਅਸੀਂ ਪਹਿਲਾਂ ਵੀ ਮੰਤਰੀ ਸਾਹਿਬ ਅਤੇ ਸੀ.ਐਮ. ਸਾਹਿਬ ਨੂੰ ਲਿਖਿਆ ਹੈ ਕਿ ਇਨ੍ਹਾਂ ਸੜਕਾਂ ਵਾਸਤੇ ਸਾਨੂੰ ਤਰਜੀਹ ਦੇਣ ਦੀ ਲੋੜ ਹੈ। ਹਾਲਾਂਕਿ ਮੇਰੀ ਸਰਕਾਰ ਬਹੁਤ ਵਧੀਆ ਕੰਮ ਕਰ ਰਹੀ ਹੈ। ਮੰਡੀ ਬੋਰਡ ਦੀਆਂ ਵੀ ਬਹੁਤ ਸੜਕਾਂ ਬਣ ਰਹੀਆਂ ਹਨ ਪਰ ਇਹ ਜਿਹੜਾ ਹਿੱਸਾ ਡੈਮੋਜ਼ ਹੋਇਆ ਹੈ, ਇਹ ਡੈਮੋਜ਼ ਹੋਇਆ ਹਿੱਸਾ ਬਹੁਤ ਜ਼ਿਆਦਾ ਹੈ। ਇਹ ਇਕੱਲੀ ਆਪਣੀ ਸਰਕਾਰ ਦੇ ਪੈਸਿਆਂ ਨਾਲ ਪੂਰਾ ਨਹੀਂ ਹੋਣਾ। ਸਾਨੂੰ ਨੈਸ਼ਨਲ ਹਾਈਵੇਅ ਤੋਂ ਪੈਸਾ ਮੰਗਣਾ ਪੈਣਾ ਹੈ। ਉਸ ਵਾਸਤੇ ਮੈਂ ਮੰਤਰੀ ਸਾਹਿਬ ਨੂੰ ਪੁੱਛਣਾ ਚਾਹੁੰਦਾ ਹਾਂ ਕਿ ਕੀ ਤੁਸੀਂ ਇਸ ਦਾ ਐਸਟੀਮੇਟ ਲਗਾਇਆ ਹੈ ਕਿ ਕਿੰਨਾ ਹਿੱਸਾ ਡੈਮੋਜ਼ ਹੋਇਆ ਹੈ ਅਤੇ ਇਸ ਦੇ ਲਈ ਕਿਸੇ ਰਕਮ ਦੀ ਮੰਗ ਕੀਤੀ ਗਈ ਹੈ।

ਮੰਤਰੀ: ਸਪੀਕਰ ਸਾਹਿਬ, ਤਕਰੀਬਨ 503 ਕਿਲੋਮੀਟਰ ਤੱਕ ਦੀਆਂ ਸੜਕਾਂ ਡੈਮੋਜ਼ ਹੋਈਆਂ ਹਨ। ਇਸ ਦੇ ਲਈ 11285 ਰੁਪਏ ਰੁਪਏ ਦੀ ਮੰਗ ਕੀਤੀ ਗਈ ਹੈ ਕਿ ਇਸ ਦੀ ਭਰਪਾਈ ਕੀਤੀ ਜਾਵੇ ਤਾਂ ਕਿ ਜੋ ਨੈਸ਼ਨਲ ਹਾਈਵੇਅ ਸੜਕਾਂ ਉੱਚੀਆਂ ਬਣੀਆਂ ਹਨ, ਸਾਡੀਆਂ ਲਿੰਕ ਸੜਕਾਂ ਨੂੰ ਉਨ੍ਹਾਂ ਨਾਲ ਜੋੜਨ ਲਈ ਲੋਕਾਂ ਲਈ ਸਹੂਲਤ ਮੁਹੱਈਆ ਕਰਵਾਈ ਜਾਵੇ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ। ਹਾਂ ਜੀ, ਬਾਜਵਾ ਜੀ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਸਰ, ਮੈਂਬਰ ਸਾਹਿਬ ਦਾ ਬਹੁਤ ਅੱਛਾ ਸਵਾਲ ਹੈ। ਸਵਾਲ ਇਨ੍ਹਾਂ ਦਾ ਇਹ ਸੀ ਕਿ ਨੈਸ਼ਨਲ ਹਾਈਵੇਅਜ਼ ਦੀ ਜੋ ਹੈਵੀ ਮਸ਼ੀਨਰੀ ਯੂਜ਼ ਹੁੰਦੀ ਹੈ, ਉਸ ਨਾਲ ਸਾਡੀਆਂ ਪੇਂਡੂ ਸੜਕਾਂ ਟੁੱਟਦੀਆਂ ਹਨ। ਇਸ ਬਾਰੇ ਖੁੱਡੀਆਂ ਸਾਹਿਬ ਨੇ ਜਾਣਕਾਰੀ ਦਿੱਤੀ ਹੈ। ਮੈਂ ਪੁੱਛਣਾ ਚਾਹੁੰਦਾ ਹਾਂ ਕਿ ਸਾਰੇ ਪੰਜਾਬ ਵਿੱਚ ਜਿਹੜੀ ਇਲੀਗਲ ਮਾਈਨਿੰਗ ਹੋ ਰਹੀ ਹੈ, ਜਿਹੜੇ ਰੋਜ਼ ਟਿੱਪਰਜ਼, ਟਰੱਕ, ਟਰਾਲੀਆਂ, ਅਨੇਕਾਂ ਉਸ ਤੇ ਸਵਾਰੀਆਂ ਚੱਲਦੀਆਂ ਹਨ, ਮੈਜਿਓਰਟੀ ਪਿੰਡਾਂ ਦੀਆਂ ਸੜਕਾਂ ਟੁੱਟ ਗਈਆਂ ਹਨ। ਇਸ ਦੇ ਲਈ ਕਿਸੇ ਨੂੰ ਜ਼ਿੰਮੇਵਾਰ ਠਹਿਰਾਇਆ ਜਾਵੇਗਾ। ਇਸ ਵਾਸਤੇ ਕਿੱਥੋਂ ਪੈਸੇ ਮਿਲਣਗੇ। ਖੁੱਡੀਆਂ ਸਾਹਿਬ ਇਸ ਸਬੰਧੀ ਵੀ ਜਵਾਬ ਦੇ ਦੇਣ। ਜਿੰਨੀਆਂ ਵੀ ਇਲੀਗਲ ਮਾਈਨਿੰਗਜ਼ ਹੋ ਰਹੀਆਂ ਹਨ ਭਾਵੇਂ ਉਹ ਰੋਪੜ ਹੋਵੇ ਭਾਵੇਂ ਪਠਾਨਕੋਟ ਹੋਵੇ ਅਤੇ ਭਾਵੇਂ ਲੁਧਿਆਣੇ ਜਾਂ ਮੁਕੇਰੀਆਂ ਦੇ ਏਰੀਏ ਵਿੱਚ ਹੋਵੇ ਅਤੇ ਭਾਵੇਂ ਦਸੂਹਾ ਵਿਖੇ ਹੋਵੇ।

ਮਾਣਯੋਗ ਸਪੀਕਰ: ਤੁਹਾਡੀ ਗੱਲ ਆ ਗਈ ਹੈ। ਇਹ ਸਵਾਲ ਵੱਖਰਾ ਬਣਦਾ ਹੈ ਪਰ ਜੇਕਰ ਮੰਤਰੀ ਸਾਹਿਬ ਜਵਾਬ ਦੇਣਾ ਚਾਹੁੰਦੇ ਹਨ ਤਾਂ ਦੇ ਸਕਦੇ ਹਨ।

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਵਿਰੋਧੀ ਧਿਰ ਦੇ ਨੇਤਾ ਨੇ ਇੱਕ ਸਵਾਲ ਪੁੱਛਿਆ ਹੈ। ਪਹਿਲਾਂ ਤਾਂ ਮੈਂ ਕਹਿਣਾ ਚਾਹੁੰਦਾ ਹਾਂ ਕਿ ਇਹ ਮਾਈਨਿੰਗ ਬਹੁਤ ਲੰਮੇ ਸਮੇਂ ਤੋਂ ਹੋ ਰਹੀ ਹੈ ਅਤੇ ਬੜੇ ਲੰਮੇ ਸਮੇਂ ਤੋਂ ਸੜਕਾਂ ਟੁੱਟੀਆਂ ਹਨ। ਇਹ ਜੋ ਗੱਲ ਹੈ ਕਿ ਕਿ ਸੜਕਾਂ ਉਸ ਨੂੰ ਲਿੰਕ ਕਰਦੀਆਂ ਸੀ, ਉਨ੍ਹਾਂ ਤੇ ਉੱਪਰ ਚੜ੍ਹਨ ਵਾਸਤੇ ਰੈਂਪ ਬਣ ਗਏ। ਅਸੀਂ ਉਸ ਦਾ ਸਾਰਾ ਐਸਟੀਮੇਟ ਲਗਾ ਕੇ 11285 ਕਰੋੜ ਰੁਪਏ ਦਾ ਦਿੱਤਾ ਹੈ ਅਤੇ ਅਸੀਂ ਮੰਗ ਕੀਤੀ ਹੈ ਇਸ ਦੀ ਭਰਪਾਈ ਕੀਤੀ ਜਾਵੇ ਤਾਂ ਕਿ ਲੋਕਾਂ ਨੂੰ ਦੁਬਾਰਾ ਸਹੂਲਤ ਮੁਹੱਈਆ ਕੀਤੀ ਜਾ ਸਕੇ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ।

ਸਿਹਤ ਅਤੇ ਪਰਿਵਾਰ ਭਲਾਈ ਮੰਤਰੀ (ਡਾਕਟਰ ਬਲਬੀਰ ਸਿੰਘ): ਸਪੀਕਰ ਸਾਹਿਬ, ਮੇਰਾ ਇੱਕ ਬਹੁਤ ਇੰਪਾਰਟੈਂਟ ਇਸ਼ੂ ਹੈ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਜ਼ੀਰੋ ਆਵਰ ਵਿੱਚ ਗੱਲ ਕਰ ਲੈਣਾ।

ਸਿਹਤ ਅਤੇ ਪਰਿਵਾਰ ਭਲਾਈ ਮੰਤਰੀ: ਸਪੀਕਰ ਸਾਹਿਬ, ਬਹੁਤ ਜ਼ਰੂਰੀ ਹੈ। ਪਹਿਲਾਂ ਜਿਹੜੇ ਕੈਪਟਨ ਅਮਰਿੰਦਰ ਸਿੰਘ ਮੁੱਖ ਮੰਤਰੀ ਸਨ, ਉਨ੍ਹਾਂ ਨੇ ਸੋਨੀਆ ਗਾਂਧੀ ਨੂੰ ਚਿੱਠੀ ਲਿਖੀ ਸੀ ਕਿ ਸਾਡੇ ਜਿਹੜੇ 40-44 ਬੰਦੇ ਹਨ, ਉਹ ਇਲਲੀਗਲ ਮਾਈਨਿੰਗ ਕਰਵਾਉਂਦੇ ਹਨ। ਉਨ੍ਹਾਂ ਤੇ ਐਕਸ਼ਨ ਕੀਤਾ ਜਾਵੇ। ਹੁਣ ਤਾਂ ਕਿਤੇ ਇਲਲੀਗਲ ਮਾਈਨਿੰਗ ਨਹੀਂ ਹੋ ਰਹੀ। ਹੁਣ ਤਾਂ ਲੀਗਲ ਮਾਈਨਿੰਗ ਹੈ। ਇਹ ਟਿੱਪਰਾਂ ਨਾਲ ਟੁੱਟ ਸਕਦੇ ਹਨ।

ਮਾਣਯੋਗ ਸਪੀਕਰ: ਆਪਾਂ ਕੁਐਸਚਨ ਆਵਰ ਅੱਗੇ ਚੱਲਣ ਦੇਈਏ।

(ਇਸ ਸਮੇਂ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਕੁਝ ਮੈਂਬਰ ਆਪਣੀਆਂ ਆਪਣੀਆਂ ਸੀਟਾਂ ਤੇ ਖੜ੍ਹੇ ਹੋ ਕੇ ਬੋਲ ਰਹੇ ਸਨ।)

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਬਹੁਤ ਅੱਛਾ ਸਵਾਲ ਹੈ।

ਮਾਣਯੋਗ ਸਪੀਕਰ: ਇਹ ਮੈਟਰ ਜ਼ੀਰੋ ਆਵਰ ਵਿੱਚ ਲੈ ਲਵਾਂਗੇ। ਆਪਣੇ ਸਾਥੀਆਂ ਦੇ ਸਵਾਲ ਰਹਿ ਜਾਣੇ ਹਨ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਇਨ੍ਹਾਂ ਦੇ ਅਨੰਦਪੁਰ ਸਾਹਿਬ ਸਾਹਿਬ ਵਾਲੇ ਐਮ.ਪੀ. ਨੇ ਚੀਫ ਮਨਿਸਟਰ ਨੂੰ ਲਿਸਟ ਦਿੱਤੀ ਹੈ। ਉਹ ਵੀ ਲੈ ਕੇ ਆਓ ਅਤੇ ਇੱਥੇ ਰੱਖੋ। ਆਪਾਂ ਨੂੰ ਪਤਾ ਤਾਂ ਲੱਗੇ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ। ਸੁੱਖਾਨੰਦ ਜੀ।

ਟਿਊਬਵੈੱਲ ਕੁਨੈਕਸ਼ਨ ਲੈਣ ਲਈ ਜ਼ਮੀਨ ਤਬਾਦਲਾ ਰਜਿਸਟਰੀ ਦੀ ਸ਼ਰਤ ਹਟਾਉਣਾ

***1841. ਸਰਦਾਰ ਅਮਿਤਪਾਲ ਸਿੰਘ ਸੁਖਾਨੰਦ:** ਕੀ ਬਿਜਲੀ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਸੂਬੇ ਵਿੱਚ ਕਿਸਾਨਾਂ ਨੂੰ ਟਿਊਬਵੈੱਲ ਦਾ ਕੁਨੈਕਸ਼ਨ ਲੈਣ ਲਈ ਜ਼ਮੀਨੀ ਤਬਾਦਲਾ ਰਜਿਸਟਰੀ ਕਰਵਾਉਣੀ ਪੈਂਦੀ ਹੈ, ਜੇਕਰ ਅਜਿਹਾ ਹੈ ਤਾਂ ਟਿਊਬਵੈੱਲ ਕੁਨੈਕਸ਼ਨ ਲੈਣ ਲਈ ਇਸ ਸ਼ਰਤ ਨੂੰ ਹਟਾਉਣ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ, ਜੇਕਰ ਹੈ ਤਾਂ ਕਦੋਂ ਤੱਕ?

ਸ਼੍ਰੀ ਸੰਜੀਵ ਅਰੋੜਾ: ਨਵੇਂ ਖੇਤੀਬਾੜੀ ਟਿਊਬਵੈੱਲ ਬਿਜਲੀ ਕੁਨੈਕਸ਼ਨ ਲੈਣ ਸਬੰਧੀ ਅਰਜ਼ੀਆਂ ਜਮ੍ਹਾਂ ਕਰਵਾਉਣ ਲਈ ਪੀ.ਐਸ.ਪੀ.ਸੀ.ਐਲ. ਦੇ ਸਪਲਾਈ ਕੋਡ-2024 ਦੀ ਧਾਰਾ 10(1) (ii) ਵਿੱਚ ਸ਼ਰਤਾਂ ਦਰਜ ਹਨ ਅਤੇ ਇਸ ਅਨੁਸਾਰ ਬਿਨੈਕਾਰ ਜਿਸ ਜਗ੍ਹਾ ਉੱਪਰ ਇਹ ਕੁਨੈਕਸ਼ਨ ਲੈਣਾ ਚਾਹੁੰਦਾ ਹੈ, ਉਸ ਦੀ ਮਾਲਕੀ/ਕਬਜ਼ੇ ਸਬੰਧੀ ਦਸਤਾਵੇਜ਼ ਜਮ੍ਹਾਂ ਕਰਵਾਏਗਾ ਜਿਵੇਂ ਕਿ-

Proof of Ownership/Occupancy of Premises: The applicant shall submit proof of ownership/occupation of the premises for which the connection is applied. Any of the following documents shall be acceptable as proof of ownership or occupancy of premises:-

In the case of agricultural connections a copy of latest khasra/girdawari/jamabandi/fard of the land.

ਜਿੱਥੇ ਤੱਕ ਟਿਊਬਵੈੱਲ ਕੁਨੈਕਸ਼ਨ ਦੀ ਸ਼ਿਫਟਿੰਗ ਪੰਜਾਬ ਰਾਜ ਵਿੱਚ ਕਰਵਾਉਣ ਦਾ ਸੰਬੰਧ ਹੈ, ਉਸ ਲਈ ਹਦਾਇਤਾਂ ਈ.ਐਸ.ਆਈ.ਐਮ.-2018 (ELECTRICITY SUPPLY INSTRUCTIONS MANUAL-2018) ਦੀ ਧਾਰਾ 29.4.3(a) ਅਨੁਸਾਰ ਕੋਈ ਵੀ ਮੌਜੂਦਾ ਖਪਤਕਾਰ ਆਪਣੇ ਟਿਊਬਵੈੱਲ ਕੁਨੈਕਸ਼ਨ ਦੀ ਸ਼ਿਫਟਿੰਗ ਆਪਣੇ ਨਾਮ ਤੇ ਆਪਣੀ ਮਾਲਕੀ ਵਾਲੀ ਖੇਤੀਬਾੜੀ ਜ਼ਮੀਨ ਵਿੱਚ ਮਾਲਕੀ ਦੇ ਸਬੂਤ ਵਜੋਂ ਜ਼ਮੀਨ ਦੀ ਫਰਦ ਪੇਸ਼ ਕਰਨ ਦੀ ਸ਼ਰਤ ਤੇ ਕਰਵਾ ਸਕਦਾ ਹੈ। ਇੱਥੇ ਇਹ ਵੀ ਵਰਣਨਯੋਗ ਹੈ ਕਿ ਈ.ਐਸ.ਆਈ.ਐਮ.-2018 ਦੀ ਧਾਰਾ 29.2.4. ਅਨੁਸਾਰ ਕੋਈ ਵੀ ਖੇਤੀਬਾੜੀ ਟਿਊਬਵੈੱਲ ਕੁਨੈਕਸ਼ਨ ਖਪਤਕਾਰ ਆਪਣੇ ਟਿਊਬਵੈੱਲ ਨੂੰ ਆਪਣੇ ਪਰਿਵਾਰਕ ਮੈਂਬਰਾਂ ਦੀ ਮਾਲਕੀ ਵਾਲੀ ਜ਼ਮੀਨ ਵਿੱਚ ਨਾਮ ਬਦਲੀ ਅਤੇ ਸ਼ਿਫਟ ਕਰਵਾ ਸਕਦਾ ਹੈ।

ਇਨ੍ਹਾਂ ਹਦਾਇਤਾਂ ਵਿੱਚ ਸਪੱਸ਼ਟ ਹੈ ਕਿ ਪੰਜਾਬ ਰਾਜ ਵਿੱਚ ਕਿਸੇ ਵੀ ਟਿਊਬਵੈੱਲ ਕੁਨੈਕਸ਼ਨ ਜਾਰੀ ਜਾਂ ਸ਼ਿਫਟ ਕਰਨ ਲਈ ਜ਼ਮੀਨ ਦੀ ਮਾਲਕੀ ਦਾ ਸਬੂਤ ਦੇਣਾ ਪੈਂਦਾ ਹੈ। ਇਸ ਦੇ ਸਬੂਤ ਲਈ ਕਿਸਾਨ ਆਪਣੀ ਤਾਜ਼ਾ ਫਰਦ ਪੇਸ਼

ਕਰਦਾ ਹੈ। ਫਰਦ ਵਿੱਚ ਉਸ ਦੀ ਮਾਲਕੀ ਦਾ ਇੰਦਰਾਜ਼ ਜ਼ਮੀਨ ਦੀ ਰਜਿਸਟਰੀ ਚਾਹੇ ਉਹ ਜ਼ਮੀਨ ਤਬਾਦਲਾ ਰਜਿਸਟਰੀ ਜਾਂ ਆਮ ਰਜਿਸਟਰੀ ਦੇ ਨਾਲ ਹੋਈ ਹੋਵੇ, ਹੋਣ ਤੋਂ ਬਾਅਦ ਹੁੰਦਾ ਹੈ। ਬਿਨਾਂ ਮਾਲਕੀ ਤੋਂ ਕੋਈ ਟਿਊਬਵੈੱਲ ਕੁਨੈਕਸ਼ਨ ਜਾਰੀ ਜਾਂ ਸ਼ਿਫਟ ਕਰਨ ਦਾ ਕੋਈ ਪ੍ਰਾਵਧਾਨ ਨਹੀਂ ਹੈ ਜੀ।

ਬਿਨਾਂ ਮਾਲਕੀ ਤੋਂ ਟਿਊਬਵੈੱਲ ਕੁਨੈਕਸ਼ਨ ਜਾਰੀ ਜਾਂ ਸ਼ਿਫਟ ਕਰਨ ਦੀ ਤਜਵੀਜ਼ ਸਰਕਾਰ ਦੇ ਵਿਚਾਰ-ਅਧੀਨ ਨਹੀਂ ਹੈ।

ਸਰਦਾਰ ਅਮ੍ਰਿਤਪਾਲ ਸਿੰਘ ਸੁਖਾਨੰਦ: ਸਰ, ਇਸ ਦਾ ਰਿਪਲਾਈ ਤਾਂ ਆ ਗਿਆ ਹੈ। ਮੈਂ ਸਪਲੀਮੈਂਟਰੀ ਲੈਣਾ ਚਾਹੁੰਦਾ ਹਾਂ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ। ਆਪਣੇ ਸਵਾਲ ਦੀ ਸਪਲੀਮੈਂਟਰੀ ਲੈ ਲਵੋ।

ਸਰਦਾਰ ਅਮ੍ਰਿਤਪਾਲ ਸਿੰਘ ਸੁਖਾਨੰਦ: ਸਰ, ਮੈਂ ਮੰਤਰੀ ਸਾਹਿਬ ਨੂੰ ਸਵਾਲ ਕੀਤਾ ਸੀ ਕਿ ਜਦੋਂ ਆਪਾਂ ਟਿਊਬਵੈੱਲ ਕੁਨੈਕਸ਼ਨ ਸ਼ਿਫਟ ਕਰਵਾਉਂਦੇ ਹਾਂ ਤਾਂ ਜ਼ਮੀਨੀ ਤਬਾਦਲਾ ਰਜਿਸਟਰੀ ਦੀ ਇੱਕ ਸ਼ਰਤ ਹੈ ਅਤੇ ਮੈਂ ਮੰਤਰੀ ਸਾਹਿਬ ਨੂੰ ਇਹੀ ਸਵਾਲ ਕਰਨਾ ਚਾਹੁੰਦਾ ਹਾਂ ਕਿ ਅਸੀਂ ਨਹਿਰੀ ਕੰਮ ਬਹੁਤ ਵਧੀਆ ਕੀਤਾ ਹੈ। ਪਾਈਪ ਲਾਈਨਾਂ ਬਹੁਤ ਵਧੀਆ ਕੀਤੀਆਂ ਹਨ। ਨਵੀਆਂ ਕਲੋਨੀਆਂ ਵੀ ਆ ਰਹੀਆਂ ਹਨ। ਉੱਥੇ ਕਈ ਜਗ੍ਹਾ ਤੇ ਕਿਸਾਨਾਂ ਨੂੰ ਆਪਣੇ ਟਿਊਬਵੈੱਲ ਕੁਨੈਕਸ਼ਨਾਂ ਦੀ ਜ਼ਰੂਰਤ ਨਹੀਂ ਪੈਂਦੀ। ਕਿਸਾਨ ਆਪਣੀ ਮਰਜ਼ੀ ਨਾਲ ਆਪਣਾ ਟਿਊਬਵੈੱਲ ਕੁਨੈਕਸ਼ਨ ਛੱਡਣਾ ਵੀ ਚਾਹੁੰਦੇ ਹਨ।

1130/Gurpreet kaur/Abhishek gautam 1135/Rajneet Kaur

ਪਰੰਤੂ ਇਸ ਬਾਰੇ ਕਿਤੇ ਵੀ ਪ੍ਰੋਵੀਜ਼ਨ ਨਹੀਂ ਹੈ ਕਿ ਉਹ ਆਪਣੇ ਕੁਨੈਕਸ਼ਨ ਕਿਸ ਤਰੀਕੇ ਨਾਲ ਛੱਡਣ। ਕਾਈਂਡਲੀ ਮੰਤਰੀ ਜੀ ਕੋਈ ਇਹੋ ਜਿਹਾ ਤਰੀਕਾ ਦੱਸਣ ਜਿਸ ਨਾਲ ਕੁਨੈਕਸ਼ਨ ਦੂਜੇ ਕਿਸਾਨ ਨੂੰ ਦੇ ਸਕੀਏ।

ਮੰਤਰੀ : ਮਾਣਯੋਗ ਸਪੀਕਰ ਸਾਹਿਬ, ਜੇ ਇਨ੍ਹਾਂ ਨੇ ਸਵਾਲ ਕੀਤਾ ਸੀ, ਮੈਂ ਉਸ ਦਾ ਜਵਾਬ ਦੇ ਦਿੱਤਾ ਹੈ ਤੇ ਸਪਲੀਮੈਂਟਰੀ ਵੀ ਉਹੀ ਹੈ। ਮੈਂ ਇਹ ਦੱਸਣਾ ਚਾਹੁੰਦਾ ਹਾਂ ਕਿ ਜਿਹੜਾ ਰੈਗੂਲੇਟਰੀ ਕਮਿਸ਼ਨ ਕੋਲੋਂ ਸਾਡਾ ਸਪਲਾਈ ਕੋਡ ਪਾਸ ਹੋਇਆ ਹੈ, ਉਸ ਵਿੱਚ ਟਿਊਬਵੈੱਲ ਦਾ ਕੁਨੈਕਸ਼ਨ ਤਾਂ ਹੀ ਸ਼ਿਫਟ ਹੋ ਸਕਦਾ ਹੈ ਜੇ ਉਸੇ ਫਾਰਮਰ ਦੇ ਨਾਂ ਤੇ ਜ਼ਮੀਨ ਲਵੇ ਔਰ ਜੇਕਰ ਮਲਕੀਅਤ ਵੀ ਉਸ ਦੇ ਨਾਂ ਤੇ ਹੋਵੇ ਤਾਂ ਹੀ ਸ਼ਿਫਟ ਹੋ ਸਕਦਾ ਹੈ ਅਦਰਵਾਈਜ਼ ਟਿਊਬਵੈੱਲ ਸ਼ਿਫਟ ਕਰਨ ਦੀ ਕੋਈ ਹੋਰ ਤਜਵੀਜ਼ ਨਹੀਂ ਹੈ।

ਸਰਦਾਰ ਅਮ੍ਰਿਤਪਾਲ ਸਿੰਘ ਸੁਖਾਨੰਦ : ਬਿਲਕੁਲ ਸਰ, ਮੈਨੂੰ ਰਿਪਲਾਈ ਆ ਗਿਆ ਸੀ ਪਰ ਮੇਰਾ ਸਵਾਲ ਇਹ ਹੈ ਕਿ ਜਿੱਥੇ ਕਿਤੇ ਨਹਿਰੀ ਪਾਣੀ ਪਹੁੰਚ ਜਾਂਦਾ ਹੈ, ਕਈ ਵਾਰ ਕੀ ਹੁੰਦਾ ਹੈ ਕਿ ਕਿਸਾਨਾਂ ਕੋਲ ਐਕਸਟਰਾ ਕੁਨੈਕਸ਼ਨ ਵੀ ਹਨ ਪਰ ਉਹ ਆਪਣਾ ਕੁਨੈਕਸ਼ਨ ਛੱਡਣਾ ਚਾਹੁੰਦਾ ਹੈ। ਜੇਕਰ ਆਪਾਂ ਉਸ ਨੂੰ ਮੌਕਾ ਦੇ ਦੇਈਏ ਤਾਂ ਇਸ ਨਾਲ ਆਪਣਾ ਕੋਈ ਖਰਚਾ ਨਹੀਂ ਹੋਣਾ ਤੇ ਲੋੜਵੰਦ ਨੂੰ ਟਿਊਬਵੈੱਲ ਕੁਨੈਕਸ਼ਨ ਵੀ ਮਿਲ ਜਾਵੇਗਾ। ਜੇਕਰ ਕਿਸੇ ਕਿਸਾਨ ਕੋਲ ਵਾਧੂ ਕੁਨੈਕਸ਼ਨ ਹੈ ਤਾਂ ਉਹ ਆਪਣਾ ਟਿਊਬਵੈੱਲ ਕੁਨੈਕਸ਼ਨ ਦੇ ਵੀ ਸਕਦਾ ਹੈ। ਸਰ, ਇਸ ਵਿੱਚ ਮਾਲਕੀ ਦੀ ਸ਼ਰਤ ਹੈ ਕਿ ਜਿੱਥੇ ਕੁਨੈਕਸ਼ਨ ਦੇਣਾ ਹੈ, ਉੱਥੇ ਆਪਣੀ ਜ਼ਮੀਨ ਹੋਣੀ ਚਾਹੀਦੀ ਹੈ। ਇਸ ਸ਼ਰਤ ਨੂੰ ਹਟਾਉਣ ਵਾਸਤੇ ਮੰਤਰੀ ਸਾਹਿਬ ਦੱਸਣ, ਜੇਕਰ ਨਹੀਂ ਹੈ ਤਾਂ ਸਵਾਲ ਇਹ ਵੀ ਹੈ ਕਿ ਇਸ ਤੇ ਥੋੜ੍ਹਾ ਜਿਹਾ ਵਰਕ ਕੀਤਾ ਜਾਵੇ ਤੇ ਇਸ ਨਾਲ ਬੜਾ ਬੈਨੇਫਿਟ ਹੋਵੇਗਾ।

ਮਾਣਯੋਗ ਸਪੀਕਰ : ਇਹ ਤਾਂ ਤੁਹਾਡਾ ਸੁਜੈਸ਼ਨ ਹੈ, ਮਿਲ ਕੇ ਵੀ ਦੇ ਸਕਦੇ ਸੀ। ਬੈਠੇ ਜੀ। ਹੋ ਗਿਆ, ਤੁਹਾਡਾ ਸੁਜੈਸ਼ਨ ਠੀਕ ਹੈ।

ਮੰਤਰੀ : ਮਾਣਯੋਗ ਸਪੀਕਰ ਸਾਹਿਬ, ਮੈਂ ਤੁਹਾਡੇ ਜ਼ਰੀਏ ਐਮ.ਐਲ.ਏ. ਸਾਹਿਬਾਨ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਜੇ ਇਨ੍ਹਾਂ ਦਾ ਸਵਾਲ ਅਤੇ ਸੁਜੈਸ਼ਨ ਹੈ, ਉਸ ਤੇ ਵਰਕ ਕਰਾਂਗਾ। ਬਿਜਲੀ ਬੋਰਡ ਦੇ ਜਿੰਨੇ ਵੀ ਲਾਅ ਹਨ, ਰੂਲ ਹਨ, ਉਹ ਰੈਗੂਲੇਟਰੀ ਕਮਿਸ਼ਨ ਬਣਾਉਂਦਾ ਹੈ। ਇਸ ਨੂੰ ਅਸੀਂ ਉਨ੍ਹਾਂ ਦੇ ਅੱਗੇ ਰੱਖਣ ਦੀ ਕੋਸ਼ਿਸ਼ ਕਰਾਂਗੇ।

ਮਾਣਯੋਗ ਸਪੀਕਰ : ਠੀਕ ਹੈ ਸਰਕਾਰ ਜੀ।

ਨਿਸ਼ਾਨ ਵਾਲਾ ਪ੍ਰਸ਼ਨ ਨੰ: 1742

(ਸਬੰਧਿਤ ਮੈਂਬਰ ਦੇ ਸਦਨ ਵਿੱਚ ਹਾਜ਼ਰ ਨਾ ਹੋਣ ਕਾਰਨ ਇਹ ਪ੍ਰਸ਼ਨ ਪੇਸ਼ ਨਹੀਂ ਹੋਇਆ।)

ਜ਼ਮੀਨਦੇਜ਼ ਪਾਈਪਾਂ ਪਾਉਣ ਲਈ ਫੰਡ ਜਾਰੀ ਕਰਨਾ

***1857. ਪ੍ਰਿੰਸੀਪਲ ਬੁੱਧ ਰਾਮ:** ਕੀ ਜਲ ਸਰੋਤ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਹਲਕਾ ਬੁਢਲਾਡਾ ਦੇ 277 ਮੋਘਿਆਂ ਵਿੱਚ ਜ਼ਮੀਨਦੇਜ਼ ਪਾਈਪਾਂ ਪਾਉਣ ਲਈ ਜਾਂ ਨਵੇਂ ਖਾਲ ਬਣਾਉਣ ਲਈ ਸ਼ਨਾਖਤ ਕੀਤੀ ਗਈ ਸੀ ਜਿਨ੍ਹਾਂ ਵਿੱਚੋਂ ਸਿਰਫ 100 ਦੇ ਲਗਭਗ ਮੋਘਿਆਂ ਤੇ ਪਾਈਪਾਂ ਜਾਂ ਖਾਲ ਬਣ ਗਏ ਹਨ ਪਰੰਤੂ 157 ਦੇ ਕਰੀਬ ਮੋਘਿਆਂ

ਤੇ ਪਾਈਪਾਂ ਪਾਉਣਾ ਬਾਕੀ ਹਨ; ਜੇਕਰ ਅਜਿਹਾ ਹੋਵੇ ਤਾਂ ਕੀ ਵਿਭਾਗ ਇਨ੍ਹਾਂ ਮੋਢਿਆਂ ਤੇ ਜ਼ਮੀਨਦੇਜ਼ ਪਾਈਪਾਂ ਪਾਉਣ ਲਈ ਲੋੜੀਂਦਾ ਫੰਡ ਦੇਣ ਦਾ ਵਿਚਾਰ ਰੱਖਦਾ ਹੈ; ਜੇਕਰ ਹਾਂ ਤਾਂ ਕਦੋਂ ਤੱਕ?

ਸ਼੍ਰੀ ਬਰਿੰਦਰ ਕੁਮਾਰ ਗੋਇਲ: ਸ਼੍ਰੀਮਾਨ ਜੀ, ਜਲ ਸਰੋਤ ਵਿਭਾਗ ਵੱਲੋਂ ਅਜਿਹਾ ਕੋਈ ਪ੍ਰਸਤਾਵ ਨਹੀਂ ਸੀ ਜਿਸ ਦੇ ਤਹਿਤ ਬੁਢਲਾਡਾ ਵਿਧਾਨ ਸਭਾ ਹਲਕੇ ਦੇ ਸਾਰੇ 277 ਮੋਢੇ ਲੈਣ ਦਾ ਫੈਸਲਾ ਕੀਤਾ ਗਿਆ ਹੋਵੇ। ਵਿਭਾਗ ਵੱਲੋਂ ਕੇਵਲ 150 ਮੋਢਿਆਂ ਦੀ ਤਜਵੀਜ਼ ਲਈ ਗਈ ਹੈ, ਜਿਨ੍ਹਾਂ ਵਿੱਚੋਂ 142 ਮੋਢਿਆਂ ਦਾ ਕੰਮ ਪਹਿਲਾਂ ਹੀ ਮੁਕੰਮਲ ਕੀਤਾ ਜਾ ਚੁੱਕਾ ਹੈ। ਬਾਕੀ ਰਹਿੰਦੇ ਮੋਢਿਆਂ ਨੂੰ ਫੰਡਾਂ ਦੀ ਉਪਲਬਧਤਾ ਦੇ ਅਧਾਰ ਤੇ ਹੀ ਕਰਵਾਇਆ ਜਾ ਸਕਦਾ ਹੈ।

ਪ੍ਰਿੰਸੀਪਲ ਬੁੱਧ ਰਾਮ : ਸਪੀਕਰ ਸਾਹਿਬ, ਜਦੋਂ ਸਾਲ 2022 ਵਿੱਚ ਸਰਕਾਰ ਆਈ ਸੀ ਤਾਂ ਟਿਊਬਵੈੱਲ ਕਾਰਪੋਰੇਸ਼ਨ ਦੇ ਐਸ.ਈ. ਤੇ ਐਕਸੀਅਨ ਵੱਲੋਂ ਸਾਡੇ ਹਲਕੇ ਵਿੱਚ 257 ਮੋਢਿਆਂ ਦੀ ਸ਼ਨਾਖਤ ਕੀਤੀ ਗਈ ਸੀ। ਮੰਤਰੀ ਜੀ ਨੇ ਜਵਾਬ ਦਿੱਤਾ ਹੈ ਕਿ ਅਸੀਂ ਸਿਰਫ 142 ਮੋਢਿਆਂ ਨੂੰ ਹੀ ਅੰਡਰਟੇਕ ਕਰਾਂਗੇ। ਸੇ, ਮੈਂ ਮੰਤਰੀ ਸਾਹਿਬ ਨੂੰ ਬੇਨਤੀ ਕਰਦਾ ਹਾਂ ਕਿ ਇਹ ਸਾਡੇ ਗੁਆਂਢੀ ਹਨ, ਬੁਢਲਾਡੇ ਤੇ ਲਹਿਰੇ ਦਾ 20 ਮਿੰਟ ਦਾ ਰਸਤਾ ਹੈ, ਗੁਆਂਢੀਆਂ ਨਾਲ ਇੰਨੀ ਬੇਰੁਖੀ ਨਾ ਕਰੋ। ਇਹ ਕਹਿੰਦੇ ਹਨ ਕਿ ਸਿਰਫ 142 ਕਰਾਂਗੇ, ਮੈਂ ਇਹ ਕਹਿੰਦਾ ਹਾਂ ਕਿ ਤੁਸੀਂ 50 ਕਰੋੜ ਰੁਪਏ ਦੇ ਹੋਰ ਫੰਡ ਦਿਓ। ਤੁਸੀਂ ਤਾਂ ਸੀ.ਐਮ. ਦੇ ਜ਼ਿਲ੍ਹੇ ਵਿੱਚ ਰਹਿੰਦੇ ਹੋ। ਅਸੀਂ ਕਿਤੇ ਕਿਆਰੇ ਦੀ ਕੰਨੀ ਵਾਂਗੂੰ ਸੁੱਕੇ ਹੀ ਨਾ ਰਹਿ ਜਾਈਏ। ਸੇ, ਬੇਨਤੀ ਕਰਦਾ ਹਾਂ ਕਿ ਸਾਨੂੰ ਘੱਟੋ ਘੱਟ 60-70 ਮੋਢੇ ਹੋਰ ਮਨਜ਼ੂਰ ਕਰ ਦਿਓ ਤਾਂ ਕਿ ਸਾਡੇ ਕਿਸਾਨ ਬਿਲਕੁਲ ਸੁਖੀ ਵੱਸਣ।

ਮਾਣਯੋਗ ਸਪੀਕਰ : ਹਾਂ ਜੀ, ਗੋਇਲ ਸਾਹਿਬ। ਗੋਇਲ ਸਾਹਿਬ ਛੇਤੀ ਨਾਂਹ ਤਾਂ ਕਰਦੇ ਨਹੀਂ। ਇਹ ਤਾਂ ਹਾਂ ਵਾਲੇ ਮੰਤਰੀ ਹਨ।

ਮੰਤਰੀ : ਮਾਣਯੋਗ ਸਪੀਕਰ ਸਾਹਿਬ, ਮਾਣਯੋਗ ਮੁੱਖ ਮੰਤਰੀ ਸਰਦਾਰ ਭਗਵੰਤ ਮਾਨ ਜੀ ਨੇ ਕਿਹਾ ਸੀ ਕਿ ਅਸੀਂ ਟੇਲਾਂ ਤੇ ਪਾਈ ਪਹੁੰਚਾਉਣਾ ਹੈ। ਜਦੋਂ ਤੋਂ ਸਰਕਾਰ ਬਣੀ ਹੈ, ਹਰ ਸਮੇਂ ਸਾਡਾ ਸਾਰਾ ਡਿਪਾਰਟਮੈਂਟ, ਵਾਟਰ ਰਿਸੋਰਸਿਜ਼ ਡਿਪਾਰਟਮੈਂਟ, ਸਾਡੀ ਪੀ.ਡਬਲਿਊ.ਡੀ., ਆਰ.ਐਮ.ਡੀ.ਸੀ., ਸੋਇਲ ਐਂਡ ਵਾਟਰ ਕੰਜ਼ਰਵੇਸ਼ਨ ਸਾਰੇ ਹੀ ਦਿਨ ਰਾਤ ਲੱਗੇ ਹੋਏ ਹਨ। ਸਾਡੇ ਕੋਲ ਜਿੰਨਾ ਇਨਫਰਾਸਟਰਕਚਰ ਹੈ, ਸਾਡੇ ਸਾਰੇ ਮੁਲਾਜ਼ਮ ਵੀ ਸਾਰੇ ਹੀ ਲੱਗੇ ਹੋਏ ਹਨ। ਇਨ੍ਹਾਂ ਦੇ ਬੁਢਲਾਡੇ ਹਲਕੇ ਦਾ ਸਾਲ 2022 ਤੋਂ 2025-26 ਤੱਕ 57 ਕਰੋੜ, 66 ਲੱਖ 25 ਹਜ਼ਾਰ ਰੁਪਏ ਖਾਲਾਂ ਅਤੇ ਪਾਈਪ ਲਾਈਨਾਂ ਤੇ ਲੱਗਿਆ ਹੈ। 291 ਕਿਲੋਮੀਟਰ ਪਾਈਪਲਾਈਨ ਤੇ ਵਾਟਰ ਕੋਰਸ ਬਣੇ ਹਨ ਤੇ 40 ਹਜ਼ਾਰ ਏਕੜ ਫਸਲ ਨੂੰ ਨਹਿਰੀ ਪਾਈ ਦਿੱਤਾ ਹੈ। ਬਿਲਕੁਲ ਠੀਕ ਹੈ ਕਿ ਇਨ੍ਹਾਂ ਦੇ ਹਲਕੇ ਵਿੱਚ ਮੋਢੇ 277 ਹਨ ਤੇ 150 ਮੋਢੇ ਪਹਿਲਾਂ ਹੀ ਪ੍ਰਸਤਾਵਿਤ ਸੀ। ਇਨ੍ਹਾਂ 150 ਮੋਢਿਆਂ ਵਿੱਚੋਂ 142 ਤੇ ਕੰਮ ਹੋ ਚੁੱਕਾ ਹੈ ਤੇ ਬਾਕੀ ਕੰਮ ਚੱਲ ਰਿਹਾ ਹੈ। ਸਾਲ 2026-27 ਵਿੱਚ 5 ਕਰੋੜ ਰੁਪਏ ਦੀ ਲਾਗਤ ਨਾਲ 29 ਕਿਲੋਮੀਟਰ ਹੋਰ ਪਾਈਪਲਾਈਨ ਤੇ ਵਾਟਰ ਕੋਰਸ ਦੀ ਤਜਵੀਜ਼ ਹੈ।

1140/Kuldeep kaur

ਬਾਕੀ, ਜਿਸ ਤਰ੍ਹਾਂ ਮੈਂ ਪਹਿਲਾਂ ਬੇਨਤੀ ਕੀਤੀ ਹੈ ਕਿ ਸਾਰੇ ਪੰਜਾਬ ਵਿੱਚ ਜਿੰਨੇ ਵੀ ਸਾਡੇ ਕੋਲ ਮੁਲਾਜ਼ਮ ਹਨ ਅਤੇ ਜੇ ਕੁਝ ਵੀ ਕਰਨ ਵਾਲਾ ਹੈ, ਉਹ ਅਸੀਂ ਲੱਗੇ ਹੋਏ ਹਾਂ ਅਤੇ ਪੂਰੇ ਪੰਜਾਬ ਵਿੱਚ ਅਜੇ 55 ਹਜ਼ਾਰ ਕਿਲੋਮੀਟਰ ਰਹਿੰਦੇ ਹਨ ਅਤੇ 16 ਹਜ਼ਾਰ ਕਰੋੜ ਦੀ ਵੀ ਲੋੜ ਹੈ। ਅਸੀਂ ਆਪਣੀ ਕੈਪੇਸਿਟੀ ਦੇ ਮੁਤਾਬਕ ਇਹ ਸਾਰੇ ਪਾਈਪਲਾਈਨ ਅਤੇ ਵਾਟਰ ਕੋਰਸ ਬਣਾ ਰਹੇ ਹਾਂ ਅਤੇ ਜਿਹੜੇ ਮਾਣਯੋਗ ਮੈਂਬਰ ਸਾਹਿਬ ਦੇ ਹਲਕੇ ਵਿੱਚ ਰਹਿੰਦੇ ਹਨ, ਸਾਡਾ ਗੁਆਂਢ ਵੀ ਹੈ ਅਤੇ ਸਾਡਾ ਹਲਕਾ ਵੀ ਇਕੱਠਾ ਹੀ ਹੈ। ਬਾਕੀ ਰਹਿੰਦੇ ਪਾਈਪਲਾਈਨ ਅਤੇ ਵਾਟਰ ਕੋਰਸ ਵੀ ਅਸੀਂ ਛੇਤੀ ਹੀ ਜਿਵੇਂ ਜਿਵੇਂ ਫੰਡ ਆਈ ਜਾਂਦੇ ਹਨ, ਅਸੀਂ ਪੂਰੇ ਕਰਕੇ ਦੇਵਾਂਗੇ ਜੀ।

ਮਾਣਯੋਗ ਸਪੀਕਰ: ਠੀਕ ਹੈ, ਬੁੱਧ ਰਾਮ ਜੀ, ਹੁਣ ਤਾਂ ਇਨ੍ਹਾਂ ਨੇ ਹਾਂ ਕਹਿ ਦਿੱਤੀ ਹੈ।

ਪ੍ਰਿੰਸੀਪਲ ਬੁੱਧ ਰਾਮ: ਧੰਨਵਾਦ ਕਰ ਦਿੰਦਾ ਹਾਂ ਜੀ। ਇਨ੍ਹਾਂ ਦਾ ਬਹੁਤ ਧੰਨਵਾਦ ਕਿ ਕੋਈ ਘਾਟ ਨਹੀਂ ਛੱਡੀ ਪਰ ਹੁਣ ਤਾਜ਼ਾ ਤਾਜ਼ਾ ਬਜਟ ਆਇਆ ਹੈ ਅਤੇ ਵਿੱਤ ਮੰਤਰੀ ਜੀ ਨੇ ਵੀ ਜਲ ਸਰੋਤ ਮੰਤਰਾਲੇ ਨੂੰ ਖੁੱਲ੍ਹਾ ਬਜਟ ਪੇਸ਼ ਕੀਤਾ ਹੈ। ਸੇ, ਕਿਰਪਾ ਕਰਕੇ ਸਾਨੂੰ 20 ਕਰੋੜ ਰੁਪਏ ਦਾ ਫੰਡ ਦਿੱਤਾ ਜਾਵੇ। ਮੈਂ 20 ਕਰੋੜ ਰੁਪਏ ਦੇ ਫੰਡ ਦੀ ਮੰਗ ਕਰਦਾ ਹਾਂ ਜੀ। ਇੰਨੀ ਹਾਂ ਕਹਿ ਦਿਓ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਬੈਠੋ। ਸ੍ਰੀ ਨਰੇਸ਼ ਪੁਰੀ ਜੀ।

ਦੁਨੇਰਾ ਪ੍ਰਾਇਮਰੀ ਹੈਲਥ ਸੈਂਟਰ ਐਮਰਜੈਂਸੀ ਦੀ ਸੁਵਿਧਾ ਉਪਲੱਬਧ ਕਰਵਾਉਣਾ

***1750. ਸ੍ਰੀ ਨਰੇਸ਼ ਪੁਰੀ:** ਕੀ ਸਿਹਤ ਅਤੇ ਪਰਿਵਾਰ ਭਲਾਈ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਕੀ ਦੁਨੇਰਾ ਪ੍ਰਾਇਮਰੀ ਹੈਲਥ ਸੈਂਟਰ 3 ਵਜੇ ਤੋਂ ਬਾਅਦ ਬਿਲਕੁਲ ਬੰਦ ਹੋ ਜਾਂਦਾ ਹੈ ਅਤੇ ਇੱਥੇ ਕੋਈ ਵੀ ਡਾਕਟਰ ਉਪਲੱਬਧ ਨਾ ਹੋਣ ਕਾਰਨ ਜਨਤਾ ਨੂੰ ਐਮਰਜੈਂਸੀ ਦੀ ਸੁਵਿਧਾ ਪ੍ਰਾਪਤ ਨਹੀਂ ਹੁੰਦੀ; ਜੇਕਰ ਅਜਿਹਾ ਹੋ ਤਾਂ ਇੱਥੇ ਐਮਰਜੈਂਸੀ ਦੀ ਸੁਵਿਧਾ ਕਦੋਂ ਤੱਕ ਦੇ ਦਿੱਤੀ ਜਾਵੇਗੀ ?

ਡਾਕਟਰ ਬਲਬੀਰ ਸਿੰਘ: ਸ੍ਰੀਮਾਨ ਜੀ, ਹਾਂ ਜੀ, ਦੁਨੇਰਾ ਪ੍ਰਾਇਮਰੀ ਹੈਲਥ ਸੈਂਟਰ ਵਿਖੇ 03:00 ਵਜੇ ਤੱਕ ਸਿਹਤ ਸਹੂਲਤਾਂ ਅਤੇ ਐਮਰਜੈਂਸੀ ਸੇਵਾਵਾਂ ਦਿੱਤੀਆਂ ਜਾਂਦੀਆਂ ਹਨ, 03 ਵਜੇ ਤੋਂ ਬਾਅਦ ਨਜਦੀਕੀ ਸੀ.ਐਚ.ਸੀ ਬੁੰਗਲ ਬਧਾਨੀ ਅਤੇ ਰਣਜੀਤ ਸਾਗਰ ਡੈਮ ਹਸਪਤਾਲ ਸ਼ਾਹਪੁਰਕੰਡੀ ਟਾਊਨਸ਼ਿਪ ਵਿਖੇ ਐਮਰਜੈਂਸੀ ਸੇਵਾਵਾਂ ਲੈ ਸਕਦੇ ਹਨ ਜੀ।

ਸ੍ਰੀ ਨਰੇਸ਼ ਪੁਰੀ: ਸਰ, ਜਵਾਬ ਤਾਂ ਆ ਗਿਆ ਹੈ।

ਮਾਣਯੋਗ ਸਪੀਕਰ: ਪੁਰੀ ਜੀ, ਜਵਾਬ, ਜਵਾਬ ਹੀ ਹੈ ਕਿ ਹਾਂ ਵੀ ਹੈ?

ਸ੍ਰੀ ਨਰੇਸ਼ ਪੁਰੀ: ਨਹੀਂ, ਨਾਂਹ ਵਾਲਾ ਕੰਮ ਹੀ ਹੈ ਜੀ।

ਮਾਣਯੋਗ ਸਪੀਕਰ: ਜਵਾਬ ਹੀ ਹੈ, ਚਲੋ।

ਸ੍ਰੀ ਨਰੇਸ਼ ਪੁਰੀ: ਸਰ, ਐਕਚੂਅਲੀ ਦੁਨੇਰਾ, ਬੁੰਗਲ ਅਤੇ ਜੁਗਿਆਲ ਦਾ ਆਪਸੀ ਡਿਸਟੈਂਸ 35-36 ਕਿਲੋਮੀਟਰ ਹੈ। ਇਹ ਬਹੁਤ vast ਅਤੇ ਪਹਾੜੀ ਏਰੀਆ ਹੈ। ਇੱਥੇ ਟਰੇਮਾ ਸੈਂਟਰ ਅਤੇ ਐਮਰਜੈਂਸੀ ਦੀ ਜ਼ਰੂਰਤ ਹੈ। ਜਿਹੜਾ ਤੁਹਾਡਾ ਜੁਗਿਆਲ ਵਾਲਾ ਹਸਪਤਾਲ ਹੈ, ਉੱਥੇ ਵਿਜ਼ਿਟ ਕਰੋ, ਤੁਸੀਂ ਆਓ ਕਦੇ ਦਰਸ਼ਨ ਦੇਵੋ ਕਦੇ ਮੇਰੇ ਨਾਲ ਚੱਲੋ। ਉੱਥੇ ਵੀ ਬਹੁਤ ਗੜਬੜੀ ਹੈ ਜੀ। ਸੇ, ਮੈਂ ਚਾਹੁੰਦਾ ਹਾਂ ਕਿ ਅਗਰ ਤੁਸੀਂ 10 ਬੈੱਡ ਦਾ ਹਸਪਤਾਲ ਦੁਨੇਰੇ ਦੇ ਦਿਓ ਕਿਉਂਕਿ ਉਹ ਬੜਾ isolated ਜਿਹਾ ਏਰੀਆ ਹੈ।

ਮਾਣਯੋਗ ਸਪੀਕਰ: ਪੁਰੀ ਸਾਹਿਬ, ਸਵਾਲ ਪੁੱਛੋ।

ਸ੍ਰੀ ਨਰੇਸ਼ ਪੁਰੀ: ਸਰ, ਅਗਰ ਉੱਥੇ 10 ਬੈੱਡ ਦਾ ਹਸਪਤਾਲ ਬਣ ਜਾਵੇ। ਕੀ ਤੁਹਾਡੀ ਉੱਥੇ 10 ਬੈੱਡ ਦਾ ਹਸਪਤਾਲ ਦੇਣ ਦੀ ਕੋਈ ਪ੍ਰੋਜ਼ੈਕਟ ਹੈ ਤਾਂ ਜੋ ਲੋਕਾਂ ਨੂੰ ਐਮਰਜੈਂਸੀ ਸੁਵਿਧਾ ਮਿਲ ਜਾਵੇ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਕੀ 10 ਬੈੱਡ ਦਾ ਹਸਪਤਾਲ ਦੇਣ ਦੀ ਕੋਈ ਪ੍ਰੋਜ਼ੈਕਟ ਹੈ?

ਮੰਤਰੀ: ਸਰ, ਜਿਹੜਾ ਦੁਨੇਰਾ ਹੈ, ਇਹ ਪ੍ਰਾਇਮਰੀ ਹੈਲਥ ਸੈਂਟਰ ਹੈ, ਜਿਸ ਨੂੰ ਮੁੱਢਲਾ ਸਿਹਤ ਕੇਂਦਰ ਕਹਿੰਦੇ ਹਾਂ। ਉੱਥੇ ਡਾਕਟਰ ਵੀ ਹੈ ਅਤੇ ਉਸ ਦੇ ਨਾਲ ਸੀ.ਐਚ.ਓ. ਵੀ ਹੈ। 2 ਡਾਕਟਰ ਹੋ ਗਏ ਅਤੇ ਉਸ ਵਿੱਚ ਪੂਰਾ ਸਟਾਫ ਉੱਥੇ ਲੱਗਾ ਹੋਇਆ ਹੈ ਅਤੇ ਲੋਕਾਂ ਨੂੰ ਸਾਰੀਆਂ ਸਰਵਿਸਿਜ਼ ਮਿਲ ਰਹੀਆਂ ਹਨ। ਸਰ, ਇਨ੍ਹਾਂ ਦੇ ਆਸ-ਪਾਸ ਇਨ੍ਹਾਂ ਨੇ ਇੱਕ ਬੁੰਗਲ ਬਧਾਨੀ ਦੀ ਗੱਲ ਕੀਤੀ ਹੈ ਬਾਕੀ ਇੱਕ ਸ਼ਾਹਪੁਰਕੰਢੀ ਅਤੇ ਰਣਜੀਤ ਸਾਗਰ ਡੈਮ ਹੈ। ਹੁਣ ਇੱਥੇ ਸਾਰੇ ਸਪੈਸ਼ਲਿਸਟ ਵੀ ਹਨ, ਮੈਡੀਕਲ ਅਫਸਰ ਵੀ ਹਨ ਅਤੇ ਇੱਥੇ 24/7 ਐਮਰਜੈਂਸੀ ਵੀ ਹੈ। ਸਰ, ਫਿਲਹਾਲ ਦੁਨੇਰਾ ਵਿੱਚ ਅਜੇ ਕੋਈ ਪ੍ਰੋਜ਼ੈਕਟ ਨਹੀਂ ਹੈ but ਇਨ੍ਹਾਂ ਦੇ ਆਸ-ਪਾਸ ਜਿੱਥੇ ਵੀ ਹਸਪਤਾਲ ਹਨ, ਉੱਥੇ ਸਾਰੇ ਡਾਕਟਰ ਹਨ। ਅਸੀਂ 1400 ਡਾਕਟਰ ਭਰਤੀ ਕੀਤੇ ਹਨ। ਪਹਿਲਾਂ ਉੱਥੇ ਐਮ.ਓ ਨਹੀਂ ਹੁੰਦੇ ਸਨ, ਹੁਣ ਅਸੀਂ nurses ਭਰਤੀ ਕੀਤੀਆਂ ਹਨ ਅਤੇ 672 ਨਰਸਾਂ ਹੋਰ ਆ ਰਹੀਆਂ ਹਨ। ਇਨ੍ਹਾਂ ਦੇ ਆਸ-ਪਾਸ ਜਿਹੜੇ 3 ਹਸਪਤਾਲ ਹਨ, ਪਹਿਲਾਂ ਮੈਂ ਇਨ੍ਹਾਂ ਵਿੱਚ 24 ਘੰਟਿਆਂ ਦੀ ਸਰਵਿਸਿਜ਼ run ਕਰਾਂਗਾ, ਉੱਥੇ recruit ਕਰਾਂਗਾ। Gradually, ਇਸ ਦੇ ਬਾਰੇ ਉਸ ਤੋਂ ਬਾਅਦ ਸੋਚਾਂਗਾ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਠੀਕ ਹੈ, ਪੁਰੀ ਸਾਹਿਬ ਹੋ ਗਿਆ ਜੀ।

ਸ੍ਰੀ ਨਰੇਸ਼ ਪੁਰੀ: ਸਰ, ਜਿਸ ਤਰ੍ਹਾਂ ਤੁਸੀਂ ਕਿਹਾ ਹੈ, ਸਿਰ ਮੱਥੇ but ਉੱਥੇ ਸਿਚੁਏਸ਼ਨ ਠੀਕ ਨਹੀਂ ਹੈ। ਇੱਕ ਵਾਰ ਵਿਜ਼ਿਟ ਕਰਕੇ, ਜੇ ਉੱਥੇ ਸੁਵਿਧਾ ਚਾਹੀਦੀਆਂ ਹਨ, ਉਹ ਪ੍ਰੋਵਾਈਡ ਕਰਵਾ ਦੇਵੋ, ਪਲੀਜ਼।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਕੀ ਵਿਜ਼ਿਟ ਕਰੋਗੇ?

ਮੰਤਰੀ: ਜ਼ਰੂਰ ਕਰਾਂਗਾ ਜੀ, ਬਿਲਕੁਲ ਕਰਾਂਗਾ। ਵਿਜ਼ਿਟ ਕਰਾਂਗਾ ਅਤੇ ਇਨ੍ਹਾਂ ਨੂੰ ਨਾਲ ਲੈ ਕੇ ਜਾਵਾਂਗਾ।

ਮਾਣਯੋਗ ਸਪੀਕਰ: ਪੁਰੀ ਜੀ, ਇਨ੍ਹਾਂ ਨੇ ਹੁਣ ਜਵਾਬ ਹਾਂ ਵਿੱਚ ਦਿੱਤਾ ਹੈ।

ਮੰਤਰੀ: ਹਾਂ ਜੀ।

ਮਾਣਯੋਗ ਸਪੀਕਰ: ਥੈਕ ਯੂ ਜੀ।

WELCOME ANNOUNCEMENT BY THE HON'BLE SPEAKER

ਮਾਣਯੋਗ ਸਪੀਕਰ: Woodstock Public School, Batala ਦੇ ਬੱਚੇ ਵੀ ਅੱਜ ਹਾਊਸ ਦੀ ਕਾਰਵਾਈ ਦੇਖਣ ਆਏ ਹਨ। ਆਓ, ਉਨ੍ਹਾਂ ਨੂੰ 'ਜੀ ਆਇਆਂ' ਕਹੀਏ। (ਬੰਪਿੰਗ)

STARRED QUESTIONS AND ANSWERS (*Resumption*)

ਹਲਕਾ ਸ਼ੁਤਰਾਣਾ/ਪਾਤੜਾ ਵਿਖੇ ਲੜਕੀਆਂ ਦਾ ਸਰਕਾਰੀ ਕਾਲਜ ਖੋਲਣਾ

*1827. **ਸਰਦਾਰ ਕੁਲਵੰਤ ਸਿੰਘ ਬਾਜੀਗਰ:** ਕੀ ਉਚੇਰੀ ਸਿੱਖਿਆ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਪਾਤੜਾ ਵਿਖੇ ਲੜਕੀਆਂ ਦਾ ਕੋਈ ਕਾਲਜ ਨਹੀਂ ਹੈ, ਜਿਸ ਕਾਰਨ ਬੱਚੀਆਂ ਨੂੰ ਉੱਚੇਰੀ ਸਿੱਖਿਆ ਲਈ ਹਲਕੇ ਤੋਂ ਬਾਹਰ ਦੂਰ-ਦੁਰਾਡੇ ਜਾਣਾ ਪੈਂਦਾ ਹੈ; ਜੇਕਰ ਅਜਿਹਾ ਹੈ ਤਾਂ ਕੀ ਹਲਕਾ ਸ਼ੁਤਰਾਣਾ/ਪਾਤੜਾ ਵਿਖੇ ਲੜਕੀਆਂ ਦਾ ਸਰਕਾਰੀ ਕਾਲਜ ਖੋਲ੍ਹਣ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ ਇਸ ਤੇ ਅਮਲ ਹੋ ਜਾਵੇਗਾ ?

ਸਰਦਾਰ ਹਰਜੋਤ ਸਿੰਘ ਬੈਂਸ: ਨਹੀਂ ਜੀ। ਅਜਿਹੀ ਕੋਈ ਵੀ ਤਜਵੀਜ਼ ਵਿਭਾਗ ਦੇ ਵਿਚਾਰ ਅਧੀਨ ਨਹੀਂ ਹੈ। ਸਰ, ਆਲਰੇਡੀ ਪਾਤੜਾ ਦੇ ਨਿਆਲਾ ਪਿੰਡ ਵਿੱਚ ਕੀਰਤੀ ਸਰਕਾਰੀ ਕਾਲਜ ਚੱਲ ਰਿਹਾ ਹੈ ਜੋ ਪਾਤੜਾ ਸ਼ਹਿਰ ਤੋਂ ਲਗਭਗ 2 ਕਿਲੋਮੀਟਰ ਮਤਲਬ ਸ਼ਹਿਰ ਵਿੱਚ ਹੀ ਹੈ ਅਤੇ ਸ਼ੁਤਰਾਣੇ ਤੋਂ ਲਗਭਗ 10 ਕਿਲੋਮੀਟਰ ਦੂਰ ਹੈ। ਇੱਥੇ 987 ਬੱਚੇ ਪੜ੍ਹਦੇ ਹਨ, ਜਿਨ੍ਹਾਂ ਵਿੱਚੋਂ 497 ਲੜਕੀਆਂ ਹਨ ਪਰ ਕਿਉਂਕਿ ਮਾਣਯੋਗ ਵਿਧਾਇਕ ਸਾਹਿਬ ਖਾਸ ਕਰਕੇ ਵਿੱਦਿਆ ਨੂੰ ਲੈ ਕੇ, ਸਿੱਖਿਆ ਨੂੰ ਲੈ ਕੇ ਚਾਹੇ ਸਕੂਲਾਂ ਅਤੇ ਕਾਲਜਾਂ ਦੀ ਗੱਲ ਹੋਵੇ ਤਾਂ ਬੜੇ pushing ਹਨ ਤਾਂ ਆਪਾਂ ਇੱਕ ਕੰਮ ਜ਼ਰੂਰ ਕਰ ਸਕਦੇ ਹਾਂ ਕਿ ਇਸੇ ਕਾਲਜ ਵਿੱਚ ਆਪਾਂ new age courses ਸ਼ੁਰੂ ਕਰਵਾ ਸਕਦੇ ਹਾਂ। ਹਲੇ, ਇੱਥੇ ਸਿਰਫ ਬੀ.ਏ.,

ਬੀ.ਕਾਮ, ਬੀ.ਸੀ.ਏ., ਪੀ.ਜੀ.ਡੀ.ਸੀ.ਏ., ਐਮ.ਐਸ.ਸੀ. ਆਈ.ਟੀ. ਅਤੇ ਐਮ.ਐਸ.ਸੀ. ਆਈ.ਟੀ. ਲੇਟਰਲ ਐਂਟਰੀ ਹੈ but ਹੁਣ ਨਵਾਂ ਜ਼ਮਾਨਾ ਹੈ ਅਤੇ ਅਸੀਂ ਬਹੁਤ ਸਾਰੇ ਨਵੇਂ ਕੋਰਸਿਜ਼ ਦੀ ਜ਼ਰੂਰ ਸ਼ੁਰੂਆਤ ਕਰਵਾ ਸਕਦੇ ਹਾਂ ਅਤੇ ਮਾਣਯੋਗ ਵਿਧਾਇਕ ਸਾਹਿਬ ਬਹੁਤ pushing ਹਨ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਹਾਂ ਜੀ, ਕੁਲਵੰਤ ਜੀ। ਕੁਲਵੰਤ ਜੀ, ਆਹ ਤੁਸੀਂ ਸਰੈਂਡਰ ਮੋਦੀ ਕੀ ਲਿਖਿਆ ਹੈ?

ਸਰਦਾਰ ਕੁਲਵੰਤ ਸਿੰਘ ਬਾਜ਼ੀਗਰ: ਇਹੀ ਸਰ, ਜਿਹੜਾ ਤੁਸੀਂ ਪਹਿਲਾਂ ਸਾਰਿਆਂ ਨੂੰ ਚੁੱਪ ਕਰਵਾ ਦਿੱਤਾ ਸੀ।

ਮਾਣਯੋਗ ਸਪੀਕਰ: ਕੀ ਲਿਖਿਆ ਹੈ, ਪੜ੍ਹ ਕੇ ਦੱਸਿਓ।

ਸਰਦਾਰ ਕੁਲਵੰਤ ਸਿੰਘ ਬਾਜ਼ੀਗਰ: ਇਹ ਲਿਖਿਆ ਹੈ ਜੀ, ਨਰਿੰਦਰ ਮੋਦੀ ਨੇ ਕੀਤਾ ਸਰੈਂਡਰ, ਗਾਇਬ ਹੋਇਆ ਗੈਸ ਸਿਲੰਡਰ।

ਮਾਣਯੋਗ ਸਪੀਕਰ: ਵੈਸੇ, ਇਹ ਗੈਸ ਸਿਲੰਡਰ ਦੀ ਬਹੁਤ ਵੱਡੀ ਪ੍ਰਾਬਲਮ ਹੈ। ਗਰੀਬ ਲੋਕ ਜਿਹੜੇ ਚਾਹ ਵੇਚ ਕੇ ਕੰਮ ਕਰਦੇ ਸਨ, ਰੇਹੜੀਆਂ ਚਲਾਉਂਦੇ ਸੀ, ਛੋਟੇ-ਛੋਟੇ ਰੈਸਟੋਰੈਂਟ ਹਨ। ਇਹ ਗੈਸ ਸਿਲੰਡਰ ਦੀ ਬੜੀ ਵੱਡੀ ਪ੍ਰਾਬਲਮ ਹੈ। ਠੀਕ ਹੈ ਜੀ। ਹਾਂ ਜੀ, ਤੁਸੀਂ ਆਪਣੀ ਗੱਲ ਕਰੋ।

1140/Kuldeep kaur/BS khokhar

1145/Pawan sharma

ਸਰਦਾਰ ਕੁਲਵੰਤ ਸਿੰਘ ਬਾਜ਼ੀਗਰ: ਸਪੀਕਰ ਸਾਹਿਬ, ਮੈਂ ਮੰਤਰੀ ਸਾਹਿਬ ਦੇ ਧਿਆਨ ਵਿੱਚ ਲਿਆਉਣਾ ਚਾਹੁੰਦਾ ਹਾਂ ਕਿ ਵਾਕਿਆ ਹੀ ਸਕੂਲਾਂ ਲਈ ਮਾਨ ਸਾਹਿਬ ਦੀ ਸਰਕਾਰ ਨੇ ਬਹੁਤ ਕੰਮ ਕੀਤੇ ਹਨ, ਮੰਤਰੀ ਸਾਹਿਬ ਨੇ ਬਹੁਤ ਕੰਮ ਕੀਤਾ ਹੈ ਅਤੇ full ਪੈਸਾ ਦਿੱਤਾ ਹੈ। ਸਪੀਕਰ ਸਾਹਿਬ, ਮੈਂ ਲੜਕੀਆਂ ਲਈ ਉਚੇਰੀ ਸਿੱਖਿਆ ਸਬੰਧੀ ਮੰਗ ਇਸ ਲਈ ਕਰ ਰਿਹਾ ਹਾਂ ਕਿ ਮਹਿਲਾਵਾਂ ਲਈ ਬਹੁਤ ਕੁਝ ਕੀਤਾ ਗਿਆ ਹੈ। ਸਾਡਾ ਹਲਕਾ ਬਾਰਡਰ ਦੇ ਨਾਲ ਲੱਗਦਾ ਹੈ।

ਮਾਣਯੋਗ ਸਪੀਕਰ: ਸਵਾਲ ਪੁੱਛ ਲਵੋ ਜੀ।

ਸਰਦਾਰ ਕੁਲਵੰਤ ਸਿੰਘ ਬਾਜ਼ੀਗਰ: ਮੈਂ ਤਾਂ ਇਹ ਹੀ ਕਹਿਣਾ ਚਾਹੁੰਦਾ ਹਾਂ ਕਿ ਉੱਥੇ ਜਿਹੜਾ ਨਿਹਾਲ ਕਿਰਤੀ ਕਾਲਜ ਹੈ, ਉਸ ਨੂੰ ਅਪਗ੍ਰੇਡ ਕਰ ਦਿੱਤਾ ਜਾਵੇ ਅਤੇ ਉੱਥੇ ਉਚੇਰੀ ਸਿੱਖਿਆ ਦਾ ਪ੍ਰਬੰਧ ਕਰ ਦਿੱਤਾ ਜਾਵੇ। ਸਪੀਕਰ ਸਾਹਿਬ, ਉੱਥੇ ਕਈ ਐਸੇ ਪਰਿਵਾਰ ਹਨ, ਐਸੀ ਬੱਚੀਆਂ ਹਨ, ਉਹ ਸਕੂਲ ਦਸਵੀਂ ਜਾਂ ਬਾਰ੍ਹਵੀਂ ਤੱਕ ਦਾ ਹੋਣ ਕਰਕੇ ਉਸ ਤੋਂ ਬਾਅਦ

ਬੱਚੀਆਂ ਨੂੰ ਪੜ੍ਹਨ ਲਈ ਨਹੀਂ ਭੇਜਿਆ ਜਾਂਦਾ। ਮੇਰਾ ਸਵਾਲ ਹੈ ਕਿ ਉੱਥੇ ਕੁੜੀਆਂ ਲਈ ਕਾਲਜ ਬਣਾ ਦਿਉ, ਮੈਨੂੰ ਜਵਾਬ ਨਾ ਦਿਉ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ। ਮੰਤਰੀ ਜੀ, ਕੀ ਤੁਸੀਂ ਉੱਥੇ ਕੁੜੀਆਂ ਦਾ ਕਾਲਜ ਬਣਾਉਗੇ?

ਮੰਤਰੀ: ਸਪੀਕਰ ਸਾਹਿਬ, ਮੈਂ ਬੜੀ ਕਲੀਅਰਲੀ ਦੱਸ ਚੁੱਕਿਆ ਹਾਂ। ਮੈਂ ਵਿਧਾਇਕ ਸਾਹਿਬ ਨਾਲ ਆਪ ਬੈਠ ਕੇ ਡਿਸਕਸ ਕਰਾਂਗਾ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਸਰਦਾਰ ਅੰਮ੍ਰਿਤਪਾਲ ਸਿੰਘ ਸੁਖਾਨੰਦ।

(ਇਸ ਸਮੇਂ ਸ਼੍ਰੀਮਤੀ ਅਰੁਨਾ ਚੌਧਰੀ, ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੀ ਮੈਂਬਰ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਬੋਲਣ ਲਈ ਸਮੇਂ ਦੀ ਮੰਗ ਕਰ ਰਹੇ ਸਨ।)

ਮਾਣਯੋਗ ਸਪੀਕਰ: ਸਾਬੀਆਂ ਦੇ ਸਵਾਲ ਰਹਿ ਜਾਣੇ ਹਨ।

ਸ਼੍ਰੀਮਤੀ ਅਰੁਨਾ ਚੌਧਰੀ: ਸਰ, ਮੈਂ ਵੀ ਕਾਲਜ ਬਾਰੇ ਹੀ ਗੱਲ ਕਰਨੀ ਹੈ।

ਮਾਣਯੋਗ ਸਪੀਕਰ: ਹਾਂ ਜੀ, ਅਰੁਨਾ ਜੀ ਦੱਸੋ।

ਸ਼੍ਰੀਮਤੀ ਅਰੁਨਾ ਚੌਧਰੀ: ਧੰਨਵਾਦ ਸਰ। ਸਰ, ਮੈਂ ਮੰਤਰੀ ਜੀ ਨੂੰ ਪੁੱਛਣਾ ਚਾਹੁੰਦੀ ਹਾਂ ਕਿ ਮੇਰੇ ਇਲਾਕੇ ਸਿਧਪੁਰ ਦੇ ਦੀਨਾਨਗਰ ਵਿੱਚ ਕੋਈ ਵੀ ਡਿਗਰੀ ਕਾਲਜ ਨਹੀਂ ਹੈ। ਇੱਕ ਡਿਗਰੀ ਕਾਲਜ ਸਿਧਪੁਰ ਵਿੱਚ 8 ਏਕੜ ਵਿੱਚ ਖੋਲ੍ਹਿਆ ਗਿਆ ਹੈ। ਉੱਥੇ 10 ਪੋਸਟਾਂ ਸੈਕਸ਼ਨਡ ਹੈ ਪਰ ਇੱਕ ਵੀ ਪੋਸਟ ਭਰੀ ਨਹੀਂ ਗਈ ਹੈ। ਉੱਥੇ 60-70 ਬੱਚੇ ਪੜ੍ਹਦੇ ਸੀ, ਜੇ ਕਿ ਪਿਛਲੇ ਸਾਲ 19 ਰਹਿ ਗਏ ਹਨ। ਮੈਂ ਪਿਛਲੇ ਸਾਲ ਇਨ੍ਹਾਂ ਨੂੰ ਸਵਾਲ ਕੀਤਾ ਸੀ ਅਤੇ ਇਨ੍ਹਾਂ ਨੇ ਮੇਰੇ ਨਾਲ ਵਾਅਦਾ ਕੀਤਾ ਸੀ ਕਿ ਬਹੁਤ ਜਲਦ ਉੱਥੇ ਪਰਮਾਨੈਂਟ ਸਟਾਫ ਦਿੱਤਾ ਜਾਵੇਗਾ। ਸਰ, ਬੱਚਿਆਂ ਦੇ ਭਵਿੱਖ ਦਾ ਸਵਾਲ ਹੈ। ਬੱਚਿਆਂ ਨੇ ਵੀ ਸਰਕਾਰ ਨੂੰ ਬੇਨਤੀ ਕੀਤੀ ਹੈ ਕਿ ਉੱਥੇ ਜਲਦੀ ਪਰਮਾਨੈਂਟ ਲੈਕਚਰਾਰ ਅਤੇ ਦੂਸਰਾ ਸਟਾਫ ਦਿੱਤਾ ਜਾਵੇ।

ਰਜਿਸਟਰੀ ਸਮੇਂ ਹੀ ਮਾਲਕੀ ਵਿਅਕਤੀ ਦੇ ਨਾਮ ਤੇ ਕਰਨਾ

***1840. ਸਰਦਾਰ ਅੰਮ੍ਰਿਤਪਾਲ ਸਿੰਘ ਸੁਖਾਨੰਦ:** ਕੀ ਮਾਲ ਅਤੇ ਪੁਨਰਵਾਸ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਸੂਬੇ ਵਿੱਚ ਜਮੀਨ ਮਾਲਕਾਂ ਵੱਲੋਂ ਜਮੀਨ ਖਰੀਦ ਕੇ ਆਪਣਾ ਨਾਮ ਜਮ੍ਹਾਂਬੰਦੀ ਵਿੱਚ ਦਰਜ ਨਹੀਂ

ਕਰਵਾਇਆ ਜਾਂਦਾ ਹੈ ਜਿਸ ਨਾਲ ਕਈ ਵਾਰੀ ਬਾਹਰੀ ਵਿਅਕਤੀ ਉਸ ਜਮੀਨ ਉੱਤੇ ਕਬਜ਼ਾ ਕਰ ਲੈਂਦਾ ਹੈ, ਜੇਕਰ ਅਜਿਹਾ ਹੈ ਤਾਂ ਕੀ ਗਿਰਦਾਵਰੀ ਨੂੰ ਖਤਮ ਕਰਕੇ ਰਜਿਸਟਰੀ ਦੇ ਸਮੇਂ ਹੀ ਮਾਲਕੀ ਵਿਅਕਤੀ ਦੇ ਨਾਮ ਤੇ ਪੂਰੇ ਤਰੀਕੇ ਨਾਲ ਕੀਤੇ ਜਾਣ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ ਜੇਕਰ ਹੈ ਤਾਂ ਕਦੋਂ ਤੱਕ?

ਸਰਦਾਰ ਹਰਦੀਪ ਸਿੰਘ ਮੁੰਡੀਆਂ: ਸ਼੍ਰੀਮਾਨ ਜੀ, ਆਪ ਜੀ ਨੂੰ ਦੱਸਿਆ ਜਾਂਦਾ ਹੈ ਕਿ ਸਮੂਹ ਡਿਪਟੀ ਕਮਿਸ਼ਨਰਾਂ ਨੂੰ ਇਸ ਸਬੰਧੀ ਹਦਾਇਤਾਂ ਜਾਰੀ ਕਰ ਦਿੱਤੀਆਂ ਗਈਆਂ ਹਨ ਕਿ ਜਿਹੜੀ ਵੀ ਰਜਿਸਟਰੀ ਕਰਵਾਈ ਜਾਂਦੀ ਹੈ ਉਸ ਦੀ ਕਾਪੀ 24 ਘੰਟੇ ਦੇ ਅੰਦਰ-ਅੰਦਰ ਸਬ ਰਜਿਸਟਰਾਰ/ਜੁਆਇੰਟ ਸਬ-ਰਜਿਸਟਰਾਰ ਵੱਲੋਂ ਹਲਕਾ ਪਟਵਾਰੀ ਦੇ ਲਾਗਿਨ ਵਿੱਚ ਭੇਜੀ ਜਾਵੇ ਅਤੇ ਹਲਕਾ ਪਟਵਾਰੀ ਦੁਆਰਾ ਉਸ ਰਜਿਸਟਰੀ ਦਾ ਇੰਤਕਾਲ ਦਰਜ ਕਰਨ ਉਪਰੰਤ ਸਬੰਧਤ ਤਹਿਸੀਲਦਾਰ/ਨਾਇਬ ਤਹਿਸੀਲਦਾਰ ਵੱਲੋਂ ਉਸ ਇੰਤਕਾਲ ਦਾ ਫੈਸਲਾ 30 ਦਿਨਾਂ ਦੇ ਅੰਦਰ-ਅੰਦਰ ਕੀਤਾ ਜਾਵੇ। ਡਿਪਟੀ ਕਮਿਸ਼ਨਰਾਂ ਨੂੰ ਇਹ ਵੀ ਹਦਾਇਤ ਕੀਤੀ ਗਈ ਹੈ ਕਿ ਇੰਤਕਾਲਾਂ ਦੀ ਮਿਤੀਬੱਧ ਸਮੀਖਿਆ ਕਰਕੇ ਉਪਰੋਕਤ ਉਪਬੰਧ ਅਤੇ ਹਦਾਇਤਾਂ ਦਾ ਅਮਲ ਯਕੀਨੀ ਬਣਾਇਆ ਜਾਵੇ।

ਸਰਦਾਰ ਅਮ੍ਰਿਤਪਾਲ ਸਿੰਘ ਸੁਖਾਨੰਦ: ਸਰ, ਮੇਰੇ ਕੋਲ ਇਸ ਸਵਾਲ ਦਾ ਜਵਾਬ ਆ ਗਿਆ ਹੈ। ਮੈਂ ਹਾਊਸ ਦਾ ਸਮਾਂ ਨਹੀਂ ਖਰਾਬ ਕਰਨਾ ਚਾਹੁੰਦਾ। ਸਰ, ਮੈਂ ਕਿਹਾ ਸੀ ਕਿ ਰਜਿਸਟਰੀ ਦੇ ਸਮੇਂ ਪੰਜਾਬ ਲੈਂਡ ਰੈਵੀਨਿਊ ਐਕਟ, 1887 ਦੇ ਵਿੱਚ ਪ੍ਰੋਵੀਜ਼ਨ ਹੈ ਕਿ ਜਦੋਂ ਰਜਿਸਟਰੀ ਹੁੰਦੀ ਹੈ ਤਾਂ ਰਜਿਸਟਰੀ ਤੋਂ 15 ਦਿਨਾਂ ਦੇ ਵਿੱਚ ਵਿੱਚ ਇੰਤਕਾਲ ਹੋ ਜਾਣਾ ਚਾਹੀਦਾ ਹੈ।

ਮਾਣਯੋਗ ਸਪੀਕਰ: ਬਿਲਕੁਲ ਠੀਕ ਹੈ ਜੀ।

ਸਰਦਾਰ ਅਮ੍ਰਿਤਪਾਲ ਸਿੰਘ ਸੁਖਾਨੰਦ: ਮੰਤਰੀ ਸਾਹਿਬ ਨੇ ਕਹਿ ਵੀ ਦਿੱਤਾ ਹੈ ਕਿ ਮੈਂ ਅੱਜ ਤੋਂ ਸਾਰੇ ਅਫਸਰ ਸਾਹਿਬਾਨਾਂ ਨੂੰ ਆਰਡਰ ਕਰ ਹੀ ਦਿੱਤਾ ਹੈ ਅਤੇ ਇਹ ਇੰਪਲੀਮੈਂਟ ਹੋ ਜਾਵੇਗਾ। ਇਸ ਗੱਲ ਲਈ ਮੈਂ ਇਨ੍ਹਾਂ ਦਾ ਧੰਨਵਾਦ ਕਰਦਾ ਹਾਂ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ, ਤੁਸੀਂ ਧੰਨਵਾਦ ਲੈ ਲਵੋ।

ਮੰਤਰੀ: ਠੀਕ ਹੈ ਜੀ, ਧੰਨਵਾਦ ਲੈ ਲਿਆ।

ਹਲਕਾ ਰਾਮਪੁਰਾ ਫੂਲ ਵਿਖੇ ਬਠਿੰਡਾ ਚੰਡੀਗੜ ਨੈਸ਼ਨਲ ਹਾਈਵੇ ਤੇ ਬ੍ਰਿਜ ਬਣਾਉਣਾ।

***1844. ਸ੍ਰੀ ਬਲਕਾਰ ਸਿੰਘ ਸਿੱਧੂ:** ਕੀ ਲੋਕ ਨਿਰਮਾਣ (ਭ ਤੇ ਮ) ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਹਲਕਾ ਰਾਮਪੁਰਾ ਫੂਲ ਵਿਖੇ ਬਠਿੰਡਾ ਚੰਡੀਗੜ ਨੈਸ਼ਨਲ ਹਾਈਵੇ ਮੌੜ ਚੌਕ ਅਤੇ ਟੀ-ਪੁਆਇੰਟ ਬੱਸ ਸਟੈਂਡ ਤੇ ਅਕਸਰ ਗੰਭੀਰ ਸੜਕ ਹਾਦਸੇ ਵਾਪਰਦੇ ਰਹਿੰਦੇ ਹਨ; ਜੇਕਰ ਅਜਿਹਾ ਹੈ ਤਾਂ ਉਕਤ ਸਥਾਨ ਤੇ ਫਲਾਈਓਵਰ/ਬ੍ਰਿਜ ਬਣਾਉਣ ਦੀ ਕੋਈ ਤਜਵੀਜ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ?

ਸਰਦਾਰ ਹਰਭਜਨ ਸਿੰਘ: ਹਲਕਾ ਰਾਮਪੁਰਾ ਫੂਲ ਵਿੱਚੋਂ ਲੰਘਦਾ ਐਨ.ਐਚ ਬਠਿੰਡਾ-ਚੰਡੀਗੜ (NH-07) NHAI ਦੇ ਅਧੀਨ ਹੈ। ਹਲਕਾ ਰਾਮਪੁਰਾ ਫੂਲ ਵਿਖੇ ਮੌੜ ਚੌਕ ਅਤੇ ਟੀ-ਪੁਆਇੰਟ ਬੱਸ ਸਟੈਂਡ ਤਪਾ-ਬਠਿੰਡਾ ਸੈਕਸ਼ਨ NH-07 ਉਪਰ ਸਥਿਤ ਹਨ। ਸੜਕ ਦਾ ਨਿਰਮਾਣ ਲੋਕ ਨਿਰਮਾਣ ਵਿਭਾਗ ਵਲੋਂ ਕੀਤਾ ਗਿਆ ਸੀ ਅਤੇ ਬਾਅਦ ਵਿੱਚ NHAI ਦੇ ਹਵਾਲੇ ਕਰ ਦਿੱਤਾ ਗਿਆ ਸੀ।

ਲੋਕਾਂ ਦੀ ਸੁਰੱਖਿਆ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਇਹਨਾਂ ਥਾਵਾਂ ਉੱਤੇ Short Term ਸੁਰੱਖਿਆ ਪ੍ਰਬੰਧ ਜਿਵੇਂ ਕਿ NH-07 ਅਤੇ NH-254 ਦੀ Y-ਜੰਕਸ਼ਨ (ਮੌੜ ਚੌਕ) ਤੇ Median ਨੂੰ ਬੰਦ ਕਰਨ, ਰੰਬਲ ਸਟਰਿਪਸ ਲਗਾਉਣਾ, ਸੇਲਰ ਬਲਿੰਕਰ, ਸੁਰੱਖਿਆ ਸਾਈਨੇਜ ਲਗਾਉਣਾ, ਸਪੀਡ ਲਿਮਿਟ ਦੇ ਬੋਰਡ ਲਗਾਉਣਾ ਅਤੇ ਸਟਰੀਟ ਲਾਈਟ ਆਦਿ ਦੇ ਕੰਮ ਕੀਤੇ ਗਏ ਹਨ। ਇਹਨਾਂ ਥਾਵਾਂ ਤੇ ਭਾਰਤ ਸਰਕਾਰ ਦੇ ਸੜਕੀ ਆਵਾਜਾਈ ਅਤੇ ਹਾਈਵੇ ਮੰਤਰਾਲਾ, ਨਵੀਂ ਦਿੱਲੀ ਵਲੋਂ ਚਿੰਨਤ ਬਲੈਕ ਸਪਾਟ ਅਤੇ ਸਥਾਈ ਤੌਰ ਤੇ ਬਲੈਕ ਸਪਾਟਸ ਨੂੰ ਸੁਧਾਰਨ ਲਈ ਕੰਨਸਲਟੈਂਟ ਦੀ ਨਿਯੁਕਤੀ NHAI ਵਲੋਂ ਕੀਤੀ ਜਾ ਰਹੀ ਹੈ। ਟੈਂਡਰ ਪ੍ਰਾਪਤ ਕਰਨ ਉਪਰੰਤ NHAI ਵਲੋਂ ਕੰਮ ਸ਼ੁਰੂ ਕਰਵਾ ਦਿੱਤਾ ਜਾਵੇਗਾ।

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਜਵਾਬ ਭੇਜ ਦਿੱਤਾ ਗਿਆ ਹੈ। ਜੇਕਰ ਕੋਈ ਸਪਲੀਮੈਂਟਰੀ ਹੈ ਤਾਂ ਪੁੱਛ ਸਕਦੇ ਹਨ।

ਮਾਣਯੋਗ ਸਪੀਕਰ: ਸਿੱਧੂ ਸਾਹਿਬ ਕੋਈ ਸਪਲੀਮੈਂਟਰੀ ਹੈ?

ਸ੍ਰੀ ਬਲਕਾਰ ਸਿੰਘ ਸਿੱਧੂ: ਹਾਂ ਜੀ। ਜਿਹੜਾ ਜਵਾਬ ਵਿੱਚ ਦੱਸਿਆ ਗਿਆ ਹੈ ਕਿ ਸਪੀਡ ਬ੍ਰੇਕਰ ਲੱਗੇ ਹਨ ਜਾਂ ਸਾਈਨ ਬੋਰਡ ਲੱਗੇ ਹਨ, ਉੱਥੇ ਕੁਝ ਵੀ ਨਹੀਂ ਲੱਗਿਆ ਹੈ। ਮੈਂ ਇਸ ਸਬੰਧੀ ਕਈ ਵਾਰ ਡੀ.ਸੀ. ਸਾਹਿਬ ਨੂੰ ਵੀ ਬੇਨਤੀ ਕੀਤੀ ਹੈ। ਉਹ ਡਿਵਾਈਡਰ ਥੋੜ੍ਹਾ ਚੌੜਾ ਕੀਤਾ ਜਾਵੇ ਤਾਂ ਜੋ ਐਕਸੀਡੈਂਟ ਨਾ ਹੋਣ। ਸਰ, ਉੱਥੇ ਹਰ ਰੋਜ਼ ਐਕਸੀਡੈਂਟ ਹੋ ਰਹੇ ਹਨ। ਸਰ, ਪਹਿਲੀ ਗੱਲ ਇਹ ਹੈ ਕਿ ਫਲਾਈਓਵਰ ਬਣਨਾ ਚਾਹੀਦਾ ਹੈ ਅਤੇ ਇਹ ਜ਼ਰੂਰ ਹੋਣ ਕਿ ਡਿਵਾਈਡਰ ਥੋੜ੍ਹੇ ਚੌੜੇ ਹੋ ਜਾਣ ਤਾਂ ਐਕਸੀਡੈਂਟ ਤੋਂ ਬਚ ਸਕਦੇ ਹਨ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਮੇਰਾ ਸਿੱਧੂ ਸਾਹਿਬ ਨਾਲ ਖਾਸ ਧਿਆਨ ਹੈ। ਜੇ ਜੇ ਇਹ ਕੰਮ ਕਰ ਰਹੇ ਹਨ, ਕਿੰਨੀ ਦੇਰ ਤੱਕ ਕਰ ਦਿੱਤੇ ਜਾਣਗੇ?

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਇਸ ਰੋਡ ਦੇ ਉੱਤੇ ਕਾਫੀ ਸੁਰੱਖਿਆ ਪ੍ਰਬੰਧ ਕੀਤੇ ਗਏ ਹਨ ਜਿਵੇਂ ਕਿ NH-07 ਅਤੇ NH-254 ਦੀ Y-ਜੰਕਸ਼ਨ ਤੇ ਜਿਹੜਾ Median ਸੀ, ਉਸ ਨੂੰ ਬੰਦ ਕਰ ਦਿੱਤਾ ਗਿਆ ਹੈ। ਰੰਬਲ ਸਟਰਿਪਸ ਲਗਾਏ ਗਏ ਹਨ। ਸੇਲਰ ਬਲਿੰਕਰ, ਸੁਰੱਖਿਆ ਸਾਈਨੇਜ਼, ਸਪੀਡ ਲਿਮਿਟ ਦੇ ਬੋਰਡ ਅਤੇ ਸਟਰੀਟ ਲਾਈਟ ਆਦਿ ਦੇ ਕੰਮ ਕੀਤੇ ਗਏ ਹਨ। ਸਰ, ਰਾਹਗੀਰਾਂ ਦੀ ਸੁਰੱਖਿਆ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਲੋਂਗ ਟਰਮ ਵਿੱਚ ਉਕਤ ਥਾਵਾਂ ਉੱਤੇ ਬਲੈਕ ਸਪਾਟ ਨੂੰ ਸੁਧਾਰਨ ਲਈ ਕੰਨਸਲਟੈਂਟ ਦੀ ਨਿਯੁਕਤੀ NHAI ਵਲੋਂ ਕੀਤੀ ਜਾ ਰਹੀ ਹੈ। ਟੈਂਡਰ ਫਲੋਟ ਹੋ ਚੁੱਕੇ ਹਨ। ਪਰਸੋਂ 18 ਮਾਰਚ 2026 ਨੂੰ ਟੈਂਡਰ ਖੁੱਲ੍ਹ ਰਹੇ ਹਨ ਅਤੇ ਉੱਥੇ ਸੁਰੱਖਿਆ ਦਾ ਹਰ ਪ੍ਰਬੰਧ ਕਰ ਦਿੱਤੇ ਜਾਣਗੇ।

ਮਾਣਯੋਗ ਸਪੀਕਰ: ਠੀਕ ਹੈ ਸਿੱਧੂ ਸਾਹਿਬ?

ਸ੍ਰੀ ਬਲਕਾਰ ਸਿੰਘ ਸਿੱਧੂ: ਵੈਸੇ ਇਹ ਕੰਮ ਲਿਖੇ ਹੀ ਹਨ, ਉੱਥੇ ਕੁਝ ਵੀ ਨਹੀਂ ਹੋਇਆ ਹੈ।

ਮਾਣਯੋਗ ਸਪੀਕਰ: ਹਾਂ ਜੀ, ਮੰਤਰੀ ਸਾਹਿਬ।

ਮੰਤਰੀ: ਸਰ, ਜਿਹੜਾ Median ਸੀ, ਜਿਸ ਕਰਕੇ ਐਕਸੀਡੈਂਟ ਹੁੰਦੇ ਸਨ, ਉਸ ਨੂੰ ਬੰਦ ਕਰ ਦਿੱਤਾ ਗਿਆ ਹੈ। ਰੰਬਲ ਸਟਰਿਪਸ ਲਗਾਏ ਜਾ ਚੁੱਕੇ ਹਨ। ਸੇਲਰ ਬਲਿੰਕਰ ਲੱਗ ਚੁੱਕੇ ਹਨ। ਜੇਕਰ ਕੋਈ ਹੋਰ ਗੱਲ ਮਾਣਯੋਗ ਮੈਂਬਰ ਸਾਹਿਬ ਦੇ ਧਿਆਨ ਵਿੱਚ ਹੈ ਤਾਂ ਮੈਂ ਉੱਥੇ ਪਰਸਨਲ ਵਿਜ਼ਿਟ ਕਰ ਲਵਾਂਗਾ। ਲੋਕਾਂ ਦੀ ਸੁਰੱਖਿਆ ਸਾਡੇ ਲਈ ਬਹੁਤ ਮਹੱਤਵਪੂਰਨ ਹੈ। ਅਸੀਂ ਇਸ ਨੂੰ ਕਿਸੇ ਵੀ ਕੀਮਤ ਤੇ ਨਜ਼ਰਅੰਦਾਜ਼ ਨਹੀਂ ਕਰ ਸਕਦੇ। ਜੇਕਰ ਲੋਕਾਂ ਦੀ ਸੁਰੱਖਿਆ ਨੂੰ ਮੁੱਖ ਰੱਖ ਕੇ ਕੋਈ ਹੋਰ ਵੀ ਕੰਮ ਕਰਨਾ ਪਵੇ ਤਾਂ ਡੈਫੀਨੈਟਲੀ ਕਰਾਂਗੇ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਠੀਕ ਹੈ ਸਿੱਧੂ ਸਾਹਿਬ, ਠੀਕ ਹੈ। ਹੋ ਗਿਆ। ਹਾਂ ਜੀ, ਸਰਦਾਰ ਲਾਭ ਸਿੰਘ ਉੱਗੋਕੇ।

1145/Pawan sharma/BS khokhar 1150/Karamjit kaur

ਬਿਜਲੀ ਦੇ ਖੰਭੇ ਲਗਾਉਣ ਲਈ ਨੀਤੀ ਬਣਾਉਣਾ

*1836. **ਸਰਦਾਰ ਲਾਭ ਸਿੰਘ ਉੱਗੋਕੇ:** ਕੀ ਬਿਜਲੀ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਬਿਜਲੀ ਵਿਭਾਗ ਵੱਲੋਂ ਪਿੰਡਾਂ ਅਤੇ ਸ਼ਹਿਰਾਂ ਨੂੰ ਤਾਰਾਂ ਰਾਹੀਂ ਬਿਜਲੀ ਦੀ ਸਪਲਾਈ ਪਹੁੰਚਾਉਣ ਲਈ ਬਿਜਲੀ ਦੇ ਖੰਭੇ ਬਿਨਾਂ ਕਿਸੇ ਜਾਣਕਾਰੀ ਲਏ ਕਿਸੇ ਦੀ ਵੀ ਮਲਕੀਅਤ ਵਿੱਚ ਬਿਨਾਂ ਮਾਲਕ ਦੀ ਆਗਿਆ ਤੋਂ ਲਗਾ ਦਿੱਤੇ ਜਾਂਦੇ ਹਨ ਅਤੇ ਮਾਲਕ ਵੱਲੋਂ ਜੇਕਰ ਉਨ੍ਹਾਂ ਨੂੰ ਹਟਾਉਣ ਲਈ ਕਿਹਾ ਜਾਂਦਾ ਹੈ ਤਾਂ ਮਹਿਕਮੇ ਵੱਲੋਂ ਫੀਸ ਭਰਵਾਈ ਜਾਂਦੀ ਹੈ; ਜੇਕਰ ਅਜਿਹਾ ਹੈ ਤਾਂ ਇਸ ਸਬੰਧੀ ਕੋਈ ਨੀਤੀ ਬਣਾਉਣ ਦੀ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ?

ਸ੍ਰੀ ਸੰਜੀਵ ਅਰੋੜਾ: ਪੀ.ਐਸ.ਪੀ.ਸੀ.ਐਲ. ਵੱਲੋਂ ਕੰਮ ਤਕਨੀਕੀ ਆਧਾਰ ਨੂੰ ਮੁੱਖ ਰੱਖਦੇ ਹੋਏ ਕਲੀਅਰੈਂਸ ਰੱਖ ਕੇ ਕੀਤਾ ਜਾਂਦਾ ਹੈ ਕਿਉਂਕਿ ਪੀ.ਐਸ.ਪੀ.ਸੀ.ਐਲ. ਇਕ ਤਕਨੀਕੀ ਅਦਾਰਾ ਹੈ ਜੋ ਕਿ ਖਪਤਕਾਰਾਂ ਨੂੰ ਨਿਰੰਤਰ ਬਿਜਲੀ ਸਪਲਾਈ ਦੇਣ ਲਈ ਵਚਨਬੱਧ ਹੈ ਅਤੇ ਕੰਮ ਕਰਨ ਵੇਲੇ ਜਮੀਨ ਦੇ ਮਾਲਕਾਂ ਤੋਂ ਕੋਈ ਸਹਿਮਤੀ ਨਹੀਂ ਲਈ ਜਾਂਦੀ।

ਪੀ.ਐਸ.ਪੀ.ਸੀ.ਐਲ ਵੱਲੋਂ ਜਦੋਂ ਵੀ ਕਿਸੇ ਨਵੀਂ ਲਾਈਨ ਦੀ ਉਸਾਰੀ ਕੀਤੀ ਜਾਂਦੀ ਹੈ ਤਾਂ ਇਸ ਗੱਲ ਦਾ ਧਿਆਨ ਰੱਖਿਆ ਜਾਂਦਾ ਹੈ ਕਿ ਕੋਈ ਵੀ ਬਿਜਲੀ ਦਾ ਖੰਭਾ ਕਿਸੇ ਦੀ ਵੀ ਚਾਰਦੀਵਾਰੀ ਵਿੱਚ ਨਾ ਲੱਗੇ ਅਤੇ ਖਾਲੀ ਉਪਲੱਬਧ ਜਗ੍ਹਾ ਵਿੱਚ ਹੀ ਲਗਾਇਆ ਜਾਂਦਾ ਹੈ। ਜਿਥੇ ਲਾਈਨਾ ਖਾਲੀ ਜਗ੍ਹਾ ਤੇ ਪੀ.ਐਸ.ਪੀ.ਸੀ.ਐਲ. ਵੱਲੋਂ ਪਹਿਲਾਂ ਖਿੱਚੀਆਂ ਗਈਆਂ ਸਨ ਅਤੇ ਬਾਅਦ ਵਿੱਚ ਲੋਕਾਂ ਵਲੋਂ ਇਹਨਾਂ ਦੇ ਹੇਠ ਅਣਅਧਿਕਾਰਤ ਤੌਰ ਤੇ ਉਸਾਰੀ/ ਚਾਰਦੀਵਾਰੀ ਕਰ ਲਈ ਜਾਂਦੀ ਹੈ , ਉਨ੍ਹਾਂ ਬਿਨੈਕਾਰਾਂ ਦੀ ਬੇਨਤੀ ਤੇ ਇਹਨਾਂ ਲਾਈਨਾਂ/ ਬਿਜਲੀ ਦੇ ਖੰਭਿਆਂ ਨੂੰ ਮੌਕੇ ਦਾ ਨਿਰੀਖਣ ਕਰਨ ਉਪਰੰਤ ਲੋੜੀਂਦੇ ਸਾਜੇ-ਸਮਾਨ ਦੀ ਮੰਗ ਨੂੰ ਧਿਆਨ ਵਿਚ ਰੱਖਦੇ ਹੋਏ, ਪਾਸ ਹੋਇਆ ਜਮ੍ਹਾਂ ਤਖਮੀਨਾ ਤਿਆਰ ਕਰਨ ਉਪਰੰਤ ਅਤੇ ਬਿਨੈਕਾਰ ਵਲੋਂ ਤਖਮੀਨੇ ਦੀ ਰਕਮ ਜਮ੍ਹਾਂ ਕਰਵਾਉਣ ਤੋਂ ਬਾਅਦ, ਬਿਨੈਕਾਰ ਬਿਜਲੀ ਦੇ ਖੰਭਿਆਂ/ਲਾਈਨਾਂ ਨੂੰ ਢੁਕਵੀਂ ਜਗ੍ਹਾ ਤੇ ਸ਼ਿਫਟ ਕਰਵਾ ਸਕਦਾ ਹੈ।

ਸਰਦਾਰ ਲਾਭ ਸਿੰਘ ਉਗੋਕੇ: ਸਪੀਕਰ ਸਾਹਿਬ, ਬਹੁਤ ਬਹੁਤ ਸ਼ੁਕਰੀਆ। ਮੇਰੇ ਕੋਲ ਜਵਾਬ ਆ ਗਿਆ ਹੈ ਜੀ। ਮੈਂ ਮੰਤਰੀ ਸਾਹਿਬ ਨੂੰ ਤੁਹਾਡੇ ਮਾਧਿਅਮ ਰਾਹੀਂ ਇਹ ਸਪਲੀਮੈਂਟਰੀ ਪੁੱਛਣਾ ਚਾਹੁੰਦਾ ਹਾਂ ਕਿ ਜਿਹੜੇ ਲੋਕਾਂ ਦੇ ਪਲਾਟਾਂ ਦੇ ਵਿੱਚ ਖੰਭੇ ਲਗਾ ਦਿੱਤੇ ਗਏ ਹਨ ਜਾਂ ਸਾਡੇ ਛੱਪੜਾਂ ਦੇ ਵਿੱਚ ਖੰਭੇ ਲਗਾ ਦਿੱਤੇ ਗਏ ਹਨ, ਕੀ ਉਨ੍ਹਾਂ ਨੂੰ ਬਿਜਲੀ ਵਿਭਾਗ ਬਿਨਾਂ ਕੋਈ ਪੈਸਾ ਭਰਵਾਏ ਪਾਸੇ ਕਰੇਗਾ ਜੀ?

ਮਾਣਯੋਗ ਸਪੀਕਰ: ਅਰੋੜਾ ਸਾਹਿਬ, ਇਨ੍ਹਾਂ ਨੇ ਮੈਨੂੰ ਫੋਟੋ ਦਿਖਾਈ ਸੀ। ਕੀ ਤੁਹਾਨੂੰ ਉਹ ਫੋਟੋ ਦਿਖਾਈ ਹੈ?

ਮੰਤਰੀ: ਨਹੀਂ ਜੀ।

ਮਾਣਯੋਗ ਸਪੀਕਰ: ਉਥੇ ਰਸਤੇ ਦੇ ਵਿਚਾਲੇ ਖੰਭੇ ਲਗਾਏ ਹੋਏ ਹਨ। ਉਥੋਂ ਦੇ ਸਬੰਧਤ ਅਫਸਰਾਂ ਤੇ ਐਕਸੀਐਨ ਨੂੰ ਬੁਲਾ ਕੇ ਕੋਈ ਤਮਗਾ ਵਗੈਰਾ ਦਿਉ।

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਗੱਲ ਇਹ ਹੈ ਕਿ ਜਦੋਂ ਖੰਭੇ ਲਗਦੇ ਹਨ, ਉਦੋਂ ਬਿਜਲੀ ਡਿਪਾਰਟਮੈਂਟ ਨਾ ਕਿਸੇ ਦੇ ਪਲਾਟ ਵਿੱਚ ਖੰਭਾ ਲਗਾਉਂਦਾ ਹੈ ਅਤੇ ਨਾ ਹੀ ਸੜਕ ਦੇ ਸੈਂਟਰ ਵਿੱਚ ਲਗਦਾ ਹੈ। ਜਦੋਂ ਬਿਜਲੀ ਦੇ ਖੰਭੇ ਲਗਦੇ ਹਨ, ਉਹ ਇਸ ਹਿਸਾਬ ਨਾਲ ਲਗਦੇ ਹਨ ਕਿ ਜਿਹੜੀ ਜਗ੍ਹਾ ਖਾਲੀ ਹੋਵੇ ਅਤੇ ਜਿਹੜੀ ਮਾਸਟਰ ਪਲਾਨ ਵਿੱਚ ਖਾਲੀ ਦਿਖਾਈ ਗਈ ਹੋਵੇ। ਪ੍ਰੰਤੂ ਜੇ ਕਿਸੇ ਨੇ ਕੰਸਟ੍ਰਕਸ਼ਨ ਵਾਸਤੇ ਅਲਾਊਡ ਜਗ੍ਹਾ ਤੋਂ ਵੱਧ ਕਵਰ ਕਰ ਲਈ ਹੋਵੇ ਤਾਂ ਖੰਭਾ ਵਿੱਚ ਆ ਜਾਂਦਾ ਹੈ। ਪਰ ਜਦੋਂ ਵੀ ਸਾਡੇ ਕੋਲ ਕੋਈ ਇਹੋ ਜਿਹੀ ਕੰਪਲੇਂਟ ਆ ਜਾਂਦੀ ਹੈ, ਅਸੀਂ ਵੀ ਚਾਹੁੰਦੇ ਹਾਂ ਕਿ ਬਿਜਲੀ

ਡਿਪਾਰਟਮੈਂਟ ਦਾ ਖੰਭਾ ਕਿਸੇ ਦੇ ਘਰ ਦੇ ਅੰਦਰ ਲੱਗਿਆ ਹੋਇਆ ਨਾ ਰਹਿ ਜਾਵੇ, ਜੇ ਕਿਸੇ ਦੇ ਘਰ ਅੰਦਰ ਖੰਭਾ ਆਉਂਦਾ ਹੈ ਤਾਂ ਅਸੀਂ ਉਸੇ ਵੇਲੇ ਮੂਵ ਕਰਾਂਗੇ ਅਤੇ ਆਪਣੀ ਕੈਸਟ ਤੇ ਕਰਾਂਗੇ। ਬਾਕੀ ਸੜਕਾਂ ਦੀ ਗੱਲ ਬਾਰੇ ਜਿਵੇਂ ਜਨਾਬ ਨੇ ਕਿਹਾ ਹੈ। ਸਰ, ਸੜਕਾਂ ਤੇ ਜਿੰਨੇ ਵੀ ਖੰਭੇ ਹਨ, ਅਸੀਂ ਆਲਰੈਡੀ ਸਾਰੀਆਂ ਸਬ ਡਵੀਜ਼ਨਾਂ ਦੇ ਕੰਟਰੈਕਟ ਦੇ ਰਹੇ ਹਾਂ। ਪੰਜਾਬ ਵਿੱਚ 60 ਸਬ ਡਵੀਜ਼ਨਾਂ ਦੇ ਕਰੀਬ ਕੰਟਰੈਕਟ ਦੇ ਚੁੱਕੇ ਹਨ ਅਤੇ ਟੋਟਲ 100 ਤੋਂ ਉੱਪਰ ਹਨ। ਅਸੀਂ ਸਾਰੀਆਂ ਦਾ ਕੰਟਰੈਕਟ ਦੇ ਰਹੇ ਹਾਂ, ਜੇ ਵੀ ਸੜਕਾਂ ਵਿੱਚ ਖੰਭੇ ਹੋਣਗੇ, ਜੇ ਵੀ ਤਾਰਾਂ ਲਟਕ ਰਹੀਆਂ ਹੋਣਗੀਆਂ, ਕੋਈ ਵੀ ਹੋਣ, ਚਾਹੇ ਉਹ ਬਿਜਲੀ ਦੀਆਂ ਹਨ, ਚਾਹੇ ਕੇਬਲ ਟੀ.ਵੀ. ਦੀ ਹੋਣ, ਉਹ ਸਾਰੀਆਂ ਸਾਫ ਸੁਥਰੀਆਂ ਕਰਾਂਗੇ, ਅਗਲੇ ਤਿੰਨ ਚਾਰ ਮਹੀਨਿਆਂ ਵਿੱਚ ਇਹ ਕੰਮ ਖਤਮ ਹੋ ਜਾਵੇਗਾ।

ਸਰਦਾਰ ਲਾਭ ਸਿੰਘ ਉਗੋਕੇ: ਮੰਤਰੀ ਸਾਹਿਬ, ਬਹੁਤ ਬਹੁਤ ਸ਼ੁਕਰੀਆ। ਪਰ ਮੈਂ ਇੱਕ ਹੋਰ ਸਪਲੀਮੈਂਟਰੀ ਪੁੱਛਣਾ ਚਾਹੁੰਦਾ ਹਾਂ ਕਿ ਜਦੋਂ ਅਸੀਂ ਸੜਕਾਂ ਦੇ ਨਾਲ ਲਾਈਨਾਂ ਖਿੱਚਦੇ ਹਾਂ, ਸਾਨੂੰ ਜੇ ਪਤਾ ਹੈ ਕਿ ਸੜਕ 29 ਫੁੱਟ ਚੌੜੀ ਹੈ ਤਾਂ ਕਿਉਂ ਨਾ ਉਸ ਦੀ ਪਹਿਲਾਂ ਹੀ ਮਿਣਤੀ ਕਰਵਾ ਲਈ ਜਾਵੇ ਤਾਂ ਕਿ ਸਾਨੂੰ ਦੁਬਾਰਾ ਸੜਕ ਪੁੱਟਣ ਦੀ ਜ਼ਰੂਰਤ ਹੀ ਨਾ ਪਵੇ। ਕੀ ਕੋਈ ਇਸ ਤਰ੍ਹਾਂ ਦੀ ਪ੍ਰੋਜੈਕਟ ਆਪਾਂ ਅੱਗੇ ਲੈ ਕੇ ਆਵਾਂਗੇ ਜੀ?

ਮੰਤਰੀ: ਇਹ ਪ੍ਰੋਜੈਕਟ ਆਲਰੈਡੀ ਹੈ ਔਰ ਪਹਿਲਾਂ ਮਾਸਟਰ ਪਲਾਨ ਧਿਆਨ ਵਿੱਚ ਰੱਖ ਕੇ ਹੀ ਖੰਭਾ ਲਗਾਉਂਦੇ ਹਾਂ। ਪਰ ਜੇ ਕੋਈ ਖੰਭਾ ਗਲਤ ਲੱਗ ਗਿਆ ਹੈ, ਚਾਹੇ ਅਫਸਰਾਂ ਦੀ ਗਲਤੀ ਨਾਲ ਹੋਵੇ, ਚਾਹੇ ਬਾਅਦ ਵਿੱਚ ਕੋਈ ਪਲਾਨ ਚੇਂਜ ਹੋਣ ਕਰਕੇ ਖੰਭਾ ਵਿੱਚ ਆ ਗਿਆ ਹੋਵੇ ਪਰ ਅਸੀਂ ਅੱਗੇ ਤੋਂ ਬਿਲਕੁਲ ਜਿਆਦਾ ਧਿਆਨ ਰੱਖਾਂਗੇ ਔਰ ਜਿਹੜੇ ਖੰਭੇ ਵਿੱਚ ਆਏ ਹੋਏ ਹਨ, ਮਾਣਯੋਗ ਸਪੀਕਰ ਸਾਹਿਬ, ਉਨ੍ਹਾਂ ਨੂੰ ਠੀਕ ਕਰਵਾਵਾਂਗੇ।

ਮਾਣਯੋਗ ਸਪੀਕਰ: ਉਨ੍ਹਾਂ ਨੂੰ ਸਾਬਾਸ਼ੇ ਜ਼ਰੂਰ ਦੇਣੀ ਹੈ। ਮੈਂਬਰ ਸਾਹਿਬ ਮੈਨੂੰ ਫੋਟੋ ਦਿਖਾ ਕੇ ਗਏ ਸੀ। ਮੈਂਬਰ ਸਾਹਿਬ, ਮੰਤਰੀ ਜੀ ਨੂੰ ਉਹ ਫੋਟੋ ਭੇਜ ਦਿਉ। ਥੈਕ ਯੂ।

ਸਰਦਾਰ ਲਾਭ ਸਿੰਘ ਉਗੋਕੇ: ਠੀਕ ਹੈ ਜੀ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਸਰ, ਮੇਰੀ ਰਿਕੁਐਸਟ ਇਹ ਹੈ, ਕਿਉਂਕਿ ਅਸੀਂ ਸਾਰੇ ਪਿੰਡਾਂ ਨਾਲ ਤੁਅਲੱਕ ਰੱਖਦੇ ਹਾਂ। ਅਕਸਰ ਜਿੱਥੇ ਜਿੱਥੇ ਖੰਭੇ ਹਨ, ਜਦੋਂ ਵੀ ਲੋਕ ਬਿਜਲੀ ਬੋਰਡ ਨੂੰ ਤੇ ਇਸ ਅਧੀਨ ਆਉਂਦੇ ਥੱਲੇ ਪੱਧਰ ਦੇ ਆਫਿਸਜ ਵਿੱਚ ਜਾ ਕੇ ਰਿਕੁਐਸਟ ਕਰਦੇ ਹਨ, ਸਾਰਿਆਂ ਨੂੰ ਇਹ ਕਿਹਾ ਜਾਂਦਾ ਹੈ ਕਿ ਅਸੀਂ ਐਸਟੀਮੇਟ ਬਣਾ ਰਹੇ ਹਾਂ ਪਰ ਖਰਚੇ ਲਈ ਤੁਸੀਂ ਪੈਸੇ ਦਿਉਗੇ। ਮੰਤਰੀ ਸਾਹਿਬ, ਕਾਈਡਲੀ ਇਸ ਸਬੰਧ ਵਿੱਚ ਇੱਕ ਕਲੀਅਰ ਕੱਟ ਇੰਸਟ੍ਰਕਸ਼ਨ ਹੋਵੇ ਕਿ Department will pay for it. ਅਦਰਵਾਈਜ਼ ਹੁਣ ਕੀ ਹੁੰਦਾ ਹੈ, ਸਬੰਧਤ ਵਿਅਕਤੀ ਨੂੰ ਕਹਿ ਦਿੰਦੇ ਹਨ ਕਿ ਐਸਟੀਮੇਟ ਆ ਗਿਆ ਹੈ, ਇੰਨੇ ਪੈਸੇ ਜਮ੍ਹਾਂ ਕਰਵਾ, ਲੱਖ ਜਾਂ ਡੇਢ ਲੱਖ ਰੁਪਿਆ ਜਮ੍ਹਾਂ ਕਰਵਾਉ। ਅਜਿਹਾ ਕਰਨ ਨਾਲ ਕਾਫੀ ਲੋਕਾਂ ਨੂੰ ਸਹੂਲਤ ਮਿਲ ਜਾਵੇਗੀ।

ਮਾਣਯੋਗ ਸਪੀਕਰ: ਇਹ ਸਵਾਲ ਵੱਖਰਾ ਬਣਦਾ ਹੈ ਪਰ ਜੇ ਮੰਤਰੀ ਸਾਹਿਬ ਜਵਾਬ ਦੇਣਾ ਚਾਹੁੰਦੇ ਹਨ ਤਾਂ ਦੇ ਸਕਦੇ ਹਨ।

ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਮੈਂ ਤੁਹਾਡੇ ਜ਼ਰੀਏ ਮਾਣਯੋਗ ਮੈਂਬਰ ਸਾਹਿਬ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਇਹ ਪੈਸੇ ਅਸੀਂ ਤਾਂ ਮੰਗਦੇ ਹਾਂ, ਜੇ ਉਸ ਦੇ ਘਰ ਦੇ ਬਾਹਰ ਕਿਤੇ ਖੰਭਾ ਹੋਵੇ ਅਤੇ ਉਹ ਕਹੇ ਕਿ ਇਹ ਮੂਵ ਕਰਨਾ ਹੈ। ਪਰ ਜੇ ਕਿਸੇ ਦੇ ਘਰ ਦੇ ਅੰਦਰ ਖੰਭਾ ਆ ਗਿਆ ਹੋਵੇ ਤਾਂ ਉਸ ਵਾਸਤੇ ਅਸੀਂ ਪੈਸੇ ਨਹੀਂ ਮੰਗਦੇ। ਪਰ ਅਸੀਂ ਅੱਗੇ ਤੋਂ ਕੋਸ਼ਿਸ਼ ਕਰ ਰਹੇ ਹਾਂ ਕਿ ਸਪੈਸ਼ਲੀ ਜਿਹੜੇ ਪਿਛੜੇ ਹੋਏ ਇਲਾਕੇ ਹਨ, ਜਿੱਥੇ ਪਹਿਲਾਂ ਤਾਰਾਂ ਸੀ, ਲੋਕਾਂ ਨੇ ਥੱਲਿਉਂ ਦੀ ਘਰ ਬਣਾ ਲਏ ਹਨ ਜਾਂ ਕੁਝ ਉਸਾਰ ਲਿਆ ਹੈ, ਉਥੇ ਬਿਜਲੀ ਡਿਪਾਰਟਮੈਂਟ ਜ਼ਰੂਰ ਆਪਣੇ ਖਰਚੇ ਤੇ ਇਹ ਕੰਮ ਕਰ ਦੇਵੇਗਾ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ।

ਹਲਕਾ ਬਠਿੰਡਾ ਦਿਹਾਤੀ ਵਿਖੇ ਸਰਕਾਰੀ ਗਰਲਜ਼ ਸੀਨੀਅਰ ਸੈਕੰਡਰੀ ਸਕੂਲ ਖੋਲ੍ਹਣਾ

***1817. ਸ੍ਰੀ ਅਮਿਤ ਰਤਨ ਕੋਟਫੱਤਾ :** ਕੀ ਸਿੱਖਿਆ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਇਹ ਠੀਕ ਹੈ ਕਿ ਹਲਕਾ ਬਠਿੰਡਾ ਦਿਹਾਤੀ ਵਿੱਚ ਇਸ ਵੇਲੇ ਇਕ ਵੀ ਸਰਕਾਰੀ ਗਰਲਜ਼ ਸੀਨੀਅਰ ਸੈਕੰਡਰੀ ਸਕੂਲ ਨਹੀਂ ਹੈ, ਜਿਸ ਕਾਰਨ ਕੁੜੀਆਂ ਨੂੰ ਪੜ੍ਹਾਈ ਲਈ ਦੂਰ-ਦੁਰਾਡੇ ਇਲਾਕਿਆਂ ਵਿੱਚ ਜਾਣਾ ਪੈਂਦਾ ਹੈ; ਜੇਕਰ ਅਜਿਹਾ ਹੈ ਤਾਂ ਕੀ ਪਿੰਡ ਕੋਟਸਮੀਰ, ਕੋਟਫੱਤਾ ਜਾਂ ਪਥਰਾਲਾ ਵਿੱਚ ਨਵਾਂ ਗਰਲਜ਼ ਸੀਨੀਅਰ ਸੈਕੰਡਰੀ ਸਕੂਲ ਖੋਲ੍ਹਣ ਜਾਂ ਮੌਜੂਦਾ ਸਕੂਲ ਨੂੰ ਅੱਪਗ੍ਰੇਡ ਕਰਨ ਦੀ ਕੋਈ ਤਜਵੀਜ਼ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ?

ਸਰਦਾਰ ਹਰਜੋਤ ਸਿੰਘ ਬੈਂਸ: ਨਹੀਂ ਜੀ, ਹਲਕਾ ਬਠਿੰਡਾ ਦਿਹਾਤੀ ਵਿੱਚ ਇਸ ਵੇਲੇ ਕੋਈ ਵੀ ਸਰਕਾਰੀ ਗਰਲਜ਼ ਸੀਨੀਅਰ ਸੈਕੰਡਰੀ ਸਕੂਲ ਨਹੀਂ ਹੈ। ਪਿੰਡ ਕੋਟ ਸਮੀਰ, ਕੋਟਫੱਤਾ ਅਤੇ ਪਥਰਾਲਾ ਵਿੱਚ ਨਵਾਂ ਗਰਲਜ਼ ਸੀਨੀਅਰ ਸੈਕੰਡਰੀ ਸਕੂਲ ਖੋਲ੍ਹਣ ਦੀ ਕੋਈ ਵੀ ਤਜਵੀਜ਼ ਨਹੀਂ ਹੈ ਕਿਉਂਜੋ ਕੋਟਸਮੀਰ, ਕੋਟਫੱਤਾ ਅਤੇ ਪਥਰਾਲਾ ਵਿਖੇ ਪਹਿਲਾਂ ਹੀ ਸਰਕਾਰੀ ਸੀਨੀਅਰ ਸੈਕੰਡਰੀ ਕੋ-ਐਡ (Co-Education) ਸਕੂਲ ਮੌਜੂਦ ਹਨ।

ਮਾਣਯੋਗ ਸਪੀਕਰ ਸਾਹਿਬ, ਮਾਣਯੋਗ ਵਿਧਾਇਕ ਸਾਹਿਬ ਨੇ ਪੁੱਛਿਆ ਹੈ ਕਿ ਹਲਕਾ ਬਠਿੰਡਾ ਦਿਹਾਤੀ ਦੇ 3 ਪਿੰਡ ਕੋਟਸਮੀਰ, ਕੋਟਫੱਤਾ ਅਤੇ ਪਥਰਾਲਾ ਵਿੱਚ ਕੋਈ ਵੀ ਗਰਲਜ਼ ਸੀਨੀਅਰ ਸੈਕੰਡਰੀ ਸਕੂਲ ਨਹੀਂ ਹੈ, ਮਾਣਯੋਗ ਵਿਧਾਇਕ

ਸਾਹਿਬ ਦੀ ਇੱਛਾ ਹੈ ਕਿ ਅਸੀਂ ਉਥੇ ਗਰਲਜ਼ ਸਕੂਲ ਖੋਲ੍ਹੀਏ ਪਰ ਇਨ੍ਹਾਂ ਤਿੰਨੋਂ ਪਿੰਡਾਂ ਵਿੱਚ ਸਾਡੇ ਕੋਲ ਆਲਰੈਡੀ ਸੀਨੀਅਰ ਸੈਕੰਡਰੀ ਸਕੂਲ ਹਨ, ਉਹ ਕੇ-ਐਜੂਕੇਸ਼ਨ ਹਨ ਯਾਨੀ ਕਿ ਲੜਕੇ ਅਤੇ ਲੜਕੀਆਂ ਦੋਵਾਂ ਲਈ ਹਨ। ਇਨ੍ਹਾਂ ਤਿੰਨੋਂ ਸਕੂਲਾਂ ਵਿੱਚ more than 50% ਕੁੜੀਆਂ ਪੜ੍ਹ ਰਹੀਆਂ ਹਨ ਤਾਂ ਤਿੰਨੋਂ ਪਿੰਡਾਂ ਵਿੱਚ ਆਲਰੈਡੀ ਸਕੂਲ ਹਨ।

ਮਾਣਯੋਗ ਸਪੀਕਰ: ਕੋਟਫੱਤਾ ਸਾਹਿਬ, ਠੀਕ ਹੈ ਜੀ?

ਸ਼੍ਰੀ ਅਮਿਤ ਰਤਨ ਕੋਟਫੱਤਾ: ਨਹੀਂ ਸਰ। ਮੈਂ ਕੁਝ ਕਹਿਣਾ ਚਾਹੁੰਦਾ ਹਾਂ ਜੀ ਕਿ ਮੰਤਰੀ ਸਾਹਿਬ ਬਹੁਤ ਵਧੀਆ ਕੰਮ ਕਰ ਰਹੇ ਹਨ। ਸਕੂਲ ਆਫ ਐਮੀਨੈਂਸ ਅਤੇ ਹੋਰ ਵੀ ਜਿਹੜੇ ਪ੍ਰੋਗਰਾਮ ਚੱਲ ਰਹੇ ਹਨ, ਉਹ ਬਹੁਤ ਵਧੀਆ ਚੱਲ ਰਹੇ ਹਨ ਪਰ ਮੇਰੇ ਪੂਰੇ ਹਲਕੇ ਦੇ ਵਿੱਚ ਹੀ ਗਰਲਜ਼ ਸਕੂਲ ਨਹੀਂ ਹੈ, ਮੈਂ ਬੇਨਤੀ ਕਰਾਂਗਾ ਕਿ ਜਿਹੜੇ ਇਹ ਤਿੰਨ ਪਿੰਡ ਹਨ, ਜੇ ਸਪੈਸੇਫਿਕਲੀ ਇਨ੍ਹਾਂ ਤੇ ਫੋਕਸ ਕਰਕੇ, ਕੋਈ ਕਮੇਟੀ ਕਰਕੇ ਇਵੈਲਿਊਏਸ਼ਨ ਕਰ ਲੈਣ, ਕਿਉਂਕਿ ਇਨ੍ਹਾਂ ਪਿੰਡਾਂ ਦੇ ਲੋਕ ਜਗ੍ਹਾ ਦੇਣ ਨੂੰ ਵੀ ਤਿਆਰ ਹਨ।

1155/harpreet singh

ਲੋਕਾਂ ਦੀ ਮਨਸ਼ਾ ਹੁੰਦੀ ਹੈ ਕਿ ਅਜਿਹੀ ਚੀਜ਼ ਸਰਕਾਰ ਦੇਵੇ ਤਾਂ ਬਹੁਤ ਵੱਡੀ ਖੁਸ਼ੀ ਦੀ ਗੱਲ ਹੁੰਦੀ ਹੈ। ਲੋਕਾਂ ਦਾ ਸਰਕਾਰ ਤੇ ਬਹੁਤ ਭਰੋਸਾ ਹੈ ਅਤੇ ਉਨ੍ਹਾਂ ਨੂੰ ਬਹੁਤ ਉਮੀਦਾਂ ਹਨ ਕਿ ਸਰਕਾਰ ਇਸ ਗੱਲ ਨੂੰ ਪੂਰਾ ਕਰੇਗੀ। ਸੇ, ਜੇਕਰ ਮੰਤਰੀ ਸਾਹਿਬ ਕੋਈ ਕਮੇਟੀ ਬਣਾ ਕੇ ਇਸ ਨੂੰ ਇਵੈਲੁਏਟ ਕਰਵਾ ਲੈਣ ਤਾਂ ਬਿਹਤਰ ਹੋਵੇਗਾ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਤੁਹਾਡੇ ਕੋਲੋਂ ਬਹੁਤ ਉਮੀਦਾਂ ਹਨ।

(ਇਸ ਸਮੇਂ ਸਿੱਖਿਆ ਮੰਤਰੀ, ਸਰਦਾਰ ਹਰਜੋਤ ਸਿੰਘ ਬੈਂਸ ਜਵਾਬ ਦੇਣ ਲਈ ਆਪਣੀ ਸੀਟ ਤੋਂ ਖੜ੍ਹੇ ਨਹੀਂ ਹੋਏ।)

ਸ਼੍ਰੀ ਅਮਿਤ ਰਤਨ ਕੋਟਫੱਤਾ: ਮੰਤਰੀ ਜੀ ਜਵਾਬ ਦੇ ਦੇਣ ਜੀ।

ਮਾਣਯੋਗ ਸਪੀਕਰ: ਉਹ ਕਰ ਲੈਣਗੇ ਜੀ।

ਆਦਮਪੁਰ ਹਲਕੇ ਅੰਦਰ ਪੈਂਦੀਆਂ ਮੰਡੀ ਬੋਰਡ ਦੀਆਂ ਸੜਕਾਂ ਦੇ ਨਿਰਮਾਣ ਲਈ ਜਾਰੀ ਕੀਤੀ ਰਕਮ ਦੇ ਵੇਰਵੇ

*1800. ਸ਼੍ਰੀ ਸੁਖਵਿੰਦਰ ਸਿੰਘ ਕੋਟਲੀ: ਕੀ ਖੇਤੀਬਾੜੀ ਅਤੇ ਕਿਸਾਨ ਭਲਾਈ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ ਆਦਮਪੁਰ ਹਲਕੇ ਅੰਦਰ ਪੈਂਦੀਆਂ ਮੰਡੀ ਬੋਰਡ ਦੀਆਂ ਸੜਕਾਂ ਦੇ ਨਿਰਮਾਣ ਲਈ ਸਰਕਾਰ ਦੁਆਰਾ ਪਿਛਲੇ ਚਾਰ ਸਾਲਾਂ

ਦੇਰਾਨ ਕਿੰਨੀ ਰਕਮ ਜਾਰੀ ਕੀਤੀ ਗਈ ਹੈ, ਉਸ ਰਕਮ ਵਿੱਚੋਂ ਕਿਹੜੀਆਂ ਸੜਕਾਂ ਦੇ ਕੰਮ ਦਾ ਨਿਰਮਾਣ ਕੀਤਾ ਗਿਆ ਹੈ ਅਤੇ ਜਿਨ੍ਹਾਂ ਸੜਕਾਂ ਦੇ ਨਿਰਮਾਣ ਦਾ ਕੰਮ ਸ਼ੁਰੂ ਨਹੀਂ ਕੀਤਾ ਗਿਆ, ਉਸ ਦੇ ਕੀ ਕਾਰਨ ਹਨ; ਵੇਰਵੇ ਸਹਿਤ ਦੱਸਿਆ ਜਾਵੇ?

ਸਰਦਾਰ ਗੁਰਮੀਤ ਸਿੰਘ ਖੁੱਡੀਆਂ: ਵਿਧਾਨ ਸਭਾ ਹਲਕਾ ਆਦਮਪੁਰ ਵਿੱਚ ਪਿਛਲੇ ਚਾਰ ਸਾਲਾਂ ਦੇਰਾਨ ਪੰਜਾਬ ਮੰਡੀ ਬੋਰਡ ਦੀਆਂ ਸੜਕਾਂ ਦੇ ਨਿਰਮਾਣ/ਨਵੀਂ ਉਸਾਰੀ ਲਈ ਸਰਕਾਰ ਦੁਆਰਾ 651.83 ਲੱਖ ਰੁਪਏ ਦੀ ਰਾਸ਼ੀ ਜਾਰੀ ਕੀਤੀ ਗਈ ਹੈ। ਇਸ ਰਾਸ਼ੀ ਵਿੱਚੋਂ 14.75 ਕਿਲੋਮੀਟਰ ਲੰਬਾਈ ਦੀਆਂ 14 ਲਿੰਕ ਸੜਕਾਂ ਦਾ ਨਿਰਮਾਣ/ਨਵੀਂ ਉਸਾਰੀ ਕੀਤੀ ਜਾ ਰਹੀ ਹੈ। ਇਹਨਾਂ ਸੜਕਾਂ ਦੀ ਮੁਰੰਮਤ ਦਾ ਕੰਮ 30-06-2026 ਤੱਕ ਮੁਕੰਮਲ ਕਰ ਦਿੱਤਾ ਜਾਵੇਗਾ। ਵੇਰਵੇ (ਅਨੁਲੱਗ-ੳ) ਤੇ ਨੱਥੀ ਕੀਤੇ ਗਏ ਹਨ।

ਸ਼੍ਰੀ ਸੁਖਵਿੰਦਰ ਸਿੰਘ ਕੋਟਲੀ : ਮੈਂ ਵਜ਼ੀਰ ਸਾਹਿਬ ਨੂੰ ਪੁੱਛਣਾ ਚਾਹੁੰਦਾ ਹਾਂ ਕਿ ਚਾਰ ਸਾਲ ਦਾ ਸਮਾਂ ਲੰਘ ਗਿਆ ਹੈ ਲੇਕਿਨ 14.75 ਕਿਲੋਮੀਟਰ ਦੀਆਂ 14 ਸੜਕਾਂ ਹੀ ਉਸਾਰੀ ਤੇ ਨਿਰਮਾਣ ਅਧੀਨ ਹਨ। ਮੇਰੇ ਹਲਕੇ ਵਿਚ 150 ਤੋਂ ਵੱਧ ਪਿੰਡ ਅਤੇ 14 ਫੇਕਲ ਪੁਆਇੰਟ ਆਉਂਦੇ ਹਨ। ਸਪੀਕਰ ਸਾਹਿਬ, ਮੈਂ ਤੁਹਾਡੇ ਰਾਹੀਂ ਵਜ਼ੀਰ ਸਾਹਿਬ ਨੂੰ ਪੁੱਛਣਾ ਚਾਹੁੰਦਾ ਹਾਂ ਕਿ ਚਾਰ ਸਾਲਾਂ ਦੇ ਵਿਚ ਸਿਰਫ਼ 14 ਸੜਕਾਂ ਹੀ ਬਣੀਆਂ, ਉਹ ਵੀ ਹਾਲੇ ਉਸਾਰੀ ਅਧੀਨ ਹਨ, ਬਣੀ ਕੋਈ ਵੀ ਨਹੀਂ। ਜਿਹੜਾ ਆਦਮਪੁਰ ਹਲਕੇ ਦੇ 14 ਫੇਕਲ ਪੁਆਇੰਟ ਤੇ 150 ਤੋਂ ਵੱਧ ਪਿੰਡਾਂ ਦੀਆਂ ਲਿੰਕ ਸੜਕਾਂ ਹਨ, ਉਨ੍ਹਾਂ ਵਿੱਚੋਂ ਕਿੰਨੀਆਂ ਸੜਕਾਂ ਨਿਰਮਾਣ ਅਧੀਨ ਹਨ ਅਤੇ ਕਦੇ ਮੁਕੰਮਲ ਹੋਣਗੀਆਂ। ਜਿਹੜੀ ਬਾਕੀ ਰਹਿੰਦੀਆਂ ਹਨ, ਕੀ ਸਰਕਾਰ ਕੋਲ ਉਨ੍ਹਾਂ ਨੂੰ ਬਣਾਉਣ ਵਾਸਤੇ ਪੈਸਾ ਹੈ, ਕੋਈ ਪ੍ਰੋਵਿਜ਼ਨ ਹੈ?

ਮੰਤਰੀ: ਸਪੀਕਰ ਸਾਹਿਬ, ਮਾਣਯੋਗ ਮੈਂਬਰ ਸਾਹਿਬ ਵੱਲੋਂ ਪੁੱਛਿਆ ਗਿਆ ਕਿ 14.75 ਕਿਲੋਮੀਟਰ ਦਾ ਜਵਾਬ ਆਇਆ ਹੈ। ਜਿਹੜੀਆਂ ਸੜਕਾਂ ਉਸਾਰੀ ਅਧੀਨ ਹਨ, ਉਨ੍ਹਾਂ ਦਾ ਸਮਾਂ 30.06.2026 ਤੱਕ ਹੈ। ਅਸੀਂ ਮੁਕੰਮਲ ਕਰਵਾ ਦਿਆਂਗੇ, ਇਹ ਵਾਅਦਾ ਹੈ। ਜਿਹੜੀਆਂ ਮੰਡੀ ਬੋਰਡ ਦੀਆਂ ਸੜਕਾਂ ਹੁੰਦੀਆਂ ਹਨ, ਉਨ੍ਹਾਂ ਦੀ ਮਿਆਦ 6 ਸਾਲ ਦੀ ਹੁੰਦੀ ਹੈ। ਜਿਹੜੀ ਰਿਪੇਅਰ ਕਰਨ ਵਾਲੀ ਹੈ, ਉਸ ਨੂੰ ਜ਼ਰੂਰ ਕਰਾਂਗੇ। ਜਿਹੜੇ ਇਲਾਕੇ ਤੋਂ ਸੜਕਾਂ ਦੀ ਮੰਗ ਆਉਂਦੀ ਹੈ ਤਾਂ ਸਾਡੀ ਕੋਸ਼ਿਸ਼ ਹੁੰਦੀ ਹੈ ਕਿ ਪਹਿਲ ਦੇ ਅਧਾਰ ਤੇ ਬਣਾਈਏ। ਜਿਸਦੀ ਪਹਿਲਾਂ ਲੋੜ ਹੈ, ਉਸ ਨੂੰ ਪਹਿਲਾਂ ਬਣਾ ਦਿੰਦੇ ਹਾਂ। ਜੇਕਰ ਕੋਈ ਅਜਿਹੀ ਗੱਲ ਹੈ ਤਾਂ ਤੁਸੀਂ ਮੇਰੇ ਨਾਲ ਗੱਲ ਕਰ ਲੈਣਾ ਜੀ।

ਸ਼੍ਰੀ ਸੁਖਵਿੰਦਰ ਸਿੰਘ ਕੋਟਲੀ: ਸਪੀਕਰ ਸਾਹਿਬ, ਮੈਂ ਮੰਤਰੀ ਜੀ ਤੋਂ ਪੁੱਛਣਾ ਚਾਹੁੰਦਾ ਹਾਂ ਕਿ ਜਿਹੜੀਆਂ 14 ਕਿਲੋਮੀਟਰ ਵਾਲੀਆਂ ਸੜਕਾਂ ਹਨ ਅਤੇ ਜਿਹੜੀਆਂ ਸਾਡੇ ਹਲਕੇ ਦੀਆਂ ਬਾਕੀ ਸੜਕਾਂ ਹਨ, ਕੀ ਉਨ੍ਹਾਂ ਨੂੰ ਬਣਾਉਣ ਲਈ ਸਰਕਾਰ ਦਾ ਕੋਈ ਪ੍ਰੋਵਿਜ਼ਨ ਹੈ ਜਾਂ ਕਿੰਨੀਆਂ ਸੜਕਾਂ ਉਸਾਰੀ ਅਧੀਨ ਹਨ? ਇਸ ਗੱਲ ਦਾ ਜਵਾਬ ਦਿੱਤਾ ਜਾਵੇ ਕਿ ਇਹ ਸੜਕਾਂ ਬਣਾਉਣ ਵਾਸਤੇ ਸਰਕਾਰ ਕੋਲ ਪੈਸਾ ਹੈ ਜਾਂ ਨਹੀਂ? ਜਿਹੜੀਆਂ ਬਣਾਈਆਂ ਹਨ, ਉਹ ਵੀ ਹਾਲੇ ਉਸਾਰੀ ਅਧੀਨ ਹਨ। ਜਿਹੜੀਆਂ ਬਕਾਇਆ ਸੜਕਾਂ ਹਨ, ਉਸ ਵਾਸਤੇ ਸਰਕਾਰ ਕੀ ਕੋਈ ਪੈਸਾ ਰੱਖਿਆ ਹੈ? ਸਾਡੇ ਆਦਮਪੁਰ ਹਲਕੇ ਵਿਚ

ਬਹੁਤ ਬੁਰਾ ਹਾਲ ਹੈ। ਨੀਂਹ ਪੱਥਰ ਰੱਖ ਕੇ ਕਹਿ ਦਿੱਤਾ ਜਾਂਦਾ ਹੈ ਕਿ ਸੜਕਾਂ ਬਣ ਰਹੀਆਂ ਹਨ ਪਰ ਹਾਲੇ ਤੱਕ ਕੋਈ ਸੜਕ ਬਣੀ ਨਹੀਂ। ਸੋ, ਮੰਤਰੀ ਜੀ ਇਸ ਦਾ ਜਵਾਬ ਜ਼ਰੂਰ ਦੇਣ ਕਿ ਕੀ ਕੋਈ ਪ੍ਰੋਵਿਜ਼ਨ ਹੈ ਕਿ ਆਦਮਪੁਰ ਹਲਕੇ ਵਿਚ ਤੁਹਾਡੀ ਸਰਕਾਰ ਦੇ ਰਹਿੰਦੇ ਛੇ ਮਹੀਨਿਆਂ ਵਿਚ ਸੜਕਾਂ ਬਣ ਜਾਣਗੀਆਂ?।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਤੁਸੀਂ ਤਾਂ ਬਹੁਤ ਮਿਹਰਬਾਨ ਹੋ।

ਮੰਤਰੀ: ਸਪੀਕਰ ਸਾਹਿਬ, ਮੈਂ ਮਾਣਯੋਗ ਮੈਂਬਰ ਸਾਹਿਬ ਨੂੰ ਜਵਾਬ ਵਿਚ ਦੱਸਿਆ ਹੈ ਕਿ 30.06.2026 ਤੱਕ ਸਾਰੀਆਂ ਸੜਕਾਂ ਮੁਕੰਮਲ ਕਰ ਦਿਆਂਗੇ, ਕੋਈ ਕਸਰ ਨਹੀਂ ਛੱਡਾਂਗੇ। ਇਨ੍ਹਾਂ ਦੀਆਂ 14 ਸੜਕਾਂ ਦਾ ਕੰਮ ਹੋ ਜਾਵੇਗਾ ਪਰ ਫਿਰ ਵੀ ਜੇਕਰ ਮੈਂਬਰ ਸਾਹਿਬ ਕੋਈ ਹੋਰ ਸੜਕ ਬਣਾਉਣ ਵਾਸਤੇ ਦੱਸਣਗੇ ਤਾਂ ਉਹ ਵੀ ਕਰ ਦਿਆਂਗੇ। ਜਿਨ੍ਹਾਂ ਦੀ ਮਿਆਦ 6 ਸਾਲ ਤੋਂ ਲੰਘ ਗਈ ਹੈ, ਉਹ ਵੀ ਮੈਂ ਪਤਾ ਕਰ ਲਵਾਂਗਾ। ਤੁਸੀਂ ਜਦੋਂ ਮਰਜ਼ੀ ਮੇਰੇ ਕੋਲ ਆਇਓ, ਮੈਂ ਅਫਸਰਾਂ ਨੂੰ ਬੁਲਾ ਕੇ, ਉਨ੍ਹਾਂ ਨੂੰ ਪੁੱਛ ਕੇ ਤੁਹਾਡਾ ਕੰਮ ਕਰਵਾ ਦਿਆਂਗਾ।

ਹਲਕਾ ਬੁਢਲਾਡਾ ਦੇ ਵਾਟਰ ਵਰਕਸ ਦੇ ਵੇਰਵੇ

1856. ਪ੍ਰਿੰਸੀਪਲ ਬੁੱਧ ਰਾਮ: ਕੀ ਜਲ ਸਪਲਾਈ ਅਤੇ ਸੈਨੀਟੇਸ਼ਨ ਮੰਤਰੀ ਕਿਰਪਾ ਕਰਕੇ ਦੱਸਣਗੇ ਕਿ-

ੳ) ਹਲਕਾ ਬੁਢਲਾਡਾ ਵਿੱਚ ਕੁੱਲ ਕਿੰਨੇ ਵਾਟਰ ਵਰਕਸ ਹਨ ਅਤੇ ਇਹਨਾਂ ਵਿੱਚੋਂ ਕਿੰਨੇ ਵਾਟਰ ਵਰਕਸ ਅਜਿਹੇ ਹਨ ਜੋ ਧਰਤੀ ਹੇਠਲਾ ਪਾਣੀ ਹੀ ਲੋਕਾਂ ਨੂੰ ਸਪਲਾਈ ਕਰਦੇ ਹਨ;

ਅ) ਕੀ ਇਹਨਾਂ ਵਾਟਰ ਵਰਕਸਾਂ ਨੂੰ ਨਹਿਰੀ ਪਾਣੀ ਦੇ ਆਧਾਰ ਤੇ ਲਿਆਉਣ ਲਈ ਕੋਈ ਯੋਜਨਾ ਸਰਕਾਰ ਦੇ ਵਿਚਾਰ ਅਧੀਨ ਹੈ?

ਸਰਦਾਰ ਹਰਦੀਪ ਸਿੰਘ ਮੁੰਡੀਆਂ: ਸ਼੍ਰੀਮਾਨ ਜੀ,

ੳ) ਹਲਕਾ ਬੁਢਲਾਡਾ ਵਿੱਚ ਕੁੱਲ 59 ਵਾਟਰ ਵਰਕਸ ਹਨ। ਇਨ੍ਹਾਂ ਵਿੱਚੋਂ 03 ਵਾਟਰ ਵਰਕਸਾਂ ਰਾਹੀਂ ਧਰਤੀ ਹੇਠਲੇ ਪਾਣੀ ਲੋਕਾਂ ਨੂੰ ਸਪਲਾਈ ਕੀਤਾ ਜਾਂਦਾ ਹੈ।

ਅ) ਇਨ੍ਹਾਂ 03 ਧਰਤੀ ਹੇਠਲੇ ਪਾਣੀ ਦੇ ਆਧਾਰਤ ਬਣਾਏ ਹੋਏ ਵਾਟਰ ਵਰਕਸਾਂ ਤੋਂ ਪੀਣ ਯੋਗ ਪਾਣੀ ਲੋਕਾਂ ਦੀ ਜ਼ਰੂਰਤ ਅਨੁਸਾਰ ਪੂਰੀ ਮਾਤਰਾ ਵਿੱਚ ਪ੍ਰਾਪਤ ਹੋ ਰਿਹਾ ਹੈ। ਇਸ ਲਈ ਇਨ੍ਹਾਂ ਵਾਟਰ ਵਰਕਸਾਂ ਨੂੰ ਨਹਿਰੀ ਪਾਣੀ ਤੇ ਆਧਾਰਤ ਬਣਾਉਣ ਲਈ ਸਰਕਾਰ ਦੀ ਕੋਈ ਤਜਵੀਜ਼ ਨਹੀਂ ਹੈ।

ਪ੍ਰਿੰਸੀਪਲ ਬੁੱਧ ਰਾਮ: ਸਪੀਕਰ ਸਾਹਿਬ, ਮੰਤਰੀ ਜੀ ਨੇ ਕਿਹਾ ਹੈ ਕਿ ਹਲਕਾ ਬੁਢਲਾਡਾ ਵਿੱਚ ਕੁੱਲ 59 ਵਾਟਰ ਵਰਕਸ ਹਨ। ਇਨ੍ਹਾਂ ਵਿੱਚੋਂ 03 ਵਾਟਰ ਵਰਕਸਾਂ ਰਾਹੀਂ ਧਰਤੀ ਹੇਠਲੇ ਪਾਣੀ ਲੋਕਾਂ ਨੂੰ ਸਪਲਾਈ ਕੀਤਾ ਜਾਂਦਾ ਹੈ। ਮੇਰੀ ਬੇਨਤੀ ਹੈ ਕਿ ਤਿੰਨੋਂ ਵਾਟਰ ਵਰਕਸ ਬਹੁਤ ਜ਼ਰੂਰੀ ਹਨ। ਇਹ ਤਾਂ 7-7, 8-8 ਲੱਖ ਰੁਪਏ ਨਾਲ ਉਹ ਇਸ ਵਿੱਚ ਆ ਜਾਣਗੇ। ਉਨ੍ਹਾਂ ਨੂੰ ਸਾਫ਼ ਪਾਣੀ ਮਿਲ ਜਾਵੇਗਾ। ਇਕ ਸਾਡਾ ਪਿੰਡ ਮੰਡੇਰ ਹੈ, ਉਸ ਦੀ ਪਾਈਪ ਲਾਈਨ ਚੋਕ ਹੋ ਗਈ ਹੈ।

ਮਾਣਯੋਗ ਸਪੀਕਰ: ਤੁਹਾਡਾ ਸਮਾਂ ਖਤਮ ਹੋ ਜਾਣਾ ਹੈ।

ਪ੍ਰਿੰਸੀਪਲ ਬੁੱਧ ਰਾਮ: ਮੇਰੀ ਬੇਨਤੀ ਹੈ ਕਿ ਉਹ ਜ਼ਰੂਰ ਕੰਮ ਕਰਵਾ ਦੇਣ ਜੀ। ਇਹ ਗੱਲ ਕੁੱਝ ਵੀ ਨਹੀਂ ਹੈ। ਐਂਡੇ ਵੱਡੇ ਮਹਿਕਮੇ ਵਿੱਚ ਤਿੰਨ ਵਾਟਰ ਵਰਕਸ ਕਿੰਨੀ ਕੁ ਵੱਡੀ ਗੱਲ ਹੈ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਦੇਦਤਾ ਸਾਹਿਬ ਵਿੱਚ ਜਿਹੜਾ ਗੁਰਦੁਆਰਾ ਸਾਹਿਬ ਹੈ, ਉਸ ਦਾ ਵੀ ਕੋਈ ਪਾਈਪ ਦਾ ਮਸਲਾ ਹੈ, ਉਹ ਵੀ ਧਿਆਨ ਕਰਕੇ ਕਰਵਾ ਦਿਓ ਜੀ।

ਮੰਤਰੀ: ਠੀਕ ਹੈ ਮਾਣਯੋਗ ਸਪੀਕਰ ਸਾਹਿਬ।

1200/amandeep kaur

ਮਾਣਯੋਗ ਸਪੀਕਰ : ਪ੍ਰਸ਼ਨ ਕਾਲ ਖਤਮ ਹੁੰਦਾ ਹੈ। ਬਾਕੀ ਰਹਿੰਦੇ ਪ੍ਰਸ਼ਨ ਪੰਜਾਬ ਵਿਧਾਨ ਸਭਾ ਕੀ ਕਾਰਜਵਿਧੀ ਅਤੇ ਕਾਰਜ ਸੰਚਾਲਨ ਨਿਯਮਾਵਲੀ ਦੇ ਨਿਯਮ 38 ਅਧੀਨ ਉੱਤਰ ਦਿੱਤੇ ਗਏ ਸਮਝੇ ਜਾਣ। ਹੁਣ ਅਸੀਂ ਏਜੰਡੇ ਦੀ ਅਗਲੇ ਆਈਟਮ ਲਵਾਂਗੇ।

WRITTEN ANSWER TO STARRED QUESTION LAID ON THE TABLE OF THE HOUSE UNDER RULE 38

ਅਟਾਰੀ ਤੋਂ ਕਪੂਰਥਲਾ ਤੱਕ ਜਾਣ ਵਾਲੇ ਮਹੱਤਵਪੂਰਨ ਸੜਕ ਮਾਰਗ ਵੱਲ ਧਿਆਨ ਦਿਵਾਉਣਾ

*1852. **ਸਰਦਾਰ ਹਰਮੀਤ ਸਿੰਘ ਸੰਧੂ:** ਕੀ ਲੋਕ ਨਿਰਮਾਣ ਮੰਤਰੀ (ਭ ਤੇ ਮ) ਕਿਰਪਾ ਕਰਕੇ ਦੱਸਣਗੇ ਕਿ ਕੀ ਅਟਾਰੀ (ਸਰਹੱਦੀ ਇਲਾਕਾ) ਤੋਂ ਸਰਾਏ ਅਮਾਨਤ ਖਾਂ, ਤਰਨ ਤਾਰਨ, ਗੋਇੰਦਵਾਲ ਸਾਹਿਬ, ਸੁਲਤਾਨਪੁਰ ਲੋਧੀ ਰਾਹੀਂ ਕਪੂਰਥਲਾ ਤੱਕ ਜਾਣ ਵਾਲੇ ਮਹੱਤਵਪੂਰਨ ਸੜਕ ਮਾਰਗ ਦੀ ਉਸਾਰੀ ਲਈ ਕੋਈ ਪ੍ਰਾਜੈਕਟ ਸਰਕਾਰ ਦੇ ਵਿਚਾਰ ਅਧੀਨ ਹੈ; ਜੇਕਰ ਹੈ ਤਾਂ ਕਦੋਂ ਤੱਕ ਇਸ ਨੂੰ ਅਮਲੀ ਰੂਪ ਦੇ ਦਿੱਤਾ ਜਾਵੇਗਾ?

ਸਰਦਾਰ ਹਰਭਜਨ ਸਿੰਘ : ਅਟਾਰੀ (ਸਰਹੱਦੀ ਇਲਾਕਾ) ਤੋਂ ਸਰਾਏ ਅਮਾਨਤ ਖਾਂ, ਤਰਨ ਤਾਰਨ, ਗੋਇੰਦਵਾਲ ਸਾਹਿਬ, ਸੁਲਤਾਨਪੁਰ ਲੋਧੀ ਰਾਹੀਂ ਕਪੂਰਥਲਾ ਤੱਕ ਜਾਣ ਵਾਲੀ ਸੜਕ ਦੇ ਅਟਾਰੀ ਤੋਂ ਝਬਾਲ ਚੌਕ, ਤਰਨਤਾਰਨ ਸਾਹਿਬ ਤੱਕ 40.50 ਕਿ.ਮੀ ਅਤੇ ਤਰਨਤਾਰਨ ਸ਼ਹਿਰ ਦੇ ਬਾਈਪਾਸ (4.50 ਕਿ.ਮੀ) ਤੇ Periodic Renewal ਦਾ ਕੰਮ ਪੂਰਾਤੀ ਅਧੀਨ ਹੈ। ਇਸ ਕੰਮ ਦੀ ਲਾਗਤ 22.56 ਕਰੋੜ ਰੁਪਏ ਹੈ ਅਤੇ 50% ਕੰਮ ਮੁਕੰਮਲ ਹੋ ਚੁੱਕਾ ਹੈ। ਬਾਕੀ ਰਹਿੰਦੇ ਕੰਮ ਨੂੰ ਜਲਦ ਹੀ ਮੁਕੰਮਲ ਕਰ ਲਿਆ ਜਾਵੇਗਾ।

ਸੜਕ ਦਾ ਦੂਜਾ ਹਿੱਸਾ ਤਰਨਤਾਰਨ ਸਾਹਿਬ ਤੋਂ ਗੋਇੰਦਵਾਲ ਸਾਹਿਬ-ਕਪੂਰਥਲਾ ਤੱਕ NH-703 AA ਹੈ ਅਤੇ ਇਸਦੀ ਲੰਬਾਈ 50.25 ਕਿ.ਮੀ ਹੈ। ਇਸ ਸੜਕ ਨੂੰ 2019 ਵਿੱਚ ਨੈਸ਼ਨਲ ਹਾਈਵੇ ਡਿਕਲੇਅਰ ਕਰਕੇ ਇਸ ਦਾ ਨਾਂ ਸ਼੍ਰੀ ਗੁਰੂ ਨਾਨਕ ਦੇਵ ਜੀ ਮਾਰਗ ਰੱਖਿਆ ਗਿਆ ਸੀ। ਇਸ ਉਪਰੰਤ ਇਸ ਹਿੱਸੇ ਨੂੰ ਚੰਗੇ-ਮਾਰਗੀ ਕਰਨ ਲਈ ਸੜਕੀ ਆਵਾਜਾਈ ਅਤੇ ਹਾਈਵੇਜ਼ ਮੰਤਰਾਲੇ, ਨਵੀਂ ਦਿੱਲੀ ਵਲੋਂ ਕੰਨਸਲਟੈਂਟ ਦੀ ਨਿਯੁਕਤੀ ਸਾਲ 2021 ਵਿੱਚ ਕੀਤੀ ਗਈ ਸੀ। ਟ੍ਰੈਫਿਕ ਘੱਟ ਹੋਣ ਕਾਰਨ ਅਤੇ ਦਿੱਲੀ-ਕੱਟੜਾ ਐਕਸਪ੍ਰੈਸ-ਵੇ ਦੀ ਉਸਾਰੀ ਹੋਣ ਕਾਰਨ ਭਾਰਤ ਸਰਕਾਰ ਦੇ ਸੜਕੀ ਆਵਾਜਾਈ ਅਤੇ ਹਾਈਵੇਜ਼ ਮੰਤਰਾਲੇ, ਨਵੀਂ ਦਿੱਲੀ ਨੇ ਜੁਲਾਈ 2025 ਵਿੱਚ ਚੰਗੇ-ਮਾਰਗੀ ਕਰਨ ਦਾ ਪ੍ਰਸਤਾਵ Defer ਕਰ ਦਿੱਤਾ ਹੈ। ਇਸ ਸੜਕ ਦੀ Periodic Renewal ਡਿਊ ਹੈ ਅਤੇ ਇਸ ਬਾਬਤ ਅਨੁਮਾਨ ਤਿਆਰ ਕੀਤੇ ਜਾ ਰਹੇ ਹਨ। ਅਨੁਮਾਨ ਮੰਨਜ਼ੂਰ ਹੋਣ ਉਪਰੰਤ ਇਹ ਕੰਮ ਵੀ ਸ਼ੁਰੂ ਕਰਵਾ ਦਿੱਤਾ ਜਾਵੇਗਾ।

MATTER RAISED DURING ZERO HOUR

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ): ਮਾਣਯੋਗ ਸਪੀਕਰ ਸਾਹਿਬ, ਮੇਰੀ ਤੁਹਾਨੂੰ ਗੁਜ਼ਾਰਿਸ਼ ਹੈ ਕਿਉਂਕਿ ਤੁਸੀਂ ਗੁਰੂ ਘਰ ਨੂੰ ਬਹੁਤ ਪਿਆਰ ਕਰਨ ਵਾਲੇ ਹੋ, ਫੇਬ ਕਰਨ ਵਾਲੇ ਹੋ, ਅਸੀਂ ਸਾਰੇ ਹੀ ਕਰਨ ਵਾਲੇ ਹਾਂ। ਸਪੀਕਰ ਸਾਹਿਬ, ਭਾਈ ਗੁਰਜੀਤ ਸਿੰਘ ਖਾਲਸਾ ਸਮਾਣਾ ਵਿਖੇ ਬੀ.ਐਸ.ਐਨ.ਐੱਲ ਦੇ ਟਾਵਰ ਜੋ ਕਿ 400 ਫੁੱਟ ਉੱਚਾ ਹੈ, ਸਵਾ ਡੇਢ ਸਾਲ ਤੋਂ ਚੜ੍ਹੇ ਹੋਏ ਹਨ। ਉਨ੍ਹਾਂ ਦੀ ਮੰਗ ਹੈ ਕਿ ਜਿਹੜਾ THE PUNJAB PREVENTION OF OFFENCES AGAINST HOLY SCRIPTURES BILL, 2025 ਇਸ ਤੇ ਸਰਕਾਰ ਕਾਨੂੰਨ ਕਿਉਂ ਨਹੀਂ ਲੈ ਕੇ ਆ ਰਹੀ। ਇਸ ਕਾਨੂੰਨ ਨੂੰ ਪਾਸ ਕੀਤਿਆਂ ਨੂੰ, ਹਾਊਸ ਵੱਲੋਂ ਸਿਲੈਕਟ ਕਮੇਟੀ ਨੂੰ ਘੱਲਿਆਂ ਨੂੰ ਤਕਰੀਬਨ 8 ਮਹੀਨੇ ਹੋ ਚੁੱਕੇ ਹਨ, ਕਿਰਪਾ ਕਰਕੇ ਇਸ ਤੇ ਅੱਜ before session, ਕਿਉਂਕਿ ਸਾਰਾ ਪੰਜਾਬ ਚਾਹੁੰਦਾ ਹੈ ਤੇ ਤੁਹਾਡੇ ਤੋਂ ਉਮੀਦ ਰੱਖਦਾ ਹੈ, ਬਾਕੀਆਂ ਤੋਂ ਤਾਂ ਭਾਵੇਂ ਘੱਟ ਰੱਖੇ ਪਰ ਤੁਹਾਡੇ ਤੋਂ ਜ਼ਰੂਰ ਰੱਖਦਾ ਹੈ ਕਿ ਇਸ ਤੇ ਅੱਜ ਗੈਰਮਿੰਟ ਆਪਣਾ ਸਟੈਂਡ ਕਲੀਅਰ ਕਰੇ ਕਿ ਅਸੀਂ ਕਦੋਂ ਇਸ ਤੇ ਕਾਨੂੰਨ ਲੈ ਕੇ ਆਵਾਂਗੇ because it is very very important from every point of view. ਕਿਰਪਾ ਕਰਕੇ ਇਸ ਤੇ ਅੱਜ ਸਟੇਟਮੈਂਟ ਜ਼ਰੂਰ ਦਿੱਤੀ ਜਾਵੇ। ਧੰਨਵਾਦ ਜੀ।

ਸਰਦਾਰ ਦਵਿੰਦਰਜੀਤ ਸਿੰਘ ਲਾਡੀ ਫੋਸ (ਧਰਮਕੋਟ): ਮਾਣਯੋਗ ਸਪੀਕਰ ਸਾਹਿਬ ਤੁਹਾਡਾ ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਕਿ ਤੁਸੀਂ ਮੈਨੂੰ ਅੱਜ ਜ਼ੀਰੇ ਆਵਰ ਤੇ ਬੋਲਣ ਦਾ ਮੌਕਾ ਦਿੱਤਾ ਹੈ।

ਮਾਣਯੋਗ ਸਪੀਕਰ: ਤੁਸੀਂ ਆਪਣੇ ਗਲੇ ਵਿੱਚ ਬਾਕੀਆਂ ਵਾਂਗ ਚੇਲਾ ਪਾਇਆ ਨਹੀਂ ਹੈ ਕਿ ਤੁਹਾਡੇ ਮੇਚ ਦਾ ਨਹੀਂ ਸੀ।

ਸਰਦਾਰ ਦਵਿੰਦਰਜੀਤ ਸਿੰਘ ਲਾਡੀ ਫੋਸ: ਸਪੀਕਰ ਸਾਹਿਬ, ਪਾਇਆ ਸੀ, ਮੈਨੂੰ ਗਰਮੀ ਲੱਗੀ ਤੇ ਮੈਂ ਲਾਹ ਦਿੱਤਾ ਹੈ ਜੀ। ਦੁਬਾਰਾ ਪਾ ਲੈਂਦਾ ਹਾਂ। ਸਰ, ਮੇਰਾ ਜ਼ਿਲ੍ਹਾ ਕਹਿਣ ਨੂੰ ਤਾਂ ਸੈਂਟਰ ਹੈ, ਪਹਿਲਾਂ ਵੀ ਮੈਂ ਹਾਊਸ ਵਿੱਚ ਉੱਥੇ ਡਾਕਟਰਾਂ ਦੀ ਘਾਟ ਦਾ ਮੁੱਦਾ ਚੁੱਕਿਆ ਸੀ ਪਰ ਇਸ ਵਾਰ ਮੈਂ ਬਿਜਲੀ ਬੋਰਡ, ਪੀ.ਐਸ.ਪੀ.ਸੀ.ਐੱਲ ਦੇ ਮੁਲਾਜ਼ਮਾਂ ਦੀ ਘਾਟ ਬਾਰੇ ਦੱਸਣਾ ਚਾਹੁੰਦਾ ਹਾਂ। ਮੈਂ ਫਿੱਗਰਜ਼ ਨਾਲ ਦੱਸਦਾ ਹਾਂ। ਸਾਡੇ ਜ਼ਿਲ੍ਹੇ ਦੇ ਵਿੱਚ ਜਿਹੜੇ ਲਾਈਨਮੈਨ ਹਨ ਉਨ੍ਹਾਂ ਦੀਆਂ 80% ਪੋਸਟਾਂ ਵੇਕੈਂਟ ਹਨ। ਅਸਿਸਟੈਂਟ ਲਾਈਨਮੈਨਾਂ ਦੀਆਂ 63% ਪੋਸਟਾਂ ਵੇਕੈਂਟ ਹਨ, ਸਾਡੇ ਜ਼ਿਲ੍ਹੇ ਦੇ ਵਿੱਚ ਜੇ.ਈ ਦੀਆਂ 65% ਪੋਸਟਾਂ ਵੇਕੈਂਟ ਹਨ। ਰੈਵੈਨਿਊ ਅਕਾਊਂਟੈਂਟ ਜਿਨ੍ਹਾਂ ਤੇ ਸਾਰਾ ਕੰਮ ਹੁੰਦਾ ਹੈ ਕਿਉਂਕਿ ਸਾਰਾ ਕੁਝ ਆਨ-ਲਾਈਨ ਹੋ ਗਿਆ ਹੈ, ਮੇਰੇ ਹਲਕੇ ਦੇ ਵਿੱਚ ਟੋਟਲ 4 ਹਨ ਅਤੇ ਚਾਰਾਂ ਤੇ ਵਿੱਚੋਂ ਤਿੰਨ ਪੋਸਟਾਂ ਵੇਕੈਂਟ ਹਨ। ਇੱਕ ਮੈਂ ਤੁਹਾਡਾ ਧਿਆਨ ਮੇਰੇ ਜ਼ਿਲ੍ਹੇ ਦੇ ਰੈਵੈਨਿਊ ਡਿਪਾਰਟਮੈਂਟ ਦੇ ਵਿੱਚ ਲਿਆਉਣਾ ਚਾਹੁੰਦਾ ਹਾਂ ਜਿੱਥੇ ਕਿ 190 ਸੈਕਸ਼ਨਡ ਪੋਸਟਾਂ ਪਟਵਾਰੀਆਂ ਦੀਆਂ ਹਨ ਪਰੰਤੂ ਸਿਰਫ 78 ਪੋਸਟਾਂ ਹੀ ਭਰੀਆਂ ਹੋਈਆਂ ਹਨ, 112 ਪੋਸਟਾਂ ਖਾਲੀ ਹਨ। ਅਸੀਂ 25 ਪਟਵਾਰੀਆਂ ਨੂੰ ਪਿਛਲੇ ਸਾਲ ਟਰੇਨਿੰਗ ਦਿੱਤੀ ਸੀ, ਟਰੇਨਿੰਗ ਅਸੀਂ ਕਰਵਾਈ ਪਰੰਤੂ ਉਨ੍ਹਾਂ ਦੀਆਂ ਨਿਯੁਕਤੀਆਂ ਸਾਡੇ ਜ਼ਿਲ੍ਹੇ ਤੋਂ ਬਾਹਰ ਕਰ ਦਿੱਤੀਆਂ ਗਈਆਂ। ਇਸੇ ਤਰ੍ਹਾਂ ਕਾਨੂਗੋ ਦੀਆਂ ਵੀ ਸਾਡੇ ਜ਼ਿਲ੍ਹੇ ਦੇ ਵਿੱਚ ਟੋਟਲ 28 ਪੋਸਟਾਂ ਹਨ ਪਰੰਤੂ 14 ਪੋਸਟਾਂ ਦੀ ਭਰੀਆਂ ਹੋਈਆਂ ਹਨ, 14 ਹੀ ਖਾਲੀ ਹਨ। ਕੱਲ੍ਹ ਹੀ ਇੱਕ ਕਾਨੂਗੋ ਦੀ ਬਦਲੀ ਆਰਜ਼ੀ ਤੌਰ ਤੇ ਕਪੂਰਥਲਾ ਕਰ ਦਿੱਤੀ ਗਈ। ਸਰ, ਮੈਂ ਤੁਹਾਡੇ ਮਾਧਿਅਮ ਰਾਹੀਂ ਸਦਨ ਦੇ ਵਿੱਚ ਇਹ ਮੰਗ ਕਰਦਾ ਹਾਂ ਕਿ ਇਹ ਪੋਸਟਾਂ ਜਲਦੀ ਤੋਂ ਜਲਦੀ ਭਰੀਆਂ ਜਾਣ। ਧੰਨਵਾਦ।

ਮਾਣਯੋਗ ਸਪੀਕਰ: ਸ੍ਰੀ ਅਸ਼ੋਕ ਪਰਾਸ਼ਰ ਜੀ, ਤੁਸੀਂ ਸ਼ੁਰੂ ਵਿੱਚ ਕੁਐਸ਼ਚਨ ਆਵਰ ਵੇਲੇ ਕੁਝ ਕਹਿਣਾ ਚਾਹੁੰਦੇ ਸੀ।

ਸ੍ਰੀ ਅਸ਼ੋਕ ਪਰਾਸ਼ਰ (ਪੱਪੀ) (ਲੁਧਿਆਣਾ ਕੇਂਦਰੀ): ਮੈਂ ਇਹੀ ਕਹਿਣਾ ਚਾਹੁੰਦਾ ਹਾਂ ਕਿ ਮੇਰੇ ਹਲਕੇ ਦੇ ਵਿੱਚ ਸਿਵਲ ਹਸਪਤਾਲ ਹੈ, ਉੱਥੇ ਨਸ਼ਾ ਛੁਡਾਉ ਕੇਂਦਰ ਦੇ 18 ਬੈੱਡ ਹਨ, ਮੈਂ ਚਾਹੁੰਦਾ ਹਾਂ ਕਿ ਉੱਥੇ ਘੱਟੋ-ਘੱਟ 50-100 ਬੈੱਡਾਂ ਦਾ ਹੋਰ ਇੰਤਜ਼ਾਮ ਕੀਤਾ ਜਾਵੇ ਤਾਂਕਿ ਕਾਫੀ ਬੱਚੇ ਐਡਜਸਟ ਹੋ ਸਕਣ। ਲੋਕਾਂ ਕੋਲ ਇੰਨੇ ਪੈਸੇ ਨਹੀਂ ਹਨ ਕਿ ਆਪਣੇ ਬੱਚਿਆਂ ਨੂੰ ਪ੍ਰਾਈਵੇਟ ਨਸ਼ਾ ਕੇਂਦਰ ਵਿੱਚ ਨਸ਼ਾ ਛੁਡਾਉਣ ਲਈ ਭੇਜਣ। ਸਾਡੇ ਉੱਥੇ ਸਰਕਾਰੀ ਤੌਰ ਤੇ ਬੈੱਡ ਵਧਾਏ ਜਾਣ ਤਾਂ ਕਿ ਬੱਚਿਆਂ ਦਾ ਉੱਥੇ ਇਲਾਜ ਕਰਵਾਇਆ ਜਾਵੇ।

1200/amandeep kaur/Monika sharma 1205/Tarlochan Singh

ਮਾਣਯੋਗ ਸਪੀਕਰ : ਤੁਸੀਂ ਤਾਨਾਸ਼ਾਹ ਵਾਲੀ ਕੀ ਗੱਲ ਕਰਦੇ ਸੀ?

ਸ੍ਰੀ ਅਸ਼ੋਕ ਪਰਾਸ਼ਰ (ਪੱਪੀ) : ਮੇਦੀ ਜੀ ਦੀ ਤਾਨਾਸ਼ਾਹੀ ਦੇਖ ਰਹੇ ਹਾਂ। ਅਸੀਂ ਛਾਤੀ ਤੇ ਵੀ ਲਿਖੀ ਫਿਰਦੇ ਹਾਂ ਅਤੇ ਲੋਕਾਂ ਦੇ ਢਿੱਡਾਂ ਵਿੱਚ ਵੀ ਵਾੜੀ ਫਿਰਦੇ ਹਾਂ। ਇਹ ਮੇਦੀ ਦੀ ਤਾਨਾਸ਼ਾਹੀ ਹੈ ਕਿ ਗੈਸ ਸਿਲੰਡਰ ਨਹੀਂ ਮਿਲ ਰਹੇ, ਅੱਜ ਗਰੀਬ ਆਦਮੀ ਚਾਹ ਨੂੰ ਵੀ ਤਰਸ ਰਿਹਾ ਹੈ ਅਤੇ ਹੋਟਲਾਂ ਨੂੰ ਤਾਲੇ ਲੱਗ ਰਹੇ ਹਨ।

ਮਾਣਯੋਗ ਸਪੀਕਰ : ਵੈਸੇ ਪਤਾ ਨਹੀਂ ਕਿ ਕੀ ਕਾਰਨ ਹੈ ਕਿ ਅਮਰੀਕਾ ਤੋਂ ਮਹਿੰਗੀ ਗੈਸ ਲੈਣ ਨੂੰ ਤਿਆਰ ਸੀ ਪਰ ਹੋਰ ਦੇਸ਼ਾਂ ਤੋਂ ਜਿੱਥੇ ਸਸਤੀ ਮਿਲਦੀ ਸੀ, ਉਥੋਂ ਲੈਂਦੇ ਨਹੀਂ ਸਨ।

ਸ੍ਰੀ ਅਸ਼ੋਕ ਪਰਾਸ਼ਰ (ਪੱਪੀ) : ਮੇਦੀ ਜੀ ਦੀ ਵਿਸ਼ੇਸ਼ ਨੀਤੀ ਕਹਿੰਦੀ ਹੈ ਕਿ ਮਸ਼ਹੂਰੀ ਲਈ ਪਾਰਟੀ ਬਹੁਤ ਹੈ, ਪਰ ਜਿਹੜੇ ਦੇ ਦੇਸ਼ ਸਾਡੇ ਨਾਲ ਚੰਗਾ ਵਰਤਦੇ ਸਨ, ਉਨ੍ਹਾਂ ਨੂੰ ਵੀ ਦੂਰ ਕਰ ਲਿਆ ਹੈ। ਮੇਦੀ ਜੀ ਦੀ ਇੰਨੀ ਕੁ ਤਾਨਾਸ਼ਾਹੀ ਹੈ। ਧੰਨਵਾਦ ਜੀ।

ਮਾਣਯੋਗ ਸਪੀਕਰ : ਠੀਕ ਹੈ ਜੀ।

ਡਾਕਟਰ ਵਿਜੈ ਸਿੰਗਲਾ (ਮਾਨਸਾ) : ਧੰਨਵਾਦ ਮਾਣਯੋਗ ਸਪੀਕਰ ਸਾਹਿਬ, ਮੈਂ ਤੁਹਾਡੇ ਜ਼ਰੀਏ ਮਾਣਯੋਗ ਸਿਹਤ ਮੰਤਰੀ ਸਾਹਿਬ ਦਾ ਧਿਆਨ ਇੱਕ ਮਸਲੇ ਵੱਲ ਦਿਵਾਉਣਾ ਚਾਹੁੰਦਾ ਹਾਂ ਕਿ ਮੇਰੇ ਹਲਕੇ ਮਾਨਸਾ ਦਾ ਇੱਕ ਕਸਬਾ ਭੀਖੀ ਹੈ। ਉਥੇ ਸੀ.ਐਚ.ਸੀ. ਕਮਿਊਨਿਟੀ ਹੈਲਥ ਸੈਂਟਰ ਹੈ, ਜਿਸ ਦੀ ਹਾਲਤ ਬੜੀ ਖਸਤਾ ਹੈ। ਦੋ ਤਿੰਨ ਵਾਰ ਉਸ ਦਾ ਸਰਵੇ ਵੀ ਹੋ ਚੁੱਕਾ ਹੈ, ਸੈਕਸ਼ਨ ਵੀ ਹੋ ਚੁੱਕੀ ਹੈ ਲੇਕਿਨ ਬਿਲਡਿੰਗ ਨਹੀਂ ਬਣ ਰਹੀ ਹੈ। ਉਥੇ ਸਟਾਫ ਦੀ ਵੀ ਬੜੀ ਭਾਰੀ ਕਮੀ ਹੈ। ਇਸ ਬਾਰੇ ਮੈਂ ਧਿਆਨ ਦਿਵਾਉ ਨੋਟਿਸ ਵੀ ਲਗਾਇਆ ਸੀ। ਜੇ ਮੰਤਰੀ ਸਾਹਿਬ ਇਸ ਦਾ ਜਵਾਬ ਦੇ ਸਕਦੇ ਹਨ ਤਾਂ ਜਵਾਬ ਦੇ ਦੇਣ। ਉਸ ਏਰੀਏ ਦੀ ਪਾਪੂਲੇਸ਼ਨ ਬਹੁਤ ਜ਼ਿਆਦਾ ਹੈ, 25000 ਪਾਪੂਲੇਸ਼ਨ ਹੈ, 40 ਦੇ ਕਰੀਬ ਪਿੰਡ ਵੀ ਲੱਗਦੇ ਹਨ। ਉਥੇ ਬਹੁਤ ਜ਼ਿਆਦਾ ਪੇਸ਼ੈਂਟ ਆਉਂਦੇ ਹਨ, ਉਥੇ ਸਟਾਫ ਅਤੇ ਮੈਡੀਕਲ ਸਪੈਸ਼ਲਿਸਟਾਂ ਦੀ ਵੀ ਭਾਰੀ ਕਮੀ ਹੈ। ਬਿਲਡਿੰਗ ਬੜੀ ਖਸਤਾ ਹਾਲਤ ਵਿੱਚ ਹੈ। ਇਸ ਤੋਂ ਇਲਾਵਾ...

ਮਾਣਯੋਗ ਸਪੀਕਰ : ਬੈਠੇ ਹੁਣ। ਇੱਕ ਹੀ ਗੱਲ ਰੱਖਣੀ ਹੁੰਦੀ ਹੈ।

WELCOME ANNOUNCEMENT BY THE HON'BLE SPEAKER

ਮਾਣਯੋਗ ਸਪੀਕਰ : Mighty Khalsa International School, ਸ੍ਰੀ ਅਨੰਦਪੁਰ ਸਾਹਿਬ ਦੇ ਵਿਦਿਆਰਥੀ ਅਤੇ ਅਧਿਆਪਕ ਅੱਜ ਵਿਧਾਨ ਸਭਾ ਦੀ ਕਾਰਵਾਈ ਦੇਖਣ ਵਾਸਤੇ ਪਧਾਰੇ ਹਨ। ਆਉ ਅਸੀਂ ਉਨ੍ਹਾਂ ਦਾ ਸਵਾਗਤ ਕਰੀਏ। (ਬੰਪਿੰਗ)

MATTERS RAISED DURING ZERO HOUR (Resumption)

ਮਾਣਯੋਗ ਸਪੀਕਰ : ਸਰਦਾਰ ਮਨਜੀਤ ਸਿੰਘ ਬਿਲਾਸਪੁਰ ਸਾਹਿਬ।

ਸਰਦਾਰ ਮਨਜੀਤ ਸਿੰਘ ਬਿਲਾਸਪੁਰ (ਨਿਹਾਲ ਸਿੰਘ ਵਾਲਾ, ਐਸ.ਸੀ.) : ਸਪੀਕਰ ਸਾਹਿਬ, ਬਹੁਤ ਬਹੁਤ ਧੰਨਵਾਦ। ਸਪੀਕਰ ਸਾਹਿਬ, ਮੇਰੇ ਹਲਕੇ ਦਾ ਪਿੰਡ ਹੈ, ਜਵਾਹਰ ਸਿੰਘ ਵਾਲਾ। ਇਸ ਨੂੰ ਪੱਤੇ ਜਵਾਹਰ ਸਿੰਘ ਵਾਲਾ ਵੀ ਕਿਹਾ ਜਾਂਦਾ ਹੈ। ਇਹ ਪਿੰਡ ਨਿਹਾਲ ਸਿੰਘ ਵਾਲਾ ਦੇ ਬਿਲਕੁਲ ਨਾਲ ਹੈ ਅਤੇ ਐਨ.ਐਚ 254 ਰੋਡ ਤੇ ਪੈਂਦਾ ਹੈ। ਜਦੋਂ ਅਸੀਂ ਪੱਤੇ ਚੌਕ ਤੋਂ ਖੇਟੇ ਪਿੰਡ ਵੱਲ ਨੂੰ ਜਾਂਦੇ ਹਾਂ ਤਾਂ ਉਥੇ ਇੱਕ ਬਸਤੀ ਆਉਂਦੀ ਹੈ। ਉਥੇ ਜ਼ਿਆਦਾਤਰ ਗਰੀਬ ਪਰਿਵਾਰਾਂ ਦੇ ਲੋਕ ਰਹਿੰਦੇ ਹਨ। ਇਸ ਬਸਤੀ ਵਾਲੀ ਜਗ੍ਹਾ ਰੋਡ ਵਿੱਚ ਆ ਗਈ ਹੈ ਅਤੇ ਉਨ੍ਹਾਂ ਲੋਕਾਂ ਨੂੰ ਕਮਰਸ਼ੀਅਲ ਰੇਟ ਨਹੀਂ ਦਿੱਤਾ ਜਾ ਰਿਹਾ। ਉਹ 6 ਮਹੀਨੇ ਤੋਂ ਧਰਨਾ ਲਗਾਈ ਬੈਠੇ ਹਨ। ਇਹ ਦਿਨ ਰਾਤ ਦਾ ਧਰਨਾ ਹੈ। ਮੈਂ ਸਿਵਲ ਪ੍ਰਸ਼ਾਸਨ ਤੋਂ ਮੰਗ ਕਰਦਾ ਹਾਂ ਕਿ ਉਨ੍ਹਾਂ ਨੂੰ ਕਮਰਸ਼ੀਅਲ ਰੇਟ ਦਿੱਤਾ ਜਾਵੇ। ਉਨ੍ਹਾਂ ਨੂੰ ਬਹੁਤ ਘੱਟ ਕੀਮਤ ਦਿੱਤੀ ਜਾ ਰਹੀ ਹੈ। ਸੋ, ਸਿਵਲ ਪ੍ਰਸ਼ਾਸਨ ਨੂੰ ਹਦਾਇਤਾਂ ਕੀਤੀਆਂ ਜਾਣ। ਧੰਨਵਾਦ ਜੀ।

(ਇਸ ਸਮੇਂ ਟਰੇਜ਼ਰੀ ਬੈਚਿਜ਼ ਦੇ ਕਈ ਮੈਂਬਰ ਆਪਣਾ ਹੱਥ ਖੜ੍ਹਾ ਕਰਕੇ ਬੋਲਣ ਲਈ ਸਮੇਂ ਦੀ ਮੰਗ ਕਰ ਰਹੇ ਸਨ।)

ਮਾਣਯੋਗ ਸਪੀਕਰ : ਥੋੜ੍ਹਾ ਜਿਹਾ ਇੱਧਰ (ਆਪੋਜੀਸ਼ਨ ਬੈਚਿਜ਼ ਵੱਲ ਇਸ਼ਾਰਾ) ਵੀ ਕਰ ਲਈਏ। ਫਿਰ ਇਹ ਗੁੱਸੇ ਹੋ ਜਾਂਦੇ ਹਨ। ਸਰਦਾਰ ਪਰਗਟ ਸਿੰਘ।

ਸਰਦਾਰ ਪਰਗਟ ਸਿੰਘ ਪੋਆਰ (ਜਲੰਧਰ ਛਾਉਣੀ) : ਧੰਨਵਾਦ ਸਪੀਕਰ ਸਾਹਿਬ। ਸਰ, basically ਸਰਦਾਰ ਦੇ 4 ਸਾਲ ਕੰਪਲੀਟ ਹੋ ਗਏ ਹਨ। ਬੇਅਦਬੀਆਂ ਤੇ ਸੀ.ਐਮ. ਸਾਹਿਬ ਨੇ ਸਟੇਟਮੈਂਟ ਦਿੱਤੀ ਸੀ ਕਿ ਅਸੀਂ ਲੋੜੀਂਦੀਆਂ ਪਰਮਿਸ਼ਨਾਂ ਦੇ ਦਿੱਤੀਆਂ ਹਨ। ਮੈਂ ਚਾਹਾਂਗਾ ਕਿ ਅੱਜ ਦਾ ਸੈਸ਼ਨ ਖਤਮ ਹੋਣ ਤੱਕ ਸੀ.ਐਮ. ਸਾਹਿਬ ਉਸ ਦੀ ਲੈਟੈਸਟ ਸਥਿਤੀ ਜ਼ਰੂਰ ਦੱਸਣ ਕਿ ਬੇਅਦਬੀਆਂ ਦੇ ਇਸ਼ੂ ਤੇ ਕੀ ਪ੍ਰਗਰੈਸ ਹੋਈ ਹੈ। ਇਹ ਆਮ ਆਦਮੀ ਪਾਰਟੀ ਸਰਕਾਰ ਦੀ ਪਹਿਲੀ ਗਾਰੰਟੀ ਸੀ।

ਦੂਜੀ ਗੱਲ ਹੈ ਕਿ ਰਣਜੀਤ ਸਿੰਘ ਦੇ ਪੋਸਟਮਾਰਟਮ ਦੀ ਰਿਪੋਰਟ ਆ ਗਈ ਹੈ। ਪੋਸਟਮਾਰਟਮ ਦੀ ਰਿਪੋਰਟ ਵਿੱਚ ਸਾਹਮਣੇ ਤੋਂ ਥੱਲੇ ਵਾਲੇ ਪਾਸੇ ਨੂੰ ਦੇ ਗੋਲੀਆਂ ਆਈਆਂ ਹਨ। ਤੀਸਰੀ, ਉਸ ਦੇ ਸਿਰ ਤੇ ਕਿਸੇ ਚੀਜ਼ ਦੀ ਭਾਰੀ ਸੱਟ ਦਿਖਾਈ ਗਈ ਹੈ। ਇਹ ਬੇਸਿਕਲੀ ਲੋਕਾਂ ਦੇ ਸ਼ੱਕ ਦੇ ਘੇਰੇ ਵਿੱਚ ਹੈ। ਲੋਕਾਂ ਨੂੰ ਇਹ ਪਤਾ ਲੱਗਣਾ ਚਾਹੀਦਾ ਹੈ, ਉਸ ਪਰਿਵਾਰ ਨੂੰ ਪਤਾ ਲੱਗਣਾ ਚਾਹੀਦਾ ਹੈ ਕਿ ਇਹ ਕੀ ਹੋਇਆ ਹੈ। ਜੇ ਉਸ ਵਿੱਚ ਪੁਲਿਸ ਠੀਕ ਹੈ ਤਾਂ ਠੀਕ ਹੈ ਨਹੀਂ ਤਾਂ

ਇਸ ਦੀ ਜਾਂਚ ਕਰਨੀ ਬਣਦੀ ਹੈ ਤਾਂ ਕਿ ਇਹੋ ਜਿਹੀਆਂ ਚੀਜ਼ਾਂ ਨਾ ਹੋਣ ਅਤੇ ਅਸੀਂ ਪੰਜਾਬ ਨੂੰ ਪੁਲਿਸ ਰਾਜ ਵੱਲ ਨਾ ਧੱਕੀ ਜਾਈਏ।

ਸਰਦਾਰ ਤ੍ਰਿਪਤ ਰਜਿੰਦਰ ਸਿੰਘ ਬਾਜਵਾ (ਫਤਿਹਗੜ੍ਹ ਚੂੜੀਆਂ) : ਸਪੀਕਰ ਸਾਹਿਬ, ਸਰਕਾਰ ਨੇ ਬੜਾ ਐਲਾਨ ਕੀਤਾ ਸੀ ਕਿ ਅਸੀਂ ਕੱਚੇ ਮੁਲਾਜ਼ਮਾਂ ਨੂੰ ਪੱਕਿਆਂ ਕਰਾਂਗੇ। 4 ਸਾਲ ਲੰਘ ਚੱਲੇ ਹਨ। ਚੀਮਾ ਸਾਹਿਬ ਕੋਈ ਬਿਆਨ ਤਾਂ ਆਵੇ ਕਿ ਮੁਲਾਜ਼ਮਾਂ ਨੂੰ ਪੱਕਿਆਂ ਕਰਨਾ ਹੈ ਕਿ ਨਹੀਂ ਕਰਨਾ। ਕਿਸੇ ਪਾਸੇ ਤਾਂ ਫੈਸਲਾ ਲਿਆ ਜਾਵੇ।

ਡਾਕਟਰ ਨਛੱਤਰ ਪਾਲ (ਨਵਾਂ ਸ਼ਹਿਰ) : ਧੰਨਵਾਦ, ਮਾਣਯੋਗ ਸਪੀਕਰ ਸਾਹਿਬ, ਉਸਮਾਨਪੁਰ ਤੋਂ ਤਾਜੇਵਾਲ, ਕਾਹਮਾ ਤੋਂ ਬੈਂਸਾ, ਰਾਹੋਂ ਤੋਂ ਘੱਕੇਵਾਲ, ਮਹਾਲੋਂ ਤੋਂ ਜਬੇਵਾਲ, ਨਵਾਂਸ਼ਹਿਰ ਤੋਂ ਗੜ੍ਹਸੰਕਰ ਦੀਆਂ ਸੜਕਾਂ ਦੀ ਹਾਲਤ ਬੜੀ ਖਰਾਬ ਹੈ, ਇਹ ਸੜਕਾਂ ਬਣਾਈਆਂ ਜਾਣ।

ਨਵਾਂਸ਼ਹਿਰ ਦੇ ਕੂੜੇ ਦੇ ਡੰਪ ਨੂੰ ਚੁਕਵਾਇਆ ਜਾਵੇ। ਨਵਾਂਸ਼ਹਿਰ-ਸਮਰਾਲਾ-ਚੰਡੀਗੜ੍ਹ ਰੇਲਵੇ ਲਾਈਨ ਜੋੜਨ ਲਈ ਕੇਂਦਰ ਸਰਕਾਰ ਨਾਲ ਮਸਲਾ ਟੇਕ ਔਪ ਕੀਤਾ ਜਾਵੇ।

200 ਦਿਨਾਂ ਤੋਂ ਜਿਹੜੇ 3000 ਈ.ਟੀ.ਟੀ.ਅਧਿਆਪਕ ਨਿਯੁਕਤੀ ਪੱਤਰ ਲਈ ਧਰਨੇ ਤੇ ਬੈਠੇ ਹਨ, ਉਨ੍ਹਾਂ ਦੀ ਮੰਗ ਮੰਨੀ ਜਾਵੇ।

ਸ੍ਰੀ ਗੁਰੂ ਗਰੰਥ ਸਾਹਿਬ ਦੀ ਬੇਅਦਬੀ ਦੇ ਦੋਸ਼ੀਆਂ ਨੂੰ ਸਜ਼ਾ ਦੇਣਾ, ਬੰਦੀ ਸਿੰਘਾਂ ਨੂੰ ਰਿਹਾਅ ਕਰਨਾ, ਭਾਈ ਅੰਮ੍ਰਿਤਪਾਲ ਸਿੰਘ ਜੀ ਨੂੰ ਲੋਕ ਸਭਾ ਵਿੱਚ ਬੋਲਣ ਦੇਣ ਦੀ ਇਜਾਜ਼ਤ ਦਿੱਤੀ ਜਾਵੇ ਕਿ ਉਹ ਆਪਣੇ ਲੋਕਾਂ ਦੀ ਗੱਲ ਰੱਖ ਸਕਣ।

ਮਾਣਯੋਗ ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ।

ਸਰਦਾਰ ਵਿਕਰਮਜੀਤ ਸਿੰਘ ਚੌਧਰੀ (ਫਿਲੋਰ, ਐਸ.ਸੀ.) : ਧੰਨਵਾਦ ਸਪੀਕਰ ਸਾਹਿਬ। ਮੈਂ ਅੰਜ ਆਪਣੇ ਇਲਾਕੇ ਔਰ ਸਾਡੇ ਜ਼ਿਲ੍ਹੇ ਦੇ ਛੋਟੇ ਕਿਸਾਨਾਂ, ਖੇਤ ਮਜ਼ਦੂਰਾਂ ਨਾਲ ਜੁੜਿਆ ਇੱਕ ਭਖਵਾਂ ਮੁੱਦਾ ਉਠਾਉਣਾ ਚਾਹੁੰਦਾ ਹਾਂ। ਸਪੀਕਰ ਸਾਹਿਬ, ਮੈਂ ਤੁਹਾਡੇ ਮਾਧਿਅਮ ਰਾਹੀਂ ਸਰਕਾਰ ਨੂੰ ਬੇਨਤੀ ਕਰਨਾ ਚਾਹੁੰਦਾ ਹਾਂ ਕਿ ਦੁਆਬਾ ਦੇ ਜ਼ਿਆਦਾਤਰ ਲੋਕ, ਕਿਸਾਨ, ਐਨ.ਆਰ.ਆਈ. ਭਰਾ ਆਪਣੇ ਪਿੰਡਾਂ ਵਿੱਚ ਜ਼ਮੀਨਾਂ ਠੇਕੇ ਤੇ ਦਿੰਦੇ ਹਨ ਅਤੇ ਛੋਟੇ ਕਿਸਾਨ, ਮਜ਼ਦੂਰ ਉਨ੍ਹਾਂ ਜ਼ਮੀਨਾਂ ਤੇ ਫਸਲ ਲਾਉਂਦੇ ਹਨ।

1205/Tarlochan Singh/Monika sharma 1210/mehak

ਸਪੀਕਰ ਸਾਹਿਬ, ਉਨ੍ਹਾਂ ਨੂੰ ਇੱਕ ਬਹੁਤ ਵੱਡੀ ਸਮੱਸਿਆ ਆ ਰਹੀ ਹੈ। ਕੋਆਪਰੇਟਿਵ ਡਿਪਾਰਟਮੈਂਟ ਵੱਲੋਂ, ਦੇਸ਼ ਦੀ ਸਰਕਾਰ, ਸੂਬਾ ਸਰਕਾਰ ਵੱਲੋਂ ਜਿਹੜੀਆਂ ਸਹੂਲਤਾਂ ਦਿੱਤੀਆਂ ਜਾਂਦੀਆਂ ਹਨ ਚਾਹੇ ਉਹ ਖਾਦ ਦੀ ਹੋਵੇ, ਯੂਰੀਆ ਦੀ

ਹੋਵੇ, ਡੀ.ਏ.ਪੀ. ਦੀ ਹੋਵੇ, ਉਹ ਸਬਸਿਡੀ ਨੂੰ ਅਵੇਲ ਕਰਨ ਲਈ ਉਹ ਜ਼ਮੀਨ ਉਸ ਕਿਸਾਨ ਦੇ ਨਾਂ ਹੋਣੀ ਜ਼ਰੂਰੀ ਹੈ। ਇੱਕ ਕਿਸਾਨ ਜਿਹੜਾ ਠੇਕੇ ਤੇ 20 ਏਕੜ ਜ਼ਮੀਨ ਲੈ ਕੇ ਖੇਤੀ ਕਰ ਰਿਹਾ ਹੈ ਪਰ ਉਸ ਕੋਲ ਮਲਕੀਅਤ ਸਿਰਫ ਚਾਰ ਏਕੜ ਦੀ ਹੈ ਤਾਂ ਸਰਕਾਰ ਵੱਲੋਂ ਉਨ੍ਹਾਂ ਨੂੰ ਪੂਰੀ ਸਬਸਿਡੀ ਦਿੱਤੀ ਜਾਵੇ। ਖੇਤੀਬਾੜੀ ਮੰਤਰੀ ਜੀ ਬੈਠੇ ਹਨ ਤੇ ਹੁਣ ਸਰਕਾਰ ਵੱਲੋਂ ਜਿਹੜੇ ਕਿਸਾਨ ਆਈ.ਡੀ. ਬਣਾਏ ਜਾ ਰਹੇ ਹਨ, ਉਨ੍ਹਾਂ ਨਾਲ ਇਹ ਮੁਸ਼ਕਿਲ ਹੋਰ ਵਧਣ ਜਾ ਰਹੀ ਹੈ। ਮੇਰੀ ਸਰਕਾਰ ਨੂੰ ਅਪੀਲ ਹੈ ਕਿ ਸਰਕਾਰ ਦੀ ਸੁਸਾਇਟੀਆਂ ਵੱਲੋਂ ਕਿਸਾਨਾਂ ਵਾਸਤੇ ਜੇ ਸਹੂਲਤਾਂ ਹਨ, ਉਹ ਸਹੂਲਤਾਂ ਜਿਹੜਾ ਕਿਸਾਨ ਵੀਹ ਏਕੜ ਦੀ ਜ਼ਮੀਨ ਤੇ ਫਸਲ ਬੀਜ ਰਿਹਾ ਹੈ, ਭਾਵੇਂ ਉਸ ਕੋਲ ਚਾਰ ਏਕੜ ਦੀ ਮਲਕੀਅਤ ਹੈ ਤਾਂ ਸਰਕਾਰ ਉਨ੍ਹਾਂ ਨੂੰ ਉਹ ਸਬਸਿਡੀ ਅਵੇਲ ਕਰਨ ਦਾ ਮੌਕਾ ਦੇਵੇ।

ਮਾਣਯੋਗ ਸਪੀਕਰ: ਧੰਨਵਾਦ। ਸਰਦਾਰ ਬਲਵਿੰਦਰ ਸਿੰਘ ਧਾਲੀਵਾਲ। ਮਾਇਕ ਚਲਾਓ ਜੀ।

ਸਰਦਾਰ ਬਲਵਿੰਦਰ ਸਿੰਘ ਧਾਲੀਵਾਲ (ਫਗਵਾੜਾ, ਐਸ.ਸੀ.): ਧੰਨਵਾਦ, ਸਪੀਕਰ ਸਾਹਿਬ। ਸਰ, ਫਗਵਾੜਾ ਹਲਕੇ ਵਿੱਚ ਇੱਕ ਮੁਹੱਲਾ ਬਾਬਾ ਗੜੀਆ ਪੈਂਦਾ ਹੈ, ਉਸ ਵਿੱਚ ਲਗਭਗ 200 ਮੀਟਰ ਤੇ ਡੈੱਡ ਲਾਈਨਜ਼ ਜਾਂਦੀਆਂ ਹਨ ਕਿਉਂਕਿ ਉਨ੍ਹਾਂ ਨੂੰ ਆਲਟਰਨੇਟਿਵ ਲਾਈਟ ਦਿੱਤੀ ਗਈ ਹੈ, ਉਸ ਤੋਂ ਉਨ੍ਹਾਂ ਦੀ ਲਾਈਟ ਚਲਦੀ ਹੈ। ਸੋ, ਕਿਰਪਾ ਕਰਕੇ ਇਸ ਡੈੱਡ ਲਾਈਨ ਨੂੰ ਰਿਮੂਵ ਕਰਨ ਦੇ ਉਪਰਾਲੇ ਕੀਤੇ ਜਾਣ। ਧੰਨਵਾਦ ਜੀ।

ਸ਼੍ਰੀ ਨਰੇਸ਼ ਕਟਾਰੀਆ (ਜੀਰਾ): ਮਾਣਯੋਗ ਸਪੀਕਰ ਸਾਹਿਬ, ਮੈਂ ਆਪ ਜੀ ਦਾ ਬਹੁਤ ਧੰਨਵਾਦ ਕਰਦਾ ਹਾਂ ਕਿ ਤੁਸੀਂ ਮੈਨੂੰ ਜ਼ੀਰੋ ਆਵਰ ਤੇ ਬੋਲਣ ਦਾ ਮੌਕਾ ਦਿੱਤਾ। ਮੇਰੀ ਬੇਨਤੀ ਹੈ ਕਿ ਫਿਰੋਜ਼ਪੁਰ ਦੇ ਕਮਿਸ਼ਨਰ, ਅਰੁਨ ਸੇਖੜੀ ਜੀ 28.02.2026 ਨੂੰ ਰਿਟਾਇਰ ਹੋਏ ਹਨ ਤੇ ਮੈਂ ਚਾਹੁੰਦਾ ਹਾਂ ਕਿ ਉਨ੍ਹਾਂ ਦੀ ਇੱਕ ਹਫਤਾ ਪਹਿਲਾਂ ਦੀ ਕਿਸੇ ਹਾਈ ਲੈਵਲ ਕਮੇਟੀ ਤੋਂ ਜਾਂਚ ਕਰਵਾਈ ਜਾਵੇ। ਇਸ ਦੇ ਨਾਲ ਹੀ ਪਿੰਡ ਮੱਹੂ ਦੇ ਪ੍ਰਿੰਸੀਪਲ ਸੁਖਵਿੰਦਰ ਸਿੰਘ ਦੀ ਵੀ ਜਾਂਚ ਕਰਵਾਈ ਜਾਵੇ। ਉਨ੍ਹਾਂ ਨੇ ਅਖੀਰਲੇ ਹਫਤੇ ਵਿੱਚ ਫਾਜ਼ਿਲਕਾ, ਜਲਾਲਾਬਾਦ, ਧਰਮਕੋਟ ਵਿੱਚ ਬਹੁਤ ਸਾਰੇ ਗਲਤ ਕੰਮ ਕੀਤੇ ਹਨ। ਸਾਰੇ ਐਮ.ਐਲ.ਏ. ਸਾਹਿਬਾਨ ਬੈਠੇ ਹਨ, ਸਾਰਿਆਂ ਨੂੰ ਪੁੱਛ ਲਓ ਕਿ ਵਾਕਿਆ ਹੀ ਉਹ ਗਲਤ ਕੰਮ ਕਰਕੇ ਗਿਆ ਹੈ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ। ਗਿਆਸਪੁਰਾ ਸਾਹਿਬ।

ਸਰਦਾਰ ਮਨਵਿੰਦਰ ਸਿੰਘ ਗਿਆਸਪੁਰਾ (ਪਾਇਲ, ਐਸ.ਸੀ.): ਬਹੁਤ ਬਹੁਤ ਧੰਨਵਾਦ ਮਾਣਯੋਗ ਸਪੀਕਰ ਸਾਹਿਬ। ਮਾਂ ਬੋਲੀ ਪੰਜਾਬੀ ਮੇਰੀ ਰੂਹ ਦੀ ਧੜਕਣ ਬਣ ਜਾਵੇ, ਜਿੱਥੇ ਵੀ ਬੋਲਾਂ ਇਹ ਬੋਲੀ ਦਿਲਾਂ ਨੂੰ ਨਾਲ ਮਿਲਾਏ। ਮਾਣਯੋਗ ਸਪੀਕਰ ਸਾਹਿਬ, ਤੁਸੀਂ ਜਗ੍ਹਾ ਜਗ੍ਹਾ ਤੇ ਪੰਜਾਬੀ ਮਾਂ ਬੋਲੀ ਵਿੱਚ ਲਿਖੇ ਬੋਰਡ ਦੇਖੋਗੇ ਤਾਂ ਉਸ ਵਿੱਚ ਸਾਡੇ ਮਾਣਯੋਗ ਮੁੱਖ ਮੰਤਰੀ ਸਰਦਾਰ ਭਗਵੰਤ ਸਿੰਘ ਮਾਨ ਜੀ ਦਾ ਬਹੁਤ ਵੱਡਾ ਉਪਰਾਲਾ ਕੀਤਾ ਹੋਇਆ ਹੈ ਕਿ ਪੰਜਾਬੀ ਮਾਂ ਬੋਲੀ ਬੋਰਡਾਂ ਵਿੱਚ ਉਪਰਲੇ ਪਾਸੇ ਲਿਖਣੀ ਹੈ ਪਰ ਜਦੋਂ ਅਸੀਂ ਹਾਈਵੇਅ ਤੇ ਜਾਂਦੇ ਹਾਂ, ਬੋਰਡ ਦੇਖਦੇ ਹਾਂ ਤਾਂ ਸਿਰ ਬੜਾ ਸ਼ਰਮਸਾਰ ਹੁੰਦਾ ਹੈ ਕਿ ਜਲੰਧਰ ਵਿੱਚ 'ਜ' ਉਤੇ ਟਿੱਪੀ ਪਾਈ ਹੁੰਦੀ ਹੈ ਤੇ ਜੇ ਅਸੀਂ ਦੇਖਦੇ ਹਾਂ ਕਿ ਡੇਹਲੋਂ ਲਿਖਿਆ ਹੈ ਤਾਂ ਹੌੜੇ ਦੀ

ਜਗ੍ਹਾ ਕਨੈਡਾ ਪਾਇਆ ਹੁੰਦਾ ਹੈ। ਕਹਿਣ ਦਾ ਮਤਲਬ ਹੈ ਕਿ ਹਰ ਜਗ੍ਹਾ ਉਤੇ ਪੰਜਾਬੀ ਮਾਂ ਬੋਲੀ ਦੀ ਲਿਖਤ ਵਿੱਚ ਬਹੁਤ ਸਾਰੀਆਂ ਗਲਤੀਆਂ ਹਨ। ਮੈਂ ਮਾਣਯੋਗ ਮੰਤਰੀ ਸਾਹਿਬਾਨ ਨੂੰ ਕਹਿਣਾ ਚਾਹੁੰਦਾ ਹਾਂ ਕਿ ਕੇਂਦਰ ਵਿੱਚ ਵੀ ਨੈਸ਼ਨਲ ਹਾਈਵੇਅ ਦੇ ਬੋਰਡਾਂ ਤੇ ਪੰਜਾਬੀ ਮਾਂ ਬੋਲੀ ਦੀਆਂ ਬੇਅੰਤ ਗਲਤੀਆਂ ਹਨ। ਇਨ੍ਹਾਂ ਗਲਤੀਆਂ ਨੂੰ ਸੁਧਾਰਨਾ ਚਾਹੀਦਾ ਹੈ।

ਪੰਜਾਬੀਏ ਜੁਬਾਨੇ ਨੀ ਰਕਾਨੇ, ਮੇਰੇ ਦੇਸ਼ ਦੀਏ,
ਫਿੱਕੀ ਪੈ ਗਈ ਚਿਹਰੇ ਦੀ ਨੁਹਾਰ ਨੀ,
ਮੀਢੀਆਂ ਖਿਲਾਰੀ ਫਿਰੋਂ ਨੀ, ਬੁੱਲ੍ਹੇ ਦੀਏ ਕਾਫੀਏ,
ਕੀਹਨੇ ਤੇਰਾ ਲੈ ਲਿਆ ਸਿੰਗਾਰ ਨੀ,
ਪੰਜਾਬੀਏ ਜੁਬਾਨੇ ਨੀ ਰਕਾਨੇ, ਮੇਰੇ ਦੇਸ਼ ਦੀਏ,
ਫਿੱਕੀ ਪੈ ਗਈ ਚਿਹਰੇ ਦੀ ਨੁਹਾਰ ਨੀ। ਧੰਨਵਾਦ ਜੀ।

ਸ਼੍ਰੀ ਮਦਨ ਲਾਲ ਬੱਗਾ (ਲੁਧਿਆਣਾ ਉੱਤਰੀ): ਮਾਣਯੋਗ ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ। ਇੱਕ ਬਹੁਤ ਹੀ ਅਹਿਮ ਮਸਲਾ ਹੈ ਕਿ ਬੁੱਢਾ ਦਰਿਆ ਜਿਹੜਾ ਸ਼ਹਿਰ ਵਿੱਚੋਂ ਨਿਕਲ ਰਿਹਾ ਹੈ, ਅਸੀਂ ਤਿੰਨ-ਚਾਰ ਸਾਲਾਂ ਤੋਂ ਬੜੇ ਐਫਰਟਸ ਕਰਕੇ ਸ਼ਹਿਰ ਦਾ ਪੋਰਸ਼ਨ ਕਾਫੀ ਸਾਫ ਕਰ ਲਿਆ ਹੈ। ਸਾਡੇ ਮਾਣਯੋਗ ਲੋਕਲ ਬਾਡੀਜ਼ ਦੇ ਮੰਤਰੀ ਸਾਹਿਬ ਬੈਠੇ ਹਨ ਤੇ ਡੇਅਰੀ ਡਿਪਾਰਟਮੈਂਟ ਦੇ ਮੰਤਰੀ ਸਾਹਿਬ ਵੀ ਬੈਠੇ ਹਨ, ਸ਼ਹਿਰ ਤੋਂ ਅਗਲੇ ਪਾਸੇ ਡੇਅਰੀ ਕੰਪਲੈਕਸ ਤੋਂ ਲੈ ਕੇ ਚਾਹੇ ਉਹ ਜੈਨਪੁਰ ਹੈ, ਚਾਹੇ ਮਲਿਕਪੁਰ ਹੈ, ਮੈਂ ਚਾਹਾਂਗਾ ਕਿ ਬਰਸਾਤ ਤੋਂ ਪਹਿਲਾਂ ਪਹਿਲਾਂ ਇਸ ਦੀ ਇੱਕ ਵਾਰੀ ਬਿਲਕੁਲ ਸਫਾਈ ਕਰਵਾਈ ਜਾਵੇ ਕਿਉਂਕਿ ਸਾਡੀ ਕੀਤੀ ਹੋਈ ਸਫਾਈ ਤਾਂ ਹੀ ਕਾਮਯਾਬ ਹੋਵੇਗੀ।

1210/mehak/Shubham jain 1215/Sukhpiar Singh

ਅਗਲਾ ਪੋਰਸ਼ਨ ਜਿੱਥੇ ਪਾਣੀ ਦਾ ਨਿਕਾਸ ਹੋਣਾ ਹੈ, ਜੇ ਉਹ ਸਾਫ ਨਹੀਂ ਹੋਵੇਗਾ ਤਾਂ ਸ਼ਹਿਰ ਦਾ ਫਿਰ ਦੁਬਾਰੇ ਤੋਂ ਬਹੁਤ ਵੱਡਾ ਨੁਕਸਾਨ ਹੋਵੇਗਾ। ਇਸ ਕਰਕੇ ਮੈਂ ਤੁਹਾਡੇ ਮਾਧਿਅਮ ਤੋਂ ਚਾਹਾਂਗਾ ਕਿ ਇਸ ਦਾ ਖਿਆਲ ਕਰਕੇ ਜਿਹੜਾ ਅਗਲਾ ਸ਼ਹਿਰ ਤੋਂ ਪੋਰਸ਼ਨ ਹੈ, ਸ਼ਹਿਰ ਤੋਂ ਬਾਹਰਲੇ ਪਾਸੇ ਨੂੰ ਜਾਂਦਾ ਹੈ, ਉਸ ਨੂੰ ਇੱਕ ਵਾਰ ਸੁਚੱਜੇ ਢੰਗ ਨਾਲ ਸਾਫ ਕਰਵਾਇਆ ਜਾਵੇ। ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਜੀ।

ਡਾਕਟਰ ਅਜੈ ਗੁਪਤਾ (ਅੰਮ੍ਰਿਤਸਰ ਕੇਂਦਰੀ): ਸਪੀਕਰ ਸਾਹਿਬ, ਸਭ ਤੋਂ ਪਹਿਲਾਂ ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਕਿ ਤੁਸੀਂ ਮੈਨੂੰ ਜ਼ੀਰੇ ਆਵਰ ਵਿੱਚ ਬੋਲਣ ਦਾ ਮੌਕਾ ਦਿੱਤਾ ਹੈ। ਮੈਂ ਆਪਣੇ ਹਲਕੇ ਦੇ ਇੱਕ ਬਹੁਤ ਹੀ ਇਤਿਹਾਸਕ ਅਤੇ ਬੜਾ ਇੰਪਾਰਟੈਂਟ ਮਹਿਲਾ ਹਸਪਤਾਲ ਬਾਰੇ ਗੱਲ ਕਰਨਾ ਚਾਹਾਂਗਾ, Dhab Khatikan ਜਨਾਨਾ ਹਸਪਤਾਲ ਹੈ। ਸਰ, ਇਹ ਘੱਟੋ ਘੱਟ 100 ਸਾਲ ਪੁਰਾਣਾ ਹਸਪਤਾਲ ਹੈ ਅਤੇ ਇਸ ਵੇਲੇ ਇਸ ਦੀ ਹਾਲਤ ਬਹੁਤ ਮਾੜੀ ਹੈ। ਇਸ ਵਿੱਚ 2-3 ਚੀਜ਼ਾਂ ਦੀ ਬਹੁਤ ਜ਼ਰੂਰਤ ਹੈ। ਸਭ ਤੋਂ ਪਹਿਲਾਂ ਤਾਂ ਇੱਥੇ ਚੇਰੀਆਂ ਬਹੁਤ ਹੁੰਦੀਆਂ ਹਨ ਐਰ ਉਸ ਲਈ ਮੈਂ ਚਾਹੁੰਦਾ ਹਾਂ ਕਿ

ਪੁਲਿਸ ਪ੍ਰਸ਼ਾਸਨ ਨੂੰ ਕਹਿ ਕੇ ਉੱਥੇ ਪਰਮਾਨੈਂਟ ਪੋਸਟ ਬਣਾਈ ਜਾਵੇ ਤਾਂ ਜੇ ਜਿਹੜੀਆਂ ਸਾਡੀਆਂ ਮਾਵਾਂ, ਭੈਣਾਂ ਉੱਥੇ ਇਲਾਜ ਕਰਵਾਉਣ ਆਉਂਦੀਆਂ ਹਨ, ਉਹ ਆਪਣੇ ਆਪ ਨੂੰ ਬਿਲਕੁਲ ਮਹਿਫੂਜ਼ ਸਮਝਣ। ਔਰ ਦੂਸਰਾ ਇਹ ਵੀ ਕਹਿਣਾ ਚਾਹੁੰਦਾ ਹਾਂ।

ਮਾਣਯੋਗ ਸਪੀਕਰ: ਧੰਨਵਾਦ ਜੀ। ਇੱਕ ਹੋ ਗਿਆ ਹੈ ਜੀ।

ਸ਼੍ਰੀਮਤੀ ਸਰਵਜੀਤ ਕੌਰ ਮਾਝੂਕੇ (ਜਗਰਾਉਂ, ਐਸ.ਸੀ.): ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ। ਅੱਜ ਮੈਂ ਪੰਜਾਬ ਪੁਲਿਸ ਦੀ ਗੱਲ ਕਰਨੀ ਚਾਹਾਂਗੀ, ਪੰਜਾਬ ਪੁਲਿਸ ਦੇਸ਼ ਦੀ ਬਿਹਤਰੀਨ ਫੋਰਸ ਵਿੱਚੋਂ ਗਿਣੀ ਜਾਂਦੀ ਹੈ ਪਰ ਇਸ ਵਕਤ ਸਮੇਂ ਦੀ ਮੰਗ ਨਾਲ ਜਿੱਥੇ ਆਮ ਆਦਮੀ ਪਾਰਟੀ ਦੀ ਸਰਕਾਰ ਨੇ ਪੁਲਿਸ ਵਿੱਚ ਬਹੁਤ ਸੁਧਾਰ ਲਿਆਉਂਦੇ ਹਨ, ਜਿੱਥੇ ਉਨ੍ਹਾਂ ਨੇ ਨਵੀਆਂ ਭਰਤੀਆਂ ਕੀਤੀਆਂ ਹਨ ਜਿਸ ਵਿੱਚ ਟ੍ਰੇਨਿੰਗ ਤੋਂ ਲੈ ਕੇ ਮੁਲਾਜ਼ਮਾਂ ਦੀ ਡਿਊਟੀ ਨੂੰ ਆਪਾਂ ਕੋਸ਼ਿਸ਼ ਕਰੀਏ ਕਿ ਸਮਾਂਬੱਧ ਕੀਤਾ ਜਾਵੇ ਤਾਂ ਜੋ ਪੁਲਿਸ ਵਾਲੇ ਤਣਾਅ ਤੋਂ ਦੂਰ ਰਹਿਣ ਅਤੇ ਜਦੋਂ ਅਸੀਂ ਪਾਰਦਰਸ਼ੀ ਨਿਯੁਕਤੀਆਂ ਕੀਤੀਆਂ ਤਾਂ ਪੁਲਿਸ ਨੂੰ ਲੋਕ-ਮਿੱਤਰ ਬਣਾਉਣ ਵਾਸਤੇ ਸੁਧਾਰ ਅਤੇ ਉਪਾਅ ਕਰਨ ਦੀ ਲੋੜ ਹੈ। ਡਿਊਟੀ ਨਿਸ਼ਚਿਤ ਹੋਣ ਦੇ ਨਾਲ ਅਸੀਂ ਹੋਰ ਨੌਜਵਾਨਾਂ ਨੂੰ ਰੁਜ਼ਗਾਰ ਦੇਣ ਵੱਲ ਵਧਾਂਗੇ। ਗਰਾਊਂਡ ਲੈਵਲ ਤੇ ਫੀਲਡ ਕਰਮਚਾਰੀਆਂ ਦੀ ਪ੍ਰਤੀ ਲੱਖ ਪਿੱਛੋਂ ਵਸੋਂ ਵੱਧ ਜਾਵੇਗੀ। ਧੰਨਵਾਦ ਜੀ।

ਸਰਦਾਰ ਗੁਰਦੇਵ ਸਿੰਘ ਦੇਵ ਮਾਨ (ਨਾਭਾ, ਐਸ.ਸੀ.): ਸਪੀਕਰ ਸਾਹਿਬ, ਸਮਾਂ ਦੇਣ ਲਈ ਤੁਹਾਡਾ ਬਹੁਤ ਬਹੁਤ ਧੰਨਵਾਦ। ਇੱਕ ਬੜਾ ਗੰਭੀਰ ਮਸਲਾ ਹੈ ਜੀ। ਨਾਭਾ ਸ਼ਹਿਰ ਵਿੱਚ ਸਾਡਾ ਹਾਈਵੇ ਨਿਕਲਦਾ ਹੈ ਜੀ ਜਿਹੜਾ ਮੰਡੀ ਗੋਬਿੰਦਗੜ੍ਹ, ਅਮਲੋਹ, ਭਾਦਸੌਂ, ਨਾਭਾ, ਭਵਾਨੀਗੜ੍ਹ ਅਤੇ ਨਾਭਾ ਸ਼ਹਿਰ ਵਿੱਚੋਂ ਕਰਾਸ ਹੁੰਦਾ ਹੈ, ਉੱਥੇ ਬੇਹੜਾਂ ਗੇਟ ਦਾ ਇੱਕ ਅਸਥਾਨ ਹੈ ਜਿੱਥੇ ਹੁਣ ਤੱਕ 7-8 ਮੋਤਾਂ ਹੋ ਚੁੱਕੀਆਂ ਹਨ, ਟਰੈਫਿਕ ਜ਼ਿਆਦਾ ਹੈ ਜੀ। ਮੈਂ ਸਟੇਟ ਗੌਰਮਿੰਟ ਨੂੰ ਵੀ ਲਿਖਿਆ ਹੈ ਕਿ ਉੱਥੇ ਫਲਾਈਓਵਰ ਬਣਾਇਆ ਜਾਵੇ ਔਰ ਉਹ 7 ਮੋਤਾਂ ਪਿਛਲੇ 2-3 ਮਹੀਨਿਆਂ ਵਿੱਚ ਹੋਈਆਂ ਹਨ। ਅਸੀਂ ਸਪੀਡ-ਬ੍ਰੇਕਰ ਵੀ ਬਣਾਏ ਹਨ ਪਰ ਫਿਰ ਵੀ ਕੰਟਰੋਲ ਨਹੀਂ ਹੋ ਰਿਹਾ ਹੈ ਕਿਉਂਕਿ ਸਾਡੇ ਬਹੁਤ ਇੰਡਸਟਰੀ ਹੈ, ਹਿੰਦੁਸਤਾਨ ਲਿਵਰ ਲਿਮਟਿਡ ਬਹੁਤ ਵੱਡੀ ਇੰਡਸਟਰੀ ਹੈ, ਪ੍ਰੀਤ ਕੰਬਾਈਨ, ਮਲਕੀਤ ਕੰਬਾਈਨ ਅਤੇ ਕਰਤਾਰ ਕੰਬਾਈਨ ਹੈ, ਇਸ ਦੇ ਨਾਲ ਹੀ ਜਿਹੜੀ ਇੰਡੇਨ ਹੈ, ਪੂਰੇ ਨਾਰਥ ਇੰਡੀਆ ਨੂੰ ਸਪਲਾਈ ਨਾਭੇ ਤੋਂ ਹੁੰਦੀ ਹੈ। ਉਸ ਕਰਕੇ ਟਰੈਫਿਕ ਬਹੁਤ ਹੈ। ਮੈਂ ਮੰਗ ਕਰਦਾ ਹਾਂ ਕਿ ਇਹ ਫਲਾਈਓਵਰ ਜਲਦੀ ਤੋਂ ਜਲਦੀ ਬਣਾਇਆ ਜਾਵੇ ਤਾਂ ਜੋ ਇਸ ਸਮੱਸਿਆ ਦਾ ਹੱਲ ਹੋਵੇ ਔਰ ਉਸ ਤੇ ਸਾਡੇ ਸਿਹਤ ਮੰਤਰੀ ਸਾਹਿਬ ਜੀ।

ਮਾਣਯੋਗ ਸਪੀਕਰ: ਬੈਠੇ ਜੀ। ਸਰਦਾਰ ਗੁਰਦਿੱਤ ਸਿੰਘ ਸੇਖੋਂ।

ਸਰਦਾਰ ਗੁਰਦਿੱਤ ਸਿੰਘ ਸੇਖੋਂ (ਫਰੀਦਕੋਟ): ਮਾਣਯੋਗ ਸਪੀਕਰ ਸਾਹਿਬ, ਮੈਂ ਆਪ ਜੀ ਦਾ ਧਿਆਨ ਪੰਜਾਬ ਦੇ ਵਿੱਚ ਜਿਹੜਾ ਪਸ਼ੂਆਂ ਖਾਸ ਕਰਕੇ ਜਿਹੜਾ ਮੱਝਾਂ ਦਾ ਮਸਲਾ ਹੈ ਕਿਉਂਕਿ ਪਾਕਿਸਤਾਨ ਦੀਆਂ ਮੱਝਾਂ 20-22 ਕਿੱਲੋ ਦੁੱਧ

ਦਿੰਦੀਆਂ ਹਨ ਔਰ ਹਰਿਆਣਾ ਵਿੱਚ ਵੀ ਪਸ਼ੂ ਪਾਲਕ ਹਨ। ਮੈਂ ਆਪ ਜੀ ਦੇ ਧਿਆਨ ਵਿੱਚ ਲਿਆਉਣਾ ਚਾਹੁੰਦਾ ਹਾਂ ਔਰ ਸਰਕਾਰ ਨੂੰ ਵੀ ਬੇਨਤੀ ਕਰਦਾ ਹਾਂ ਕਿ ਅਸੀਂ ਇਸ ਤੇ ਖੋਜ ਕਰੀਏ। ਕੇਰਲਾ ਵਰਗੀਆਂ ਸਟੇਟਾਂ ਕਰ ਰਹੀਆਂ ਹਨ ਅਤੇ ਇਸ ਤੇ ਬਹੁਤ ਵੱਡੀ ਖੋਜ ਕੀਤੀ ਹੈ। ਉੱਥੋਂ ਦਾ ਟੀਕਾ ਪੰਜਾਬ ਵਿੱਚ 2500/- ਰੁਪਏ ਲਗਾ ਕੇ ਵਿਕਦਾ ਹੈ ਤਾਂ ਸਾਡੇ ਪਸ਼ੂ ਪਾਲਣ ਵਿਭਾਗ ਨੂੰ ਅਤੇ ਪੰਜਾਬ ਵਿੱਚ ਸਾਡੇ ਕੋਲ ਯੂਨੀਵਰਸਿਟੀ ਵੀ ਹੈ। ਇਹੋ ਜਿਹੇ ਪਸ਼ੂਆਂ ਨੂੰ ਜਿਹੜੇ ਚੰਗੇ ਦੁੱਧ ਦਿੰਦੇ ਹਨ, ਉਨ੍ਹਾਂ ਦੀ ਬ੍ਰੀਡ ਨੂੰ ਅੱਗੇ ਵਧਾਉਣ ਵਾਸਤੇ ਉਪਰਾਲਾ ਕਰਨਾ ਚਾਹੀਦਾ ਹੈ। ਇਸ ਦੇ ਨਾਲ ਹੀ ਜਿਹੜਾ ਸਾਡਾ ਫਰੀਦਕੋਟ ਜ਼ਿਲ੍ਹਾ ਹੈ, ਉਹ ਸੇਮ ਦਾ ਮਾਰਿਆ ਹੋਇਆ ਹੈ।

ਮਾਣਯੋਗ ਸਪੀਕਰ: ਤੁਹਾਡੀ ਗੱਲ ਆ ਗਈ ਹੈ। ਸਰਦਾਰ ਜਗਰੂਪ ਸਿੰਘ ਗਿੱਲ।

ਸਰਦਾਰ ਜਗਰੂਪ ਸਿੰਘ ਗਿੱਲ (ਬਠਿੰਡਾ ਸ਼ਹਿਰੀ): ਸਪੀਕਰ ਸਾਹਿਬ, ਧੰਨਵਾਦ ਜੀ। ਮੈਂ ਤੁਹਾਡੇ ਧਿਆਨ ਵਿੱਚ ਬਹੁਤ ਹੀ ਮਹੱਤਵਪੂਰਨ ਮੁੱਦਾ ਸ਼ਾਮਲਾਤਾਂ ਦਾ ਲਿਆਉਣਾ ਚਾਹੁੰਦਾ ਹਾਂ, ਬਠਿੰਡਾ ਮੇਰੇ ਹਲਕੇ ਵਿੱਚ ਸ਼ਾਮਲਾਤ ਦਾ ਬਹੁਤ ਰਕਬਾ ਹੈ ਅਤੇ ਉੱਥੇ ਬਹੁਤ ਵੱਡੀ ਆਬਾਦੀ ਵਸੀ ਹੋਈ ਹੈ। ਸਰਕਾਰ ਨੇ ਬਹੁਤ ਚੰਗਾ ਕੰਮ ਕੀਤਾ ਹੈ ਕਿ ਲਾਲ ਲਕੀਰ ਦੇ ਅੰਦਰ ਪੈਂਦੇ ਘਰਾਂ ਦੀ ਡਿਮਾਰਕੇਸ਼ਨ ਕਰਕੇ ਉਨ੍ਹਾਂ ਨੂੰ ਮਾਲਕ ਬਣਾਇਆ ਹੈ। ਮੈਂ ਸਰਕਾਰ ਨੂੰ ਬੇਨਤੀ ਕਰਦਾ ਹਾਂ ਕਿ ਇਸੇ ਤਰ੍ਹਾਂ ਹੀ ਜਿਹੜੀ ਪੱਤੀ ਸ਼ਾਮਲਾਤ ਹੈ, ਇਹ ਵੀ ਲੋਕਾਂ ਦੀ ਮਾਲਕੀ ਹੁੰਦੀ ਹੈ। ਜਿਹੜੇ ਲੋਕ ਉੱਥੇ ਘਰ ਪਾ ਕੇ ਵਸੇ ਹਨ ਜਾਂ ਜਿਨ੍ਹਾਂ ਦੇ ਕਬਜ਼ੇ ਵਿੱਚ ਹੈ, ਇਸ ਤਰ੍ਹਾਂ ਦਾ ਤਰੀਕਾ ਅਪਣਾ ਕੇ ਉਨ੍ਹਾਂ ਨੂੰ ਵੀ ਮਾਲਕ ਬਣਾਉਣਾ ਚਾਹੀਦਾ ਹੈ। ਇਹ ਮੈਂ ਤੁਹਾਡੇ ਰਾਹੀਂ ਬੇਨਤੀ ਸਰਕਾਰ ਨੂੰ ਕਰਾਂਗਾ।

ਸਰਦਾਰ ਜੀਵਨ ਸਿੰਘ ਸੰਗੋਵਾਲ (ਗਿੱਲ, ਐਸ.ਸੀ.): ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ। ਮੈਂ ਇੱਕ ਬਹੁਤ ਅਹਿਮ ਮੁੱਦੇ ਤੇ ਇੱਥੇ ਗੱਲ ਕਰਨੀ ਚਾਹੁੰਦਾ ਹਾਂ। ਮੈਨੂੰ ਲੱਗਦਾ ਹੈ ਕਿ ਜਿੰਨੇ ਮੈਂਬਰ ਬੈਠੇ ਹਨ, ਇਹ ਸਾਰੇ ਉਸ ਨਾਲ ਸਹਿਮਤ ਹੋਣਗੇ, ਇਹ ਹਰੇਕ ਹਲਕੇ ਵਿੱਚ ਹੋਵੇਗਾ। ਜਿਨ੍ਹਾਂ ਨੂੰ ਆਪਾਂ ਮਹੰਤਾਂ ਦੀ ਜ਼ਮੀਨ ਵੀ ਕਹਿ ਦਿੰਦੇ ਹਾਂ ਅਤੇ ਰੇਲਅੰਗੜ ਦੀ ਜ਼ਮੀਨ ਵੀ ਕਹਿ ਦਿੰਦੇ ਹਾਂ। ਮੇਰੇ ਹਲਕੇ ਵਿੱਚ ਘੱਟੋ ਘੱਟ ਬਹੁਤ ਪਿੰਡ ਹਨ, ਨਾਲ ਰਈਆ ਪਿੰਡ ਹੈ, ਉਸ ਵਿੱਚ 50 ਕਿੱਲੋ ਹੋਣਗੇ।

1215/Sukhpiar Singh/Shubham jain 1220/Manika Rani

ਇਸ ਦੇ ਨਾਲ ਜਸਪਾਲ ਬਾਂਗਰ ਹੈ, ਉਸ ਵਿੱਚ ਵੀ ਬਹੁਤ ਜ਼ਮੀਨ ਪਈ ਹੈ। ਉਸ ਜ਼ਮੀਨ ਉੱਤੇ ਨਜਾਇਜ਼ ਕਬਜ਼ੇ ਹੋ ਰਹੇ ਹਨ ਅਤੇ ਲੜਾਈ-ਝਗੜੇ ਵੀ ਰਹੇ ਹੋ ਹਨ। ਸਪੀਕਰ ਸਾਹਿਬ, ਬਹੁਤ ਕਿਸਾਨਾਂ ਵੱਲੋਂ ਤਾਂ ਇਹ ਜ਼ਮੀਨ ਮੁੱਲ ਲਈ ਹੋਈ ਹੈ ਅਤੇ ਰਜਿਸਟਰੀ ਵੀ ਹੋਈ ਪਈ ਹੈ। ਉਨ੍ਹਾਂ ਦੇ ਨਾਮ ਤੇ ਇੰਤਕਾਲ ਵੀ ਹੋਏ ਪਏ ਹਨ। ਉਹ ਕਿਸਾਨ ਦਰ-ਦਰ ਭਟਕਦੇ ਫਿਰ ਰਹੇ ਹਨ ਪਰੰਤੂ ਉਨ੍ਹਾਂ ਦੀ ਜ਼ਮੀਨ ਅੱਗੇ ਸੇਲ ਨਹੀਂ ਹੋ ਰਹੀ ਹੈ। ਮੇਰੀ ਬੇਨਤੀ ਹੈ ਕਿ ਉਨ੍ਹਾਂ ਨੂੰ ਮਾਲਕੀ ਦਿੱਤੀ ਜਾਵੇ। ਧੰਨਵਾਦ ਜੀ।

ਸ਼੍ਰੀਮਤੀ ਨੀਨਾ ਮਿੱਤਲ (ਰਾਜਪੁਰਾ): ਸਪੀਕਰ ਸਾਹਿਬ, ਮੇਰੇ ਰਾਜਪੁਰਾ ਹਲਕੇ ਵਿੱਚ ਬਨੂੜ ਏਰੀਆ ਆਉਂਦਾ ਹੈ। ਹੁਣੇ ਸਰਦਾਰ ਭਗਵੰਤ ਸਿੰਘ ਮਾਨ ਜੀ ਵੱਲੋਂ ਇਸ ਨੂੰ ਸਬ-ਡਵੀਜ਼ਨ ਬਣਾ ਕੇ ਲੋਕਾਂ ਦੀ ਮੰਗ ਨੂੰ ਪੂਰਾ ਕੀਤਾ ਹੈ, ਇਸ ਲਈ ਮੈਂ ਮੁੱਖ ਮੰਤਰੀ ਸਾਹਿਬ ਦਾ ਬਹੁਤ-ਬਹੁਤ ਧੰਨਵਾਦ ਕਰਦੀ ਹਾਂ। ਸਪੀਕਰ ਸਾਹਿਬ, ਮੈਂ ਕਹਿਣਾ ਚਾਹੁੰਦੀ ਹਾਂ ਕਿ ਉਥੋਂ ਦੇ ਲੋਕਾਂ ਦੀ ਇੱਕ ਮੰਗ ਹੈ ਕਿਉਂਕਿ ਪਹਿਲਾਂ ਪੀ.ਜੀ.ਆਈ. ਚੰਡੀਗੜ੍ਹ ਵਿਖੇ ਜਾਣ ਲਈ ਸੀ.ਟੀ.ਯੂ. ਦੀ ਇੱਕ ਬੱਸ ਚੱਲਦੀ ਸੀ ਪਰ ਹੁਣ ਉਹ ਬੱਸ ਉਥੋਂ ਬੰਦ ਕਰ ਦਿੱਤੀ ਗਈ ਹੈ। ਹੁਣ ਇਹ ਬੱਸ ਚਾਰ ਕਿਲੋਮੀਟਰ ਤੰਗੋਰੀ ਤੋਂ ਚੱਲਦੀ ਹੈ। ਬਨੂੜ ਹਲਕੇ ਦੇ ਬਹੁਤ ਸਾਰੇ ਲੋਕ ਅਜਿਹੇ ਹਨ, ਜਿਹੜੇ ਡੇਲੀ ਪੀ.ਜੀ.ਆਈ. ਵਿਖੇ ਜਾਂਦੇ ਹਨ ਅਤੇ ਸ਼ਾਮ ਨੂੰ ਵਾਪਸ ਆਉਂਦੇ ਹਨ। ਮੇਰੀ ਮੰਗ ਹੈ ਕਿ ਸੀ.ਟੀ.ਯੂ. ਬੱਸ ਵਾਲਿਆਂ ਨਾਲ ਗੱਲ ਕੀਤੀ ਜਾਵੇ ਕਿ ਇਹ ਬੱਸ ਬਨੂੜ ਤੋਂ ਚਲਾਈ ਜਾਵੇ ਜਾਂ ਫਿਰ ਪੀ.ਆਰ.ਟੀ.ਸੀ. ਵੱਲੋਂ ਸਪੈਸ਼ਲ ਬੱਸ ਬਨੂੜ ਤੋਂ ਪੀ.ਜੀ.ਆਈ. ਲਈ ਚਲਾਈ ਜਾਵੇ ਤਾਂ ਜੋ ਲੋਕਾਂ ਦੀ ਮੰਗ ਪੂਰੀ ਹੋ ਸਕੇ ਅਤੇ ਉਨ੍ਹਾਂ ਦੀ ਖੱਜਲ-ਖੁਆਰੀ ਘੱਟ ਸਕੇ। ਧੰਨਵਾਦ ਜੀ।

ਸ਼੍ਰੀ ਰਜਨੀਸ਼ ਕੁਮਾਰ ਦਹੀਯਾ (ਫਿਰੋਜ਼ਪੁਰ ਦਿਹਾਤੀ, ਐਸ.ਸੀ.): ਸਪੀਕਰ ਸਾਹਿਬ, ਤੁਹਾਡਾ ਬਹੁਤ-ਬਹੁਤ ਧੰਨਵਾਦ ਕਿ ਤੁਸੀਂ ਮੈਨੂੰ ਜ਼ੀਰੇ ਆਵਰ ਦੌਰਾਨ ਬੋਲਣ ਦਾ ਮੌਕਾ ਦਿੱਤਾ ਹੈ। ਸਪੀਕਰ ਸਾਹਿਬ, ਮੈਂ ਆਪ ਜੀ ਦੇ ਜ਼ਰੀਏ ਇੱਕ ਸਰਕਾਰ ਨੂੰ ਬੇਨਤੀ ਕਰਨੀ ਚਾਹੁੰਦਾ ਹਾਂ ਕਿ ਪਿੰਡਾਂ ਵਿੱਚ ਗਰੀਬ ਪਰਿਵਾਰਾਂ ਨੂੰ ਪੰਜ-ਪੰਜ ਮਰਲੇ ਦੇ ਪਲਾਟ ਦਿੱਤੇ ਜਾਂਦੇ ਹਨ। ਕਈ ਪਰਿਵਾਰ ਇਸ ਤਰ੍ਹਾਂ ਦੇ ਹੁੰਦੇ ਹਨ ਕਿ ਐਖੇ-ਸੌਖੇ ਹੋ ਕੇ ਆਪਣਾ ਘਰ ਬਣਾ ਲੈਂਦੇ ਹਨ ਐਰ ਕਈਆਂ ਦੇ ਹਾਲਾਤ ਇੰਨੇ ਮਾੜੇ ਹੁੰਦੇ ਹਨ ਕਿ ਉਹ ਆਪਣਾ ਘਰ ਨਹੀਂ ਬਣਾ ਪਾਉਂਦੇ ਹਨ। ਕਈ ਅਜਿਹੀਆਂ ਮਜ਼ਬੂਰੀਆਂ ਬਣ ਜਾਂਦੀਆਂ ਹਨ ਕਿ ਉਹ ਆਪਣਾ ਪਲਾਟ ਵੇਚ ਜਾਂਦੇ ਹਨ। ਸਰ, ਅੱਜ-ਕੱਲ੍ਹ ਪ੍ਰਧਾਨ ਮੰਤਰੀ ਆਵਾਸ ਯੋਜਨਾ ਰਾਹੀਂ ਘਰ ਬਣਾਉਣ ਲਈ ਪੈਸੇ ਮਿਲਦੇ ਹਨ। ਤਕਰੀਬਨ ਢਾਈ-ਪੈਂਛੇ ਤਿੰਨ ਲੱਖ ਰੁਪਿਆ ਉਨ੍ਹਾਂ ਗਰੀਬ ਪਰਿਵਾਰਾਂ ਨੂੰ ਮਿਲਦਾ ਹੈ। ਲੇਕਿਨ ਮੇਰੀ ਬੇਨਤੀ ਇਹ ਹੈ ਕਿ ਗਰੀਬ ਪਰਿਵਾਰਾਂ ਲਈ ਪਾਲਿਸੀ ਬਣਾਈ ਜਾਵੇ ਕਿ ਜਿਹੜੇ ਉਨ੍ਹਾਂ ਨੂੰ ਪੰਜ-ਪੰਜ ਮਰਲੇ ਦੇ ਪਲਾਟ ਦਿੱਤੇ ਜਾਂਦੇ ਹਨ ਅਤੇ ਉਸ ਢਾਈ-ਪੈਂਛੇ ਤਿੰਨ ਲੱਖ ਰੁਪਏ ਨਾਲ ਕੰਪੈਨੈਂਟ ਅਮਾਊਂਟ ਜੋੜ ਕੇ ਉਨ੍ਹਾਂ ਨੂੰ ਪੱਕੇ ਮਕਾਨ ਬਣਾ ਕੇ ਦਿੱਤੇ ਜਾਣ ਤਾਂ ਲੋਕਾਂ ਨੂੰ ਆਪਣਾ ਰਹਿਣ ਵਸੇਰਾ ਮਿਲ ਸਕੇ। ਬਹੁਤ-ਬਹੁਤ ਧੰਨਵਾਦ ਜੀ।

ਸ਼੍ਰੀਮਤੀ ਅਰੁਨਾ ਚੌਧਰੀ (ਦੀਨਾਨਗਰ, ਐਸ.ਸੀ.): ਸਪੀਕਰ ਸਾਹਿਬ, ਮੇਰੇ ਹਲਕੇ ਦੀਨਾਨਗਰ ਵਿਖੇ ਇੰਟਰਨੈਸ਼ਨਲ ਬਾਰਡਰ ਨਾਲ ਸੱਤ ਪਿੰਡ ਪੈਂਦੇ ਹਨ, ਜਿਨ੍ਹਾਂ ਨੂੰ ਕੋਈ ਵੀ ਲੈਂਡ ਲਿੰਕ ਨਹੀਂ ਹੈ। ਉਥੇ ਰਾਵੀ ਅਤੇ ਉਝ ਦਰਿਆ ਦਾ confluence ਹੈ। ਜਦੋਂ ਬਾਜਵਾ ਸਾਹਿਬ ਪੀ.ਡਬਲਿਊ.ਡੀ ਮਨਿਸਟਰ ਸਨ ਤਾਂ ਉਸ ਸਮੇਂ ਸਾਲ 2005-06 ਦੌਰਾਨ pantoon bridge ਬਣਾਇਆ ਗਿਆ ਸੀ। ਸਪੀਕਰ ਸਾਹਿਬ, ਉਸ ਤੋਂ ਬਾਅਦ ਅਗਸਤ, 2021 ਵਿੱਚ ਸੈਂਟਰਲ ਰਿਜ਼ਰਵ ਇਨਫਰਾਸਟਰਕਚਰ ਸਕੀਮ ਵਿੱਚੋਂ 100 ਕਰੋੜ 48 ਲੱਖ ਰੁਪਿਆ ਇਸ ਪੁਲ ਦੇ ਨਿਰਮਾਣ ਵਾਸਤੇ ਮਿਲਿਆ ਸੀ। ਇਹ ਸੈਕਸ਼ਨ ਹੋ ਗਿਆ ਹੈ ਅਤੇ ਕੋਈ ਵੀ ਐਨ.ਓ.ਸੀ. ਪੈਂਡਿੰਗ ਨਹੀਂ ਹੈ। ਪਿਛਲੇ ਸਾਲ ਸੈਸ਼ਨ ਦੌਰਾਨ ਮੈਂ ਲੋਕ ਨਿਰਮਾਣ ਮੰਤਰੀ ਜੀ ਨੂੰ ਸਵਾਲ ਲਗਾਇਆ ਸੀ ਅਤੇ ਉਸ ਦੀ ਕਾਪੀ ਮੇਰੇ ਕੋਲ ਹੈ। ਮੰਤਰੀ ਜੀ ਵੱਲੋਂ ਸਦਨ ਦੀ ਫਲੋਰ ਉੱਤੇ ਭਰੋਸਾ ਦਿੱਤਾ ਗਿਆ ਸੀ ਕਿ 31 ਦਸੰਬਰ, 2025 ਵਿੱਚ ਇਸ ਪੁਲ ਦਾ ਨਿਰਮਾਣ ਸ਼ੁਰੂ ਹੋ ਜਾਵੇਗਾ। ਲੇਕਿਨ ਅਫਸੋਸ ਹੈ ਕਿ 31

ਦਸੰਬਰ, 2025 ਨਿਕਲ ਚੁੱਕਿਆ ਹੈ ਅਤੇ ਸਾਲ 2026 ਵੀ ਅੱਧ ਤੱਕ ਪਹੁੰਚ ਚੁੱਕਾ ਹੈ ਪਰੰਤੂ ਉਥੇ ਹਾਲੇ ਤੱਕ ਇੱਕ ਇੱਟ ਵੀ ਨਹੀਂ ਲੱਗੀ ਹੈ। ਸਪੀਕਰ ਸਾਹਿਬ, ਬਰਸਾਤ ਦੇ ਦਿਨਾਂ ਦੌਰਾਨ ਪੁਲ ਡਿਸਮੈਂਟਲ ਹੋ ਜਾਂਦਾ ਹੈ। ਕੋਈ ਆਵਾਜਾਈ ਦਾ ਸਾਧਨ ਨਹੀਂ ਹੈ। ਪੈਸੇ ਵੀ ਪਏ ਹਨ। ਐਸ਼ੋਰੈਂਸ ਵੀ ਮੰਤਰੀ ਜੀ ਨੇ ਸਦਨ ਦੀ ਫਿਲੋਰ ਤੇ ਦਿੱਤੀ ਸੀ ਪਰੰਤੂ ਉਸ ਆਸ਼ਵਾਸਨ ਦੇ ਤੌਰ ਤੇ ਉਥੇ ਇੱਕ ਇੱਟ ਤੱਕ ਨਹੀਂ ਲੱਗੀ ਹੈ। ਸਰ, ਇਹ ਬੜੇ ਅਫਸੋਸ ਦੀ ਗੱਲ ਹੈ। ਪਤਾ ਨਹੀਂ ਇਨ੍ਹਾਂ ਨੇ ਇਸ ਸਾਲ ਬਣਾਉਣਾ ਹੈ ਜਾਂ ਨਹੀਂ। ਇਹ ਮੈਨੂੰ ਦੱਸ ਦੇਣ ਕਿ ਬਣਾਉਣਗੇ ਜਾਂ ਨਹੀਂ ਬਣਾਉਣਗੇ ਤਾਂ ਮੈਨੂੰ ਵੀ ਬੜੀ ਖੁਸ਼ੀ ਹੋਵੇਗੀ।

ਸਰਦਾਰ ਬਰਿੰਦਰਮੀਤ ਸਿੰਘ ਪਾਹੜਾ (ਗੁਰਦਾਸਪੁਰ): ਸਪੀਕਰ ਸਾਹਿਬ, ਧੰਨਵਾਦ ਜੀ। ਸਪੀਕਰ ਸਾਹਿਬ, ਮੈਂ ਤੁਹਾਡੇ ਜ਼ਰੀਏ ਮਾਣਯੋਗ ਮਨਿਸਟਰ ਸਾਹਿਬ ਨੂੰ ਕਹਿਣਾ ਚਾਹੁੰਦਾ ਹਾਂ ਕਿ ਜਿਹੜੀ ਪੁਰਾਣੀ ਪੈਨਸ਼ਨ ਹੈ, ਉਸ ਲਈ ਸਰਕਾਰ ਨੇ ਵਾਅਦਾ ਕੀਤਾ ਸੀ। ਉਸ ਲਈ ਪੁਰਾਣੀ ਫੋਟੋ ਵੀ ਲੱਭੀ ਹੈ, ਜਿਸ ਵਿੱਚ ਲਿਖਿਆ ਹੈ ਕਿ ਸ਼ੌਂਕ ਨਹੀਂ ਮਜ਼ਬੂਰੀ ਹੈ, ਪੁਰਾਣੀ ਪੈਨਸ਼ਨ ਜ਼ਰੂਰੀ ਹੈ। ਮੇਰੇ ਖਿਆਲ ਹੈ ਕਿ ਪੈਸੇ ਵੀ ਕਾਫੀ ਹਨ ਅਤੇ ਅੱਜ ਪੁਰਾਣੀ ਪੈਨਸ਼ਨ ਨੂੰ ਅਨਾਉਂਸ ਕਰ ਦੇਣਾ ਚਾਹੀਦਾ ਹੈ। ਦੂਸਰਾ, ਜਿਹੜਾ ਮੁਲਾਜ਼ਮਾਂ ਦੇ ਡੀ.ਏ. ਦੇ ਬਕਾਇਆ ਸਬੰਧੀ ਜਸਟਿਸ ਹਰਪ੍ਰੀਤ ਜੀ ਨੇ ਆਰਡਰ ਕੀਤਾ ਹੈ।

ਮਾਣਯੋਗ ਸਪੀਕਰ: ਸਿਰਫ ਇੱਕ ਹੀ ਮੁੱਦਾ ਚੁੱਕਿਆ ਜਾਵੇ ਜੀ।

ਸਰਦਾਰ ਕੁਲਦੀਪ ਸਿੰਘ ਧਾਲੀਵਾਲ (ਅਜਨਾਲਾ): ਸਪੀਕਰ ਸਾਹਿਬ, ਮੈਂ ਤੁਹਾਡੇ ਰਾਹੀਂ ਸਾਡੇ ਏਰੀਏ ਅਤੇ ਗੁਰਦਾਸਪੁਰ ਦੀ ਗੱਲ ਕਰਨੀ ਚਾਹੁੰਦਾ ਹਾਂ। ਸਾਡੇ ਰਾਵੀ ਦਰਿਆ ਦੇ ਪੈਰਲੈਲ ਦੇ ਨਾਲੇ ਨੈਮਨੀ ਅਤੇ ਸੱਕੀ ਨਾਲਾ ਵਗਏ ਹਨ। ਉਨ੍ਹਾਂ ਉੱਤੇ ਬਹੁਤ ਜ਼ਿਆਦਾ ਨਜਾਇਜ਼ ਕਬਜ਼ੇ ਹੋ ਗਏ ਹਨ। ਸਪੀਕਰ ਸਾਹਿਬ, ਇੱਕ ਤਾਂ ਉਨ੍ਹਾਂ ਦੀ ਨਿਸ਼ਾਨਦੇਹੀ ਕਰਵਾਈ ਜਾਵੇ।

1220/Manika Rani/Abhishek gautam

1225/Gurpreet kaur

ਮੇਰੀ ਸਰਕਾਰ ਕੋਲੋਂ ਇੱਕ ਹੋਰ ਮੰਗ ਹੈ ਕਿ ਨਾਲਿਆਂ ਦੀ ਖੁਲਾਈ ਕੀਤੀ ਜਾਵੇ ਕਿਉਂਕਿ ਜਦੋਂ ਹੜ੍ਹ ਆਉਂਦਾ ਹੈ ਤਾਂ ਉਹ ਸਾਰੇ ਇਕੱਠੇ ਹੋ ਜਾਂਦੇ ਹਨ। ਮੈਂ ਪਹਿਲਾਂ ਵੀ ਕਿਹਾ ਸੀ ਅਤੇ ਅੱਜ ਫਿਰ ਕਹਿੰਦਾ ਹਾਂ ਕਿ ਜਦੋਂ ਰਾਵੀ ਦਰਿਆ ਵਿੱਚ ਹੜ੍ਹ ਆਉਂਦਾ ਹੈ ਤਾਂ ਜਿੱਥੋਂ ਧੁੱਸੀ ਬੰਨ੍ਹ ਟੁੱਟਦੇ, ਇਸ ਵਾਰ 23 ਬਰੀਚਿਜ਼ ਹੋਈਆਂ ਸਨ। 23 ਥਾਵਾਂ ਤੋਂ ਧੁੱਸੀ ਬੰਨ੍ਹ ਟੁੱਟੇ ਸਨ। ਕੁਝ ਥਾਂ ਰਿਪੀਟ ਹੋਏ। ਜਿਹੜੇ ਸਾਲ 2023 ਵਿੱਚ ਟੁੱਟੇ ਸਨ, ਉਹ ਹੁਣ ਵੀ ਟੁੱਟ ਗਏ। ਉੱਥੇ ਲੋਕਾਂ ਦੀ ਮੰਗ ਹੈ ਕਿ ਉੱਥੇ ਪੱਥਰ ਦੀਆਂ ਦੀਵਾਰਾਂ ਕਰਵਾਈਆਂ ਜਾਣ ਤਾਂ ਕਿ ਜੇਕਰ ਦੁਬਾਰਾ ਹੜ੍ਹ ਆ ਜਾਵੇ ਤਾਂ ਕਿਤੇ ਉਹ ਦੁਬਾਰਾ ਬਰੀਚ ਨਾ ਹੋਵੇ।

ਭਾਵੇਂ ਮਹਿਕਮੇ ਨੇ ਪਹਿਲਾਂ ਉਸ ਨੂੰ ਕੱਚਾ ਕਰ ਦਿੱਤਾ ਹੈ। ਇਹ ਮਹਿਕਮੇ ਨੇ ਵਧੀਆ ਕੀਤਾ ਹੈ। ਇਸ ਦੇ ਨਾਲ ਲੋਕਾਂ ਦੀ ਮੰਗ ਹੈ ਕਿ ਇਸ ਨੂੰ ਪੱਕਾ ਕੀਤਾ ਜਾਵੇ। ਸਰ, ਮੈਂ ਇੱਕ ਗੱਲ ਹੋਰ ਕਹਿਣੀ ਚਾਹੁੰਦਾ ਹਾਂ।

ਮਾਣਯੋਗ ਸਪੀਕਰ: ਬੱਸ ਜੀ, ਤੁਹਾਡੀ ਗੱਲ ਆ ਗਈ ਹੈ। ਹੁਣ ਗੁਰਲਾਲ ਘਨੈਰ ਜੀ ਬੋਲਣਗੇ।

ਸਰਦਾਰ ਕੁਲਦੀਪ ਸਿੰਘ ਧਾਲੀਵਾਲ: ਸਰ, ਅੱਜ ਚਾਹ ਨਹੀਂ ਮਿਲੀ।

ਮਾਣਯੋਗ ਸਪੀਕਰ: ਬੱਸ, ਇੱਕੋ ਗੱਲ ਹੀ ਹੁੰਦੀ ਹੈ।

ਸਰਦਾਰ ਕੁਲਦੀਪ ਸਿੰਘ ਧਾਲੀਵਾਲ: ਸਰ, ਅੱਜ ਚਾਹ ਨਹੀਂ ਮਿਲੀ। ਸਾਨੂੰ ਸਿਲੰਡਰ ਦਾ ਪ੍ਰਬੰਧ ਤਾਂ ਕਰਕੇ ਦੇਵੇ। ਮੈਂ ਇਹੀ ਕਹਿ ਰਿਹਾ ਹਾਂ ਕਿ ਸਾਨੂੰ ਸਿਲੰਡਰ ਦੇਵੇ। ਮੇਦੀ ਸਰਕਾਰ ਕਿੱਥੇ ਗਈ। ਸਾਡੇ ਲਈ ਸਿਲੰਡਰ ਦਾ ਪ੍ਰਬੰਧ ਕਰ ਦਿਓ। ਸਾਨੂੰ ਸਿਲੰਡਰ ਦਿਵਾਓ ਜੀ। ਸਪੀਕਰ ਸਾਹਿਬ, ਅਸੀਂ ਤੁਹਾਨੂੰ ਬੇਨਤੀ ਕਰ ਰਹੇ ਹਾਂ। ਸਾਡਾ ਸਿਲੰਡਰ ਕਿੱਥੇ ਗਿਆ।

ਮਾਣਯੋਗ ਸਪੀਕਰ: ਦੇਖੋ, ਕੇਂਦਰ ਸਰਕਾਰ ਵੱਲੋਂ ਗੈਸ ਸਿਲੰਡਰ ਦੀ ਬਹੁਤ ਵੱਡੀ ਮਿਸਮੈਨੇਜਮੈਂਟ ਹੋਈ ਹੈ। ਮੈਨੂੰ ਇਸ ਤਰ੍ਹਾਂ ਲੱਗਦਾ ਹੈ ਕਿ ਪ੍ਰਧਾਨ ਮੰਤਰੀ ਦੀ ਆਪਣੀ ਕੋਈ ਪਰਸਨਲ ਮਜਬੂਰੀ ਹੈ, ਜਿਸ ਕਰਕੇ ਸਾਰੇ ਦੇਸ਼ ਦੇ ਸਾਰੇ ਗਰੀਬ ਲੋਕ, ਜਿਹੜੇ ਗੈਸ ਨਾਲ ਆਪਣਾ ਰੁਜ਼ਗਾਰ ਚਲਾਉਂਦੇ ਸਨ, ਛੋਟੇ-ਛੋਟੇ ਹੋਟਲ ਚਲਾਉਂਦੇ ਸਨ, ਚਾਹ ਦੇ ਖੇਖੇ ਚਲਾਉਂਦੇ ਸਨ, ਆਪਣੇ ਛੋਟੇ ਛੋਟੇ ਕੰਮ ਚਲਾਉਂਦੇ ਸਨ, ਉਨ੍ਹਾਂ ਸਾਰਿਆਂ ਦੀ ਰੋਜ਼ੀ ਰੋਟੀ ਖਰਾਬ ਕਰ ਦਿੱਤੀ ਗਈ ਹੈ। ਵਿੱਤ ਮੰਤਰੀ ਜੀ ਕੁਝ ਕਹਿਣਾ ਚਾਹੁੰਦੇ ਹਨ।

(ਇਸ ਸਮੇਂ ਵਿੱਤ ਮੰਤਰੀ ਨੂੰ ਛੱਡ ਕੇ ਆਮ ਆਦਮੀ ਪਾਰਟੀ ਦੇ ਸਦਨ ਵਿੱਚ ਹਾਜ਼ਰ ਸਮੂਹ ਮੈਂਬਰ ਅਤੇ ਮੰਤਰੀ ਸਾਹਿਬਾਨ ਅਤੇ ਸ਼੍ਰੋਮਣੀ ਅਕਾਲੀ ਦਲ ਪਾਰਟੀ ਦੇ ਮੈਂਬਰ ਡਾਕਟਰ ਸੁਖਵਿੰਦਰ ਕੁਮਾਰ ਸੁੱਖੀ ਕੇਂਦਰ ਸਰਕਾਰ ਵੱਲੋਂ ਘਰੇਲੂ ਸਿਲੰਡਰ ਦੀ ਮਿਸਮੈਨੇਜਮੈਂਟ ਸਨਮੁੱਖ ***** ਨਾਅਰੇ ਮਾਰਦੇ ਹੋਏ ਵੈੱਲ ਆਫ ਦਿ ਹਾਊਸ ਵਿੱਚ ਆ ਗਏ ਅਤੇ ਇਸ ਦੇ ਨਾਲ ਹੀ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਸਦਨ ਵਿੱਚ ਹਾਜ਼ਰ ਮੈਂਬਰ ਸਾਹਿਬਾਨ ਆਪਣੀਆਂ ਆਪਣੀਆਂ ਸੀਟਾਂ ਤੇ ਖੜ੍ਹੇ ਹੋ ਕੇ ਉਨ੍ਹਾਂ ਦੇ ਸਮਰਥਨ ਵਿੱਚ ਬੋਲ ਰਹੇ ਸਨ ਅਤੇ ਸਦਨ ਵਿੱਚ ਕਾਫੀ ਸ਼ੋਰ ਸੀ।)

ਵਿੱਤ ਮੰਤਰੀ: ਮਾਣਯੋਗ ਸਪੀਕਰ ਸਾਹਿਬ, ਜਿਹੜਾ ਇਹ ਪ੍ਰੋਟੈਸਟ ਦੇਸ਼ ਦੀ ਕੇਂਦਰ ਸਰਕਾਰ ਖਿਲਾਫ ਹੋ ਰਿਹਾ ਹੈ, ਅੱਜ ਦੇਸ਼ ਦੀ ਕੇਂਦਰ ਸਰਕਾਰ, ਭਾਰਤੀ ਜਨਤਾ ਪਾਰਟੀ ਅਤੇ ਖਾਸ ਕਰਕੇ ਦੇਸ਼ ਦੇ ਪ੍ਰਧਾਨ ਮੰਤਰੀ ਮੇਦੀ ਜੀ, ਬਿਲਕੁਲ ਫੇਲ੍ਹ ਹੋ ਚੁੱਕੇ ਹਨ। ਵਿਦੇਸ਼ ਦੇਰੇ ਕਰਨ ਦੇ ਆਦੀ ਹਨ। ਵਿਦੇਸ਼ਾਂ ਵਿੱਚ ਦੇਰੇ ਕਰਦੇ ਹਨ ਅਤੇ ਐਸਪ੍ਰਸਤੀ ਕਰਕੇ ਮੁੜ ਆਉਂਦੇ ਹਨ। ਉਹ ਆਪਣੇ ਯਾਰਾਂ ਦੇਸ਼ਾਂ ਨੂੰ ਮਿਲ ਕੇ ਮੁੜ ਆਉਂਦੇ ਹਨ (ਵਿਘਨ)(ਸ਼ੋਰ) ਸਪੀਕਰ ਸਾਹਿਬ, ਵਿਦੇਸ਼ ਨੀਤੀ ਪੂਰੀ ਤਰ੍ਹਾਂ ਫੇਲ੍ਹ ਹੋ ਚੁੱਕੀ ਹੈ। ਅੱਜ ਦੇਸ਼ ਨੇ ਸਰੰਡਰ ਕਰ ਦਿੱਤਾ। ਅੱਜ ਭਾਰਤੀ ਜਨਤਾ ਪਾਰਟੀ ਨੇ ਦੇਸ਼ ਨੂੰ ਬਰਬਾਦ ਕਰਨ

ਦਾ ਕੰਮ ਕੀਤਾ ਹੈ। ਅੱਜ ਦੇਸ਼ ਵਿੱਚ ਹਰ ਘਰ ਵਿੱਚ ਰਸੋਈ ਵਿੱਚ ਗੈਸ ਦੀ ਕਿੱਲਤ ਹੈ। ਅੱਜ ਢਾਬੇ, ਰੈਸਟੋਰੈਂਟ ਅਤੇ ਵੱਡੇ ਵੱਡੇ ਕਾਰੋਬਾਰ ਬੰਦ ਹੋ ਗਏ ਹਨ। ਅੱਜ ਦੇਸ਼ ਦੇ ਅੰਦਰ ਸਭ ਤੋਂ ਵਧ ਮਹਿੰਗਾਈ ਹੋ ਰਹੀ ਹੈ। ਮੈਂ ਸਮਝਦਾ ਹਾਂ ਕਿ ਦੇਸ਼ ਦਾ ਮਜ਼ਦੂਰ, ਦੇਸ਼ ਦਾ ਕਿਸਾਨ, ਦੇਸ਼ ਦਾ ਵਪਾਰੀ ਮਰਨ ਲਈ ਮਜਬੂਰ ਹੋ ਰਿਹਾ ਹੈ। ਮੇਰੀ ਸਾਹਿਬ ਦੇਸ਼ ਦੀ ਆਰਥਿਕਤਾ ਨੂੰ ਖਤਮ ਕਰਨ ਦਾ ਯਤਨ ਕੀਤਾ ਜਾ ਰਿਹਾ ਹੈ। ਉਨ੍ਹਾਂ ਨੇ ਦੇਸ਼ ਦੀ ਵਿਦੇਸ਼ ਨੀਤੀ ਬਣਾਉਣੀ ਸੀ

ਮਾਣਯੋਗ ਸਪੀਕਰ: ਨਾਅਰੇ ਰਿਕਾਰਡ ਨਾ ਕੀਤੇ ਜਾਣ। ਦੇਖੋ, ਤੁਹਾਡਾ ਦਰਦ ਮੈਂ ਵੀ ਸਮਝਦਾ ਹਾਂ। ਪਤਾ ਨਹੀਂ, ਕਿਹੜਾ ਦਬਾਅ ਸੀ ਜਿਹੜਾ ਨਰੋਂਦਰ ਮੇਰੀ ਜੀ ਨੇ ਟਰੰਪ ਦੇ ਸਾਹਮਣੇ ਸਰੰਡਰ ਕਰਕੇ ਜਿਹੜਾ ਸਸਤਾ ਤੇਲ ਅਤੇ ਗੈਸ ਈਰਾਨ ਅਤੇ ਹੋਰ ਦੇਸ਼ਾਂ ਤੋਂ ਰਸੀਆ ਤੋਂ ਮਿਲਦਾ ਸੀ, ਉਹ ਛੱਡ ਕੇ ਕਈ ਗੁਣਾ ਮਹਿੰਗਾ ਕੱਚਾ ਤੇਲ ਅਤੇ ਗੈਸ ਅਮਰੀਕਾ ਤੋਂ ਖਰੀਦਣਾ ਮੰਨਿਆ ਅਤੇ ਦੇਸ਼ ਦਾ ਨੁਕਸਾਨ ਕੀਤਾ। ਇਹ ਬਹੁਤ ਵੱਡਾ ਨੁਕਸਾਨ ਹੈ। ਅੱਜ ਦੇਸ਼ ਵਿੱਚ ਗੈਸ ਸਿਲੰਡਰ ਹੀ ਨਹੀਂ ਮਿਲ ਰਹੇ। ਮੈਂ ਤੁਹਾਡੇ ਸਭ ਦੀ ਗੱਲ ਨਾਲ ਸਹਿਮਤ ਹਾਂ ਪਰ ਹੁਣ ਅਸੀਂ ਸਦਨ ਨੂੰ ਅੱਗੇ ਚਲਾਈਏ।

ਵਿੱਤ ਮੰਤਰੀ: ਸਪੀਕਰ ਸਾਹਿਬ, ਮੇਰੀ ਸਾਹਿਬ ਵਿਦੇਸ਼ ਦੇ ਦੌਰੇ ਤੇ ਜ਼ਿਆਦਾ ਜਾਣ ਵਾਲੇ ਦੇਸ਼ ਦੇ ਪ੍ਰਧਾਨ ਮੰਤਰੀ ਬਣ ਚੁੱਕੇ ਹਨ। ਉਹ ਸਭ ਤੋਂ ਵੱਧ ਹੁਣ ਤੱਕ ਦੀ ਹਿਸਟਰੀ ਦੇ ਅੰਦਰ ਬਹੁਤ ਸਾਰੇ ਪ੍ਰਧਾਨ ਮੰਤਰੀ ਹੋਏ ਹਨ ਪਰ ਮੇਰੀ ਸਾਹਿਬ ਇਕੱਲੇ ਹਨ ਜਿਨ੍ਹਾਂ ਦੇ ਨਾਮ ਦੇ ਉੱਤੇ ਸਭ ਤੋਂ ਵੱਧ ਵਿਦੇਸ਼ ਦੌਰੇ ਗਿਣੇ ਗਏ ਹਨ। ਸਭ ਤੋਂ ਵੱਧ ਵਿਦੇਸ਼ੀ ਦੌਰੇ ਮੇਰੀ ਸਾਹਿਬ ਦੇ ਨਾਮ ਤੇ ਬੋਲਦੇ ਹਨ ਪਰ ਉਨ੍ਹਾਂ ਦੀ ਵਿਦੇਸ਼ ਨੀਤੀ ਟੋਟਲ ਫੇਲ੍ਹ ਹੈ। ਉਨ੍ਹਾਂ ਨੇ ਇੱਕ ਵੀ ਸ਼ਬਦ ਈਰਾਨ ਦੇ ਹੱਕ ਵਿੱਚ ਨਹੀਂ ਬੋਲਿਆ। (ਵਿਘਨ)(ਸ਼ੋਰ) ਇਹ ਜਿਹੜਾ ਐਨਰਜੀ ਦਾ ਸੰਕਟ ਪੈਦਾ ਹੋ ਗਿਆ, ਉਸ ਬਾਰੇ ਵੀ ਨਹੀਂ ਬੋਲਿਆ। ਮੈਂ ਈਰਾਨ ਹਾਂ ਕਿ ਦੇਸ਼ ਨੂੰ ਆਜ਼ਾਦ ਹੋਏ ਨੂੰ 75 ਸਾਲ ਹੋ ਗਏ ਹਨ। ਦੇਸ਼ ਦੇ ਅੰਦਰ ਕਾਂਗਰਸ ਪਾਰਟੀ ਦਾ ਰਾਜ ਰਿਹਾ। ਦੇਸ਼ ਦੇ ਅੰਦਰ ਬੀ.ਜੇ.ਪੀ. ਦਾ ਰਾਜ ਰਿਹਾ। ਦੇਸ਼ ਦੇ ਅੰਦਰ ਅਕਾਲੀ ਦਲ ਦਾ ਵੀ ਰਾਜ ਰਿਹਾ ਅਤੇ ਐਨਰਜੀ ਦਾ ਸੰਕਟ ਅੱਜ ਵੀ ਬਰਕਰਾਰ ਹੈ। ਅੱਜ ਮੈਂ ਸਮਝਦਾ ਹਾਂ ਕਿ ਦੇਸ਼ ਨੂੰ ਬਹੁਤ ਵੱਡਾ ਘਾਟਾ ਪੈ ਰਿਹਾ ਹੈ। ਇਸ ਦੇ ਲਈ ਸਿਰਫ ਤੇ ਸਿਰਫ ਭਾਰਤੀ ਜਨਤਾ ਪਾਰਟੀ ਦੀ ਵਿਦੇਸ਼ ਨੀਤੀ ਅਤੇ ਉਨ੍ਹਾਂ ਦੀਆਂ ਆਰਥਿਕ ਨੀਤੀਆਂ ਸਾਡੇ ਦੇਸ਼ ਨੂੰ ਬਰਬਾਦ ਕਰ ਰਹੀਆਂ ਹਨ।

1225/Gurpreet kaur/Abhishek gautam 1230/Rajneet Kaur

ਮਾਣਯੋਗ ਸਪੀਕਰ : ਆਪਾਂ ਹੁਣ ਹਾਊਸ ਨੂੰ ਚਲਾਈਏ। (ਵਿਘਨ, ਸ਼ੋਰ)

ਵਿੱਤ ਮੰਤਰੀ : ਮੈਂ ਸਮਝਦਾ ਹਾਂ ਕਿ ਜਿਹੜਾ ਵੱਡਾ ਘਾਟਾ ਪੈ ਰਿਹਾ ਹੈ, ਉਹ ਸਿਰਫ ਤੇ ਸਿਰਫ ਭਾਰਤੀ ਜਨਤਾ ਪਾਰਟੀ ਦੀ ਵਿਦੇਸ਼ ਨੀਤੀ ਅਤੇ ਆਰਥਿਕ ਨੀਤੀਆਂ ਨੇ ਦੇਸ਼ ਬਰਬਾਦੀ ਦੇ ਕੰਢੇ ਤੇ ਲਿਆ ਕੇ ਖੜ੍ਹਾ ਕਰ ਦਿੱਤਾ ਹੈ। (ਵਿਘਨ, ਸ਼ੋਰ)

(ਇਸ ਸਮੇਂ ਵਿੱਤ ਮੰਤਰੀ ਨੂੰ ਛੱਡ ਕੇ ਆਮ ਆਦਮੀ ਪਾਰਟੀ ਦੇ ਸਦਨ ਵਿੱਚ ਹਾਜ਼ਰ ਸਮੂਹ ਮੈਂਬਰ ਅਤੇ ਮੰਤਰੀ ਸਾਹਿਬਾਨ ਅਤੇ ਸ਼੍ਰੋਮਣੀ ਅਕਾਲੀ ਦਲ ਪਾਰਟੀ ਦੇ ਮੈਂਬਰ, ਡਾਕਟਰ ਸੁਖਵਿੰਦਰ ਕੁਮਾਰ ਸੁੱਖੀ ਕੇਂਦਰ ਸਰਕਾਰ

ਵੱਲੋਂ ਘਰੇਲੂ ਸਿਲੰਡਰ ਦੀ ਮਿਸਮੈਨੇਜਮੈਂਟ ਸਨਮੁੱਖ **** ਨਾਅਰੇ ਮਾਰਦੇ ਹੋਏ ਵੈੱਲ ਆਫ ਦਿ ਹਾਊਸ ਵਿੱਚ ਆ ਗਏ ਅਤੇ ਇਸ ਦੇ ਨਾਲ ਹੀ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਸਦਨ ਵਿੱਚ ਹਾਜ਼ਰ ਮੈਂਬਰ ਸਾਹਿਬਾਨ ਆਪਣੀਆਂ ਆਪਣੀਆਂ ਸੀਟਾਂ ਤੇ ਖੜ੍ਹੇ ਹੋ ਕੇ ਉਨ੍ਹਾਂ ਦੇ ਸਮਰਥਨ ਵਿੱਚ ਬੋਲ ਰਹੇ ਸਨ ਅਤੇ ਸਦਨ ਵਿੱਚ ਕਾਫੀ ਸ਼ੋਰ ਸੀ।)

SHORT ADJOURNMENT OF THE HOUSE

ਮਾਣਯੋਗ ਸਪੀਕਰ : ਸਦਨ 20 ਮਿੰਟ ਲਈ ਸਥੱਗਿਤ ਕੀਤਾ ਜਾਂਦਾ ਹੈ।

*12.30 ਵਜੇ ਬਾਅਦ ਦੁਪਹਿਰ (*ਇਸ ਸਮੇਂ ਸਦਨ 12.50 ਵਜੇ ਬਾਅਦ ਦੁਪਹਿਰ ਤੱਕ ਸਥੱਗਿਤ ਹੋ ਗਿਆ।)

*12.50 ਵਜੇ ਬਾਅਦ ਦੁਪਹਿਰ (*ਇਸ ਸਮੇਂ ਸਦਨ ਮੁੜ ਇਕੱਤਰ ਹੋਇਆ।)

1250/Kuldeep kaur

MATTERS RAISED DURING ZERO HOUR (*Resumption*)

ਮਾਣਯੋਗ ਸਪੀਕਰ: ਜ਼ੀਰੋ ਆਵਰ, ਸਿੱਧੂ ਸਾਹਿਬ।

ਸਰਦਾਰ ਕੁਲਵੰਤ ਸਿੰਘ ਸਿੱਧੂ (ਆਤਮ ਨਗਰ): ਧੰਨਵਾਦ ਸਪੀਕਰ ਸਾਹਿਬ, ਤੁਸੀਂ ਮੈਨੂੰ ਜ਼ੀਰੋ ਆਵਰ ਵਿੱਚ ਬੋਲਣ ਦਾ ਮੌਕਾ ਦਿੱਤਾ ਹੈ। ਮੈਂ ਆਪ ਜੀ ਦੇ ਧਿਆਨ ਵਿੱਚ ਪਹਿਲਾਂ ਦੇ ਵਾਰ ਲਿਆ ਚੁੱਕਾ ਹਾਂ ਕਿ ਅੰਬੇਦਕਰ ਨਗਰ ਕਾਲੋਨੀ ਨੂੰ ਪੱਕਾ ਕਰਨ ਦਾ ਮੁੱਦਾ ਹੈ ਅਤੇ ਇੱਕ ਜਿਹੜੇ ਸੀ.ਆਰ.ਪੀ.ਐਫ. ਕਾਲੋਨੀ ਵਿੱਚ ਜਿਹੜੇ ਪਲਾਟ ਹਨ, ਉਨ੍ਹਾਂ ਨੂੰ ਜਿਵੇਂ ਦੇ ਤਿਵੇਂ ਆਧਾਰ ਤੇ ਅਲਾਟ ਕਰਨ ਦਾ ਮੁੱਦਾ ਹੈ। ਇਸ ਦੇ ਨਾਲ ਹੀ ਜੁੜਿਆ ਹੋਇਆ ਇੱਕ ਮਾਮਲਾ ਇਹ ਹੈ ਕਿ ਮੇਰੇ ਅੰਬੇਦਕਰ ਨਗਰ ਵਿਖੇ ਇੱਕ 2 ਏਕੜ ਦੀ ਸਕੀਮ ਇੰਪਰੂਵਮੈਂਟ ਟਰੱਸਟ ਦੀ ਹੈ ਜਿਸ ਵਿੱਚ ਮੈਂ ਸਾਡੇ ਮਾਣਯੋਗ ਸਿੱਖਿਆ ਮੰਤਰੀ ਸਰਦਾਰ ਹਰਜੋਤ ਬੈਂਸ ਜੀ ਦਾ ਧੰਨਵਾਦ ਕਰਦਾ ਹਾਂ, ਉਨ੍ਹਾਂ ਨੇ ਸਕੂਲ ਵਾਸਤੇ ਗ੍ਰਾਂਟ ਵੀ ਜਾਰੀ ਕੀਤੀ ਹੈ ਅਤੇ ਅਲਾਟਮੈਂਟ ਵੀ ਹੋਈ ਹੈ ਪਰ ਦੁੱਖ ਦੀ ਗੱਲ ਹੈ ਕਿ 100 ਕਰੋੜ ਰੁਪਏ ਦੇ ਲਗਭਗ ਕੀਮਤੀ ਜ਼ਮੀਨ ਹੈ, ਉਹ ਕਿਸੇ ਵੀ ਕਲਾਈਟ ਨੇ ਜਿਸ ਦੀ ਵੀ ਕੋਈ ਇੰਪਰੂਵਮੈਂਟ ਟਰੱਸਟ ਵੱਲ ਦੇਣਦਾਰੀ ਬਕਾਇਆ ਹੈ। ਉਸ ਨੇ ਕੋਰਟ ਵਿੱਚ ਅਟੈਚ ਕਰਵਾਈ ਹੋਈ ਹੈ। ਮੈਂ ਮਾਣਯੋਗ ਮੰਤਰੀ ਸਾਹਿਬ ਨੂੰ ਬੇਨਤੀ ਕਰਦਾ ਹਾਂ ਕਿ ਕਿਸੇ ਤਰ੍ਹਾਂ ਉਹ ਅਟੈਚਮੈਂਟ ਛੁਡਵਾ ਕੇ ਕੋਈ ਹੋਰ ਪ੍ਰਾਪਰਟੀ ਰੱਖੀ ਜਾਵੇ ਕਿਉਂਕਿ ਮਾਣਯੋਗ ਕੋਰਟ ਦੀ ਤਾਮੀਲ ਵੀ ਜ਼ਰੂਰੀ ਹੈ। ਉਸ ਨਾਲ ਮੇਰੇ ਹਲਕੇ ਵਿੱਚ ਸਿੱਖਿਆ ਦੇ ਪੱਧਰ ਦਾ ਵਿਸਥਾਰ ਹੋਵੇਗਾ ਕਿਉਂਕਿ ਅੰਬੇਦਕਰ ਨਗਰ ਵਿੱਚ ਗਰੀਬੀ ਰੇਖਾ ਤੋਂ ਬਹੁਤ ਹੀ ਥੱਲੇ ਲੋਕ ਰਹਿੰਦੇ ਹਨ। ਅਗਰ ਉਨ੍ਹਾਂ ਨੂੰ ਅੱਛਾ ਸਕੂਲ ਮਿਲੇਗਾ ਤਾਂ ਮੈਂ ਸਮਝਦਾ ਹਾਂ ਕਿ ਆਉਣ ਵਾਲੇ ਸਮੇਂ ਵਿੱਚ ਜਿਵੇਂ ਉੱਧਰ (ਗਵਰਨਰ ਗੈਲਰੀ ਵੱਲ ਇਸ਼ਾਰਾ

ਕਰਦੇ ਹੋਏ) ਲੜਕੇ, ਲੜਕੀਆਂ ਬੈਠੇ ਹਨ, ਜੇ ਯੂ.ਪੀ.ਐਸ.ਸੀ. ਪ੍ਰੀਖਿਆ ਕਲੀਅਰ ਕਰਕੇ ਆਏ ਹਨ, ਉਹ ਲੋਕ ਵੀ ਇੱਕ ਚੰਗਾ ਮਾਅਰਕੇ ਦਾ ਕੰਮ ਕਰ ਸਕਦੇ ਹਨ। ਇਨ੍ਹਾਂ ਕਹਿੰਦਾ ਹੋਇਆ ਮੈਂ ਤੁਹਾਡਾ ਧੰਨਵਾਦ ਕਰਦਾ ਹਾਂ ਅਤੇ ਸਿੱਖਿਆ ਮੰਤਰੀ ਜੀ ਨੂੰ ਆਪ ਜੀ ਦੇ ਮਾਧਿਅਮ ਰਾਹੀਂ ਬੇਨਤੀ ਕਰਦਾ ਹਾਂ ਕਿ ਇਸ ਸਕੂਲ ਦੀ ਸਾਈਟ ਫ੍ਰੀ ਕਰਵਾ ਕੇ ਜਲਦੀ ਕੰਮ ਸ਼ੁਰੂ ਕਰਵਾ ਕੇ ਦਿੱਤਾ ਜਾਵੇ। ਤੁਹਾਡਾ ਬਹੁਤ ਧੰਨਵਾਦ।

ਡਾਕਟਰ ਸੁਖਵਿੰਦਰ ਕੁਮਾਰ ਸੁੱਖੀ (ਬੰਗਾ, ਐਸ.ਸੀ.): ਧੰਨਵਾਦ ਸਪੀਕਰ ਸਾਹਿਬ। ਸਰ, ਮੈਂ ਤੁਹਾਡੇ ਮਾਧਿਅਮ ਤੋਂ ਸਰਕਾਰ ਨੂੰ ਇਹ ਬੇਨਤੀ ਕਰਨੀ ਚਾਹੁੰਦਾ ਹਾਂ ਕਿ ਜਿਹੜੀ ਚੰਡੀਗੜ੍ਹ ਤੋਂ ਫਗਵਾੜਾ ਰੋਡ ਹੈ, ਖਾਸ ਤੌਰ ਤੇ ਰੇਪੜ ਤੋਂ ਬਲਾਚੌਰ ਦੇ ਏਰੀਏ ਵਿੱਚ ਬੜੇ ਆਵਾਰਾ ਪਸ਼ੂ ਸੜਕ ਤੇ ਘੁੰਮਦੇ ਹਨ ਔਰ ਬਹੁਤ ਵਾਰੀ ਐਕਸੀਡੈਂਟ ਹੋਏ ਔਰ ਕੀਮਤੀ ਜ਼ਮਾਨਾ ਵੀ ਗਈਆਂ ਹਨ। ਮੈਂ ਬੇਨਤੀ ਕਰਦਾ ਹਾਂ ਕਿ ਉਸ ਸੜਕ ਦੇ ਦੋਨੋਂ ਪਾਸੇ ਫੈਂਸਿੰਗ ਕਰਵਾ ਦਿੱਤੀ ਜਾਵੇ ਤਾਂ ਕਿ ਕੀਮਤੀ ਜਾਨਾਂ ਵੀ ਬਚਾਈਆਂ ਜਾ ਸਕਣ ਅਤੇ ਜਿਹੜੇ ਪਸ਼ੂ ਮਰਦੇ ਹਨ, ਉਨ੍ਹਾਂ ਨੂੰ ਵੀ ਬਚਾਇਆ ਜਾ ਸਕੇ। ਸਰ, ਦੂਸਰਾ ਮੈਂ ਬੇਨਤੀ ਕਰਨੀ ਚਾਹੁੰਦਾ ਹਾਂ ਕਿ ਪੰਜਾਬ ਵਿੱਚ ਬਹੁਤ ਲੋਕ ਹਨ ਜਿਨ੍ਹਾਂ ਕੋਲ ਘਰ ਨਹੀਂ ਹਨ। ਪੰਜਾਬ ਵਿੱਚ ਪੰਚਾਇਤੀ ਜ਼ਮੀਨਾਂ ਵੀ ਬਹੁਤ ਹਨ। ਮੈਂ ਇਹ ਬੇਨਤੀ ਕਰਨਾ ਚਾਹੁੰਦਾ ਹਾਂ ਕਿ 2-2 ਮਰਲੇ ਵੀ ਜੇਕਰ ਉਨ੍ਹਾਂ ਨੂੰ ਦੇ ਦਿੱਤੇ ਜਾਣ ਤਾਂ ਕਿ ਉਹ ਪ੍ਰਧਾਨ ਮੰਤਰੀ ਆਵਾਸ ਯੋਜਨਾ ਦੇ ਤਹਿਤ ਉਹ ਆਪਣੇ ਘਰ ਬਣਾ ਸਕਣ। ਇਹ ਮੇਰੀ ਬੇਨਤੀ ਹੈ। ਧੰਨਵਾਦ ਜੀ।

ਸ਼੍ਰੀ ਅਵਤਾਰ ਸਿੰਘ ਜੂਨੀਅਰ (ਜਲੰਧਰ ਉੱਤਰੀ): ਧੰਨਵਾਦ ਸਪੀਕਰ ਸਾਹਿਬ। ਸਪੀਕਰ ਸਾਹਿਬ, ਤੁਹਾਡੇ ਮਾਰਫਤ ਮੈਂ ਹਾਊਸ ਦੇ ਧਿਆਨ ਵਿੱਚ ਲਿਆਉਣਾ ਚਾਹੁੰਦਾ ਹਾਂ ਕਿ ਅੱਜ ਟਰੇਜ਼ਰੀ ਬੈਚਿਜ਼ ਨੇ ਨਰਿੰਦਰ ਮੇਦੀ ਜੀ ਦੇ ਅਗੋਸਟ ਜਿਹੜੀ ਇਹ ਮੁਹਿੰਮ ਛੇੜੀ ਹੈ, ਮੈਂ ਤੁਹਾਡੇ ਮਾਰਫਤ ਫੂਡ ਐਂਡ ਸਿਵਲ ਸਪਲਾਈਜ਼ ਵਜ਼ੀਰ ਸਾਹਿਬ ਨੂੰ ਇਹ ਜ਼ਰੂਰ ਗੁਜ਼ਾਰਿਸ਼ ਕਰਾਂਗਾ ਕਿ ਇਸ ਹਾਊਸ ਦੇ ਫਲੋਰ ਤੋਂ ਆਮ ਪੰਜਾਬੀਆਂ ਨੂੰ ਸੰਬੋਧਿਤ ਕਰਨ ਅਤੇ ਉਨ੍ਹਾਂ ਨੂੰ ਇਹ ਆਸ਼ਵਾਸਨ ਦੇਣ ਕਿ ਇਹ ਗੈਸ ਦੀ ਕੋਈ ਕਮੀ ਨਹੀਂ ਆਉਣ ਦੇਣਗੇ। ਇਹ ਜ਼ਿੰਮੇਵਾਰੀ ਪੰਜਾਬ ਸਰਕਾਰ ਦੀ ਵੀ ਹੈ। ਇਹ ਫੈਕਟਸ ਐਂਡ ਫਿੰਗਰਜ਼ ਦੇ ਨਾਲ ਗੱਲ ਕਰਨ ਕਿ ਸਾਨੂੰ ਇਹ ਯੁੱਧ ਲੱਗਣ ਤੋਂ ਪਹਿਲਾਂ ਹਰ ਰੋਜ਼ ਕਿੰਨੀ ਗੈਸ ਆਉਂਦੀ ਸੀ ਅਤੇ ਉਸ ਦੀ ਕਿੰਨੀ ਡਿਸਟ੍ਰਿਬਿਊਸ਼ਨ ਹੁੰਦੀ ਸੀ। ਅੱਜ ਕੀ ਜਿਹੜੀਆਂ ਸਾਡੀਆਂ ਪੀ.ਐਸ.ਯੂਜ਼ ਵਿੱਚ ਕੋਈ ਕਮੀ ਹੈ? ਅਗਰ ਕਮੀ ਆਈ ਹੈ ਤਾਂ ਇਸ ਕਮੀ ਨੂੰ ਸਰਕਾਰ ਵੱਲੋਂ ਕਿਸ ਤਰ੍ਹਾਂ ਪੂਰਾ ਕੀਤਾ ਜਾਵੇਗਾ। ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਜੀ।

CALL ATTENTION NOTICES UNDER RULE 66

(ਕ੍ਰਮ ਨੰ: 48)

ਡਾਕਟਰ ਵਿਜੈ ਸਿੰਗਲਾ: ਧੰਨਵਾਦ ਮਾਣਯੋਗ ਸਪੀਕਰ ਸਾਹਿਬ। ਸ਼੍ਰੀਮਾਨ ਜੀ, ਮੈਂ ਆਪ ਜੀ ਦੇ ਜ਼ਰੀਏ ਲੋਕ ਮਹੱਤਤਾ ਦੇ ਇੱਕ ਅਤਿ ਜ਼ਰੂਰੀ ਮਾਮਲੇ ਵੱਲ ਮਾਣਯੋਗ ਮੰਤਰੀ ਜੀ ਦਾ ਧਿਆਨ ਦਿਵਾਉਣਾ ਚਾਹੁੰਦਾ ਹਾਂ। ਮੇਰੇ ਹਲਕੇ ਮਾਨਸਾ ਦੇ ਪਿੰਡ ਚੈਪਈ ਵਿਖੇ ਇੱਕ ਸਰਕਾਰੀ ਆਈ.ਟੀ.ਆਈ. ਬਣੀ ਹੈ ਜਿਸ ਤੇ ਲਗਭਗ 8 ਕਰੋੜ ਰੁਪਿਆ ਲੱਗਾ ਹੈ। ਉਹ ਰਸਤਾ, ਉਹ

ਜ਼ਮੀਨ ਉੱਥੋਂ ਦੀ ਪੰਚਾਇਤ ਨੇ ਦਿੱਤੀ ਹੈ ਲੇਕਿਨ ਉਸ ਨੂੰ ਮੇਨ ਰੋਡ ਤੋਂ ਕੋਈ ਰਸਤਾ ਨਹੀਂ ਸੀ। ਲੇਕਿਨ ਉੱਥੋਂ ਦੇ 5 ਲੋਕਾਂ ਨੇ, ਪਿੰਡ ਦੇ ਚੰਗੇ ਨਾਗਰਿਕਾਂ ਨੇ ਆਪਣੀ 12-12 ਮਰਲੇ ਲਗਭਗ 60 ਮਰਲੇ ਮਤਲਬ 3 ਕਨਾਲ ਜਗ੍ਹਾ 16.5 ਫੁੱਟ ਚੌੜੀ ਅਤੇ 990 ਫੁੱਟ ਲੰਬਾ ਰਸਤਾ ਦਿੱਤਾ ਹੈ ਲੇਕਿਨ ਉੱਥੋਂ ਪੰਚਾਇਤ ਨੇ 2-3 ਵਾਰ ਮਤਾ ਪਾ ਕੇ ਵੀ ਭੇਜਿਆ ਗਿਆ ਹੈ ਅਤੇ ਰੈਵੇਨਿਊ ਡਿਪਾਰਟਮੈਂਟ ਵੱਲੋਂ ਉਸ ਦੀ ਤਕਸੀਮ ਅਤੇ ਉਸ ਦਾ ਆਪਸੀ ਤਬਾਦਲਾ ਨਹੀਂ ਕੀਤਾ ਜਾ ਰਿਹਾ।

1250/Kuldeep kaur/BS khokhar 1255/Pawan sharma

ਮਾਣਯੋਗ ਸਪੀਕਰ: ਡਾਕਟਰ ਸਾਹਿਬ, ਜਿਹੜਾ ਧਿਆਨ ਦਿਵਾਉ ਮਤਾ ਹੁੰਦਾ ਹੈ, ਉਸ ਵਿੱਚ ਜੇ ਲਿਖਿਆ ਹੁੰਦਾ ਹੈ, ਉਹ ਪੜ੍ਹਨਾ ਹੁੰਦਾ ਹੈ।

ਡਾਕਟਰ ਵਿਜੈ ਸਿੰਗਲਾ: ਸਰ, ਠੀਕ ਹੈ। ਬਸ ਮੈਂ ਉਹ ਹੀ ਪੜ੍ਹ ਦਿੰਦਾ ਹਾਂ।

ਮਾਣਯੋਗ ਸਪੀਕਰ: ਜੀ।

ਡਾਕਟਰ ਵਿਜੈ ਸਿੰਗਲਾ: ਸ਼੍ਰੀਮਾਨ ਜੀ, ਮੈਂ ਆਪ ਜੀ ਦਾ ਧਿਆਨ ਲੋਕ ਮਹੱਤਤਾ ਦੇ ਇੱਕ ਬਹੁਤ ਹੀ ਜ਼ਰੂਰੀ ਮਾਮਲੇ ਵੱਲ ਦਿਵਾਉਣਾ ਚਾਹੁੰਦਾ ਹਾਂ; ਅਰਥਾਤ ਮੇਰੇ ਹਲਕੇ ਮਾਨਸਾ ਅਧੀਨ ਪੈਂਦੇ ਪਿੰਡ ਫੈਪਈ ਵਿੱਚ ਇੱਕ ਸਰਕਾਰੀ ਆਈ.ਟੀ.ਆਈ. ਬਣੀ ਹੈ। ਜਿਸਦੀ ਉਸਾਰੀ ਬਿਲਕੁਲ ਨਵੀਂ ਹੋਈ ਹੈ। ਪ੍ਰੰਤੂ ਕੁੱਝ ਟੈਕਨੀਕਲ ਕਾਰਨਾਂ ਕਰਕੇ ਇਸ ਆਈ.ਟੀ.ਆਈ. ਨੂੰ ਜਾਂਦੇ ਰਸਤੇ ਵਿੱਚ ਦਿੱਕਤ ਆ ਰਹੀ ਹੈ। ਇਸ ਨੂੰ ਕੋਈ ਰਸਤਾ ਨਹੀਂ ਜਾ ਰਿਹਾ। ਜਿਸ ਕਰਕੇ ਬੱਚਿਆਂ ਦੀ ਪੜ੍ਹਾਈ ਖਰਾਬ ਹੋ ਰਹੀ ਹੈ। ਨਵੀਂ ਬਿਲਡਿੰਗ ਹੋਣ ਦੇ ਬਾਵਜੂਦ ਵੀ ਇੱਕੋ ਕਲਾਸਾਂ ਸਟਾਰਟ ਨਹੀਂ ਹੋ ਸਕੀਆਂ। ਜੇਕਰ ਇਹ ਰਸਤਾ ਆਈ.ਟੀ.ਆਈ. ਵੱਲ ਨੂੰ ਜਾਂਦਾ ਸ਼ੁਰੂ ਹੋ ਜਾਵੇ ਤਾਂ ਮਾਨਸਾ ਹਲਕੇ ਲਈ ਇਹ ਬਹੁਤ ਹੀ ਲਾਭਦਾਇਕ ਸਾਬਿਤ ਹੋਵੇਗੀ।

ਇਸ ਲਈ ਆਪ ਜੀ ਨੂੰ ਬੇਨਤੀ ਹੈ ਕਿ ਵਿਧਾਨ ਸਭਾ ਹਲਕਾ ਮਾਨਸਾ ਅਧੀਨ ਪੈਂਦੇ ਪਿੰਡ ਫੈਪਈ ਵਿੱਚ ਨਵੀਂ ਬਣੀ ਆਈ.ਟੀ.ਆਈ. ਦਾ ਰਸਤਾ ਚਾਲੂ ਕੀਤਾ ਜਾਵੇ।

ਮਾਮਲੇ ਦੀ ਅਤਿਅੰਤ ਗੰਭੀਰਤਾ ਨੂੰ ਸਮਝਦੇ ਹੋਏ ਸਬੰਧਿਤ ਮੰਤਰੀ ਸਦਨ ਵਿੱਚ ਬਿਆਨ ਦੇਣ ਦੀ ਕ੍ਰਿਪਾਲਤਾ ਕਰਨ ਜੀ।

ਮਾਣਯੋਗ ਸਪੀਕਰ: ਸਰਦਾਰ ਤਰੁਨਪ੍ਰੀਤ ਸਿੰਘ ਸੌਂਦ ਸਾਹਿਬ, ਮਾਣਯੋਗ ਪੇਂਡੂ ਵਿਕਾਸ ਤੇ ਪੰਚਾਇਤਾਂ ਮੰਤਰੀ ਜਵਾਬ ਦੇਣਗੇ।

ਦਿਹਾਤੀ ਵਿਕਾਸ ਤੇ ਪੰਚਾਇਤਾਂ ਮੰਤਰੀ (ਸਰਦਾਰ ਤਰੁਨਪ੍ਰੀਤ ਸਿੰਘ ਸੌਂਦ): ਮਾਣਯੋਗ ਸਪੀਕਰ ਸਾਹਿਬ, ਮੈਂ ਤੁਹਾਡੇ ਮਾਧਿਅਮ ਦੇ ਨਾਲ ਮਾਣਯੋਗ ਮੈਂਬਰ ਸਾਹਿਬ ਨੂੰ ਇਹ ਦੱਸਣਾ ਚਾਹੁੰਦਾ ਹਾਂ ਕਿ ਸਰ, ਪਹਿਲੀ ਗੱਲ ਜਿਹੜੀ ਇਨ੍ਹਾਂ ਦੀ

ਮੰਗ ਹੈ, ਉਹ 100 ਪਰਸੈਂਟ ਜਾਇਜ਼ ਹੈ। ਦੂਜੀ ਗੱਲ, ਸਰਕਾਰੀ ਆਈ.ਟੀ.ਆਈ, ਪਿੰਡ ਹਮੀਰਗੜ੍ਹ ਫੈਪਈ ਨੂੰ ਪਹਿਲਾ ਰਸਤਾ ਲੱਗਦਾ ਹੈ, ਜੋ ਕਿ ਤਕਰੀਬਨ 3-4 ਕਿੱਲੋਮੀਟਰ ਰੋਡ ਤੋਂ ਹਟ ਕੇ ਹੈ। ਇਸ ਸਬੰਧੀ ਪ੍ਰਿੰਸੀਪਲ ਅਤੇ ਤਕਨੀਕੀ ਸਿੱਖਿਆ ਵਿਭਾਗ ਵੱਲੋਂ ਸਰਕਾਰੀ ਆਈ.ਟੀ.ਆਈ. ਲਈ ਨਵੇਂ ਰਸਤੇ ਦੀ ਮੰਗ ਕੀਤੀ ਗਈ ਹੈ ਕਿਉਂਕਿ ਇਹ ਰਸਤਾ ਮੇਨ ਰੋਡ ਦੇ ਬਿਲਕੁਲ ਨੇੜੇ ਲੱਗਦਾ ਹੈ, ਇਸ ਸਬੰਧੀ ਤਬਾਦਲੇ ਦਾ ਕੇਸ ਪੰਚਾਇਤ ਅਤੇ ਜ਼ਿਲ੍ਹਾ ਪ੍ਰਸ਼ਾਸਨ ਦੇ ਵਿਚਾਰ ਅਧੀਨ ਹੈ। ਜਿਵੇਂ ਹੀ ਸਰਕਾਰ ਨੂੰ ਮੁਕੰਮਲ ਕੇਸ ਪ੍ਰਾਪਤ ਹੁੰਦਾ ਹੈ, ਉਸ ਵੇਲੇ ਤਬਾਦਲੇ ਦੀ ਪਾਲਿਸੀ ਅਨੁਸਾਰ ਇਸ ਸਬੰਧੀ ਬਣਦੀ ਯੋਗ ਕਾਰਵਾਈ ਕਰ ਦਿੱਤੀ ਜਾਵੇਗੀ ਪਰ ਸਪੀਕਰ ਸਾਹਿਬ, ਮੈਂ ਇੱਥੇ ਇਹ ਵੀ ਦੱਸਣਾ ਚਾਹੁੰਦਾ ਹਾਂ ਕਿ ਇਸ ਕੇਸ ਵਿੱਚ ਤਿੰਨ ਵਿਭਾਗਾਂ ਦਾ ਸਾਂਝਾ ਕੰਮ ਹੈ। ਇਸ ਵਿੱਚ ਰੈਵੀਨਿਊ ਵਿਭਾਗ, ਤਕਨੀਕੀ ਸਿੱਖਿਆ ਵਿਭਾਗ ਵੀ ਇਨਵਾਲਵ ਹੈ। ਚੱਲੇ ਸਿੱਖਿਆ ਵਿਭਾਗ ਨੇ ਤਾਂ ਡਿਮਾਂਡ ਰੇਜ਼ ਕਰ ਦਿੱਤੀ ਹੈ ਕਿ ਇਹ ਕੰਮ ਹੋਣਾ ਚਾਹੀਦਾ ਹੈ ਪਰ ਗੱਲ ਇਹ ਹੈ ਕਿ ਰੈਵੀਨਿਊ ਵਿਭਾਗ ਵੱਲੋਂ ਤਕਸੀਮ ਕੀਤੀ ਜਾਵੇਗੀ। ਤਕਸੀਮ ਹੋਣ ਤੋਂ ਬਾਅਦ ਜਦੋਂ ਸਾਰਾ ਕੇਸ ਕਲੀਅਰ ਹੋ ਗਿਆ ਤਾਂ ਸਾਡੇ ਕੋਲ, ਪੰਚਾਇਤ ਵਿਭਾਗ ਕੋਲ ਆਵੇਗਾ। ਜਿਵੇਂ ਹੀ ਸਾਡੇ ਕੋਲ ਸਾਰੀ ਪ੍ਰਕਿਰਿਆ ਪੂਰੀ ਹੋ ਕੇ ਆਉਂਦੀ ਹੈ, ਅਸੀਂ ਨਾਲ ਦੀ ਨਾਲ ਇਸ ਨੂੰ ਪ੍ਰਵਾਨਗੀ ਦੇ ਦੇਵਾਂਗੇ।

ਡਾਕਟਰ ਵਿਜੈ ਸਿੰਗਲਾ: ਮਾਣਯੋਗ ਸਪੀਕਰ ਸਾਹਿਬ, ਮੰਤਰੀ ਸਾਹਿਬ ਨੇ ਜੋ ਕਿਹਾ ਹੈ ਕਾਫੀ ਹੱਦ ਤੱਕ ਉਹ ਬਿਲਕੁਲ ਸਹੀ ਹੈ ਲੇਕਿਨ ਦੇ ਤਿੰਨ ਵਾਰ ਪੰਚਾਇਤ ਨੇ ਮਤਾ ਪਵਾ ਕੇ ਦਿੱਤਾ ਹੈ ਕਿਉਂਕਿ ਆਮ ਲੋਕਾਂ ਵੱਲੋਂ 60 ਮਰਲੇ ਜਗ੍ਹਾ ਦਿੱਤੀ ਗਈ ਹੈ। ਉਹ ਕਿਸੇ ਨਾ ਕਿਸੇ ਤਕਨੀਕੀ ਕਾਰਨਾਂ ਕਰਕੇ ਫਿਰ ਵਾਪਸ ਆ ਜਾਂਦਾ ਹੈ। ਸੇਂਟ ਸਾਹਿਬ, ਜਿਹੜਾ ਤਬਾਦਲਾ ਹੈ, ਰੈਵੀਨਿਊ ਵਿਭਾਗ ਵੱਲੋਂ 2-3 ਵਾਰੀ ਕੇਸ ਭੇਜਿਆ ਗਿਆ ਹੈ ਪਰ ਤੁਹਾਡੇ ਦਿਹਾਤੀ ਵਿਕਾਸ ਵਿਭਾਗ ਵੱਲੋਂ ਮਨਜ਼ੂਰ ਨਹੀਂ ਕੀਤਾ ਜਾ ਰਿਹਾ ਹੈ। ਸੇ, ਕਿਰਪਾ ਕਰਕੇ ਜੇਕਰ ਉਸ ਵਿੱਚ ਕੋਈ ਤਕਨੀਕੀ ਕਾਰਨ ਹੈ, ਉਸ ਨੂੰ ਦੂਰ ਕਰਵਾਇਆ ਜਾਵੇ ਕਿਉਂਕਿ ਅਸੀਂ ਸਿੱਖਿਆ ਕ੍ਰਾਂਤੀ ਵੱਲ ਜਾ ਰਹੇ ਹਾਂ ਅਤੇ 9 ਕਰੋੜ ਰੁਪਿਆ ਉਸ ਆਈ.ਟੀ.ਆਈ ਤੇ ਲੱਗਿਆ ਹੈ। ਬੱਚੇ ਪੜ੍ਹ ਰਹੇ ਹਨ। ਉਹ ਬਿਲਕੁਲ ਕੱਚਾ ਰਸਤਾ ਹੈ, ਉਹ ਜਲਦੀ ਤੋਂ ਜਲਦੀ ਮਨਜ਼ੂਰ ਕਰਵਾਇਆ ਜਾਵੇ ਤਾਂ ਜੋ ਅਸੀਂ ਉੱਥੇ ਸੜਕ ਬਣਾ ਸਕੀਏ।

ਮੰਤਰੀ: ਮੈਂ ਮਾਣਯੋਗ ਮੈਂਬਰ ਸਾਹਿਬ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਮੇਰੇ ਵਿਭਾਗ ਵੱਲੋਂ ਕਿਸੇ ਕਿਸਮ ਦੀ ਕੋਈ ਡਿਲੇਅ ਨਹੀਂ ਹੈ। ਇਸ ਵਿੱਚ ਖੇਵਟਾਂ ਹਨ ਅਤੇ ਖੇਵਟਾਂ ਤੋਂ ਬਾਅਦ ਤਕਸੀਮ ਹੋਣੀ ਹੈ। ਸਰ, ਇਹ ਸਾਰਾ ਕੰਮ ਰੈਵੀਨਿਊ ਵਿਭਾਗ ਦਾ ਹੈ। ਇਹ ਕੰਮ ਕਲੀਅਰ ਹੋਣ ਤੋਂ ਬਾਅਦ ਮੇਰੇ ਵਿਭਾਗ ਕੋਲ ਆਵੇਗਾ। ਅਸੀਂ ਨਾਲ ਦੀ ਨਾਲ ਅਨੁਮਤੀ ਦੇ ਦੇਵਾਂਗੇ ਅਤੇ ਮੈਂ ਇਸ ਦੇ ਨਾਲ ਇੱਕ ਹੋਰ ਆਸ਼ਵਾਸਨ ਦੇਣਾ ਚਾਹੁੰਦਾ ਹਾਂ ਕਿ ਮੇਰੇ ਨਾਲ ਮੇਰੇ ਰੈਵੀਨਿਊ ਮਨਿਸਟਰ, ਮੇਰੇ ਭਰਾ, ਮੇਰੇ ਵੀਰ ਨਾਲ ਬੈਠੇ ਹਨ ਅਸੀਂ ਦੇਵੇਂ ਭਰਾ ਮਾਣਯੋਗ ਮੈਂਬਰ ਸਾਹਿਬ ਨਾਲ ਇੱਕ ਮੀਟਿੰਗ ਕਰ ਲੈਂਦੇ ਹਾਂ, ਜਿੱਥੇ ਵੀ ਕਿਸੇ ਕਿਸਮ ਦਾ ਕੋਈ ਅੜਿੱਕਾ ਹੋਵੇਗਾ ਅਸੀਂ ਕੱਢ ਦੇਵਾਂਗੇ, ਇਸ ਨੂੰ ਠੀਕ ਕਰ ਦੇਵਾਂਗੇ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ।

(ਇਸ ਸਮੇਂ ਆਮ ਆਦਮੀ ਪਾਰਟੀ ਦੇ ਮੈਂਬਰ, ਡਾਕਟਰ ਵਿਜੈ ਸਿੰਗਲਾ ਬੋਲਣ ਲਈ ਸਮੇਂ ਦੀ ਮੰਗ ਕਰ ਰਹੇ ਸਨ।

ਮਾਣਯੋਗ ਸਪੀਕਰ: ਹੇ ਗਿਆ ਜੀ। ਇੱਕ ਹੀ ਸਪਲੀਮੈਂਟਰੀ ਹੁੰਦੀ ਹੈ। ਨਹੀਂ ਜੀ ਨਹੀਂ। ਬੈਠੇ। ਹਾਂ ਜੀ, ਸਰਦਾਰ ਫੌਜਾ ਸਿੰਘ ਸਰਾਰੀ ਜੀ।

(ਕ੍ਰਮ ਨੰ. 49)

ਸਰਦਾਰ ਫੌਜਾ ਸਿੰਘ : ਸ਼੍ਰੀਮਾਨ ਜੀ, ਮੈਂ ਸਦਨ ਦਾ ਧਿਆਨ ਜ਼ਿਲ੍ਹਾ ਫਿਰੋਜ਼ਪੁਰ-ਫਾਜ਼ਿਲਕਾ ਰੋਡ ਦੇ ਸਬੰਧ ਵਿੱਚ ਲੋਕ ਹਿੱਤ ਵਿੱਚ ਦਿਵਾਉਂਦਾ ਹਾਂ ਕਿ ਇਸ ਸੜਕ ਤੇ ਪੰਜ ਸਟੇਟਾਂ ਦਾ ਰਸ਼ ਰਹਿੰਦਾ ਹੈ ਜਿਵੇਂ ਕਿ ਰਾਜਸਥਾਨ, ਗੁਜਰਾਤ, ਪੰਜਾਬ, ਹਿਮਾਚਲ ਅਤੇ ਜੰਮੂ ਕਸ਼ਮੀਰ ਦੇ ਲੋਕਾਂ ਦਾ ਆਮ ਰਸਤਾ ਹੈ, ਇਸ ਸੜਕ ਤੇ ਰਸ਼ ਹੋਣ ਕਰਕੇ ਕਾਫੀ ਐਕਸੀਡੈਂਟ ਹੁੰਦੇ ਹਨ, ਕਾਫੀ ਜਾਨਾਂ ਚੱਲੀਆਂ ਜਾਂਦੀਆਂ ਹਨ, ਆਮ ਤੌਰ ਤੇ ਫਿਰੋਜ਼ਪੁਰ-ਫਾਜ਼ਿਲਕਾ ਰੋਡ ਨੂੰ “ਬੰਦੇ ਖਾਈ” ਸੜਕ ਕਿਹਾ ਜਾਣ ਲੱਗ ਪਿਆ ਹੈ, ਮੈਂ ਇਸ ਸੜਕ ਨੂੰ ਫੇਰ ਲੇਨ ਕਰਨ ਦੀ ਮੰਗ ਕਰਦਾ ਹਾਂ।

ਮਾਮਲੇ ਦੀ ਪ੍ਰਤੱਖ ਅਤੇ ਅਤਿਅੰਤ ਮਹੱਤਤਾ ਦੇ ਮੱਦੇਨਜ਼ਰ ਸਬੰਧਿਤ ਮੰਤਰੀ ਜੀ ਸਦਨ ਵਿੱਚ ਬਿਆਨ ਦੇਣ ਦੀ ਖੋਚਲ ਕਰਨ।

ਲੋਕ ਨਿਰਮਾਣ ਮੰਤਰੀ (ਸਰਦਾਰ ਹਰਭਜਨ ਸਿੰਘ): ਮਾਣਯੋਗ ਸਪੀਕਰ ਸਾਹਿਬ, ਫਿਰੋਜ਼ਪੁਰ ਫਾਜ਼ਿਲਕਾ ਸੜਕ ਇੱਕ ਸਟੇਟ ਹਾਈਵੇ-20 ਹੈ, ਜਿਸ ਉਪਰ ਰਾਜਸਥਾਨ, ਗੁਜਰਾਤ, ਪੰਜਾਬ ਅਤੇ ਹਿਮਾਚਲ ਪ੍ਰਦੇਸ਼ ਅਤੇ ਜੰਮੂ ਕਸ਼ਮੀਰ ਦੇ ਟਰੈਫਿਕ ਦੀ ਆਵਾਜਾਈ ਰਹਿੰਦੀ ਹੈ। ਇਸ ਸੜਕ ਦੀ ਮੌਜੂਦਾ ਲੇਨ Configuration two-lane plus paved shoulder ਹਨ। ਇਸ ਸੜਕ ਦੀ ਮਜ਼ਬੂਤੀ ਅਤੇ ਨਵੀਨੀਕਰਨ ਦਾ ਕੰਮ ਜਨਵਰੀ, 2026 ਵਿੱਚ 65 ਕਰੋੜ 94 ਲੱਖ ਰੁਪਏ ਦੀ ਲਾਗਤ ਨਾਲ 9 ਮਹੀਨੇ ਦੀ ਮਿਆਦ ਨਾਲ ਹਾਲ ਹੀ ਵਿੱਚ ਅਲਾਟ ਕਰ ਦਿੱਤਾ ਗਿਆ ਹੈ, ਜੋ ਕਿ ਪ੍ਰਗਤੀ ਅਧੀਨ ਹੈ। ਇਸ ਕੰਮ ਅਧੀਨ ਲਿੰਕ ਰੋਡਜ਼ ਦੇ ਮਾਈਨਰ ਜੰਕਸ਼ਨ ਨੂੰ ਰੰਬਲ ਸਟਰਿਪਸ, ਕੈਟ ਆਈਜ਼, ਸੇਲਰ ਬਲਿੰਕਰਜ਼ ਆਦਿ ਵੀ ਲਗਾਏ ਜਾ ਰਹੇ ਹਨ।

1255/Pawan sharma/Rajneesh kumar 1300/Karamjit kaur

ਇਸ ਤੋਂ ਇਲਾਵਾ ਥਰਮੇ ਪਲਾਸਟਿਕ ਰੋਡ ਮਾਰਕਿੰਗ, ਟਰਾਂਸਵਰਸ ਬਾਰ ਮਾਰਕਿੰਗ, ਹੈਜਰਡ ਮਾਰਕਰ, ਸੇਲਰ ਕੈਟ ਆਦਿ ਵੀ ਲਗਾਏ ਜਾਣਗੇ ਜਿਸ ਨਾਲ ਸੜਕ ਦੀ ਸੁਰੱਖਿਆ ਵਿੱਚ ਕਾਫੀ ਸੁਧਾਰ ਹੋਵੇਗਾ। ਇਸ ਸੜਕ ਨੂੰ ਚਾਰ ਮਾਰਗੀ ਨੈਸ਼ਨਲ ਹਾਈਵੇ ਕਰਨ ਲਈ ਸਰਕਾਰ ਨੇ ਵੱਖ ਵੱਖ ਪੱਧਰ ਤੇ ਕਾਰਵਾਈ ਕੀਤੀ ਹੈ। ਫੌਜ ਵੱਲੋਂ ਵੀ ਭਾਰਤ ਸਰਕਾਰ ਦੇ ਸੜਕੀ ਆਵਾਜਾਈ ਅਤੇ ਹਾਈਵੇਅਜ਼ ਮੰਤਰਾਲੇ, ਨਵੀਂ ਦਿੱਲੀ ਲਈ ਪੱਤਰ ਵਿਹਾਰ ਕੀਤਾ ਗਿਆ ਹੈ। ਆਸ ਹੈ

ਕਿ ਇਸ ਰੋਡ ਨੂੰ ਜਲਦ ਫੇਰ ਲੇਨ ਕਰਨ ਦੀ ਮਨਜ਼ੂਰੀ ਮਿਲ ਜਾਵੇਗੀ ਔਰ ਮਨਜ਼ੂਰੀ ਮਿਲਣ ਉਪਰੰਤ ਤੁਰੰਤ ਇਸ ਸੜਕ ਨੂੰ ਚਾਰ ਮਾਰਗੀ ਕਰ ਦਿੱਤਾ ਜਾਵੇਗਾ।

ਸਰਦਾਰ ਫੈਜਾ ਸਿੰਘ : ਧੰਨਵਾਦ ਸਰ। ਪਰ ਮੰਤਰੀ ਜੀ ਇੱਕ ਵਿਸ਼ਵਾਸ ਦਿਵਾ ਦੇਣ ਕਿ ਕੀ ਮੰਤਰੀ ਜੀ, ਸ੍ਰੀ ਨਿਤਿਨ ਗਡਕਰੀ, ਕੇਂਦਰੀ ਮੰਤਰੀ ਨਾਲ ਇਸ ਸਬੰਧ ਵਿੱਚ ਕੋਈ ਪੱਤਰ ਵਿਹਾਰ ਜਾਂ ਫੋਨ ਤੇ ਕੋਈ ਗੱਲਬਾਤ ਕਰਨਗੇ?

ਮੰਤਰੀ: ਸਰ, ਮਿਤੀ 15.12.2024 ਨੂੰ ਮੈਂ ਕੇਂਦਰੀ ਮੰਤਰੀ ਮਾਣਯੋਗ ਗਡਕਰੀ ਸਾਹਿਬ ਨੂੰ ਡੀ.ਓ. ਵੀ ਲਿਖਿਆ ਸੀ ਔਰ ਰਾਸ਼ਟਰੀ ਰਾਜ ਮਾਰਗ ਮੰਤਰਾਲਾ, ਭਾਰਤ ਸਰਕਾਰ ਨੂੰ ਸਮੇਂ ਸਮੇਂ ਤੇ ਆਪਣੇ ਡੀ.ਓ. ਲਿਖਦੇ ਰਹੇ ਹਾਂ। ਸਰ, ਇਸ ਵਿੱਚ ਥੋੜ੍ਹੀ ਜਿਹੀ ਇੱਕ ਮੁਸ਼ਕਿਲ ਇਹ ਆ ਰਹੀ ਹੈ ਕਿ ਜਿਹੜੇ ਪੀ.ਸੀ.ਯੂ. ਹੁੰਦੇ ਹਨ, ਉਹ ਉਸ ਰੋਡ ਦੇ ਉੱਤੇ 14000 ਹਨ। ਕੇਂਦਰ ਦੀ ਸਰਕਾਰ 16000 ਪੀ.ਸੀ.ਯੂਜ ਹੋਣ ਤੇ 4 ਮਾਰਗੀ ਕਰਦੀ ਹੈ। ਸਰ, ਹੁਣ ਜਿਸ ਤਰ੍ਹਾਂ ਮਾਣਯੋਗ ਮੈਂਬਰ ਸਾਹਿਬ ਨੇ ਦੱਸਿਆ ਹੈ ਕਿ ਇੱਥੇ ਕਾਫ਼ੀ ਰਸ ਰਹਿੰਦਾ ਹੈ, ਅਸੀਂ ਪੀ.ਸੀ.ਯੂਜ ਨੂੰ ਇੱਕ ਵਾਰੀ ਦੁਬਾਰਾ ਐਗਜ਼ਾਮਿਨ ਕਰਵਾ ਕੇ, ਫੇਰ ਇਹ ਮਸਲਾ ਕੇਂਦਰ ਸਰਕਾਰ ਦੇ ਧਿਆਨ ਵਿੱਚ ਲਿਆ ਕੇ ਇਸ ਨੂੰ ਮਨਜ਼ੂਰ ਕਰਵਾਇਆ ਜਾਵੇਗਾ।

WELCOME ANNOUNCEMENT BY THE HON'BLE SPEAKER

ਮਾਣਯੋਗ ਸਪੀਕਰ: ਸ਼ਿਵਾਲਿਕ ਡਿਸਟਿੰਗੁਇਸ਼ਡ ਸੀਨੀਅਰ ਸੈਕੰਡਰੀ ਸਕੂਲ, ਬਟਾਲਾ ਦੇ ਵਿਦਿਆਰਥੀ ਅਤੇ ਟੀਚਰਜ਼ ਇਸ ਸਦਨ ਦੀ ਕਾਰਵਾਈ ਦੇਖਣ ਆਏ ਹਨ। ਆਉ, ਉਨ੍ਹਾਂ ਨੂੰ 'ਜੀ ਆਇਆਂ' ਕਹੀਏ। (ਬੰਪਿੰਗ)

ਇਸ ਦੇ ਨਾਲ ਹੀ ਮੇਰੇ ਆਪਣੇ ਨਗਰ ਸੰਧਵਾਂ ਦੇ ਬਹੁਤ ਸਾਰੇ ਮੇਰੇ ਸਾਥੀ, ਸਾਡੇ ਬਜ਼ੁਰਗ ਅੱਜ ਇਸ ਅਜ਼ੀਮ ਸਦਨ ਦੀ ਕਾਰਵਾਈ ਦੇਖਣ ਲਈ ਇੱਥੇ ਹਾਜ਼ਰ ਹਨ। ਆਉ, ਉਨ੍ਹਾਂ ਨੂੰ ਵੀ ਆਪਾਂ 'ਜੀ ਆਇਆਂ' ਕਹੀਏ। (ਬੰਪਿੰਗ)

CALL ATTENTION NOTICES UNDER RULE 66 (*Resumption*)

(ਕ੍ਰਮ ਨੰ: 50)

ਪ੍ਰੋਫੈਸਰ ਬਲਜਿੰਦਰ ਕੌਰ: ਧੰਨਵਾਦ ਸਪੀਕਰ ਸਾਹਿਬ। ਸ਼੍ਰੀਮਾਨ ਜੀ, ਮੈਂ ਸਰਕਾਰ ਦਾ ਧਿਆਨ ਲੋਕ ਮਹੱਤਤਾ ਦੇ ਇੱਕ ਜ਼ਰੂਰੀ ਮਾਮਲੇ ਵੱਲ ਦਿਵਾਉਣਾ ਚਾਹੁੰਦੀ ਹਾਂ; ਅਰਥਾਤ ਮੇਰੇ ਹਲਕਾ ਤਲਵੰਡੀ ਸਾਬੋ ਵਿਖੇ ਗੁਰੂ ਗੋਬਿੰਦ ਸਿੰਘ ਰਿਫਾਈਨਰੀ ਚੱਲਦੀ ਹੈ ਜੋ ਕਿ ਆਪਣੇ ਆਪ ਵਿੱਚ ਇੱਕ ਬਹੁਤ ਵੱਡਾ ਪ੍ਰੋਜੈਕਟ ਹੈ। ਇਸ ਰਿਫਾਈਨਰੀ ਨੂੰ ਸ਼ੁਰੂ ਕਰਨ ਸਮੇਂ ਮੈਨੇਜਮੈਂਟ ਵੱਲੋਂ ਇਹ ਤੈਅ ਕੀਤਾ ਗਿਆ ਸੀ ਕਿ ਰਿਫਾਈਨਰੀ ਦੀ ਆਮਦਨੀ ਵਿੱਚੋਂ 2 ਪਰਸੈਂਟ ਸੀ.ਐਸ.ਆਰ. ਏਰੀਏ ਦੇ ਵਿਕਾਸ ਲਈ ਦਿੱਤਾ ਜਾਵੇਗਾ, ਜੇਕਰ ਇਹ 2 ਪਰਸੈਂਟ ਸੀ.ਐਸ.ਆਰ. ਸਹੀ ਤਰੀਕੇ ਨਾਲ ਇਲਾਕੇ ਤੇ

ਖਰਚਿਆ ਜਾਵੇ ਤਾਂ ਇਲਾਕੇ ਦਾ ਬਹੁਤ ਵਿਕਾਸ ਹੋ ਸਕਦਾ ਹੈ। ਪਰ ਮੈਨੇਜਮੈਂਟ ਵੱਲੋਂ ਪਾਰਦਰਸ਼ੀ ਤਰੀਕੇ ਨਾਲ ਇਹ 2 ਪਰਸੈਂਟ ਸੀ.ਐਸ.ਆਰ. ਇਲਾਕੇ ਲਈ ਨਹੀਂ ਖਰਚਿਆ ਜਾਂਦਾ।

ਰਿਫਾਇਨਰੀ ਵੱਲੋਂ ਜੋ ਵੀ ਖਰਚ ਇਸ 2 ਪਰਸੈਂਟ ਸੀ.ਐਸ.ਆਰ. ਵਿੱਚੋਂ ਕੀਤਾ ਜਾਂਦਾ ਹੈ, ਉਸ ਦੇ ਵਿੱਚ ਬਹੁਤ ਵੱਡਾ ਲੁਕਾਅ ਰੱਖਿਆ ਜਾਂਦਾ ਹੈ ਅਤੇ ਪੂਰੀ ਪਾਰਦਰਸ਼ਤਾ ਨਾਲ ਇਹ ਖਰਚ ਨਹੀਂ ਦਿਖਾਇਆ ਜਾ ਰਿਹਾ। ਬਹੁਤ ਲੰਬੇ ਸਮੇਂ ਤੋਂ ਇਹ ਘਪਲਾ ਚਲਦਾ ਆ ਰਿਹਾ ਹੈ। ਇਸ ਤੋਂ ਇਲਾਵਾ ਇਹ ਰਿਫਾਇਨਰੀ ਰਿਹਾਇਸ਼ੀ ਇਲਾਕੇ ਵਿੱਚ ਹੋਣ ਨਾਲ ਇਸ ਦੁਆਰਾ ਪੈਦਾ ਕੀਤੇ ਪ੍ਰਦੂਸ਼ਣ ਦੀ ਰੋਕਥਾਮ ਲਈ ਕੋਈ ਵੀ ਢੁੱਕਵਾਂ ਕੰਮ ਨਹੀਂ ਕਰ ਰਹੀ ਅਤੇ ਨਾ ਹੀ ਵਾਤਾਵਰਨ ਦੀ ਸੁੱਧਤਾ ਦੇ ਨਾਮ ਤੇ ਇਨ੍ਹਾਂ ਵੱਲੋਂ ਇੱਕ ਵੀ ਦਰਖਤ ਨਹੀਂ ਲਗਾਇਆ ਗਿਆ। ਇਸ ਰਿਫਾਇਨਰੀ ਵਿੱਚ ਚੱਲ ਰਹੇ ਇਸ ਘਪਲੇ ਅਤੇ ਸਥਾਨਕ ਲੋਕਾਂ ਨਾਲ ਹੋ ਰਹੇ ਧੋਖੇ ਕਾਰਨ ਇਲਾਕਾ ਨਿਵਾਸੀਆਂ ਵਿੱਚ ਭਾਰੀ ਰੋਸ ਪਾਇਆ ਜਾ ਰਿਹਾ ਹੈ।

ਮਾਮਲੇ ਦੀ ਗੰਭੀਰਤਾ ਨੂੰ ਵੇਖਦੇ ਹੋਏ ਸਬੰਧਤ ਮੰਤਰੀ ਜੀ ਸਦਨ ਵਿੱਚ ਬਿਆਨ ਦੇਣ ਦੀ ਕਿਰਪਾਲਤਾ ਕਰਨ।

ਮਾਣਯੋਗ ਸਪੀਕਰ: ਮੰਤਰੀ ਜੀ ਮੇਰਾ ਖਿਆਲ ਹੈ ਕਿ ਕਿਤੇ ਗਏ ਹੋਏ ਹਨ। ਤੁਹਾਨੂੰ ਇਸ ਬਾਰੇ ਬਾਅਦ ਵਿੱਚ ਜਵਾਬ ਦਿਵਾ ਦਿੰਦੇ ਹਾਂ ਜੀ। ਹਾਂ ਜੀ, ਪ੍ਰੋਫੈਸਰ ਬਲਜਿੰਦਰ ਕੌਰ ਜੀ।

ਪ੍ਰੋਫੈਸਰ ਬਲਜਿੰਦਰ ਕੌਰ: ਸਰ, ਅਸਲ ਵਿੱਚ ਇਹ ਇੰਨਾ ਕੁ ਸੀਰੀਅਸ ਮਸਲਾ ਹੈ, ਪਹਿਲਾਂ ਇਹ ਡਿਪਾਰਟਮੈਂਟ ਸੈਂਟ ਸਾਹਿਬ ਕੋਲ ਸੀ, ਮੈਂ ਉਨ੍ਹਾਂ ਨੂੰ ਵੀ ਕਿਹਾ ਸੀ। ਮੈਂ ਬੜੇ ਵਾਰੀ ਹਾਊਸ ਵਿੱਚ ਇਸ ਸਬੰਧੀ ਬੇਨਤੀ ਕੀਤੀ ਹੈ। ਇਹ ਮਸਲਾ ਇੱਥੋਂ ਤੱਕ ਵੱਧ ਗਿਆ ਹੈ ਕਿ ਮੇਰੇ ਹਲਕੇ ਦੇ 6-7 ਪਿੰਡ ਰਾਮਸਰਾ, ਕਣਕਵਾਲ, ਫੁਲੇਖਾਰੀ, ਜੱਜਲ, ਮਲਕਾਣਾ ਅਤੇ ਗਿਆਨਾ ਇਸ ਦੀ ਚਪੇਟ ਵਿੱਚ ਹਨ। ਕਣਕਵਾਲ ਤਾਂ ਉਹ ਪਿੰਡ ਹੈ, ਜਿਸ ਬਾਰੇ ਬਾਦਲ ਸਾਹਿਬ ਨੇ ਵੀ ਪ੍ਰੋਮਿਸ ਕੀਤਾ ਸੀ ਕਿ ਅਸੀਂ ਰਿਫਾਇਨਰੀ ਬਣਦੇ ਸਾਰ ਇਸ ਪਿੰਡ ਨੂੰ ਉਠਾ ਦਿਆਂਗੇ। ਉਨ੍ਹਾਂ ਨੂੰ ਉਠਾਉਣ ਵਾਸਤੇ ਜਿਹੜੀ ਫੰਡਜ ਦੀ ਯੂਟੇਲਾਈਜ਼ੇਸ਼ਨ ਸੀ, ਉਹ ਵੀ ਰਿਫਾਇਨਰੀ ਨੇ ਹੀ ਓਟਿਆ ਸੀ। ਸਭ ਤੋਂ ਵੱਡੀ ਗੱਲ ਇਹ ਹੈ ਕਿ ਇਸ ਮਾਮਲੇ ਦੇ ਵਿੱਚ ਮੇਰੀ ਤਾਂ ਇੰਨੀ ਕੁ ਮੰਗ ਹੈ ਕਿ ਜਿਹੜਾ ਸੀ.ਐਸ.ਆਰ. ਲਗਦਾ ਹੈ, ਉਸ ਨੂੰ rather than wasting on ਕਿ ਝੂਲੇ ਲਗਾ ਦਿੱਤੇ ਤੇ ਪਾਰਕ ਵਿੱਚ ਬੈਂਚ ਧਰ ਦਿੱਤੇ, ਲੇਕਿਨ ਪਿਛਲੇ 40-45 ਸਾਲਾਂ ਤੋਂ ਜਿਹੜੇ ਮੇਰੇ ਤਲਵੰਡੀ ਸਾਬੇ ਦੇ ਪਿੰਡਾਂ ਦਾ ਬੁਰਾ ਹਾਲ ਹੈ। ਉੱਥੇ ਵਾਟਰ ਵਰਕਸ ਦਾ ਵੀ ਬੁਰਾ ਹਾਲ ਹੈ।

1305/harpreet singh

ਮੈਂ ਆਪਣੇ ਲੈਟਰ ਹੈੱਡ ਤੇ ਡਿਪਟੀ ਕਮਿਸ਼ਨਰ ਨੂੰ ਲਿਖ ਕੇ ਦਿੰਦੀ ਹਾਂ ਕਿ ਆਪਾਂ ਇਸ ਸੀ.ਐਸ.ਆਰ. ਦੇ ਮਾਮਲੇ ਤੇ ਉਨ੍ਹਾਂ ਨੂੰ ਬੁਲਾ ਕੇ ਕਹੀਏ ਕਿ ਜਿਹੜਾ ਕੰਮ ਸਾਨੂੰ ਚਾਹੀਦਾ ਹੈ, ਲੋਕਾਂ ਨੂੰ ਚਾਹੀਦਾ ਹੈ, ਪਬਲਿਕ ਦੇ ਫਾਇਦੇ ਵਾਸਤੇ ਹੈ, ਸੀ.ਐਸ.ਆਰ. ਨੂੰ ਉਸ ਵਾਸਤੇ ਲਗਾਈਏ ਨਾ ਕਿ ਵੇਸਟ ਕਰੀਏ। ਸੇ, ਮੇਰੀ ਇਹੀ ਬੇਨਤੀ ਹੈ ਕਿ ਇਸ ਮਾਮਲੇ ਦੀ ਜਾਂਚ ਕਰਵਾਈ ਜਾਵੇ। ਸਪੀਕਰ ਸਾਹਿਬ, ਮੈਂ ਤਾਂ ਇਕ ਵਾਰ ਤੁਹਾਨੂੰ ਵੀ ਕਿਹਾ ਸੀ ਕਿ ਉੱਥੇ ਆਓ। ਆਪਾਂ ਉੱਥੇ ਜਾ ਕੇ ਵੇਖਦੇ ਕਿ

ਉਹ ਕਿੰਨਾ ਘਪਲਾ ਕਰਦੇ ਹਨ। ਦੂਸਰੀ ਗੱਲ ਇਸ ਮਾਮਲੇ ਦੀ ਕੋਈ ਕਮੇਟੀ ਬਣਾ ਦਿੱਤੀ ਜਾਵੇ, ਜਿਸ ਵਿਚ ਪ੍ਰਸ਼ਾਸਨ ਦੇ ਅਧਿਕਾਰੀ, ਲੋਕਲ ਲੋਕ ਇਨਵਾਲਵ ਹੋ ਜਾਣ। ਚੰਗਾ ਹੋਵੇਗਾ ਜੇਕਰ ਐਮ.ਐਲ.ਏ ਨੂੰ ਵੀ ਸ਼ਾਮਲ ਕਰ ਲਿਆ ਜਾਵੇ ਤਾਂ ਕਿ ਉਹ ਕਮੇਟੀ ਉਨ੍ਹਾਂ ਨੂੰ ਪੁੱਛੇ ਕਿ ਸੀ.ਐਸ.ਆਰ. ਦੇ ਫੰਡਜ਼ ਕਿੱਥੇ ਵਰਤੇ ਅਤੇ ਕਮੇਟੀ ਦੱਸੇ ਕਿ ਇਹ ਫੰਡਜ਼ ਕਿੱਥੇ ਵਰਤਣੇ ਚਾਹੀਦੇ ਹਨ ਤਾਂ ਕਿ ਅਸੀਂ ਇਸ ਦੇ 100 ਕਿਲੋਮੀਟਰ ਦੇ ਦਾਇਰੇ ਦੀ ਬੈਟਰਮੈਂਟ ਵਾਸਤੇ ਡਿਵੈਲਪਮੈਂਟ ਵਾਸਤੇ ਕੰਮ ਕਰ ਸਕੀਏ। ਧੰਨਵਾਦ ਜੀ।

ਮਾਣਯੋਗ ਸਪੀਕਰ: ਚੀਮਾ ਜੀ, ਤੁਸੀਂ ਇਸ ਤੇ ਕੁਝ ਕਹਿਣਾ ਚਾਹੁੰਦੇ ਹੋ ਕਿਉਂਕਿ ਮਾਮਲਾ ਗੰਭੀਰ ਲਗਦਾ ਹੈ।

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ): ਸਪੀਕਰ ਸਾਹਿਬ, ਤੁਹਾਡਾ ਧੰਨਵਾਦ। ਮੈਂ ਜਲਦੀ ਹੀ ਰਿਫਾਇਨਰੀ ਦੇ ਜਿੰਨੇ ਅਧਿਕਾਰੀ ਹਨ, ਉਨ੍ਹਾਂ ਨੂੰ ਬੁਲਾ ਲਵਾਂਗਾ ਅਤੇ ਸਾਡੇ ਮੈਂਬਰ ਸਾਹਿਬ ਨੂੰ ਵੀ ਬੁਲਾ ਲਵਾਂਗੇ ਅਤੇ ਮਾਮਲਾ ਹੱਲ ਕਰਵਾ ਦਿਆਂਗੇ ਕਿਉਂਕਿ ਇਸ ਵਿਚ ਕਾਫੀ ਸਾਰੇ ਮੁੱਦੇ ਹਨ। ਉਹ ਮੇਰੇ ਕੋਲ 10-15 ਦਿਨ ਪਹਿਲਾਂ ਆਏ ਵੀ ਸੀ ਤੇ ਮੈਂ ਕਿਹਾ ਸੀ ਕਿ ਤੁਸੀਂ ਬਜਟ ਸੈਸ਼ਨ ਤੋਂ ਬਾਅਦ ਆ ਜਾਣਾ। ਸੋ, ਉਹ ਆਉਣਗੇ ਤੇ ਮੈਂ ਮੈਂਬਰ ਸਾਹਿਬ ਨੂੰ ਸੂਚਿਤ ਕਰ ਦਿਆਂਗਾ, ਇਹ ਆ ਜਾਣ ਤੇ ਇਨ੍ਹਾਂ ਦਾ ਮਸਲਾ ਅਸੀਂ ਹੱਲ ਕਰਵਾ ਦਿਆਂਗੇ।

ਪ੍ਰੋਫੈਸਰ ਬਲਜਿੰਦਰ ਕੌਰ: ਸਪੀਕਰ ਸਾਹਿਬ, ਮੈਂ ਚੀਮਾ ਸਾਹਿਬ ਦਾ ਧੰਨਵਾਦ ਕਰਦੀ ਹਾਂ ਪਰ ਇਹ ਕਹਿਣਾ ਚਾਹੁੰਦੀ ਹਾਂ ਕਿ ਜੇਕਰ ਤੁਸੀਂ ਇਹ 2 ਫੀਸਦੀ ਸੀ.ਐਸ.ਆਰ. ਸਹੀ ਤਰੀਕੇ ਨਾਲ ਲਗਵਾ ਦਿਓ ਤਾਂ ਅਸੀਂ ਵੀ ਤੁਹਾਨੂੰ ਫੰਡਜ਼ ਦੀ ਘੱਟ ਡਿਮਾਂਡ ਕਰਾਂਗੇ। ਧੰਨਵਾਦ ਜੀ।

MOTION UNDER RULE 16

ਮਾਣਯੋਗ ਸਪੀਕਰ: ਨਿਯਮ 16 ਅਧੀਨ ਪ੍ਰਸਤਾਵ। ਵਿੱਤ ਮੰਤਰੀ ਜੀ, ਪ੍ਰਸਤਾਵ ਪੇਸ਼ ਕਰਨ।

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ): ਸ਼੍ਰੀਮਾਨ ਜੀ, ਮੈਂ ਪ੍ਰਸਤਾਵ ਕਰਦਾ ਹਾਂ -

ਕਿ ਵਿਧਾਨ ਸਭਾ ਅੱਜ ਇਸ ਦੇ ਉੱਠ ਜਾਣ ਤੇ ਅਣਮਿੱਥੇ ਸਮੇਂ ਲਈ ਸਥਗਿਤ ਹੋ ਜਾਵੇਗੀ।

ਮਾਣਯੋਗ ਸਪੀਕਰ: ਪ੍ਰਸਤਾਵ ਕੀਤਾ -

ਕਿ ਵਿਧਾਨ ਸਭਾ ਅੱਜ ਇਸ ਦੇ ਉੱਠ ਜਾਣ ਤੇ ਅਣਮਿੱਥੇ ਸਮੇਂ ਲਈ ਸਥਗਿਤ ਹੋ ਜਾਵੇਗੀ।

ਹਾਂ ਜੀ, ਬਾਜਵਾ ਸਾਹਿਬ ਜੀ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ): ਸਪੀਕਰ ਸਾਹਿਬ, ਮੇਰੀ ਤੁਹਾਨੂੰ ਗੁਜ਼ਾਰਿਸ਼ ਹੈ ਕਿ ਅੱਜ ਸਦਨ ਸਾਈਨੇ-ਡਾਈ ਤਾਂ ਹੋਣਾ ਹੀ ਹੈ। ਵਿਧਾਨ ਸਭਾ ਭਾਵੇਂ ਤਿੰਨ ਵਜੇ ਉੱਠ ਜਾਵੇ ਭਾਵੇਂ ਚਾਰ ਵਜੇ ਉੱਠ ਜਾਵੇ। ਇਸ ਸਮੇਂ ਪੰਜਾਬ ਵਿਚ ਸਭ ਤੋਂ ਅਹਿਮ ਮੁੱਦਾ ਲਾਅ ਐਂਡ ਆਰਡਰ ਅਤੇ ਡਰੱਗਜ਼ ਦਾ ਹੈ। ਮੈਂ ਤੁਹਾਨੂੰ ਬੇਨਤੀ ਕਰਾਂਗਾ ਕਿ ਘੱਟੋ ਘੱਟ 2 ਘੰਟੇ ਦਾ ਸਮਾਂ ਬਹਿਸ ਲਈ ਸਾਨੂੰ ਦੇ ਦਿਓ ਤਾਂ ਜੋ ਡਿਸਕਸ਼ਨ ਹੋ ਜਾਵੇ, ਸਰਕਾਰ ਵੀ ਆਪਣੀ ਪੁਜੀਸ਼ਨ ਕਲੀਅਰ ਕਰ ਦੇਵੇ। ਮੇਰੀ ਗੁਜ਼ਾਰਿਸ਼ ਇਹੀ ਹੈ ਕਿ ਤੁਸੀਂ ਅਲਾਓ ਕਰੋ ਕਿਉਂਕਿ ਸਾਰਾ ਪੰਜਾਬ ਜਾਣਨਾ ਚਾਹੁੰਦਾ ਹੈ, ਸਾਰਾ ਪੰਜਾਬ ਚਿੰਤਤ ਹੈ, ਸਾਰਾ ਸੂਬਾ ਪ੍ਰਭਾਵਿਤ ਹੈ। ਮੇਰੀ ਇਹੀ ਗੁਜ਼ਾਰਿਸ਼ ਹੈ ਕਿ ਸਦਨ ਦਾ ਸਮਾਂ ਦੇ ਘੰਟੇ ਵਧਾ ਕੇ ਲਾਅ ਐਂਡ ਆਰਡਰ ਅਤੇ ਡਰੱਗਜ਼ ਤੇ ਸਰਕਾਰ ਆਪਣੀ ਸਟੇਟਮੈਂਟ ਦੇਵੇ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ, ਤੁਹਾਡੀ ਗੱਲ ਆ ਗਈ।

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ): ਸਪੀਕਰ ਸਾਹਿਬ, ਵਿਰੋਧੀ ਧਿਰ ਦੇ ਨੇਤਾ ਨੇ ਗੱਲ ਕੀਤੀ ਹੈ ਕਿ ਲਾਅ ਐਂਡ ਆਰਡਰ ਅਤੇ ਡਰੱਗਜ਼ ਤੇ ਡਿਸਕਸ਼ਨ ਹੋਣੀ ਚਾਹੀਦੀ ਹੈ। ਮੈਂ ਜਿਹੜਾ ਅੱਜ ਪ੍ਰਸਤਾਵ ਪੇਸ਼ ਕੀਤਾ ਹੈ। ਯਾਦ ਕਰੋ, ਜਿਸ ਦਿਨ ਬਿਜਨਸ ਅਡਵਾਈਜ਼ਰੀ ਦੀ ਮੀਟਿੰਗ ਸੀ ਤਾਂ ਉਸ ਵਿਚ ਵਿਰੋਧੀ ਧਿਰ ਦੇ ਨੇਤਾ ਨੇ ਵੀ ਆਉਣਾ ਹੁੰਦਾ ਹੈ। ਸਪੀਕਰ ਸਾਹਿਬ, ਤੁਸੀਂ ਵੀ ਇਨ੍ਹਾਂ ਨੂੰ ਫੋਨ ਕੀਤਾ ਸੀ, ਤੁਹਾਡੇ ਪੀ.ਏ. ਨੇ ਵੀ ਫੋਨ ਕੀਤਾ ਸੀ। ਵਿਰੋਧੀ ਧਿਰ ਦੇ ਨੇਤਾ ਨੂੰ ਵਾਰ ਵਾਰ ਫੋਨ ਮਿਲਾਇਆ ਗਿਆ ਪਰ ਨਾ ਇਨ੍ਹਾਂ ਨੇ ਫੋਨ ਅਟੈਂਡ ਕੀਤਾ ਅਤੇ ਨਾ ਇਨ੍ਹਾਂ ਦੇ ਦਫ਼ਤਰ ਨੇ ਫੋਨ ਅਟੈਂਡ ਕੀਤਾ। ਹੇ ਸਕਦਾ ਹੈ ਕਿ ਤੁਸੀਂ ਕਿਤੇ ਬਿਜੀ ਹੋਵੋਗੇ ਪਰ ਤੁਹਾਨੂੰ ਇਹ ਗੱਲਾਂ ਬਿਜਨਸ ਅਡਵਾਈਜ਼ਰੀ ਕਮੇਟੀ ਅੰਦਰ ਰੱਖਣੀਆਂ ਚਾਹੀਦੀਆਂ ਸੀ।

(ਇਸ ਸਮੇਂ ਵਿਰੋਧੀ ਧਿਰ ਦੇ ਨੇਤਾ ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਬੋਲਣ ਲਈ ਆਪਣੀ ਸੀਟ ਤੋਂ ਖੜ੍ਹੇ ਹੋਏ।)

ਇਕ ਮਿੰਟ ਪਲੀਜ਼, Let me complete. ਤੁਹਾਨੂੰ ਆ ਕੇ ਉਥੇ ਗੱਲ ਕਰਨੀ ਚਾਹੀਦੀ ਸੀ ਕਿ ਅਸੀਂ ਇਸ ਮੁੱਦੇ ਤੇ ਗੱਲ ਕਰਨੀ ਚਾਹੁੰਦੇ ਹਾਂ, ਅਸੀਂ ਤੁਹਾਨੂੰ ਪਲੇਟਫਾਰਮ ਮੁਹੱਈਆ ਕਰਵਾਇਆ ਸੀ। ਬਾਜਵਾ ਸਾਹਿਬ, ਤੁਸੀਂ ਬਹੁਤ ਸੀਜ਼ਨਡ ਪਾਲੀਟੀਸ਼ੀਅਨ ਹੋ, ਤੁਸੀਂ ਦੇਸ਼ ਦੀ ਪਾਰਲੀਮੈਂਟ ਵਿਚ ਵੀ ਰਹੇ ਹੋ, ਵਿਧਾਨ ਸਭਾ ਵਿਚ ਵੀ ਰਹੇ ਹੋ। ਤੁਸੀਂ ਸਾਰਾ ਕੁੱਝ ਜਾਣਦੇ ਹੋ, ਇਹ ਸਭ ਜਾਣਨ ਦੇ ਬਾਵਜੂਦ ਤੁਸੀਂ ਉਸ ਦਿਨ ਨਹੀਂ ਆਏ। ਜਾਂ ਤਾਂ ਤੁਸੀਂ ਇਨਟੈਸ਼ਨਲੀ ਨਹੀਂ ਆਏ ਜਾਂ ਤੁਸੀਂ ਕਿਤੇ ਬਿਜੀ ਹੋਵੋਗੇ ਜਾਂ ਫਿਰ ਤੁਸੀਂ ਇਸ ਸਦਨ ਦੇ ਨਿਯਮਾਂ ਨੂੰ ਫਾਲੋਅ ਨਹੀਂ ਕਰਨਾ ਚਾਹੁੰਦੇ। ਅਸੀਂ ਤੁਹਾਨੂੰ ਮੌਕਾ ਦਿੱਤਾ ਸੀ। ਇਯਾਲੀ ਸਾਹਿਬ, ਚਲੇ ਗਏ ਹਨ, ਉਨ੍ਹਾਂ ਨੇ ਵੀ ਉਸ ਦਿਨ ਕਿਹਾ ਸੀ ਕਿ ਇੰਤਜ਼ਾਰ ਕਰੋ। ਅਸੀਂ 15-20 ਮਿੰਟ ਇੰਤਜ਼ਾਰ ਕੀਤਾ, ਫਿਰ ਫੋਨ ਕੀਤਾ ਪਰ ਵਾਰ ਵਾਰ ਫੋਨ ਕਰਨ ਦੇ ਬਾਵਜੂਦ ਤੁਸੀਂ ਨਹੀਂ ਆਏ। ਅੱਜਕੱਲ੍ਹ ਤਾਂ ਸਿਸਟਮ ਹੈ, ਤੁਸੀਂ ਆਪਣੀ ਗੱਲ ਫੋਨ ਰਾਹੀਂ ਦੱਸ ਸਕਦੇ ਸੀ, ਲਿਖ ਕੇ ਦੇ ਸਕਦੇ ਸੀ। ਹੁਣ ਤੁਸੀਂ ਕਹਿੰਦੇ ਹੋ ਕਿ ਇਸ ਮਾਮਲੇ ਤੇ ਡਿਸਕਸ਼ਨ ਚਾਹੀਦੀ ਹੈ। ਸਪੀਕਰ ਸਾਹਿਬ, 06 ਤਾਰੀਖ ਤੋਂ ਅੱਜ ਤੱਕ ਲਗਾਤਾਰ ਮੈਂ ਹੈਰਾਨ ਹਾਂ ਕਿ ਤੁਸੀਂ ਲੰਬਾ ਜ਼ੀਰੇ ਆਵਰ ਦਿੰਦੇ ਹੋ। ਸੋ, ਲੰਬਾ ਜ਼ੀਰੇ ਆਵਰ ਸਾਰੇ ਮੈਂਬਰਾਂ ਨੂੰ ਮਿਲਦਾ ਹੈ। ਉਸ ਦੌਰਾਨ ਸਭ ਨੂੰ ਆਪਣੀ ਗੱਲ ਰੱਖਣ ਦਾ

ਮੌਕਾ ਮਿਲਦਾ ਹੈ। ਕਿਸੇ ਵੀ ਕਿਸਮ ਦੀ ਗੱਲ ਰੱਖ ਸਕਦਾ ਹੈ। ਸੇ, ਮੈਂ ਇਸ ਕਰਕੇ ਇਹ ਗੱਲ ਸਦਨ ਦੇ ਧਿਆਨ ਵਿਚ ਲਿਆਉਣਾ ਚਾਹੁੰਦਾ ਹਾਂ ਕਿ ਜਦੋਂ ਤੁਹਾਨੂੰ ਮੌਕਾ ਮਿਲਿਆ ਸੀ, ਉਦੋਂ ਤੁਸੀਂ ਗੱਲ ਨਹੀਂ ਕੀਤੀ। ਤੁਹਾਨੂੰ ਉਦੋਂ ਗੱਲ ਕਰਨੀ ਚਾਹੀਦੀ ਸੀ, ਇਸ ਲਈ ਮੈਂ ਇਹ ਪ੍ਰਸਤਾਵ ਪੇਸ਼ ਕੀਤਾ ਹੈ। ਧੰਨਵਾਦ ਜੀ।

1305/harpreet singh/Monika sharma 1310/amandeep kaur

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਸਪੀਕਰ ਸਾਹਿਬ, ਤੁਹਾਨੂੰ ਯਾਦ ਹੋਵੇਗਾ, ਤੁਹਾਡਾ ਮੈਨੂੰ ਮੈਸੇਜ ਆਇਆ, ਮੈਂ ਤੁਹਾਨੂੰ ਰਿਕੁਐਸਟ ਘੱਲੀ ਕਿ ਸਾਨੂੰ ਪੁਲਿਸ ਸਟੇਸ਼ਨ ਵਿੱਚ ਬਿਠਾਇਆ ਹੈ, ਲੇਡੀਜ਼ ਦਾ ਪੰਜਾਂ ਸਾਲਾਂ ਦਾ 60 ਹਜ਼ਾਰ ਰੁਪਏ ਦਾ ਮਸਲਾ ਹੈ, ਉਸ ਦੇ ਲਈ ਅਸੀਂ agitate ਕਰ ਰਹੇ ਸੀ, at that time we were in the Police Station. I put in a request to you. ਅਸੀਂ ਹੁਣ ਪੁਲਿਸ ਸਟੇਸ਼ਨ ਵਿੱਚ ਹਾਂ, ਇਸ ਤਰ੍ਹਾਂ ਦਾ ਮੈਸੇਜ ਮੈਂ ਤੁਹਾਨੂੰ ਕੀਤਾ ਸੀ ਕਿ you can continue with your meeting because I am presently at the Police Station. ਮੈਨੂੰ ਇੱਕ ਗੱਲ ਦੱਸੀ ਜਾਵੇ, ਸਰਦਾਰ ਹਰਪਾਲ ਸਿੰਘ ਜੀ ਕਿ ਇੰਨੀ ਭੱਜਣ ਦੀ ਕੀ ਲੋੜ ਪੈ ਗਈ, ਹਾਲੇ ਕਿਹੜਾ ਇਹ sine-die ਹੋ ਗਿਆ, we have enough of time, why does the Government always run away, ਨਾਲੇ ਸਾਨੂੰ ਪੁੱਛ ਕੇ ਕਿੰਨੀ ਵਾਰ ਤੁਸੀਂ ਆਪਣਾ ਬਿਜਨਸ conduct ਕਰਦੇ ਹੋ। ਸਾਡੇ ਕੋਲ Public Accounts Committee ਹੁੰਦੀ ਸੀ, ਉਹ ਵੀ ਸਾਡਾ ਹੱਕ ਖੋਰ ਲਿਆ ਗਿਆ, ਅਸੀਂ ਤਾਂ ਪਾਹੜਾ ਜੀ ਦਾ ਨਾਂ ਘੱਲਿਆ ਸੀ, ਤੁਸੀਂ ਪੁਰਾਣੀਆਂ ਹਾਊਸ ਦੀਆਂ traditions of the House ਨੂੰ ਨਹੀਂ ਚੱਲਣ ਦਿੰਦੇ, ਸਾਡੇ ਕਹਿਣ ਤੇ ਤੁਸੀਂ ਕੀ ਤੁਸੀਂ ਟਾਈਮ ਮੰਨਣਾ ਹੈ। ਹਾਲੇ ਵੀ nothing has gone wrong.

(ਇਸ ਸਮੇਂ ਵਿਰੋਧੀ ਧਿਰ ਦੇ ਨੇਤਾ, ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਲਗਾਤਾਰ ਬੋਲ ਰਹੇ ਸਨ)

ਮਾਣਯੋਗ ਸਪੀਕਰ: ਬਾਜਵਾ ਜੀ, ਆਪ ਜੀ ਦੀ ਗੱਲ ਆ ਗਈ ਹੈ, ਮੈਂ ਹਾਊਸ ਨੂੰ ਕਲੀਅਰ ਕਰ ਦੇਣਾ ਚਾਹੁੰਦਾ ਹਾਂ ਕਿ ਬੀ.ਏ.ਸੀ ਦੀ ਰਿਪੋਰਟ ਹਾਊਸ ਵਿੱਚ ਪੇਸ਼ ਕੀਤੀ ਗਈ ਸੀ ਅਤੇ ਉਹ accept ਹੋ ਗਈ। Thank you very much.

ਮਾਣਯੋਗ ਸਪੀਕਰ: ਪ੍ਰਸ਼ਨ ਹੈ -

ਕਿ ਵਿਧਾਨ ਸਭਾ ਅੱਜ ਇਸ ਦੇ ਉੱਠ ਜਾਣ ਤੇ ਅਣਮਿੱਥੇ ਸਮੇਂ ਲਈ ਸਥਗਿਤ ਹੋ ਜਾਵੇਗੀ।

ਪ੍ਰਸਤਾਵ ਪ੍ਰਵਾਨ ਹੋਇਆ।

PAPERS LAID ON THE TABLE OF THE HOUSE

ਮਾਣਯੋਗ ਸਪੀਕਰ : ਅਗਲੀ ਆਈਟਮ, ਮੇਜ਼ ਤੇ ਰੱਖੇ ਜਾਣ ਵਾਲੇ ਕਾਗਜ਼ ਪੱਤਰ।

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ) : ਸ਼੍ਰੀਮਾਨ ਜੀ, ਮੈਂ ਅੱਜ ਦੀ ਕਾਰਜ-ਸੂਚੀ ਵਿੱਚ ਮੱਦ ਨੰਬਰ 4 ਅਧੀਨ ਲੜੀ ਨੰ: (i) ਤੋਂ (xi) ਤੱਕ ਦਰਸਾਏ ਗਏ ਕਾਗਜ਼ ਪੱਤਰ ਸਦਨ ਦੀ ਮੇਜ਼ ਤੇ ਰੱਖਦਾ ਹਾਂ; ਜਿਵੇਂ ਕਿ ਵੱਖ ਵੱਖ ਨਿਯਮਾਂ ਅਧੀਨ ਲੋੜੀਂਦਾ ਹੈ।

(i) ਸਾਲ 2023-24 ਲਈ ਰਾਜ ਵਿੱਤ ਤੇ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰਬਰ 1);

(ii) ਮਾਰਚ 2023 ਨੂੰ ਖਤਮ ਹੋਈ ਮਿਆਦ ਲਈ ਸਟੇਟ ਪਬਲਿਕ ਸੈਕਟਰ ਐਂਟਰਪ੍ਰਾਈਜ਼ਿਜ਼ ਤੇ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰਬਰ 2);

(iii) ਮਾਰਚ 2023 ਨੂੰ ਖਤਮ ਹੋਈ ਮਿਆਦ ਲਈ ਰਾਜ ਦੇ ਮਾਲੀਏ ਤੇ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰਬਰ 3);

(iv) ਮਾਰਚ 2023 ਨੂੰ ਖਤਮ ਹੋਈ ਮਿਆਦ ਲਈ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰਬਰ 4);

(v) ਪੰਜਾਬ ਵਿੱਚ ਸ਼ਹਿਰੀ ਸਥਾਨਕ ਸੰਸਥਾਵਾਂ ਦੁਆਰਾ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਅਤੇ ਠੇਸ ਰਹਿੰਦ-ਖੂੰਹਦ ਪ੍ਰਬੰਧਨ ਤੇ ਕਾਰਗੁਜ਼ਾਰੀ ਲੇਖਾ ਪੜਤਾਲ ਤੇ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰ. 5);

(vi) ਮਾਰਚ 2024 ਨੂੰ ਖਤਮ ਹੋਈ ਮਿਆਦ ਲਈ ਰਾਜ ਦੇ ਮਾਲੀਏ 'ਤੇ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰ. 6);

(vii) ਮਾਰਚ 2024 ਨੂੰ ਖਤਮ ਹੋਈ ਮਿਆਦ ਲਈ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (ਸਾਲ 2025 ਦੀ ਰਿਪੋਰਟ ਨੰ. 7);

(viii) ਮਾਰਚ 2023 ਨੂੰ ਖਤਮ ਹੋਈ ਮਿਆਦ ਲਈ ਸਥਾਨਕ ਸੰਸਥਾਵਾਂ 'ਤੇ ਭਾਰਤ ਦੇ ਕੰਪਟਰੋਲਰ ਅਤੇ ਆਡੀਟਰ ਜਨਰਲ ਦੀ ਰਿਪੋਰਟ (2026 ਦੀ ਰਿਪੋਰਟ ਨੰ. 1) (ਸਥਾਨਕ ਸਰਕਾਰਾਂ ਵਿਭਾਗ ਅਤੇ ਪੇਂਡੂ ਵਿਕਾਸ ਅਤੇ ਪੰਚਾਇਤਾਂ ਵਿਭਾਗ);

(ix) ਸਾਲ 2024-25 ਲਈ ਪੰਜਾਬ ਸਰਕਾਰ ਦੇ ਵਿੱਤ ਲੇਖੇ (ਭਾਗ-I);

(x) ਸਾਲ 2024-25 ਲਈ ਪੰਜਾਬ ਸਰਕਾਰ ਦੇ ਵਿੱਤ ਲੇਖੇ (ਭਾਗ-II); ਅਤੇ

(xi) ਸਾਲ 2024-25 ਲਈ ਪੰਜਾਬ ਸਰਕਾਰ ਦੇ ਨਿਮਿੱਤਣ ਲੇਖੇ।

PRESENTATION OF THE REPORT OF THE COMMITTEE

ਮਾਣਯੋਗ ਸਪੀਕਰ : ਅਗਲੀ ਆਈਟਮ, ਕਮੇਟੀ ਦੀਆਂ ਰਿਪੋਰਟਾਂ ਪੇਸ਼ ਕਰਨਾ।

ਸਭਾਪਤੀ, ਬੁੱਢਾ ਦਰਿਆ ਅਤੇ ਘੱਗਰ ਦਰਿਆ ਦੇ ਮਾਮਲਿਆਂ ਸਬੰਧੀ ਕਮੇਟੀ (ਸਰਦਾਰ ਦਲਜੀਤ ਸਿੰਘ ਗਰੇਵਾਲ (ਭੋਲਾ)) : ਸ਼੍ਰੀਮਾਨ ਜੀ, ਮੈਂ ਪੰਜਾਬ ਵਿਧਾਨ ਸਭਾ ਦੇ ਆਮ ਕੰਮ ਕਾਰ ਲਈ ਬੁੱਢਾ ਦਰਿਆ ਅਤੇ ਘੱਗਰ ਦਰਿਆ ਦੇ ਮਾਮਲਿਆਂ ਸਬੰਧੀ ਕਮੇਟੀ ਦੀਆਂ ਰਿਪੋਰਟਾਂ ਪੇਸ਼ ਕਰਦਾ ਹਾਂ –

ਮੈਂ ਸਭਾਪਤੀ ਹੋਣ ਦੇ ਨਾਤੇ ਕਰੀਬ ਸਾਢੇ ਤਿੰਨ ਸਾਲ ਦੇ ਕਾਰਜਕਾਲ ਦੌਰਾਨ ਕੀਤੇ ਗਏ ਕੰਮ-ਕਾਰ ਨੂੰ ਇੱਕ ਰਿਪੋਰਟ ਦੇ ਵਿੱਚ ਸਦਨ ਦੇ ਸਾਹਮਣੇ ਪੇਸ਼ ਕਰਦਾ ਹਾਂ। ਮਾਣਯੋਗ ਸਪੀਕਰ ਸਾਹਿਬ, ਮੈਂ ਆਪ ਜੀ ਦਾ ਬਹੁਤ ਧੰਨਵਾਦੀ ਹਾਂ ਕਿ ਤੁਸੀਂ ਮੈਨੂੰ ਇਸ ਅਹਿਮ ਕਮੇਟੀ ਦਾ ਸਭਾਪਤੀ ਬਣਾਇਆ ਅਤੇ ਮੈਂ ਮੁੱਖ ਮੰਤਰੀ ਸਰਕਾਰ ਭਗਵੰਤ ਸਿੰਘ ਮਾਨ ਜੀ ਦਾ ਵੀ ਧੰਨਵਾਦੀ ਹਾਂ ਜਿਨ੍ਹਾਂ ਦੀ ਰਹਿਨੁਮਾਈ ਦੇ ਵਿੱਚ ਅੱਜ ਪੰਜਾਬ ਅੱਗੇ ਵੱਧ ਰਿਹਾ ਹੈ। ਮੈਂ ਸੰਤ ਸੀਚੇਵਾਲ ਜੀ ਦਾ ਵੀ ਬਹੁਤ ਧੰਨਵਾਦੀ ਹਾਂ ਜਿਨ੍ਹਾਂ ਨੇ ਪਹਿਲਾਂ ਕਾਲੀ ਵੇਈਂ ਸਾਫ਼ ਕੀਤੀ ਤੇ ਹੁਣ ਬੁੱਢਾ ਦਰਿਆ ਦੇ ਵਾਸਤੇ ਵੀ ਬਹੁਤ efforts ਕਰ ਰਹੇ ਹਨ, ਲੱਗੇ ਹੋਏ ਹਨ। ਕਮੇਟੀ ਵੱਲੋਂ ਕੀਤੀਆਂ ਗਈਆਂ ਮੀਟਿੰਗਾਂ ਅਤੇ ਉੱਥੇ ਮੌਕੇ ਤੇ ਕੀਤੀਆਂ ਗਈਆਂ ਵਿਜ਼ਿਟਾਂ ਦੇ ਦੌਰਾਨ ਕੀਤੀਆਂ ਗਈਆਂ ਹਦਾਇਤਾਂ ਦੇ ਮੁਤਾਬਿਕ ਬੁੱਢਾ ਦਰਿਆ ਤੇ ਘੱਗਰ ਦਰਿਆ ਦੀ ਨਿਸ਼ਾਨਦੇਹੀ ਉਪਰੰਤ ਨਜਾਇਜ਼ ਕਬਜ਼ੇ ਹਟਾ ਕੇ ਇਨ੍ਹਾਂ ਦੇ ਕੰਢਿਆਂ ਤੇ ਪਲਾਨਟੇਸ਼ਨ ਦਾ ਕੰਮ ਕੀਤਾ ਜਾ ਰਿਹਾ ਹੈ। ਲੇਅਰ ਬੁੱਢਾ ਦਰਿਆ ਦੇ ਤਕਰੀਬਨ 40 ਕਿਲੋਮੀਟਰ ਦੇ ਏਰੀਏ ਦੀ ਨਿਸ਼ਾਨਦੇਹੀ ਕਰਵਾ ਕੇ ਲਗਭਗ ਸਾਰੇ ਨਜਾਇਜ਼ ਕਬਜ਼ੇ ਹਟਾ ਕੇ ਪਲਾਨਟੇਸ਼ਨ ਦਾ ਕੰਮ ਜਾਰੀ ਹੈ। ਲੁਧਿਆਣਾ ਸ਼ਹਿਰ ਦੀਆਂ ਘਰੇਲੂ ਡਾਇਰੀਆਂ ਅਤੇ ਉਦਯੋਗ ਦੇ ਵੇਸਟ ਨੂੰ ਸੇਧਣ ਲਈ ਸੀਵਰੇਜ ਟਰੀਟਮੈਂਟ ਪਲਾਂਟ, ਐਫ਼ਲੇਟਿਡ ਟਰੀਟਮੈਂਟ ਪਲਾਂਟ ਅਤੇ ਜੈੱਡ.ਐੱਲ.ਡੀ ਲਗਾਏ ਜਾ ਰਹੇ ਹਨ ਅਤੇ ਹੋਰ ਵੱਡੀਆਂ ਇਕਾਈਆਂ ਵੱਲੋਂ ਜੈੱਡ.ਐੱਲ.ਡੀ ਲਗਾਉਣ ਦੀ ਕਾਰਵਾਈ ਕੀਤੀ ਜਾ ਰਹੀ ਹੈ। ਡਾਇਰੀਆਂ ਦੇ ਵੇਸਟ ਲਈ ਸੀ.ਵੀ.ਜੀ ਦੇ ਪਲਾਂਟ ਮਨਜ਼ੂਰ ਹੋਏ ਸਨ। ਇੱਕ ਸੀ.ਵੀ.ਜੀ ਪਲਾਂਟ ਬਹੁਤ ਜਲਦੀ ਚਾਲੂ ਹੋ ਜਾਵੇਗਾ। ਕਮੇਟੀ ਦੀਆਂ ਕੋਸ਼ਿਸ਼ਾਂ ਸਦਕਾ ਬੁੱਢੇ ਦਰਿਆ ਵਿੱਚ ਪੈ ਰਹੇ ਹਾਨੀਕਾਰਕ ਕੈਮੀਕਲ ਦੇ ਕਰਕੇ ਜ਼ਿਆਦਾ ਨੁਕਸਾਨ ਹੋ ਰਿਹਾ ਹੈ, ਉਸ ਦੀ ਮਾਤਰਾ ਵਿੱਚ ਵੀ ਕਾਫ਼ੀ ਕਮੀ ਆਈ ਹੈ। ਪੈਰਾਮੀਟਰ ਦੇ ਆਂਕੜੇ ਰਿਪੋਰਟ ਵਿੱਚ ਦਰਜ ਹਨ। ਇਸੇ ਤਰ੍ਹਾਂ ਘੱਗਰ ਦਰਿਆ

ਵਿੱਚ ਪੈਂਦੇ ਪਾਣੀ ਨੂੰ ਸਾਫ਼ ਕਰਨ ਲਈ ਕੁੱਲ ਲੋੜੀਂਦੇ 40 ਐਸ.ਟੀ.ਪੀਜ਼. ਵਿਚੋਂ 34 ਐਸ.ਟੀ.ਪੀਜ਼ ਤੇ ਕੰਮ ਮੁਕੰਮਲ ਕਰਵਾ ਕੇ ਇਨ੍ਹਾਂ ਦਾ ਪਾਣੀ ਸਿੰਚਾਈ ਲਈ ਵਰਤਣ ਦੀ ਕਾਰਵਾਈ ਵੀ ਚੱਲ ਰਹੀ ਹੈ। ਸਪੀਕਰ ਸਾਹਿਬ, ਬਹੁਤ ਸਾਲ ਪਹਿਲਾਂ ਬੁੱਢਾ ਦਰਿਆ ਵਿੱਚ ਸਾਫ਼ ਪਾਣੀ ਵੱਗਦਾ ਸੀ ਪਰ ਪਿਛਲੀਆਂ ਸਰਕਾਰਾਂ ਦੀ ਅਣਦੇਖੀ ਕਾਰਨ ਇਹ ਗੰਦੇ ਨਾਲੇ ਦਾ ਰੂਪ ਧਾਰਨ ਕਰ ਗਿਆ।

1310/amandeep kaur/Monika sharma 1315/Tarlochan Singh

ਇਸ ਨੂੰ ਸਾਫ਼ ਪਾਣੀ ਦੇ ਦਰਿਆ ਵਜੋਂ ਮੁੜ ਸੁਰਜੀਤ ਕਰਨ ਦੇ ਯਤਨ ਕਰ ਰਹੇ ਹਾਂ ਅਤੇ ਬਹੁਤ ਹੱਦ ਤੱਕ ਕਾਮਯਾਬੀ ਮਿਲੀ ਹੈ। ਇਸ ਦਿਸ਼ਾ ਵਿੱਚ ਹੋਰ ਵੀ ਕੰਮ ਕਰਨ ਦੀ ਲੋੜ ਹੈ। ਧੰਨਵਾਦ ਸਪੀਕਰ ਸਾਹਿਬ, ਇਹ ਸਾਰੇ ਕੰਮ ਨੂੰ ਨੇਪਰੇ ਚਾੜ੍ਹਨ ਵਿੱਚ ਸਰਕਾਰ ਦੇ ਕਈ ਵਿਭਾਗਾਂ ਵੱਲੋਂ ਸਹਿਯੋਗ ਦਿੱਤਾ ਗਿਆ ਹੈ, ਇਨ੍ਹਾਂ ਵਿਭਾਗਾਂ ਦੇ ਅਧਿਕਾਰੀਆਂ ਤੇ ਕਰਮਚਾਰੀਆਂ ਅਤੇ ਪੰਜਾਬ ਵਿਧਾਨ ਸਭਾ ਦੇ ਸਕੱਤਰ ਅਤੇ ਸਬੰਧਤ ਸਟਾਫ਼ ਦਾ ਉਨ੍ਹਾਂ ਦੇ ਯੋਗਦਾਨ ਲਈ ਬਹੁਤ ਧੰਨਵਾਦ ਕਰਦਾ ਹਾਂ। ਧੰਨਵਾਦ ਸਪੀਕਰ ਸਾਹਿਬ।

ਮਾਣਯੋਗ ਸਪੀਕਰ : ਮੈਂ ਤਾਂ ਕਹਿੰਦਾ ਕਿ ਬਾਬਾ ਬਲਬੀਰ ਸਿੰਘ ਸੀਚੇਵਾਲ ਜੀ ਦਾ ਧੰਨਵਾਦ ਕੀਤਾ ਜਾਵੇ। (ਥੰਪਿੰਗ) ਉਨ੍ਹਾਂ ਨੇ ਵੀ ਉਥੇ ਰਹਿ ਬੁੱਢੇ ਦਰਿਆ ਸਬੰਧੀ ਬਹੁਤ ਕੰਮ ਕੀਤਾ ਹੈ।

ਸਭਾਪਤੀ, ਬੁੱਢਾ ਦਰਿਆ ਅਤੇ ਘੱਗਰ ਦਰਿਆ ਦੇ ਮਾਮਲਿਆਂ ਸਬੰਧੀ ਕਮੇਟੀ : ਧੰਨਵਾਦ ਸਪੀਕਰ ਸਾਹਿਬ। ਜਲ ਬਿਨਾ ਜੀਵਨ ਨਹੀਂ। ਜਿਹੜਾ ਬੁੱਢਾ ਦਰਿਆ ਅਤੇ ਘੱਗਰ ਦਰਿਆ ਹੈ, ਇਸ ਦੀ ਬਹੁਤ ਵੱਡੀ ਦਿੱਕਤ ਹੈ। ਜਿੱਥੇ ਪਹਿਲਾਂ ਸਾਫ਼ ਸੁਥਰਾ ਪਾਣੀ ਸੀ, ਅੱਜ ਗੰਦਾ ਪਾਣੀ ਹੋ ਗਿਆ ਹੈ, ਇਸ ਦੇ ਕਾਰਨ ਇਕੱਲਾ ਪੰਜਾਬ ਹੀ ਨਹੀਂ ਸਗੋਂ ਹਰਿਆਣਾ ਅਤੇ ਰਾਜਸਥਾਨ ਵਿੱਚ ਵੀ ਬਿਮਾਰੀਆਂ ਫੈਲ ਰਹੀਆਂ ਹਨ। ਮੈਂ ਇੱਕ ਵਾਰ ਫਿਰ ਤੁਹਾਡਾ ਧੰਨਵਾਦ ਕਰਦਾ ਹਾਂ। ਮੈਂ ਸਪੀਕਰ ਸਾਹਿਬ, ਤੁਹਾਡਾ ਧੰਨਵਾਦ ਕਰਦਾ ਹਾਂ ਅਤੇ ਸਰਕਾਰ ਦਾ ਧੰਨਵਾਦ ਕਰਦਾ ਹਾਂ ਜਿਹੜੀ ਕਿ ਇਸ ਕਾਰਜ ਲਈ ਯਤਨ ਕਰ ਰਹੀ ਹੈ।

ਮਾਣਯੋਗ ਸਪੀਕਰ : ਧੰਨਵਾਦ ਜੀ।

ਸਭਾਪਤੀ, ਬੁੱਢਾ ਦਰਿਆ ਅਤੇ ਘੱਗਰ ਦਰਿਆ ਦੇ ਮਾਮਲਿਆਂ ਸਬੰਧੀ ਕਮੇਟੀ : ਮੈਂ ਸੀਚੇਵਾਲ ਜੀ ਦਾ ਵੀ ਧੰਨਵਾਦ ਕਰਦਾ ਹਾਂ। ਮੈਂ ਪਹਿਲਾਂ ਹੀ ਕਹਿ ਚੁੱਕਾ ਹਾਂ ਕਿ ਮੈਂ ਸੀਚੇਵਾਲ ਜੀ ਦਾ ਬਹੁਤ ਹੀ ਧੰਨਵਾਦੀ ਹਾਂ ਜਿਨ੍ਹਾਂ ਨੇ ਪਹਿਲਾਂ ਕਾਲੀ ਵੇਈਂ ਸਾਫ਼ ਕੀਤੀ ਤੇ ਹੁਣ ਬੁੱਢੇ ਦਰਿਆ ਲਈ ਯਤਨ ਕਰ ਰਹੇ ਹਨ। (ਥੰਪਿੰਗ)

ਮਾਣਯੋਗ ਸਪੀਕਰ : ਧੰਨਵਾਦ ਜੀ।

**MOTION REGARDING CONSTITUTION OF ELECTED COMMITTEES FOR THE
YEAR 2026-27**

ਮਾਣਯੋਗ ਸਪੀਕਰ : ਸਰਦਾਰ ਹਰਪਾਲ ਸਿੰਘ ਚੀਮਾ, ਮਾਣਯੋਗ ਵਿੱਤ ਮੰਤਰੀ ਸਾਲ 2026-27 ਲਈ ਚੁਣੀਆਂ ਜਾਣ ਵਾਲੀਆਂ ਕਮੇਟੀਆਂ ਦੇ ਗਠਨ ਸਬੰਧੀ ਪ੍ਰਸਤਾਵ ਕਰਨਗੇ।

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ) : ਸ਼੍ਰੀਮਾਨ ਜੀ, ਮੈਂ ਪ੍ਰਸਤਾਵ ਕਰਦਾ ਹਾਂ ਕਿ-

ਕਿਉਂਜੋ ਸਾਲ 2026-27 ਲਈ:

1. ਲੋਕ ਲੇਖਾ ਕਮੇਟੀ
2. ਅਨੁਮਾਨ ਕਮੇਟੀ
3. ਸਰਕਾਰੀ ਕਾਰੋਬਾਰ ਕਮੇਟੀ ਅਤੇ
4. ਅਨੁਸੂਚਿਤ ਜਾਤੀਆਂ, ਅਨੁਸੂਚਿਤ ਕਬੀਲਿਆਂ ਅਤੇ ਪੱਛੜੀਆਂ ਸ਼੍ਰੇਣੀਆਂ ਦੀ ਭਲਾਈ ਲਈ ਕਮੇਟੀ ਲਈ ਚੋਣਾਂ 31 ਮਾਰਚ, 2026 ਤੋਂ ਪਹਿਲਾਂ ਕੀਤੀਆਂ ਜਾਣੀਆਂ ਬਣਦੀਆਂ ਹਨ; ਅਤੇ

ਕਿਉਂਜੋ ਸਦਨ ਕੋਲ ਬਾਕੀ ਰਹਿੰਦਾ ਸਮਾਂ ਬਹੁਤ ਘੱਟ ਹੈ ਅਤੇ ਸਾਧਾਰਨ ਰੂਪ ਵਿੱਚ ਇਨ੍ਹਾਂ ਕਮੇਟੀਆਂ ਲਈ ਚੋਣ ਕਰਵਾਉਣਾ ਸੰਭਵ ਨਹੀਂ ਹੈ;

ਇਸ ਲਈ, ਹੁਣ, ਇਹ ਸਦਨ ਸਪੀਕਰ, ਪੰਜਾਬ ਵਿਧਾਨ ਸਭਾ ਨੂੰ ਸਦਨ ਵਿੱਚ ਵੱਖ-ਵੱਖ ਪਾਰਟੀਆਂ/ਗਰੁੱਪਾਂ ਦੀ ਅਨੁਪਾਤੀ ਸੰਖਿਆ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਉਕਤ ਵਰਣਿਤ ਸਾਲ ਲਈ ਉਪਰੋਕਤ ਕਮੇਟੀਆਂ ਦੇ ਮੈਂਬਰ ਨਾਮਜ਼ਦ ਕਰਨ ਦਾ ਅਧਿਕਾਰ ਦਿੰਦਾ ਹੈ;

ਇਹ ਸਦਨ, ਹੋਰ ਇਹ ਵੀ ਮਤਾ ਪਕਾਉਂਦਾ ਹੈ ਕਿ ਉਪਰੋਕਤ ਮੰਤਵ ਲਈ ਸਾਲ 2026-27 ਲਈ ਉਕਤ ਕਮੇਟੀਆਂ ਦੀਆਂ ਚੋਣਾਂ ਸਬੰਧੀ ਪੰਜਾਬ ਵਿਧਾਨ ਸਭਾ ਦੀ ਕਾਰਜਵਿਧੀ ਅਤੇ ਕਾਰਜ ਸੰਚਾਲਣ ਨਿਯਮਾਂਵਲੀ ਦੇ ਨਿਯਮ ਜੋ ਉਕਤ ਮਤੇ ਨਾਲ ਮੇਲ ਨਾ ਖਾਂਦੇ ਹੋਣ ਜਾਂ ਇਸ ਦੇ ਉਲਟ ਹੋਣ, ਮੁਅੱਤਲ ਰਹਿਣਗੇ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ : ਸਪੀਕਰ ਸਾਹਿਬ। ਮੇਰੀ ਗੱਲ ਸੁਣ ਲਉ।

ਮਾਣਯੋਗ ਸਪੀਕਰ : ਪ੍ਰਸਤਾਵ ਪੇਸ਼ ਕਰ ਲਈਏ। ਤੁਹਾਡੀ ਗੱਲ ਸੁਣ ਲਵਾਂਗੇ। ਪਹਿਲਾਂ ਪ੍ਰਸਤਾਵ ਪੇਸ਼ ਕਰ ਲਈਏ, ਉਸ ਤੋਂ ਬਾਅਦ ਬਹਿਸ ਕਰ ਲਵਾਂਗੇ।

ਮਾਣਯੋਗ ਸਪੀਕਰ : ਪ੍ਰਸਤਾਵ ਕੀਤਾ ਕਿ -

ਕਿਉਂਜੋ ਸਾਲ 2026-27 ਲਈ:

1. ਲੋਕ ਲੇਖਾ ਕਮੇਟੀ
2. ਅਨੁਮਾਨ ਕਮੇਟੀ
3. ਸਰਕਾਰੀ ਕਾਰੋਬਾਰ ਕਮੇਟੀ ਅਤੇ
4. ਅਨੁਸੂਚਿਤ ਜਾਤੀਆਂ, ਅਨੁਸੂਚਿਤ ਕਬੀਲਿਆਂ ਅਤੇ ਪੱਛੜੀਆਂ ਸ਼੍ਰੇਣੀਆਂ ਦੀ ਭਲਾਈ ਲਈ ਕਮੇਟੀ ਲਈ ਚੋਣਾਂ 31 ਮਾਰਚ, 2026 ਤੋਂ ਪਹਿਲਾਂ ਕੀਤੀਆਂ ਜਾਣੀਆਂ ਬਣਦੀਆਂ ਹਨ; ਅਤੇ

ਕਿਉਂਜੋ ਸਦਨ ਕੋਲ ਬਾਕੀ ਰਹਿੰਦਾ ਸਮਾਂ ਬਹੁਤ ਘੱਟ ਹੈ ਅਤੇ ਸਾਧਾਰਨ ਰੂਪ ਵਿੱਚ ਇਨ੍ਹਾਂ ਕਮੇਟੀਆਂ ਲਈ ਚੋਣ ਕਰਵਾਉਣਾ ਸੰਭਵ ਨਹੀਂ ਹੈ;

ਇਸ ਲਈ, ਹੁਣ, ਇਹ ਸਦਨ ਸਪੀਕਰ, ਪੰਜਾਬ ਵਿਧਾਨ ਸਭਾ ਨੂੰ ਸਦਨ ਵਿੱਚ ਵੱਖ-ਵੱਖ ਪਾਰਟੀਆਂ/ਗਰੁੱਪਾਂ ਦੀ ਅਨੁਪਾਤੀ ਸੰਖਿਆ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਉਕਤ ਵਰਣਿਤ ਸਾਲ ਲਈ ਉਪਰੋਕਤ ਕਮੇਟੀਆਂ ਦੇ ਮੈਂਬਰ ਨਾਮਜ਼ਦ ਕਰਨ ਦਾ ਅਧਿਕਾਰ ਦਿੰਦਾ ਹੈ;

ਇਹ ਸਦਨ, ਹੋਰ ਇਹ ਵੀ ਮਤਾ ਪਕਾਉਂਦਾ ਹੈ ਕਿ ਉਪਰੋਕਤ ਮੰਤਵ ਲਈ ਸਾਲ 2026-27 ਲਈ ਉਕਤ ਕਮੇਟੀਆਂ ਦੀਆਂ ਚੋਣਾਂ ਸਬੰਧੀ ਪੰਜਾਬ ਵਿਧਾਨ ਸਭਾ ਦੀ ਕਾਰਜਵਿਧੀ ਅਤੇ ਕਾਰਜ ਸੰਚਾਲਣ ਨਿਯਮਾਂਵਲੀ ਦੇ ਨਿਯਮ ਜੋ ਉਕਤ ਮਤੇ ਨਾਲ ਮੇਲ ਨਾ ਖਾਂਦੇ ਹੋਣ ਜਾਂ ਇਸ ਦੇ ਉਲਟ ਹੋਣ, ਮੁਅੱਤਲ ਰਹਿਣਗੇ।

(ਬਹਿਸ, ਜੇਕਰ ਕੋਈ ਹੋਵੇ?)

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ) : ਸਪੀਕਰ ਸਾਹਿਬ, ਮੇਰੀ ਗੁਜ਼ਾਰਿਸ਼ ਹੈ ਕਿ ਅਸੈਂਬਲੀ ਅਤੇ ਡੈਮੋਕਰੇਸੀ ਕਿਸੇ ਕਾਇਮੇ ਕਾਨੂੰਨ ਨਾਲ ਚੱਲਦੀ ਹੈ। ਤੁਸੀਂ ਆਪ ਹੁਣ ਆਨਰੇਬਲ ਸਪੀਕਰ ਹੋ। ਸਾਡੀ ਸਰਕਾਰ ਵਿੱਚ ਤੁਸੀਂ ਚੇਅਰਮੈਨ, ਪੀ.ਏ.ਸੀ. ਰਹੇ ਹੋ। ਮੈਂ ਇੰਨਾ ਹੀ ਪੁੱਛਣਾ ਚਾਹਾਂਗਾ ਕਿ ਤੁਹਾਡੀ ਸਰਕਾਰ ਜਿਹੜਾ ਇੱਕ ਬਦਲਾਅ ਲੈ ਕੇ ਆਉਣਾ ਚਾਹੁੰਦੀ ਸੀ, ਕੋਈਆਂ ਚੰਗੀਆਂ ਰਵਾਇਤਾਂ ਲਿਆਉਣਾ ਚਾਹੁੰਦੀ ਸੀ, ਚੰਗੇ ਕਾਇਮੇ ਕਾਨੂੰਨ ਲਿਆਉਣਾ ਚਾਹੁੰਦੀ ਸੀ, ਕੀ ਉਹ ਰਵਾਇਤਾਂ ਨੂੰ ਫਾਲੋਅ ਕਰੇਗੀ? ਸਾਨੂੰ ਪੀ.ਏ.ਸੀ. ਦੀ ਇੱਕ ਚੇਅਰਮੈਨਸ਼ਿਪ ਮਿਲਦੀ ਸੀ ਤਾਂ ਕਿ ਅਸੀਂ ਤੁਹਾਡੇ ਵਿੱਤ ਦੀ ਅਕਾਊਂਟੇਬਿਲਿਟੀ ਰੱਖ ਸਕੀਏ। ਤੁਸੀਂ ਪਿਛਲੇ ਸਾਲ ਉਹ ਵੀ ਸਾਡੇ ਕੋਲੋਂ ਖੋਹ ਲਈ ਹੈ। ਕੀ ਤੁਸੀਂ ਪ੍ਰਮਿਸ ਕਰਦੇ ਹੋ ਕਿ ਭਵਿੱਖ ਵਿੱਚ, will you adhere to it ਕਿ ਇਹ ਨਿਰੂਾ ਹੀ ਲੋਕ ਦਿਖਾਵਾ ਸੀ। ਇਸ ਦਾ ਮਤਲਬ ਇਹ ਹੈ ਕਿ ਜੇ

ਤੁਸੀਂ ਕਹਿੰਦੇ ਹੋ, ਉਸ ਕਥਨੀ ਤੇ ਪੂਰੇ ਉਤਰੋਗੇ? ਅਸੀਂ ਉਮੀਦ ਕਰਦੇ ਹਾਂ ਕਿ ਤੁਸੀਂ ਜ਼ਿੰਮੇਵਾਰੀ ਨਾਲ ਇਸ ਗੱਲ ਦੀ ਜ਼ੁਬਾਨ ਦਿਉਗੇ ਕਿ ਸਰਕਾਰ ਨੇ ਪਿਛਲੇ ਸਾਲ ਜਿਹੜਾ ਸਾਡਾ ਹੱਕ ਮਾਰਿਆ ਹੈ, ਕੀ ਸਾਨੂੰ ਉਹ ਹੱਕ restore ਕਰੋਗੇ? This is what I wanted to know.

1315/Tarlochan Singh/Shubham jain 1320/mehak

ਮਾਣਯੋਗ ਸਪੀਕਰ: ਤੁਹਾਡਾ ਬਹੁਤ ਧੰਨਵਾਦ। ਮੈਂ ਸਾਰੇ ਸਦਨ ਅੱਗੇ ਇਹ ਗੱਲ ਆਨ ਰਿਕਾਰਡ ਰੱਖਣਾ ਚਾਹੁੰਦਾ ਹਾਂ ਕਿ ਜੇ ਵੀ ਸਦਨ ਵਿੱਚ, ਸਦਨ ਨਾਲ ਸਬੰਧਿਤ ਕੰਮ-ਕਾਰ ਹੁੰਦੇ ਹਨ, ਉਹ ਪੰਜਾਬ ਵਿਧਾਨ ਸਭਾ ਦੀ ਕਾਰਜ ਵਿਧੀ ਅਤੇ ਕਾਰਜ ਸੰਚਾਲਣ ਨਿਯਮਾਵਲੀ ਦੇ ਹਿਸਾਬ ਨਾਲ ਹੁੰਦੇ ਹਨ। ਸੇ, ਜੇ ਜੇ ਨਿਯਮ ਪਰਮਿਟ ਕਰਨਗੇ, ਉਸ ਹਿਸਾਬ ਨਾਲ ਇੱਥੇ ਕਾਰਵਾਈ ਹੁੰਦੀ ਰਹੇਗੀ।

ਮਾਣਯੋਗ ਸਪੀਕਰ: ਪ੍ਰਸ਼ਨ ਹੈ ਕਿ-

ਕਿਉਂਜੋ ਸਾਲ 2026-27 ਲਈ:

1. ਲੋਕ ਲੇਖਾ ਕਮੇਟੀ
2. ਅਨੁਮਾਨ ਕਮੇਟੀ
3. ਸਰਕਾਰੀ ਕਾਰੋਬਾਰ ਕਮੇਟੀ ਅਤੇ
4. ਅਨੁਸੂਚਿਤ ਜਾਤੀਆਂ, ਅਨੁਸੂਚਿਤ ਕਬੀਲਿਆਂ ਅਤੇ ਪੱਛੜੀਆਂ ਸ਼੍ਰੇਣੀਆਂ ਦੀ ਭਲਾਈ ਲਈ ਕਮੇਟੀ ਲਈ ਚੋਣਾਂ 31 ਮਾਰਚ, 2026 ਤੋਂ ਪਹਿਲਾਂ ਕੀਤੀਆਂ ਜਾਣੀਆਂ ਬਣਦੀਆਂ ਹਨ; ਅਤੇ

ਕਿਉਂਜੋ ਸਦਨ ਕੋਲ ਬਾਕੀ ਰਹਿੰਦਾ ਸਮਾਂ ਬਹੁਤ ਘੱਟ ਹੈ ਅਤੇ ਸਾਧਾਰਨ ਰੂਪ ਵਿੱਚ ਇਨ੍ਹਾਂ ਕਮੇਟੀਆਂ ਲਈ ਚੋਣ ਕਰਵਾਉਣਾ ਸੰਭਵ ਨਹੀਂ ਹੈ;

ਇਸ ਲਈ, ਹੁਣ, ਇਹ ਸਦਨ ਸਪੀਕਰ, ਪੰਜਾਬ ਵਿਧਾਨ ਸਭਾ ਨੂੰ ਸਦਨ ਵਿੱਚ ਵੱਖ-ਵੱਖ ਪਾਰਟੀਆਂ/ਗਰੁੱਪਾਂ ਦੀ ਅਨੁਪਾਤੀ ਸੰਖਿਆ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਉਕਤ ਵਰਣਿਤ ਸਾਲ ਲਈ ਉਪਰੋਕਤ ਕਮੇਟੀਆਂ ਦੇ ਮੈਂਬਰ ਨਾਮਜ਼ਦ ਕਰਨ ਦਾ ਅਧਿਕਾਰ ਦਿੰਦਾ ਹੈ;

ਇਹ ਸਦਨ, ਹੋਰ ਇਹ ਵੀ ਮਤਾ ਪਕਾਉਂਦਾ ਹੈ ਕਿ ਉਪਰੋਕਤ ਮੰਤਵ ਲਈ ਸਾਲ 2026-27 ਲਈ ਉਕਤ ਕਮੇਟੀਆਂ ਦੀਆਂ ਚੋਣਾਂ ਸਬੰਧੀ ਪੰਜਾਬ ਵਿਧਾਨ ਸਭਾ ਦੀ ਕਾਰਜਵਿਧੀ ਅਤੇ ਕਾਰਜ ਸੰਚਾਲਣ ਨਿਯਮਾਵਲੀ ਦੇ ਨਿਯਮ ਜੇ ਉਕਤ ਮਤੇ ਨਾਲ ਮੇਲ ਨਾ ਖਾਂਦੇ ਹੋਣ ਜਾਂ ਇਸ ਦੇ ਉਲਟ ਹੋਣ, ਮੁਅੱਤਲ ਰਹਿਣਗੇ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਜੇ ਨਿਯਮਾਂ ਅਨੁਸਾਰ ਚਲੇਗੇ ਤਾਂ 'ਹਾਂ ਜੀ', ਜੇ ਨਿਯਮਾਂ ਦੇ ਖਿਲਾਫ ਚਲਣਾ ਹੈ ਤਾਂ 'ਨਾ ਜੀ।'

ਮਾਣਯੋਗ ਸਪੀਕਰ: ਹਾਂ, ਨਿਯਮਾਂ ਅਨੁਸਾਰ ਚਲਣਾ ਹੈ ਜੀ, ਬਿਲਕੁਲ ਠੀਕ ਹੈ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਬੰਪਿੰਗ)

ਸ਼੍ਰੀ ਗੁਰਲਾਲ ਘਨੇਰ: ਸਪੀਕਰ ਸਾਹਿਬ, ਮੈਂ ਇੱਕ ਬੇਨਤੀ ਕੀਤੀ ਸੀ ਕਿ ਇਨ੍ਹਾਂ ਸਾਰੀਆਂ ਕਮੇਟੀਆਂ ਦੇ ਨਾਲ ਨਾਲ ਇੱਕ ਸਪੋਰਟਸ ਕਮੇਟੀ ਵੀ ਹੋਣੀ ਚਾਹੀਦੀ ਹੈ। ਮੇਰੀ ਬੇਨਤੀ ਹੈ ਕਿ ਇੱਕ ਸਪੋਰਟਸ ਕਮੇਟੀ ਵੀ ਬਣਾ ਦਿਓ।

ਮਾਣਯੋਗ ਸਪੀਕਰ: ਆਪਾਂ ਵਿਚਾਰ ਕਰ ਲਵਾਂਗੇ। ਬੈਠੇ ਜੀ।

ਸ਼੍ਰੀ ਗੁਰਲਾਲ ਘਨੇਰ: ਮਿਹਰਬਾਨੀ ਜੀ।

WELCOME ANNOUNCEMENT BY THE HON'BLE SPEAKER

ਮਾਣਯੋਗ ਸਪੀਕਰ: ਗੌਰਮਿੰਟ ਹਾਈ ਸਕੂਲ, ਸੁਰਗਾ ਪੁਰੀ, ਕੋਟਕਪੂਰਾ ਦੇ ਵਿਦਿਆਰਥੀ ਔਰ ਅਧਿਆਪਕ ਸਾਹਿਬਾਨ ਵੀ ਇਸ ਅਜ਼ੀਮ ਸਦਨ ਦੀ ਕਾਰਵਾਈ ਦੇਖਣ ਲਈ ਪਹੁੰਚੇ ਹਨ। ਆਓ ਆਪਾਂ ਸਾਰੇ ਉਨ੍ਹਾਂ ਨੂੰ ਜੀ ਆਇਆਂ ਕਰੀਏ। (ਬੰਪਿੰਗ)

LEGISLATIVE BUSINESS

1.THE PUNJAB REGULATION OF CRUSHER UNITS, AND STOCKISTS AND RETAILERS (AMENDMENT) BILL, 2026 (Replacing Ordinance)

ਮਾਣਯੋਗ ਸਪੀਕਰ: ਸ਼੍ਰੀ ਬਰਿੰਦਰ ਕੁਮਾਰ ਗੋਇਲ, ਖਣਨ ਤੇ ਭੂ-ਵਿਗਿਆਨ ਮੰਤਰੀ ਬਿਲ ਪੇਸ਼ ਕਰਨ।

ਖਣਨ ਤੇ ਭੂ-ਵਿਗਿਆਨ ਮੰਤਰੀ (ਸ਼੍ਰੀ ਬਰਿੰਦਰ ਕੁਮਾਰ ਗੋਇਲ): ਸ਼੍ਰੀਮਾਨ ਜੀ, ਮੈਂ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੋਧ) ਬਿਲ, 2026 ਪੇਸ਼ ਕਰਦਾ ਹਾਂ।

ਸ਼੍ਰੀਮਾਨ ਜੀ, ਮੈਂ ਇਹ ਵੀ ਪ੍ਰਸਤਾਵ ਕਰਦਾ ਹਾਂ-

ਕਿ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੇਧ) ਬਿਲ, 2026 ਤੇ ਤੁਰੰਤ ਵਿਚਾਰ ਕੀਤਾ ਜਾਵੇ।

ਮਾਣਯੋਗ ਸਪੀਕਰ: ਪ੍ਰਸਤਾਵ ਕੀਤਾ-

ਕਿ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੇਧ) ਬਿਲ, 2026 ਤੇ ਤੁਰੰਤ ਵਿਚਾਰ ਕੀਤਾ ਜਾਵੇ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ): ਸਰ, ਤੁਸੀਂ 95-96 ਬੰਦੇ ਹੋ, ਤੁਸੀਂ ਧੱਕੇ ਨਾਲ ਹਾਂ ਤਾਂ ਕਰਵਾ ਹੀ ਲੈਣੀ ਹੈ। ਤੁਸੀਂ ਸਾਡੀ ਮੰਨੇ ਭਾਵੇਂ ਨਾ ਮੰਨੇ, ਸਾਡੀ ਇੱਕੋ ਬੇਨਤੀ ਹੈ ਕਿ ਕੇਜਰੀਵਾਲ ਸਾਹਿਬ ਨੇ ਕਿਹਾ ਸੀ ਕਿ ਵੀਹ ਹਜ਼ਾਰ ਕਰੋੜ ਰੁਪਏ ਤਿੰਨੋਂ ਦਰਿਆਵਾਂ ਵਿੱਚੋਂ ਹਰ ਸਾਲ ਦਿਆ ਕਰਾਂਗੇ। 80 ਹਜ਼ਾਰ ਕਰੋੜ ਰੁਪਏ ਹੋ ਗਏ ਹਨ ਤੇ ਤੁਸੀਂ ਦਿੱਤੇ ਸਿਰਫ 1200 ਕਰੋੜ ਰੁਪਏ ਹਨ। ਇਲਲੀਗਲ ਮਾਈਨਿੰਗ ਸ਼ਰੇਆਮ ਹੋ ਰਹੀ ਹੈ ਤੇ 100-100 ਫੁੱਟ ਤੱਕ ਮਿੱਟੀ ਪੁੱਟ ਦਿੱਤੀ ਹੈ। ਕਿਰਪਾ ਕਰਕੇ ਮੰਤਰੀ ਸਾਹਿਬ, ਇਸ ਬਾਰੇ ਕੁਝ ਦੱਸਣ ਤਾਂ ਸਹੀ। ਤੁਹਾਡੇ ਆਪਣੇ ਐਸ.ਡੀ.ਓ. ਨੇ ਚੀਫ ਮਨਿਸਟਰ ਸਾਹਿਬ ਨੂੰ ਘੱਲਿਆ ਹੈ ਕਿ ਤੁਹਾਡਾ ਡਾਇਰੈਕਟਰ, ਮਾਈਨਿੰਗ ਦਾ ਆਫਿਸ ਕਰੋੜ ਰੁਪਿਆ ਲੈ ਰਿਹਾ ਹੈ ਤੇ ਸਾਡੇ ਕੋਲ ਤਾਂ ਬਹੁਤ ਵੱਡੀਆਂ ਰਿਪੋਰਟਸ ਹਨ ਕਿ ਇਹ ਕਿੱਥੇ ਕਿੱਥੇ ਜਾ ਰਿਹਾ ਹੈ। ਕਿਰਪਾ ਕਰਕੇ ਇਹ ਦੱਸਿਆ ਜਾਵੇ ਕਿ ਜਿਹੜਾ ਇਹ ਐਂਟਰੀ ਦਾ ਪਰਚੀ ਟੈਕਸ ਲਗਾਉਣ ਲਗੇ ਹੋ, ਇਹ ਪੈਸਾ ਕਿੱਥੇ ਜਾਣਾ ਹੈ, ਕਿਸ ਦੀ ਜੇਬ ਵਿੱਚ ਜਾ ਰਿਹਾ ਹੈ। ਸਰਕਾਰ ਦੀ ਜੇਬ ਵਿੱਚ ਤਾਂ ਨਹੀਂ ਆ ਰਿਹਾ ਹੈ, ਇਹ ਆਪਣੇ ਬਜਟ ਵਿੱਚ ਕਿਤੇ ਰਿਫਲੈਕਟ ਨਹੀਂ ਕੀਤਾ ਹੈ। Kindly tell us where that money is going. ਗ੍ਰੀਨ ਟ੍ਰਿਬਿਊਨਲ ਇਸ ਤੇ ਆਇਆ, ਹਾਈ ਕੋਰਟਸ ਇਸ ਤੇ ਬੋਲ ਰਹੇ ਹਨ, ਹਰ ਪਾਲੀਟੀਸ਼ਨ ਇਸ ਤੇ ਗੱਲ ਕਰ ਰਿਹਾ ਹੈ। ਕਿਰਪਾ ਕਰਕੇ ਇਸ ਬਾਰੇ ਦੱਸੋ।

ਮਾਣਯੋਗ ਸਪੀਕਰ: ਮੰਤਰੀ ਜੀ, ਬਰਿੰਦਰ ਕੁਮਾਰ ਗੋਇਲ ਜੀ, ਜਵਾਬ ਦੇ ਰਹੇ ਹਨ।

1320/mehak/Shubham jain 1325/Sukhpiar Singh

ਖਣਨ ਤੇ ਭੂ ਵਿਗਿਆਨ ਮੰਤਰੀ (ਸ਼੍ਰੀ ਬਰਿੰਦਰ ਕੁਮਾਰ ਗੋਇਲ) : ਮਾਣਯੋਗ ਸਪੀਕਰ ਸਾਹਿਬ, ਮੈਂ ਇਸ ਗੱਲ ਦਾ ਜਵਾਬ ਪਿਛਲੀ 12 ਤਾਰੀਖ ਸੀ, ਉਸ ਦਿਨ ਦੱਸਿਆ ਸੀ ਅਤੇ ਮਾਣਯੋਗ ਲੀਡਰ ਆਫ ਦਿ ਆਪੋਜੀਸ਼ਨ ਅਤੇ ਸਾਰੀ ਆਪੋਜੀਸ਼ਨ ਇੱਥੇ ਨਹੀਂ ਸੀ। ਸੇ, ਮੈਂ ਅੱਜ ਦੁਬਾਰਾ ਸਾਰਾ ਕੁਝ ਦੱਸ ਦਿੰਦਾ ਹਾਂ। ਜਦੋਂ ਵੀ ਗੱਲ ਚੱਲਦੀ ਹੈ, ਸਭ ਤੋਂ ਪਹਿਲਾਂ 20 ਹਜ਼ਾਰ ਕਰੋੜ ਰੁਪਏ ਬਾਰੇ ਮਾਣਯੋਗ ਕੇਜਰੀਵਾਲ ਜੀ ਨੇ ਕਿਹਾ ਸੀ, ਲੀਡਰ ਆਫ ਦਿ ਆਪੋਜੀਸ਼ਨ ਨੇ ਵੀ ਕਿਹਾ ਅਤੇ ਸਰਦਾਰ ਪਰਗਟ ਸਿੰਘ ਜੀ ਨੇ ਵੀ ਕਿਹਾ। ਜਦੋਂ ਵੀ ਮਾਈਨਿੰਗ ਦੀ ਗੱਲ ਚੱਲਦੀ ਹੈ ਤਾਂ ਸਭ ਤੋਂ ਪਹਿਲਾਂ ਇਹ ਸਵਾਲ

ਖੜ੍ਹਾ ਕਰਕੇ ਰੱਖਦੀ ਹੈ। ਮੈਂ ਇਸ ਵਿੱਚ ਬੇਨਤੀ ਕਰਨਾ ਚਾਹੁੰਦਾ ਹਾਂ ਕਿ ਮਾਣਯੋਗ ਅਰਵਿੰਦ ਕੇਜਰੀਵਾਲ ਜੀ ਜੇ ਗੱਲ ਕਹਿੰਦੇ ਹਨ, ਪੂਰੀ ਗੱਲ ਸੋਚ ਵਿਚਾਰ ਕੇ ਕਹਿੰਦੇ ਹਨ, ਤੱਥਾਂ ਦੇ ਆਧਾਰ ਤੇ ਕਹਿੰਦੇ ਹਨ ਅਤੇ ਦੇਸ਼ ਵਿੱਚ ਸ੍ਰੀ ਅਰਵਿੰਦ ਕੇਜਰੀਵਾਲ ਜੀ ਅਜਿਹੇ ਨੇਤਾ ਹਨ, ਜਿਨ੍ਹਾਂ ਨੇ ਦਿੱਲੀ ਵਿੱਚ ਪੰਜ ਸਾਲ ਸਰਕਾਰ ਚਲਾਉਣ ਤੋਂ ਬਾਅਦ ਲੋਕਾਂ ਵਿੱਚ ਜਾ ਕੇ ਇਹ ਕਿਹਾ ਸੀ ਕਿ ਜੇ ਮੈਂ ਕੰਮ ਕੀਤੇ ਹਨ ਤਾਂ ਮੈਨੂੰ ਵੋਟ ਪਾ ਦਿਉ, ਜੇ ਮੈਂ ਨਹੀਂ ਕੀਤੇ ਤਾਂ ਮੈਨੂੰ ਵੋਟ ਨਾ ਪਾਇਓ। ਜੇ ਉਨ੍ਹਾਂ ਨੇ ਕੁਝ ਕੀਤਾ ਹੈ ਜਾਂ ਕਰਨ ਦਾ ਮਾਦਾ ਰੱਖਦੇ ਹਨ ਜਾਂ ਇਹ ਹਿੰਮਤ ਹੈ ਤਾਂ ਉਨ੍ਹਾਂ ਨੇ ਇਹ ਗੱਲ ਕਹੀ ਸੀ। ਸੇ, ਉਨ੍ਹਾਂ ਨੇ ਪੰਜਾਬ ਵਿੱਚ ਇਹ 20 ਹਜ਼ਾਰ ਕਰੋੜ ਰੁਪਏ ਦੀ ਗੱਲ ਕਹੀ ਸੀ, ਮੇਰੇ ਕੋਲ ਇਹ ਫਿਗਰਾਂ ਅਜੇ ਨਹੀਂ ਹਨ। ਮੈਂ ਪਹਿਲਾਂ ਇਨ੍ਹਾਂ ਦੀਆਂ ਦੱਸ ਦਿੰਦਾ ਹਾਂ ਕਿ ਜਦੋਂ ਇਨ੍ਹਾਂ ਦੀ ਸਰਕਾਰ ਸੀ, ਪੰਜ ਸਾਲ ਵਿੱਚ ਕਦੇ ਮਾਈਨਿੰਗ ਵਿੱਚ ਇਨ੍ਹਾਂ ਦਾ ਬਜਟ 120 ਕਰੋੜ ਰੁਪਏ ਤੋਂ ਵੱਧ ਹੋਇਆ ਹੋਵੇ ਤਾਂ ਇਹ ਮੈਨੂੰ ਦੱਸ ਦੇਣ। ਕਦੇ ਇਨ੍ਹਾਂ ਦਾ ਬਜਟ 120 ਕਰੋੜ ਰੁਪਏ ਤੋਂ ਨਹੀਂ ਵਧਿਆ ਸੀ। ਸਾਡੀ ਸਰਕਾਰ ਆਉਣ ਵੇਲੇ ਸਾਲ 2022-23 ਵਿੱਚ 234 ਕਰੋੜ ਰੁਪਏ, ਇਸ ਤਰੀਕੇ ਨਾਲ ਹੁਣ ਅਸੀਂ 800 ਕਰੋੜ ਰੁਪਏ ਤੇ ਪਹੁੰਚੇ ਹੋਏ ਹਾਂ ਪਰ ਜਿਹੜੀ ਇਹ 20 ਹਜ਼ਾਰ ਕਰੋੜ ਰੁਪਏ ਦੀ ਗੱਲ ਕਰਦੇ ਹਨ, ਮੈਂ ਉਸ ਬਾਰੇ ਦੱਸਣਾ ਚਾਹੁੰਦਾ ਹਾਂ। 20 ਹਜ਼ਾਰ ਕਰੋੜ ਰੁਪਏ ਦੀ ਗੱਲ ਸਹੀ ਕਹੀ ਗਈ ਸੀ, ਕਿਵੇਂ ਕਹੀ ਗਈ ਸੀ? ਪੇਟਾਸ਼ ਇੱਕ ਐਸਾ ਮਿਨਰਲ ਹੈ ਜਿਹੜਾ ਪੂਰੇ ਦੇਸ਼ ਵਿੱਚ ਕਿਤੇ ਨਹੀਂ ਮਿਲਦਾ, 95-96% ਪੇਟਾਸ਼ ਇੰਪੋਰਟ ਹੁੰਦਾ ਹੈ। ਇੱਥੇ ਪੇਟਾਸ਼ ਮਿਲੀ, ਰਾਜਸਥਾਨ ਵਿੱਚ ਮਿਲੀ ਅਤੇ ਉਸ ਦੇ adjoining ਸਾਡੇ ਪੰਜਾਬ ਵਿੱਚ ਪੇਟਾਸ਼ ਮਿਲੀ, ਕੰਵਰਵਾਲਾ ਅਤੇ ਇੱਧਰਲੇ ਫਾਜ਼ਿਲਕਾ ਅਤੇ ਮੁਕਤਸਰ ਜ਼ਿਲ੍ਹਿਆਂ ਵਿੱਚ ਮਿਲੀ। ਇਹ ਇਨ੍ਹਾਂ ਦੇ ਵੇਲੇ ਮਿਲੀ ਸੀ, ਇਨ੍ਹਾਂ ਦੀ ਸਰਕਾਰ ਵੇਲੇ ਮਿਲੀ ਸੀ ਪਰ ਕੰਮ ਕੋਈ ਨਹੀਂ ਕੀਤਾ। ਕਦੇ ਉਸ ਦੀ exploration ਲਈ ਕਿਤੇ ਨਹੀਂ ਗਏ, ਕਿਸੇ ਨੂੰ ਕਿਹਾ ਨਹੀਂ ਪਰ ਸਾਨੂੰ ਇਸ ਗੱਲ ਦਾ ਪਤਾ ਸੀ। ਜੇ ਸ੍ਰੀ ਅਰਵਿੰਦ ਕੇਜਰੀਵਾਲ ਜੀ ਨੇ ਕਿਹਾ ਸੀ ਕਿ ਜੇ ਪੰਜਾਬ ਵਿੱਚ ਪੇਟਾਸ਼ ਜਿਹਾ ਮਿਨਰਲ ਮਿਲ ਜਾਂਦਾ ਹੈ ਤਾਂ 20 ਹਜ਼ਾਰ ਕਰੋੜ ਰੁਪਏ ਤੋਂ ਅੱਗੇ ਵੀ ਚਲੇ ਜਾਵਾਂਗੇ। ਸਾਡੀ ਸਰਕਾਰ ਬਣਨ ਤੋਂ ਬਾਅਦ ਅਸੀਂ ਉਸ ਤੇ ਕੰਮ ਕੀਤਾ, ਬਕਾਇਦਾ ਜਾ ਕੇ ਮਿਲ ਕੇ ਵੀ ਆਉਂਦੇ ਰਹੇ। ਪਿਛਲੇ ਸਾਲ ਕੋਨਾਰਕ, ਉੜੀਸਾ ਵਿੱਚ ਮਾਣਯੋਗ ਜੇ. ਕਿਸ਼ਨ ਜੀ ਰੇਡੀ, ਜਿਹੜੇ ਸੈਂਟਰਲ ਦੇ ਮਾਈਨਿੰਗ ਮਨਿਸਟਰ ਹਨ, ਉਨ੍ਹਾਂ ਨੇ ਸਾਰੇ ਹਿੰਦੁਸਤਾਨ ਦੇ ਮਾਈਨਿੰਗ ਮਨਿਸਟਰਾਂ ਦੀ ਮੀਟਿੰਗ ਬੁਲਾਈ ਸੀ। ਮੈਂ ਉੱਥੇ ਇਹ ਗੱਲ ਰੱਖੀ ਸੀ ਕਿ ਤੁਸੀਂ ਕ੍ਰਿਟੀਕਲ ਮਿਨਰਲ ਦੀ ਗੱਲ ਕਰਦੇ ਹੋ, ਜੇ ਸਭ ਤੋਂ ਵੱਡੀ ਗੱਲ ਹੈ ਕਿ ਕ੍ਰਿਟੀਕਲ ਮਿਨਰਲ ਪੇਟਾਸ਼ ਦੀ ਗੱਲ ਹੈ ਜਿਹੜਾ 95-96% ਇੰਪੋਰਟ ਹੁੰਦਾ ਹੈ। ਇਸ ਲਈ ਤੁਸੀਂ ਸਾਡੇ ਇੱਥੇ ਕੰਮ ਨਹੀਂ ਕਰ ਰਹੇ ਹੋ। ਜਿਹੜੀ ਰਾਜਸਥਾਨ ਹੈ, ਉੱਥੇ 200 ਜਗ੍ਹਾ ਤੇ ਡਰਿੱਲ ਹੋਈ ਅਤੇ ਪੰਜਾਬ ਵਿੱਚ 9 ਜਗ੍ਹਾ ਡਰਿੱਲ ਹੋਈ, ਸਿਰਫ 9 ਜਗ੍ਹਾ ਕਿਉਂਕਿ ਮਿਨਰਲਜ਼ ਦੇ ਸਾਰੇ ਅਧਿਕਾਰ ਗੌਰਮਿੰਟ ਆਫ ਇੰਡੀਆ ਕੋਲ ਹਨ। ਜੇ exploration ਕਰਨੀ ਹੈ, ਜੇ ਸਰਵੇ ਕਰਨਾ ਹੈ ਤਾਂ ਇਹ ਸਾਰੇ ਅਧਿਕਾਰ ਗੌਰਮਿੰਟ ਆਫ ਇੰਡੀਆ ਕੋਲ ਹਨ। ਰੋਇਲਟੀ ਸਟੇਟ ਗੌਰਮਿੰਟ ਨੂੰ ਆਵੇਗੀ ਪਰ ਇਹ ਸਾਰਾ ਕੁਝ ਕਰਨ ਦਾ ਅਧਿਕਾਰ ਗੌਰਮਿੰਟ ਆਫ ਇੰਡੀਆ ਨੂੰ ਹੈ। ਉੱਥੇ ਸਾਡੇ ਨਾਲ ਵਿਤਕਰਾ ਹੋਇਆ, ਜਦੋਂ ਮੈਂ ਉੜੀਸਾ ਵਿੱਚ ਗੱਲ ਕੀਤੀ ਤਾਂ ਮੰਤਰੀ ਸਾਹਿਬ ਨੇ ਅਧਿਕਾਰੀਆਂ ਨੂੰ ਹਦਾਇਤਾਂ ਕੀਤੀਆਂ ਕਿ ਤੁਸੀਂ ਉੱਥੇ ਜਾਓ ਅਤੇ ਦੇਖੋ। ਹੋਇਆ ਕੁਝ ਨਹੀਂ, ਉਸ ਤੋਂ ਬਾਅਦ ਮੈਂ ਦਿੱਲੀ ਗਿਆ ਅਤੇ ਉੱਥੇ ਮਾਈਨਿੰਗ ਮਨਿਸਟਰ, ਸ੍ਰੀ ਜੇ. ਕਿਸ਼ਨ ਰੇਡੀ ਜੀ ਨੂੰ ਮਿਲਿਆ ਤਾਂ ਉਨ੍ਹਾਂ ਨੇ ਫਿਰ ਹਦਾਇਤ ਕੀਤੀ। ਫਿਰ ਕੋਈ ਰਿਜ਼ਲਟ ਨਹੀਂ ਹੋਇਆ। (ਵਿਘਨ)

(ਇਸ ਸਮੇਂ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਮੈਂਬਰ ਆਪਣੀਆਂ ਸੀਟਾਂ ਤੇ ਬੈਠੇ-ਬੈਠੇ ਬਿਨਾਂ ਇਜਾਜ਼ਤ ਤੋਂ ਬੋਲ ਰਹੇ ਸਨ।)

ਖਣਨ ਤੇ ਭੂ ਵਿਗਿਆਨ ਮੰਤਰੀ: ਹੁਣ ਗੱਲ ਪੂਰੀ ਕਰ ਲੈਣ ਦਿਉ। ਜਿਹੜਾ ਕੁਝ ਹੈ, ਦੱਸ ਲੈਣ ਦਿਉ। ਹੁਣ ਵਾਲੀ ਗੱਲ ਤਾਂ ਪੂਰੀ ਕਰ ਲੈਣ ਦਿਉ। (ਵਿਘਨ) ਤੁਸੀਂ ਦੱਸ ਦਿਉ।

ਮਾਣਯੋਗ ਸਪੀਕਰ: ਚੇਅਰ ਨੂੰ ਐਡਰੈਸ ਕਰੋ ਜੀ।

ਖਣਨ ਤੇ ਭੂ ਵਿਗਿਆਨ ਮੰਤਰੀ: ਮੈਂ ਤਾਂ ਉਸ ਦਿਨ ਵੀ ਬੋਲਿਆ ਸੀ। ਸੇ, ਉਸ ਤੋਂ ਬਕਾਇਦਾ ਮੇਰੇ ਕੋਲ ਸਾਰੇ ਲੈਟਰ ਹਨ ਜਿਹੜੇ ਅਸੀਂ ਉਨ੍ਹਾਂ ਨੂੰ ਲਿਖਦੇ ਰਹੇ।

1325/Sukhpiar Singh/Abhishek gautam 1330/Manika Rani

ਸਪੀਕਰ ਸਾਹਿਬ, ਹੁਣ 10 ਜਨਵਰੀ ਨੂੰ ਅਸੀਂ ਗਾਂਧੀ ਨਗਰ ਗੁਜਰਾਤ ਵਿਖੇ ਮੀਟਿੰਗ ਵਿੱਚ ਗਏ ਸੀ। ਮੇਰੇ ਨਾਲ ਸਾਡੇ ਅਧਿਕਾਰੀ ਜਸਪ੍ਰੀਤ ਤਲਵਾੜ ਜੀ ਇਹ ਸਾਰੇ ਗਏ ਸੀ। ਜਦੋਂ ਅਸੀਂ 10 ਤਾਰੀਖ ਨੂੰ ਹੋਟਲ ਵਿੱਚੋਂ ਚੱਲੇ ਤਾਂ ਕੇਂਦਰੀ ਵਜ਼ੀਰ, ਕਿਸ਼ਨ ਰੈਡੀ ਜੀ ਵੀ ਹੋਟਲ ਵਿੱਚੋਂ ਨਿਕਲ ਰਹੇ ਸਨ। ਉਨ੍ਹਾਂ ਨੇ ਮੈਨੂੰ ਕਿਹਾ ਕਿ ਗੋਇਲ ਸਾਹਿਬ ਤੁਸੀਂ ਮੇਰੇ ਨਾਲ ਹੀ ਬੈਠ ਜਾਓ। ਅਸੀਂ ਇਕੱਠੇ ਬੈਠ ਗਏ। ਮੈਂ ਉਨ੍ਹਾਂ ਨਾਲ ਰਸਤੇ ਵਿੱਚ ਗੱਲ ਕੀਤੀ ਕਿ ਇਨ੍ਹਾਂ ਮੀਟਿੰਗਾਂ ਦਾ ਫਾਇਦਾ ਕੀ ਹੈ। ਇਹ ਮੀਟਿੰਗਾਂ ਕਿਸ ਲਈ ਕੀਤੀਆਂ ਜਾ ਰਹੀਆਂ ਹਨ। ਇਹ ਮੀਟਿੰਗਾਂ ਸਿਰਫ ਤੇ ਸਿਰਫ ਇਸ ਲਈ ਕੀਤੀਆਂ ਜਾ ਰਹੀਆਂ ਹਨ ਕਿ ਅਸੀਂ ਮੀਟਿੰਗ ਬੁਲਾ ਲਈ ਹੈ ਅਤੇ ਇੰਨੇ ਮੰਤਰੀ ਇਕੱਠੇ ਹੋ ਗਏ ਹਨ। ਇੱਥੇ ਦੇ ਦਿਨ ਰੁਕੇ ਅਤੇ ਇੱਧਰ-ਉੱਧਰ ਦੇਖ ਕੇ ਚਲੇ ਗਏ। ਮੈਂ ਕਿਹਾ ਕਿ ਇਸ ਉੱਤੇ ਅਮਲ ਤਾਂ ਕੋਈ ਨਹੀਂ ਹੁੰਦਾ ਹੈ। ਮੰਤਰੀ ਸਾਹਿਬ, ਮੈਂ ਤੁਹਾਨੂੰ ਉਤੀਸਾ ਵਿੱਚ ਕਿਹਾ ਸੀ ਅਤੇ ਉਸ ਤੋਂ ਬਾਅਦ ਫਿਰ ਦਿੱਲੀ ਵਿਖੇ ਵੀ ਆ ਕੇ ਕਿਹਾ ਸੀ ਔਰ ਸਾਡੇ ਅਧਿਕਾਰੀ ਅਲੱਗ ਜਾਂਦੇ ਰਹੇ ਹਨ। ਜੇਕਰ ਕੋਈ ਕਾਰਵਾਈ ਹੀ ਨਹੀਂ ਕਰਨੀ ਹੈ ਤਾਂ ਮੇਰਾ ਖਿਆਲ ਹੈ ਕਿ ਇਨ੍ਹਾਂ ਮੀਟਿੰਗਾਂ ਨੂੰ ਕਰਨ ਦਾ ਕੋਈ ਫਾਇਦਾ ਨਹੀਂ ਹੈ। ਇਹ ਤਾਂ ਸਿਰਫ ਤੇ ਸਿਰਫ ਟਾਈਮ ਖਰਾਬ ਕਰਨਾ ਹੀ ਹੈ। ਚਲੋ, ਅਸੀਂ ਫਿਰ ਵੈਨਿਯੂ ਤੇ ਪਹੁੰਚ ਗਏ। ਜਦੋਂ ਅਸੀਂ ਜਾ ਕੇ ਬੈਠੇ ਤਾਂ ਕਿਸ਼ਨ ਰੈਡੀ ਜੀ ਨੇ ਆਪਣੇ ਦੋਨੋਂ ਸੈਕਟਰੀ ਮੇਰੇ ਸਾਹਮਣੇ ਖੜ੍ਹੇ ਕੀਤੇ। ਉਨ੍ਹਾਂ ਨੂੰ ਕਿਹਾ ਕਿ ਪੰਜਾਬ ਵਿੱਚ ਮਿਨਰਲ ਪੇਟਾਸ਼ ਦਾ ਮਿਲਿਆ ਹੈ ਔਰ ਇਸ ਤੇ ਕੰਮ ਕਿਉਂ ਨਹੀਂ ਹੋ ਰਿਹਾ ਹੈ ਤਾਂ ਉਨ੍ਹਾਂ ਸੈਕਟਰੀਜ਼ ਨੇ ਕਿਹਾ ਕਿ ਹਮ ਦੇਖ ਲੋਗੋ। ਹਮ ਦੇਖ ਰਹੇ ਹੈ। ਹਮ ਤਿੰਨ ਚਾਰ ਡਰਿੱਲ ਔਰ ਕਰੋਗੇ। ਸੈਕਟਰੀਜ਼ ਕੇਂਦਰੀ ਵਜ਼ੀਰ ਨੂੰ ਸੰਬੋਧਨ ਕਰ ਰਹੇ ਸਨ। ਕੇਂਦਰੀ ਵਜ਼ੀਰ ਨੇ ਕਿਹਾ ਕਿ ਮੇਰੇ ਤਰਫ ਮਤ ਦੇਖੋ, ਸਵਾਲ ਗੋਇਲ ਸਾਹਿਬ ਕਰ ਰਹੇ ਹੈ। ਇਨ ਕੇ ਜਵਾਬ ਦੇ। ਮੈਂ ਉਨ੍ਹਾਂ ਨੂੰ ਕਿਹਾ ਕਿ ਜੇਕਰ ਆਪਾਂ ਤਿੰਨ-ਚਾਰ ਡਰਿੱਲਾਂ ਹੋਰ ਕਰਾਂਗੇ ਤਾਂ ਫਿਰ ਚਾਲੀ ਸਾਲ ਤਾਂ ਡਰਿੱਲਾਂ ਕਰਦੇ ਹੀ ਨਿਕਲ ਜਾਣਗੇ। ਤੁਸੀਂ ਰਾਜਸਥਾਨ ਵਿਖੇ 200 ਜਗ੍ਹਾ ਡਰਿੱਲ ਕਰ ਲਈ ਹੈ ਅਤੇ ਸਾਡੇ 9 ਜਗ੍ਹਾ ਡਰਿੱਲ ਹੋਈ ਹੈ। ਫਿਰ ਤਾਂ

ਡਰਿੱਲਾਂ ਹੀ ਹੋਈ ਜਾਣਗੀਆਂ। ਫਿਰ ਇਹ ਨਿਕਲੇਗਾ ਕਦੇ? ਤਾਂ ਕੇਂਦਰੀ ਮੰਤਰੀ ਜੀ ਨੇ ਉਨ੍ਹਾਂ ਨੂੰ ਪੂਰੀ ਤਰ੍ਹਾਂ ਹਦਾਇਤ ਕੀਤੀ ਕਿ ਸਭ ਤੋਂ ਪਹਿਲਾਂ ਇਸ ਤੇ ਕੰਮ ਕਰੋ। ਸਪੀਕਰ ਸਾਹਿਬ, ਅਸੀਂ 11 ਜਨਵਰੀ ਨੂੰ ਉਥੋਂ ਆਏ ਹਾਂ। 14 ਤਾਰੀਖ ਨੂੰ Director, Geological Survey of India ਜੇ ਹਰਿਆਣਾ, ਪੰਜਾਬ, ਹਿਮਾਚਲ ਪ੍ਰਦੇਸ਼ ਅਤੇ ਜੰਮੂ-ਕਸ਼ਮੀਰ ਦਾ ਕੰਮ ਦੇਖਦੇ ਹਨ। ਮੈਨੂੰ ਮੇਰੇ ਦਫਤਰ ਵਾਲਿਆਂ ਨੇ ਦੱਸਿਆ ਕਿ ਉਹ ਮਿਲਣ ਲਈ ਟਾਈਮ ਮੰਗ ਰਹੇ ਹਨ। ਉਨ੍ਹਾਂ ਦੀ ਪੂਰੀ ਟੀਮ ਸਾਡੇ ਕੋਲ ਆਈ ਅਤੇ ਸਾਡੇ ਅਧਿਕਾਰੀ ਵੀ ਨਾਲ ਬੈਠੇ। ਉਨ੍ਹਾਂ ਨੇ ਸਾਰੀ ਰਿਪੋਰਟ ਦਿੱਤੀ। ਮੇਰੇ ਕਹਿਣ ਦਾ ਭਾਵ ਹੈ ਕਿ ਹੁਣ ਅਮਲ ਹੋਇਆ ਹੈ ਅਤੇ ਮੈਂ ਕੇਂਦਰੀ ਮੰਤਰੀ ਸਾਹਿਬ ਦਾ ਧੰਨਵਾਦ ਕਰਦਾ ਹਾਂ ਕਿ ਇਸ ਤੇ ਉਨ੍ਹਾਂ ਨੇ ਅਮਲ ਕੀਤਾ। ਜਦੋਂ ਅਧਿਕਾਰੀ ਆਏ ਸਨ ਤਾਂ ਉਨ੍ਹਾਂ ਨੇ ਇੱਕ ਹੋਰ ਡਰਿੱਲ ਬਾਰੇ ਵੀ ਦੱਸਿਆ ਸੀ ਅਤੇ ਮੈਂ ਉਨ੍ਹਾਂ ਨੂੰ ਪੁੱਛਿਆ ਕਿ ਜੇ ਪੇਟਾਸ਼ ਉਥੇ ਮਿਲੀ ਹੈ, ਕੀ ਤੁਸੀਂ ਸੈਟੀਜ਼ਫਾਈ ਹੋ? ਉਹ ਬਕਾਇਦਾ ਮੇਰੇ ਕੋਲ ਸੈਂਪਲ ਲੈ ਕੇ ਆਏ ਸਨ। ਮੈਂ ਸੈਂਪਲ ਨਾਲ ਲੈ ਕੇ ਆਇਆ ਸੀ ਪਰੰਤੂ ਹਾਊਸ ਵਿੱਚ ਨਾਲ ਲੈ ਕੇ ਨਹੀਂ ਆ ਸਕਦੇ, ਇਸ ਲਈ ਬਾਹਰ ਹੀ ਰੱਖ ਆਇਆ ਸੀ। ਮੈਂ ਹਾਊਸ ਵਿੱਚ ਦਿਖਾਉਣਾ ਚਾਹੁੰਦਾ ਸੀ। ਉਨ੍ਹਾਂ ਨੇ ਕਿਹਾ ਕਿ ਬਿਲਕੁਲ satisfactory ਹੈ ਕਿਉਂਕਿ ਜੇ ਪੇਟਾਸ਼ ਚਾਹੀਦਾ ਸੀ, ਉਹ ਮਿਲ ਰਹੀ ਹੈ। ਉਸ ਤੋਂ ਬਾਅਦ 45 ਕਿਲੋਮੀਟਰ ਏਰੀਏ ਦੀ ਡਰਿਲਿੰਗ ਬਾਰੇ 19 ਕਰੋੜ ਰੁਪਿਆ ਮਨਜ਼ੂਰ ਕੀਤਾ ਹੈ। ਹੁਣ 450 ਕਿਲੋਮੀਟਰ ਧਰਤੀ ਤੋਂ ਨੀਚੇ ਡਰਿਲਿੰਗ ਚੱਲੇਗੀ। ਅਸੀਂ ਸਾਰਾ ਕੁਝ ਸਟੱਡੀ ਕਰ ਰਹੇ ਹਾਂ। ਮੈਂ ਦੇ ਵਾਰ ਉਥੇ ਵਿਜ਼ਟ ਵੀ ਕਰ ਆਇਆ ਹਾਂ। ਸਰ, ਕੰਮ ਚੱਲ ਰਿਹਾ ਹੈ। ਜੇ ਸੈਂਟਰ ਗੋਰਮਿੰਟ, ਸੈਂਟਰ ਦੀ ਸਰਕਾਰ ਮੇਰੀ ਸਰਕਾਰ ਅਗਰ ਸਹਿਯੋਗ ਕਰੇ ਤਾਂ ਜਿਹੜੀ ਕੇਜਰੀਵਾਲ ਸਾਹਿਬ ਨੇ 20 ਹਜ਼ਾਰ ਕਰੋੜ ਰੁਪਏ ਦੀ ਗੱਲ ਕਹੀ ਸੀ, ਉਹ ਬੜੀ ਸੋਚ-ਸਮਝ ਕੇ ਕਹੀ ਸੀ। ਅਸੀਂ ਇਸ ਤੋਂ ਅੱਗੇ ਚਲੇ ਜਾਵਾਂਗੇ, ਇਸ ਤੋਂ ਪਿੱਛੇ ਨਹੀਂ ਰਹਿੰਦੇ। (ਬੰਪਿੰਗ) ਹੁਣ ਅਸੀਂ ਫਿਰ ਉਨ੍ਹਾਂ ਨੂੰ ਬੇਨਤੀ ਕੀਤੀ ਹੈ ਔਰ ਮੈਨੂੰ ਉਮੀਦ ਹੈ ਕਿਉਂਕਿ ਆਸ ਉੱਤੇ ਹੀ ਸਭ ਕੁਝ ਟਿਕਿਆ ਹੋਇਆ ਹੈ। ਆਪ ਤਾਂ ਇਨ੍ਹਾਂ ਨੇ ਕੁਝ ਨਹੀਂ ਕੀਤਾ (ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਮੈਂਬਰਾਂ ਵੱਲ ਇਸ਼ਾਰਾ ਕਰਦੇ ਹੋਏ) ਮੇਰੇ ਕੋਲ ਸਾਰਾ ਰਿਕਾਰਡ ਹੈ। ਕੋਈ ਇਨ੍ਹਾਂ ਦਾ ਅਫਸਰ ਉਥੇ ਨਹੀਂ ਗਿਆ ਜਾਂ ਤੁਹਾਡੇ ਕੋਈ ਮੰਤਰੀ ਉਥੇ ਗਏ ਹੋਣ ਅਤੇ ਤੁਸੀਂ ਕਦੇ ਆਵਾਜ਼ ਉਠਾਈ ਹੋਵੇ ਕਿ ਪੇਟਾਸ਼ ਨਿਕਲੀ ਹੈ। ਮਾਈਨਿੰਗ ਦੇ ਪੈਸੇ ਤੁਸੀਂ ਇਕੱਠੇ ਕੀਤੇ ਹਨ। ਤੁਸੀਂ ਤਾਂ ਇੱਕ ਗੱਲ ਕਹਿਣੀ ਜਾਣਦੇ ਹੋ ਕਿ ਮਾਈਨਿੰਗ ਹੋ ਰਹੀ ਹੈ। ਜਿੱਥੇ ਕਿਤੇ ਪੂਰੇ ਪੰਜਾਬ ਵਿੱਚ ਕੋਈ ਮਸ਼ੀਨ ਲੱਗੀ ਨਜ਼ਰ ਆਉਂਦੀ ਹੈ ਤਾਂ ਇਹ ਕਹਿੰਦੇ ਹਨ ਕਿ ਇਹ ਤਾਂ ਮਾਈਨਿੰਗ ਹੋ ਰਹੀ ਹੈ। ਇਹ ਵੱਡੀਆਂ ਗੱਡੀਆਂ ਵਿੱਚ ਆਉਂਦੇ ਹਨ। ਜਦੋਂ ਇੱਧਰ ਝਾਕਦੇ ਹਨ ਤਾਂ ਮਸ਼ੀਨਾਂ ਲੱਗੀਆਂ ਨਜ਼ਰ ਆਉਂਦੀਆਂ ਹਨ। ਕਿਉਂ ਲੱਗੀਆਂ ਹਨ? ਕਿਉਂਕਿ ਸਾਰੇ ਦਰਿਆਵਾਂ ਤੇ ਕੰਮ ਚੱਲ ਰਿਹਾ ਹੈ। ਸਪੀਕਰ ਸਾਹਿਬ, ਅੱਜ ਸਾਰੀ ਜਗ੍ਹਾ ਕੰਮ ਚੱਲ ਰਿਹਾ ਹੈ। ਜਿਵੇਂ ਮਾਣਯੋਗ ਪ੍ਰਧਾਨ ਮੰਤਰੀ ਜੀ ਨੇ ਕਹਿ ਦਿੱਤਾ ਹੈ ਕਿ ਨੈਸ਼ਨਲ ਹਾਈਵੇਅ ਇੱਥੇ ਇਸ ਲਈ ਨਹੀਂ ਬਣ ਰਹੇ ਹਨ ਕਿਉਂਕਿ ਇੱਥੇ ਮਿੱਟੀ ਨਹੀਂ ਹੈ।

1330/Manika Rani/Abhishek gautam 1335/Gurpreet kaur

ਅਸੀਂ ਉਨ੍ਹਾਂ ਦੇ ਕਹਿੰਦਿਆਂ 10 ਦਿਨਾਂ ਦੇ ਵਿੱਚ ਵਿੱਚ ਰੋਪੜ-ਲੁਧਿਆਣਾ ਹਾਈਵੇਅ ਲਈ 3 ਰੁਪਏ ਪਰ ਕਿਊਬਿਕ ਫੁੱਟ ਮਿੱਟੀ ਦਿੱਤੀ ਹੈ। ਜਿਹੜੀ ਮਿੱਟੀ 6 ਰੁਪਏ ਪਰ ਕਿਊਬਿਕ ਫੁੱਟ ਵਿਕ ਰਹੀ ਹੈ in the interest of public, in the

interest of Punjab, in the interest of industries ਕਿ ਨੈਸ਼ਨਲ ਹਾਈਵੇਅ ਜ਼ਰੂਰੀ ਹਨ। ਅਸੀਂ ਸਾਢੇ ਚਾਰ ਕਰੋੜ ਕਿਊਬਿਕ ਮੀਟਰ ਮਿੱਟੀ 03 ਰੁਪਏ ਪਰ ਕਿਊਬਿਕ ਫੁੱਟ ਤੇ ਦਿੱਤੀ ਹੈ। ਅੱਜ ਉੱਥੇ ਸਾਰੇ ਪਾਸੇ ਮਸ਼ੀਨਾਂ ਚੱਲ ਰਹੀਆਂ ਹਨ। ਉਹ ਤਾਂ ਚੱਲਣੀਆਂ ਹੀ ਹਨ। ਜਦੋਂ ਉੱਥੇ ਵੱਡੀ ਗਿਣਤੀ ਵਿੱਚ ਸਾਢੇ ਚਾਰ ਕਰੋੜ ਕਿਊਬਿਕ ਮੀਟਰ ਮਿੱਟੀ ਪਾਉਣੀ ਹੈ ਤਾਂ ਉੱਥੇ ਤਾਂ ਮਸ਼ੀਨਾਂ ਚੱਲਣੀਆਂ ਹੀ ਹਨ। ਅਸੀਂ ਨੈਸ਼ਨਲ ਹਾਈਵੇਅ ਨੂੰ ਹੋਰ ਵੀ ਕਿਹਾ ਹੈ ਕਿ ਜਿੰਨੀ ਵੀ ਤੁਹਾਨੂੰ ਮਿੱਟੀ ਚਾਹੀਦੀ ਹੈ ਉਹ 03 ਰੁਪਏ ਪਰ ਕਿਊਬਿਕ ਫੁੱਟ ਤੇ ਦਿੱਤੀ ਜਾਵੇਗੀ। ਮੈਂ ਬੇਨਤੀ ਕਰਦਾ ਹਾਂ ਕਿ ਅੱਜ ਦਰਿਆਵਾਂ ਦੀ ਸਫਾਈ ਸਭ ਤੋਂ ਵੱਧ ਜ਼ਰੂਰੀ ਹੈ। ਕੱਲ੍ਹ ਨੂੰ ਬਰਸਾਤਾਂ ਵੀ ਹੋਣਗੀਆਂ। ਜਦੋਂ ਬਰਸਾਤਾਂ ਹੋਣਗੀਆਂ ਤਾਂ ਪਾਣੀ ਤਾਂ ਜਾਣਾ ਹੀ ਜਾਣਾ ਹੈ। ਜੇਕਰ ਅੱਗੇ ਸਿਲਟ ਪਈ ਹੈ ਤਾਂ ਪਾਣੀ ਨੇ ਆਪਣਾ ਰਸਤਾ ਬਦਲ ਲੈਣਾ ਹੈ। ਰਸਤੇ ਬਦਲਣ ਕਰਕੇ ਉਸ ਨੇ ਖੇਤਾਂ ਨੂੰ ਢਾਅ ਲਗਾ ਲੈਣੀ ਹੈ। ਸਾਡੇ ਸਾਹਮਣੇ ਕਿਹੋ ਜਿਹੀ ਸਥਿਤੀ ਬਣੀ ਹੋਈ ਹੈ। ਮੈਂ ਅੱਜ ਪੰਜਾਬ ਦੀ ਸਥਿਤੀ ਦੱਸਣਾ ਚਾਹੁੰਦਾ ਹਾਂ। ਰਾਵੀ ਤੇ ਸਤਲੁਜ ਦਰਿਆ ਤੇ ਐਨ.ਜੀ.ਟੀ. ਨੇ ਸਾਨੂੰ ਬਿਨਾਂ ਸੁਣੇ ਹੀ ਰੋਕ ਲਗਾ ਦਿੱਤੀ ਹੈ। ਕਦੇ ਐਨ.ਜੀ.ਟੀ. ਇਸ ਤਰ੍ਹਾਂ ਵੀ ਕਰਦਾ ਹੈ ਕਿ ਪੂਰੀ ਸਟੇਟ ਦਾ ਹੀ ਕੰਮ ਰੋਕ ਦੇਣ। ਪੂਰੀ ਸਟੇਟ ਨੂੰ ਬਿਨਾਂ ਸੁਣੇ ਹੀ ਕੰਮ ਰੋਕ ਦੇਣ। ਜਿਹੜੀ ਡੀਸਿਲਟਿੰਗ ਅੱਗੇ ਨੂੰ ਹੋਈ ਹੈ, ਉਸ ਸਾਰੇ ਤੇ ਰੋਕ ਲਗਾ ਦਿੱਤੀ ਗਈ ਹੈ। ਜਿਸ ਦਿਨ ਤੋਂ ਰੋਕ ਲੱਗੀ, ਉਸ ਦਿਨ ਤੋਂ ਅਸੀਂ ਸੁਪਰੀਮ ਕੋਰਟ ਤੁਰੇ ਫਿਰਦੇ ਹਾਂ। ਸਾਡੇ ਸਾਰੇ ਅਧਿਕਾਰੀ ਕੋਰਟ ਤੁਰੇ ਫਿਰਦੇ ਹਨ। ਉੱਥੇ ਕੋਈ ਵੀ ਸੁਣਵਾਈ ਨਹੀਂ ਹੁੰਦੀ। ਹੁਣ ਸੁਪਰੀਮ ਕੋਰਟ ਨੇ ਐਨ.ਜੀ.ਟੀ. ਨੂੰ ਡਾਇਰੈਕਸ਼ਨ ਕਰ ਦਿੱਤੀ ਹੈ ਕਿ 07 ਦਿਨਾਂ ਦੇ ਅੰਦਰ ਅੰਦਰ ਕਰ ਲਵੇ। ਮੈਂ ਤੁਹਾਡੇ ਮਾਧਿਅਮ ਰਾਹੀਂ ਪੁੱਛਣਾ ਚਾਹੁੰਦਾ ਹਾਂ ਕਿ ਪੰਜਾਬ ਨੂੰ ਬਚਾਉਣਾ ਜ਼ਰੂਰੀ ਨਹੀਂ ਹੈ? ਕੀ ਪੰਜਾਬ ਫਿਰ ਉਸੇ ਹਾਲਾਤਾਂ ਵਿੱਚ ਆ ਜਾਵੇ ਜਿਹੜੇ ਹਾਲਾਤਾਂ ਵਿੱਚ ਸਾਲ 2025 ਵਿੱਚ ਹੜ੍ਹਾਂ ਵੇਲੇ ਆਇਆ ਸੀ। ਬਿਆਸ ਦਰਿਆ ਤੇ ਬਿਨਾਂ ਵਾਟਰ ਰਿਸੋਰਸਿਜ਼ ਡਿਪਾਰਟਮੈਂਟ ਨੂੰ ਪੁੱਛੇ ਬਿਨਾਂ ਅਤੇ ਉਨ੍ਹਾਂ ਦੀ ਰਾਏ ਲਏ ਬਿਨਾਂ ਇਨ੍ਹਾਂ ਨੇ ਲਿਖ ਕੇ ਦੇ ਦਿੱਤਾ ਕਿ ਇਸ ਨੂੰ ਰਾਮਸਰ ਸਾਈਟ ਡਿਕਲੇਅਰ ਕਰ ਦਿਓ। ਉੱਥੇ ਰਾਮਸਰ ਸਾਈਟ ਡਿਕਲੇਅਰ ਕਰਨ ਦੀ ਕੀ ਲੋੜ ਸੀ। ਤਲਵਾੜੇ ਤੋਂ ਲੈ ਕੇ ਹਰੀਕੇ ਪੱਤਣ ਤੱਕ ਸਾਰੇ ਦਾ ਸਾਰਾ ਰਾਮਸਰ ਸਾਈਟ ਡਿਕਲੇਅਰ ਕਰਵਾ ਦਿੱਤਾ। ਅੱਜ ਅਸੀਂ ਉੱਥੋਂ ਇੱਕ ਚਮਚਾ ਵੀ ਰੇਤ ਦਾ ਨਹੀਂ ਚੁੱਕ ਸਕਦੇ। ਅੱਜ ਸਾਰੇ ਪਾਸੇ ਹੀ ਹੜ੍ਹ ਆਉਣਗੇ। ਸਾਰੇ ਪਾਸੇ ਸਿਲਟਾਂ ਦੇ ਢੇਰ ਦੇ ਢੇਰ ਲੱਗੇ ਪਏ ਹਨ। ਅਸੀਂ ਉਸ ਦੇ ਲਈ ਤੁਰੇ ਫਿਰਦੇ ਹਾਂ। ਉਸ ਵਿੱਚ ਇੰਨੀਆਂ ਕੰਪਲੀਕੇਸ਼ਨਜ਼ ਹਨ ਕਿ ਉਸ ਨੂੰ ਰਾਮਸਰ ਸਾਈਟ ਤੋਂ ਜੇਕਰ ਅਲੱਗ ਕਰ ਦੇਈਏ ਤਾਂ ਇਹ ਪਾਸੀਬਿਲ ਨਹੀਂ ਹੈ। ਜੇਕਰ ਉਸ ਵਿੱਚ ਅਸੀਂ ਡੀਸਿਲਟਿੰਗ ਕਰਨੀ ਹੈ ਤਾਂ ਇਸ ਦੇ ਲਈ ਬਹੁਤ ਲੰਬੇ ਪ੍ਰੋਸੀਜ਼ਰ ਹਨ। ਇੱਥੋਂ ਤੱਕ ਕਿ ਜਿਹੜੇ ਕੰਸਲਟੈਂਟ ਹਨ, ਉਹ ਵੀ ਗੌਰਮਿੰਟ ਆਫ ਇੰਡੀਆ ਤੈਅ ਕਰਦੀ ਹੈ ਕਿ ਤੁਸੀਂ ਇਸ ਕੰਸਲਟੈਂਟ ਦੀ ਰਿਪੋਰਟ ਲੈ ਕੇ ਸਾਨੂੰ ਸਬਮਿਟ ਕਰੋ। ਮਿਟੀਗੇਸ਼ਨ ਪਲਾਨ ਬਣਨੇ ਹਨ। ਫੋਰੈਸਟ ਵਾਲਿਆਂ ਦੀ ਦਿੱਕਤ ਹੈ। ਮੈਂ ਇਹ ਗੱਲ ਵੀ ਦੱਸਣੀ ਚਾਹੁੰਦਾ ਹਾਂ ਕਿ ਇਸ ਗੱਲ ਤੋਂ ਜਿਹੜੀਆਂ ਕਈ ਸਟੇਟਸ ਹਨ ਉਹ ਵੀ ਇਫੈਕਟਡ ਹਨ। ਉੱਥੇ ਜਦੋਂ ਸੈਂਟਰ ਦੀ ਮਾਈਨਿੰਗ ਮਨਿਸਟਰ ਦੀ ਮੀਟਿੰਗ ਸੀ ਤਾਂ ਉੱਥੇ ਲੋਕਾਂ ਨੇ ਸ਼ਿਕਾਇਤ ਕੀਤੀ ਕਿ ਕੰਮ ਵਿੱਚ ਦਖਲ ਦੇਣ ਲਈ ਕਿਤੇ ਐਨ.ਜੀ.ਟੀ. ਆ ਜਾਂਦੀ ਹੈ ਅਤੇ ਕਿਤੇ ਇਨਵਾਇਰਨਮੈਂਟ ਮਨਿਸਟਰੀ ਆ ਗਈ। ਮੈਂ ਉਨ੍ਹਾਂ ਨੂੰ ਬੇਨਤੀ ਕੀਤੀ ਸੀ ਕਿ ਸਾਰੇ ਇੱਕ ਸਮੇਂ ਹੀ ਇਕੱਠੇ ਹੋ ਜਾਣ। ਇਨਵਾਇਰਨਮੈਂਟ ਮਨਿਸਟਰੀ ਅਤੇ ਐਨ.ਜੀ.ਟੀ. ਇਕੱਠੀ ਹੋ ਜਾਵੇ। ਤੁਸੀਂ ਸਾਰੇ ਇਕੱਠੇ ਹੋ ਕੇ ਸਾਨੂੰ ਦੱਸ ਦਿਓ ਕਿ ਕੀ ਕਰਨਾ ਹੈ। ਮੈਂ ਮੰਨ ਕੇ ਚੱਲਦਾ ਹਾਂ ਕਿ

ਹੁਣ ਇਨਵਾਇਰਨਮੈਂਟ, ਵਾਤਾਵਰਣ ਜ਼ਰੂਰੀ ਹੈ ਪਰ ਜੇਕਰ ਲੋਕ ਹੀ ਨਾ ਰਹੇ ਤਾਂ ਵਾਤਾਵਰਣ ਕੀ ਕਰੇਗਾ। ਹਾਲਾਤ ਹੀ ਅਜਿਹੇ ਬਣੇ ਹੋਏ ਹਨ। ਇਹ ਗੱਲ ਮੰਨ ਲਈ ਕਿ ਵਾਤਾਵਰਣ ਬਚਾਉਣਾ ਜ਼ਰੂਰੀ ਹੈ ਪਰ ਜਿਹੜੇ ਹਾਲਾਤ ਬਣੇ ਹੋਏ ਹਨ ਕਿ ਦਰਿਆਵਾਂ ਦੀ ਸਥਿਤੀ ਵੀ ਅਜਿਹੀ ਬਣੀ ਹੋਈ ਹੈ। ਅਸੀਂ ਰੋਜ਼ ਮੀਟਿੰਗਾਂ ਕਰਦੇ ਹਾਂ। ਜਿਸ ਦਿਨ ਤੋਂ ਹੜ੍ਹ ਆਏ ਹਨ, ਉਸੇ ਦਿਨ ਤੋਂ ਸਾਡੇ ਤਿੰਨੇ ਦਰਿਆ ਅਤੇ ਚੌਥਾ ਘੱਗਰ ਦਰਿਆ ਲਈ ਦੇ-ਦੇ ਐਸ.ਈ.ਜ਼ ਦੀ ਕਮੇਟੀ ਬਣਾਈ ਹੈ। ਸਾਰਿਆਂ ਨੇ ਜਾ ਕੇ ਸਾਈਟਾਂ ਤੇ ਚੈਕਿੰਗ ਕੀਤੀ ਹੈ। 180 ਦੇ ਕਰੀਬ ਸਾਈਟਾਂ ਅਤੇ ਉਹ ਪੁਆਇੰਟਸ ਜਿੱਥੇ ਜਿੱਥੇ ਹੜ੍ਹਾਂ ਦਾ ਖਤਰਾ ਸੀ, ਜਿੱਥੇ ਜਿੱਥੇ ਹੜ੍ਹਾਂ ਤੋਂ ਇਫੈਕਟ ਹੋਇਆ ਸੀ, ਅਸੀਂ ਉਹ ਸਿਲੈਕਟ ਕੀਤੇ ਅਤੇ ਅੱਜ 500 ਕਰੋੜ ਰੁਪਏ ਦੀ ਲਾਗਤ ਨਾਲ ਸਾਰੀ ਜਗ੍ਹਾ ਕੰਮ ਚੱਲਣ ਲੱਗ ਗਿਆ। ਹੁਣ ਉੱਥੇ ਕੰਮ ਚੱਲ ਰਿਹਾ ਹੈ ਅਤੇ ਉੱਥੇ ਵੀ ਮਸ਼ੀਨਾਂ ਚੱਲ ਰਹੀਆਂ ਹਨ। Revetment ਬਣ ਰਹੇ ਹਨ। ਸਪਰ ਬਣ ਰਹੇ ਹਨ। ਸਾਰੇ ਕੰਮ ਚੱਲ ਰਹੇ ਹਨ। ਮੇਰੀ ਇਹੀ ਬੇਨਤੀ ਹੈ ਕਿ ਇਨ੍ਹਾਂ ਨੂੰ ਮਾਈਨਿੰਗ ਅਤੇ ਡੀਸਿਲਟਿੰਗ ਦੇ ਫਰਕ ਦਾ ਨਹੀਂ ਪਤਾ। ਇਹ ਹਰੇਕ ਜਗ੍ਹਾ ਕਰੀ ਜਾਂਦੇ ਹਨ।

1335/Gurpreet kaur/BS khokhar 1340/Rajneet Kaur

ਇੱਥੇ ਜਿਹੜੀ ਗੱਲ ਹੋਈ ਹੈ ਕਿ ਇਸ ਦੀ ਸ਼ਿਕਾਇਤ ਹੋਈ ਹੈ, ਮੈਂ ਇਸ ਬਾਰੇ ਵੀ ਦੱਸਣਾ ਚਾਹੁੰਦਾ ਹਾਂ ਕਿ ਸ਼ਿਕਾਇਤ ਹੋਈ ਹੈ ਅਤੇ ਬਿਲਕੁਲ ਸ਼ਿਕਾਇਤ ਸਾਡੇ ਕੋਲ ਆਈ ਹੈ। ਅਸੀਂ ਇਸ ਸ਼ਿਕਾਇਤ ਦੀ ਇਨਕੁਆਰੀ ਕਰਵਾ ਰਹੇ ਹਾਂ। ਇਸ ਇਨਕੁਆਰੀ ਵਿੱਚ ਜਿਹੜਾ ਕੋਈ ਵੀ ਦੇਸ਼ੀ ਹੋਇਆ, ਉਸ ਖਿਲਾਫ ਅਸੀਂ ਸਖਤ ਕਾਰਵਾਈ ਕਰਾਂਗੇ। ਮੈਂ ਇਹ ਵਿਸ਼ਵਾਸ ਦਿਵਾਉਣਾ ਚਾਹੁੰਦਾ ਹਾਂ। (ਟਰੇਜ਼ਰੀ ਬੈਚਿਜ਼ ਵੱਲੋਂ ਥੰਪਿੰਗ) ਬਾਕੀਇਲਲੀਗਲ ਮਾਈਨਿੰਗ ਬਾਰੇ ਜਿੱਥੇ ਕਿਤੇ ਵੀ ਸ਼ਿਕਾਇਤ ਮਿਲਦੀ ਹੈ, ਉਸ ਤੇ ਕਾਰਵਾਈ ਕੀਤੀ ਹੈ। ਸਾਡੇ ਵੱਲੋਂ 1565 ਐਫ.ਆਈ.ਆਰ. ਦਰਜ ਕੀਤੀਆਂ ਗਈਆਂ ਹਨ, 1655 ਚਲਾਨ ਕੀਤੇ ਹਨ। ਜਿੱਥੇ ਕਿਤੇ ਸਾਨੂੰ ਇਸ ਤਰ੍ਹਾਂ ਦੀਆਂ ਰਿਪੋਰਟਾਂ ਮਿਲਦੀਆਂ ਹਨ, ਅਸੀਂ ਕਾਰਵਾਈ ਕਰ ਰਹੇ ਹਾਂ। ਮੈਂ ਇਹ ਬੇਨਤੀ ਕਰਦਾ ਹਾਂ ਕਿ 20,000 ਕਰੋੜ ਰੁਪਏ ਬਾਰੇ ਜੋ ਸ਼੍ਰੀ ਅਰਵਿੰਦ ਕੇਜਰੀਵਾਲ ਜੀ ਨੇ ਕਿਹਾ ਸੀ, ਬਿਲਕੁਲ ਸਹੀ ਕਿਹਾ ਸੀ, ਸੋਚ-ਸਮਝ ਕੇ ਕਿਹਾ ਸੀ ਪਰ ਕੇਂਦਰ ਸਰਕਾਰ ਦਾ ਸਹਿਯੋਗ ਨਾ ਮਿਲਣ ਕਰਕੇ ਅਸੀਂ ਇਸ ਗੱਲ ਤੋਂ ਪਿੱਛੇ ਹਾਂ। ਜਦੋਂ ਇਹ ਮਸਲਾ ਹੱਲ ਹੋ ਗਿਆ ਤਾਂ 20,000 ਕਰੋੜ ਰੁਪਿਆ ਪੰਜਾਬ ਸਰਕਾਰ ਦੇ ਖਜ਼ਾਨੇ ਵਿੱਚ ਆਵੇਗਾ। ਮੈਂ ਇਸ ਚੀਜ਼ ਦਾ ਪੱਕਾ ਵਿਸ਼ਵਾਸ ਦਿਵਾਉਂਦਾ ਹਾਂ। ਧੰਨਵਾਦ। (ਟਰੇਜ਼ਰੀ ਬੈਚਿਜ਼ ਵੱਲੋਂ ਥੰਪਿੰਗ)

(ਇਸ ਸਮੇਂ ਵਿਰੋਧੀ ਧਿਰ ਦੇ ਨੇਤਾ, ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਬੋਲਣ ਲਈ ਸਮੇਂ ਦੀ ਮੰਗ ਕਰ ਰਹੇ ਸਨ।)

ਮਾਣਯੋਗ ਸਪੀਕਰ : ਹੁਣ ਆਪਾਂ ਅੱਗੇ ਚੱਲੀਏ ਜੀ, ਤੁਹਾਡੀ ਗੱਲ ਆ ਗਈ ਹੈ। ਤੁਸੀਂ ਬਿਲ ਤੇ ਬੋਲ ਚੁੱਕੇ ਹੋ।

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੇਧ) ਬਿਲ, 2026 ਤੇ ਤੁਰੰਤ ਵਿਚਾਰ ਕੀਤਾ ਜਾਵੇ।

ਪ੍ਰਸਤਾਵ ਪ੍ਰਵਾਨ ਹੋਇਆ।

ਮਾਣਯੋਗ ਸਪੀਕਰ : ਹੁਣ ਸਦਨ ਬਿਲ ਤੇ ਕਲਾਜ਼-ਵਾਰ ਵਿਚਾਰ ਕਰੇਗਾ।

ਕਲਾਜ਼ 1 ਦੀ ਸਬ-ਕਲਾਜ਼ (2) ਅਤੇ (3)

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਕਲਾਜ਼ 1 ਦੀ ਸਬ-ਕਲਾਜ਼ (2) ਅਤੇ (3) ਬਿਲ ਦਾ ਹਿੱਸਾ ਹੈ।

ਪ੍ਰਸਤਾਵ ਪ੍ਰਵਾਨ ਹੋਇਆ।

ਮਾਣਯੋਗ ਸਪੀਕਰ : ਹਾਂ ਜੀ, ਬਾਜਵਾ ਜੀ ਤੁਸੀਂ ਦੱਸੋ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ) : ਸਰ, ਇਸ ਨੂੰ ਬੁਲਡੋਜ਼ ਨਾ ਕਰੋ। ਮੇਰੀ ਇੱਕ ਬੇਨਤੀ ਹੈ ਕਿ ਨੰਬਰ ਇੱਕ ਤੇ ਜਦੋਂ ਸ਼੍ਰੀ ਕੇਜਰੀਵਾਲ ਸਾਹਿਬ ਨੇ ਇਸ ਦਾ ਜ਼ਿਕਰ ਕੀਤਾ, ਉਨ੍ਹਾਂ ਨੇ ਰੇਤ ਦੀ ਮਾਈਨਿੰਗ ਦਾ ਜ਼ਿਕਰ ਕੀਤਾ ਹੈ, ਕਿਸੇ ਮਿਨਰਲ ਦਾ ਜ਼ਿਕਰ ਨਹੀਂ ਕੀਤਾ, ਕਿਤੇ ਵੀ ਪੇਟਾਸ਼ ਦਾ ਜ਼ਿਕਰ ਨਹੀਂ ਹੋਇਆ। ਨੰਬਰ ਦੋ ਅੱਜ ਦੇ ਦਿਨ ਵੀ 300 ਕਰੋੜ ਰੁਪਿਆ ਹੀ ਐਵਰੇਜ ਆਈ ਹੈ। ਫਾਈਨਲ ਈਅਰ ਵਿੱਚ ਇਨ੍ਹਾਂ ਨੇ 500 ਕਰੋੜ ਰੁਪਿਆ ਮੰਨੀ ਹੈ। ਮੈਂ ਇੱਕੋ ਬੇਨਤੀ ਕਰਨੀ ਚਾਹੁੰਦਾ ਹਾਂ ਕਿ ਛੱਡ ਦੇਈਏ, ਆਪਾਂ ਇੱਥੇ ਸ਼ਾਰਟ ਵਿੱਚ ਹੀ ਕਰ ਲੈਂਦੇ ਹਾਂ। ਸਰ, ਗੁੰਡਾ ਪਰਚੀ ਹਰ ਜ਼ਿਲ੍ਹੇ ਵਿੱਚ ਚੱਲ ਰਹੀ ਹੈ। ਮੈਂ ਤੁਹਾਨੂੰ ਇੱਕ ਬੇਨਤੀ ਕਰਦਾ ਹਾਂ ਕਿ ਤੁਸੀਂ ਹਾਊਸ ਦੀ ਇੱਕ ਕਮੇਟੀ ਬਣਾਓ, ਆਪੋਜੀਸ਼ਨ ਪਾਰਟੀਆਂ ਦਾ ਇੱਕ-ਇੱਕ ਮੈਂਬਰ ਪਾਓ। ਅਸੀਂ ਆਪ ਵਿਜ਼ਿਟ ਕਰਦੇ ਹਾਂ, ਮਨਿਸਟਰ ਸਾਹਿਬ ਨੂੰ ਸਾਡੇ ਨਾਲ ਘੱਲੋ। ਅਸੀਂ ਪਰੂਵ ਕਰਦੇ ਹਾਂ। (ਵਿਘਨ, ਸ਼ੋਰ)

ਮਾਣਯੋਗ ਸਪੀਕਰ : ਠੀਕ ਹੈ, ਤੁਹਾਡੀ ਗੱਲ ਆ ਗਈ ਹੈ।

(ਇਸ ਸਮੇਂ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਮੈਂਬਰ, ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਅਤੇ ਸ਼੍ਰੀ ਅਵਤਾਰ ਸਿੰਘ ਜੁਨੀਅਰ ਆਪਣੀਆਂ ਆਪਣੀਆਂ ਸੀਟਾਂ ਤੇ ਖੜ੍ਹੇ ਹੋ ਕੇ ਬਿਨਾਂ ਆਗਿਆ ਬੋਲ ਰਹੇ ਸਨ।)

ਕਲਾਜ਼ਾਂ 2 ਤੋਂ 22

ਮਾਣਯੋਗ ਸਪੀਕਰ : ਕਿਉਂਜੇ ਕਲਾਜ਼ਾਂ 2 ਤੋਂ 22 ਤੱਕ ਕੋਈ ਸੋਧਨਾ ਨਹੀਂ ਹੈ ਜੇਕਰ ਸਦਨ ਦੀ ਸਹਿਮਤੀ ਹੋਵੇ ਤਾਂ ਇਹ ਕਲਾਜ਼ਾਂ ਇਕੱਠੀਆਂ ਹੀ ਸਦਨ ਦੀ ਵੋਟਿੰਗ ਲਈ ਰੱਖ ਦਿੱਤੀਆਂ ਜਾਣ?

(ਅਵਾਜ਼ਾਂ: ਹਾਂ ਜੀ, ਹਾਂ ਜੀ।)

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਕਲਾਜ਼ 2 ਤੋਂ 22 ਬਿਲ ਦਾ ਹਿੱਸਾ ਹਨ। (ਵਿਘਨ,ਸ਼ੇਰ)

ਪ੍ਰਸਤਾਵ ਪ੍ਰਵਾਨ ਹੋਇਆ।

ਕਲਾਜ਼ 1 ਦੀ ਸਬ-ਕਲਾਜ਼ (1)

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਕਲਾਜ਼ 1 ਦੀ ਸਬ-ਕਲਾਜ਼ (1) ਬਿਲ ਦਾ ਹਿੱਸਾ ਹੈ।

ਪ੍ਰਸਤਾਵ ਪ੍ਰਵਾਨ ਹੋਇਆ।

ਸਿਰਲੇਖ

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਸਿਰਲੇਖ ਬਿਲ ਦਾ ਸਿਰਲੇਖ ਬਣੇ।

ਪ੍ਰਸਤਾਵ ਪ੍ਰਵਾਨ ਹੋਇਆ।

ਮਾਣਯੋਗ ਸਪੀਕਰ : ਮੰਤਰੀ ਬਿਲ ਪਾਸ ਕਰਨ ਲਈ ਪ੍ਰਸਤਾਵ ਪੇਸ਼ ਕਰਨ।

ਖਣਨ ਤੇ ਭੂ ਵਿਗਿਆਨ ਮੰਤਰੀ (ਸ਼੍ਰੀ ਬਰਿੰਦਰ ਕੁਮਾਰ ਗੋਇਲ) : ਸ਼੍ਰੀਮਾਨ ਜੀ, ਮੈਂ ਪ੍ਰਸਤਾਵ ਕਰਦਾ ਹਾਂ -

ਕਿ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੇਧ) ਬਿਲ, 2026 ਪਾਸ ਕੀਤਾ ਜਾਵੇ।

ਮਾਣਯੋਗ ਸਪੀਕਰ : ਪ੍ਰਸਤਾਵ ਕੀਤਾ-

ਕਿ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੇਧ) ਬਿਲ, 2026 ਪਾਸ ਕੀਤਾ ਜਾਵੇ।

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ-

ਕਿ ਪੰਜਾਬ ਰੈਗੂਲੇਸ਼ਨ ਆਫ ਕਰੱਸਰ ਯੂਨਿਟਸ ਐਂਡ ਸਟਾਕਿਸਟਸ ਐਂਡ ਰਿਟੇਲਰਜ਼ (ਸੇਧ) ਬਿਲ, 2026 ਪਾਸ ਕੀਤਾ ਜਾਵੇ।

ਪ੍ਰਸਤਾਵ ਪ੍ਰਵਾਨ ਹੋਇਆ।

2. SRI GURU TEGH BAHADUR WORLD CLASS UNIVERSITY, PUNJAB BILL, 2026

ਮਾਣਯੋਗ ਸਪੀਕਰ : ਸਰਦਾਰ ਹਰਜੋਤ ਸਿੰਘ ਬੈਂਸ, ਉਚੇਰੀ ਸਿੱਖਿਆ ਮੰਤਰੀ ਬਿਲ ਪੇਸ਼ ਕਰਨ।

ਉਚੇਰੀ ਸਿੱਖਿਆ ਮੰਤਰੀ (ਸਰਦਾਰ ਹਰਜੋਤ ਸਿੰਘ ਬੈਂਸ): ਸ਼੍ਰੀਮਾਨ ਜੀ, ਮੈਂ ਸ੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ, ਪੰਜਾਬ ਬਿਲ, 2026 ਪੇਸ਼ ਕਰਦਾ ਹਾਂ।

ਸ਼੍ਰੀਮਾਨ ਜੀ, ਮੈਂ ਇਹ ਵੀ ਪ੍ਰਸਤਾਵ ਕਰਦਾ ਹਾਂ-

ਕਿ ਸ੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ ਪੰਜਾਬ, ਬਿਲ, 2026 ਤੇ ਤੁਰੰਤ ਵਿਚਾਰ ਕੀਤਾ ਜਾਵੇ।

ਮਾਣਯੋਗ ਸਪੀਕਰ : ਪ੍ਰਸਤਾਵ ਕੀਤਾ-

ਕਿ ਸ੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ, ਪੰਜਾਬ ਬਿਲ, 2026 ਤੇ ਤੁਰੰਤ ਵਿਚਾਰ ਕੀਤਾ ਜਾਵੇ।

(ਬਹਿਸ, ਜੇਕਰ ਕੋਈ ਹੋਵੇ?)

ਮਾਣਯੋਗ ਸਪੀਕਰ : ਹਾਂ ਜੀ, ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਜੀ।

1340/Rajneet Kaur/BS khokhar 1345/Kuldeep kaur

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ): ਮੈਂ ਆਪੋਜੀਸ਼ਨ ਵੱਲੋਂ ਇਸ ਕਦਮ ਦਾ ਵੈੱਲਕਮ ਕਰਦਾ ਹਾਂ, ਬਹੁਤ well intentional ਹੈ। ਨੈਵੀਂ ਪਾਤਸ਼ਾਹੀ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੀ ਵਰਲਡ ਕਲਾਸ ਯੂਨੀਵਰਸਿਟੀ ਪੰਜਾਬ, ਬਿਲ 2026 ਹੈ, which seeks to honour the supreme sacrifice of Sri Guru Tegh Bahadur Ji and establish a world-class university at Sri Anandpur Sahib. The initiative has been described as noble and timely, with the potential to become a centre of excellence that reflects the Guru's message of courage, freedom of conscience, and service to humanity. While extending full support in principle, the Opposition has urged the government to address four key issues to ensure the university is built on a strong foundation.

i) **Transparency on Land and Finances** - The Government should clearly state where the permanent campus will be located, how much land is required and whether the land is already available or will be acquired. A clear financial roadmap and project cost should be presented to the House.

ii) **Democratic Governance** - Punjab has a proud tradition of democratic participation in university governance. The proposed structure should include representation of teachers and in due course, graduates so the university functions as an academic community rather than only an administrative institution.

iii) **All India Academic Vision** - The legacy of Guru Tegh Bahadur belongs to the entire nation. The university should therefore have provisions for national outreach, collaborations, and academic linkages across India, especially in emerging fields like artificial intelligence, cyber security and data science.

iv) **Dedicated Academic Centre on Sikh Heritage and Punjab** - A full fledged department should be established for the study and research of the teachings of Guru Tegh Bahadur, Guru Gobind Singh, the message of Guru Granth Sahib and the wider history and heritage of Punjab.

v) This will ensure the university combines technological advancement with deep civilizational and historical understanding.

So Sir, the overall message is that the Opposition supports the creation of the university and the vision behind it. With clarity in planning, democratic governance, national outreach and a strong academic commitment to Sikh heritage, the institution can truly honour the legacy of Guru Tegh Bahadur and serve generations of students.

ਇਹ ਬਹੁਤ ਅੱਛਾ initiative ਹੈ। ਆਪਾਂ ਇਕੱਠੇ ਹੋ ਕੇ ਚੱਲੀਏ and ਇਸ ਵਿੱਚ ਵਿਸ਼ੇਸ਼ ਤੌਰ ਤੇ ਜਿਹੜੇ ਐਨ.ਆਰ.ਆਈਜ਼ ਹਨ, ਜਿਹੜੇ ਬਹੁਤ ਵੱਡੀ ਕੰਟਰੀਬਿਊਸ਼ਨ ਕਰ ਸਕਦੇ ਹਨ, ਉਨ੍ਹਾਂ ਦੀ ਪਾਰਟੀਸਿਪੇਸ਼ਨ ਵੱਡੇ ਪੈਮਾਨੇ ਤੇ ਹੈ ਅਤੇ ਵਰਲਡ ਓਵਰ ਪੰਜਾਬੀ ਅਤੇ ਸਿੱਖ diaspora ਇੰਟੈਲੈਕਚੁਅਲ ਦਾ ਹੈ, ਉਸ ਨੂੰ ਵੀ ਇਸ ਯੂਨੀਵਰਸਿਟੀ ਨਾਲ ਜ਼ਰੂਰ ਜੋੜੀਏ ਜੀ। ਬਹੁਤ-ਬਹੁਤ ਸ਼ੁਕਰੀਆ, ਤੁਹਾਡੀ ਬਹੁਤ-ਬਹੁਤ ਮਿਹਰਬਾਨੀ।

ਮਾਣਯੋਗ ਸਪੀਕਰ: ਥੈਕ ਯੂ। ਸਰਦਾਰ ਤ੍ਰਿਪਤ ਰਜਿੰਦਰ ਬਾਜਵਾ ਜੀ ਕੁਝ ਕਹਿਣਾ ਚਾਹੁੰਦੇ ਹੋ?

ਸਰਦਾਰ ਤ੍ਰਿਪਤ ਰਜਿੰਦਰ ਸਿੰਘ ਬਾਜਵਾ (ਫਤਿਹਗੜ੍ਹ ਚੂੜੀਆਂ): ਗੱਲ ਤਾਂ ਸਾਡੇ ਲੀਡਰ ਸਾਹਿਬ ਨੇ ਪੂਰੀ ਕਰ ਦਿੱਤੀ ਹੈ ਪਰ ਇਸ ਯੂਨੀਵਰਸਿਟੀ ਦੇ ਲਈ ਕੋਈ ਬਜਟ ਤਾਂ ਰੱਖਿਆ ਨਹੀਂ ਹੈ। ਜੇ ਰੱਖਿਆ ਹੈ ਤਾਂ ਚੰਗੀ ਗੱਲ ਹੈ, ਬਾਕੀ, ਇਸ ਲਈ ਕਿਹੜੀ ਜਗ੍ਹਾ ਲੈਣੀ ਹੈ, ਕਿਹੜੀ earmark ਕੀਤੀ ਹੈ, ਇਸ ਵਿੱਚ ਇਹ ਸਾਰੀਆਂ ਗੱਲਾਂ ਸਪੱਸ਼ਟ ਹੋਣੀਆਂ ਚਾਹੀਦੀਆਂ ਹਨ।

ਸਰਦਾਰ ਪਰਗਟ ਸਿੰਘ ਪੇਆਰ (ਜਲੰਧਰ ਛਾਉਣੀ): ਸਰ, ਤਾਂ ਮੁਬਾਰਕਬਾਦ ਦੇਣ ਲਈ ਖੜ੍ਹਾ ਹੋਇਆ ਹਾਂ। ਇਹ ਬਹੁਤ ਵਧੀਆ ਸਟੈੱਪ ਹੈ। ਸਪੀਕਰ ਸਾਹਿਬ, ਮੈਂ ਤੁਹਾਡੇ ਜ਼ਰੀਏ ਇੱਕ ਬੇਨਤੀ ਜ਼ਰੂਰ ਕਰਨੀ ਚਾਹੁੰਦਾ ਹਾਂ ਕਿਉਂਕਿ ਸਾਲ 2021 ਵਿੱਚ ਤਰਨਤਾਰਨ ਵਿੱਚ ਲਾਅ ਯੂਨੀਵਰਸਿਟੀ ਦੀ ਸ਼ੁਰੂਆਤ ਕੀਤੀ ਸੀ ਜਿਸ ਤੇ 20-25 ਕਰੋੜ ਰੁਪਿਆ ਸਰਕਾਰ ਦਾ ਲੱਗਿਆ ਹੈ ਅਤੇ ਸਾਰੀਆਂ administrative approvals ਹੋ ਗਈਆਂ ਹਨ ਔਰ 2021 ਤੋਂ ਹੀ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿੱਚ ਉਸ ਦੀਆਂ ਕਲਾਸਿਜ਼ ਚੱਲ ਰਹੀਆਂ ਸਨ ਲੇਕਿਨ ਉਹ ਵੀ ਗੁਰੂ ਤੇਗ ਬਹਾਦਰ ਸਾਹਿਬ ਦੇ ਨਾਂਅ ਤੇ ਸੀ। 47 ਏਕੜ ਵਿੱਚੋਂ ਜੇ 25 ਏਕੜ ਵਿੱਚ administrative block ਬਣਿਆ ਔਰ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਐਂਡ ਰਜਿਸਟਰਾਰ, ਉਸ ਦੇ ਵੀ nominate ਕੀਤੇ ਗਏ ਸਨ but ਆਪਾਂ ਉਸ ਤੇ ਬੇਰੁਖੀ ਕਰਕੇ ਕਿਉਂਕਿ ਅਲਟੀਮੇਟਲੀ ਅਸੀਂ ਕਹਿੰਦੇ ਹਾਂ ਕਿ ਚੰਗੀ ਗੱਲ ਹੈ ਲੇਕਿਨ ਉਹ ਯੂਨੀਵਰਸਿਟੀ ਬੰਦ ਕਰ ਦੇਣੀ ਜਿੱਥੇ ਮੈਨੂੰ ਲਗਦਾ ਹੈ ਕਿ ਸਭ ਤੋਂ ਵੱਧ ਐਜੂਕੇਸ਼ਨ ਦੀ ਜ਼ਰੂਰਤ ਹੈ। ਮੈਂ ਲਾਲਜੀਤ ਭੁੱਲਰ ਨਾਲ ਇੱਕ ਦਿਨ ਗੱਲ ਕਰ ਰਿਹਾ ਸੀ, ਉਹ ਕਹਿੰਦੇ ਸੀ ਕਿ ਉਸ ਲਈ ਤਾਂ necessary approvals ਹੀ ਨਹੀਂ ਆਈਆਂ। ਜੇਕਰ ਕੋਈ ਅਪਰੂਵਲ ਨਹੀਂ ਵੀ ਆਈ ਤਾਂ ਆਪਾਂ ਅਪਰੂਵਲ ਲੈ ਸਕਦੇ ਹਾਂ ਪਰ ਜਿੱਥੇ 20-25 ਕਰੋੜ ਰੁਪਿਆ ਲੱਗ ਗਿਆ ਅਤੇ 47 ਏਕੜ ਜ਼ਮੀਨ ਹੈ, ਵਾਈਸ ਚਾਂਸਲਰ ਅਤੇ ਰਜਿਸਟਰਾਰ ਹੈ। ਵਿਦਿਆਰਥੀ ਵੀ ਹਨ, ਤਾਂ ਉਸ ਨੂੰ ਬੇਰੁਖੀ ਦਾ ਕਾਰਨ ਮੈਨੂੰ ਲਗਦਾ ਹੈ ਕਿ ਕਿਤੇ ਇਹ ਤਾਂ ਨਹੀਂ ਕਿ ਉਹ ਯੂਨੀਵਰਸਿਟੀ ਪੁਰਾਣੀ ਸਰਕਾਰ ਨੇ ਬਣਾਈ ਸੀ ਅਤੇ ਆਉਣ ਵਾਲੇ ਸਮੇਂ ਵਿੱਚ ਜੇ ਸਰਕਾਰ ਬਦਲ ਜਾਂਦੀ ਹੈ ਤਾਂ ਫਿਰ ਇਹ ਯੂਨੀਵਰਸਿਟੀ ਬੰਦ ਹੋ ਜਾਵੇਗੀ, ਆਪਾਂ ਇਹੋ ਜਿਹੀਆਂ ਗੱਲਾਂ ਨਾ ਤੋਰੀਏ। ਮੈਨੂੰ ਲਗਦਾ ਹੈ ਕਿ ਉਸ ਤੇ ਵੀ ਮੰਤਰੀ ਸਾਹਿਬ ਥੋੜ੍ਹਾ ਧਿਆਨ ਦੇ ਕੇ ਉਸ ਨੂੰ ਵੀ own ਕਰੇ ਤਾਂ ਕਿ ਪੰਜਾਬ ਦਾ ਜਿਹੜਾ ਉਹ ਏਰੀਆ ਜਿਹੜਾ ਕਿ ਐਜੂਕੇਸ਼ਨ ਤੋਂ ਕਿਤੇ ਨਾ ਕਿਤੇ ਵਾਂਝਾ ਹੈ, ਉਸ ਨੂੰ ਵੀ ਕਿਤੇ ਚਾਂਸ ਦੇਈਏ ਤਾਂ ਕਿ ਆਪਣੀ ਰੋਜ਼ੀ-ਰੋਟੀ ਕਮਾ ਸਕਣ ਔਰ ਉਸ ਸਿਸਟਮ ਵਿੱਚੋਂ ਕਿਤੇ ਨਿਕਲ ਸਕਣ। Thank you very much ਜੀ।

1350/Pawan sharma

ਮਾਣਯੋਗ ਸਪੀਕਰ: ਹਾਂ ਜੀ, ਬੈਂਸ ਸਾਹਿਬ। ਲਾਲਜੀਤ ਜੀ ਵੀ ਕੁਝ ਕਹਿਣਾ ਚਾਹੁੰਦੇ ਹੋ? ਪਹਿਲਾਂ ਬੈਂਸ ਸਾਹਿਬ ਜੀ ਨੂੰ ਜਵਾਬ ਦੇ ਦਿਉ।

ਉਚੇਰੀ ਸਿੱਖਿਆ ਮੰਤਰੀ (ਸਰਦਾਰ ਹਰਜੋਤ ਸਿੰਘ ਬੈਂਸ): ਸਰ, ਮੇਰੀ ਬੇਨਤੀ ਹੈ ਕਿ ਮੈਂ ਬਿਲ ਪੇਸ਼ ਕੀਤਾ ਹੈ, ਜੇਕਰ ਐਡਰੈੱਸ ਪਹਿਲੇ ਹੁੰਦਾ ਤਾਂ ਇਸ ਸਬੰਧੀ ਆਏ ਬਹੁਤ ਸਾਰੇ ਸਵਾਲਾਂ ਦੇ ਜਵਾਬ ਆਪਣੇ ਆਪ ਐਡਰੈੱਸ ਹੋ ਜਾਣੇ ਸੀ। ਧੰਨਵਾਦ ਸਪੀਕਰ ਸਾਹਿਬ, ਤੁਸੀਂ ਮੈਨੂੰ ਇਸ ਬਿਲ ਤੇ ਬੋਲਣ ਦਾ ਮੌਕਾ ਦਿੱਤਾ ਹੈ। ਅਨੰਦਪੁਰ ਸਾਹਿਬ, ਉਹ ਮਹਾਨ ਧਰਤੀ, ਨੌਵੇਂ ਪਾਤਸ਼ਾਹ ਧੰਨ ਧੰਨ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੀ, ਜੋ ਆਪ ਮੁੱਲ ਜ਼ਮੀਨ ਖਰੀਦ ਕੇ ਵਸਾਈ, ਉਸ ਨਗਰ ਦਾ ਨਾਂ ਚੱਕ ਨਾਨਕੀ ਰੱਖਿਆ। ਇਸ ਸਾਲ ਆਪਾਂ ਪੂਰੀ ਦੁਨੀਆ ਵਿੱਚ ਨੌਵੇਂ ਪਾਤਸ਼ਾਹ ਜੀ ਦਾ ਸ਼ਹੀਦੀ ਪੁਰਬ, ਭਾਈ ਮਤੀ ਦਾਸ ਜੀ, ਭਾਈ ਸਤੀ ਦਾਸ ਜੀ, ਭਾਈ ਦਿਯਾਲ ਦਾਸ ਜੀ ਦਾ ਸ਼ਹੀਦੀ ਪੁਰਬ 350 ਸਾਲਾਂ ਮਨਾਇਆ। ਉਹ ਮਹਾਨ ਧਰਤੀ ਜਿੱਥੇ ਕਸ਼ਮੀਰੀ ਪੰਡਿਤ ਆਪਣੇ ਧਰਮ ਦੀ ਰੱਖਿਆ ਲਈ ਇੱਕ ਆਸ, ਇੱਕ ਉਮੀਦ ਲੈ ਕੇ ਆਏ ਤੇ ਉਨ੍ਹਾਂ ਦੀ ਉਸ ਉਮੀਦ ਦੇ ਉੱਤੇ ਉਨ੍ਹਾਂ ਦੀ ਧਰਮ ਦੀ ਰੱਖਿਆ ਹੋਈ। ਗੁਰੂ ਜੀ ਨੇ ਆਪਣਾ ਸੀਸ ਵਾਰਿਆ ਅਤੇ ਇਸ ਕਰਕੇ ਹਿੰਦ ਦੀ ਚਾਦਰ, ਧਰਮ ਦੀ ਚਾਦਰ, ਮਾਨਵਤਾ ਦੀ ਚਾਦਰ ਦਾ ਖਿਤਾਬ ਉਨ੍ਹਾਂ ਨੂੰ ਮਿਲਿਆ। ਉਹ ਧਰਤੀ ਜਿੱਥੇ ਨੌਵੇਂ ਪਾਤਸ਼ਾਹ ਨੇ ਦੁਨੀਆ ਨੂੰ, ਕਾਇਨਾਤ ਨੂੰ, ਸਭ ਤੋਂ ਸੋਹਣਾ ਤੇਹਫਾ ਖ਼ਾਲਸੇ ਦੇ ਰੂਪ ਵਿੱਚ ਦਿੱਤਾ, ਜਿਸ ਨੂੰ ਅਸੀਂ ਇਨਸਾਫ਼ ਦੀ ਗੰਗੋਤਰੀ ਕਹਿੰਦੇ ਹਾਂ ਕਿ ਉਸ ਧਰਤੀ ਤੋਂ ਹਮੇਸ਼ਾ ਇਨਸਾਫ਼ ਹੋਵੇਗਾ। ਅਨੰਦਪੁਰ ਸਾਹਿਬ ਨੂੰ ਦਸਮੇਸ਼ ਪਾਤਸ਼ਾਹ ਬਾਦਸ਼ਾਹ ਦਰਵੇਸ਼ ਇੰਨਾ ਪਿਆਰ ਕਰਦੇ ਸੀ ਕਿ ਜਦੋਂ ਅਨੰਦਪੁਰ ਸਾਹਿਬ ਦਾ ਕਿਲ੍ਹਾ ਛੱਡ ਦਿੱਤਾ ਤੇ ਹਜ਼ੂਰ ਸਾਹਿਬ, ਸ੍ਰੀ ਨਾਂਦੇੜ ਸਾਹਿਬ ਇੱਕ ਸ਼ਾਮ ਦਸਮੇਸ਼ ਪਾਤਸ਼ਾਹ ਬਾਦਸ਼ਾਹ ਦਰਵੇਸ਼ ਭਾਈ ਦਿਯਾ ਸਿੰਘ ਜੀ ਦੇ ਨਾਲ ਸੈਰ ਕਰ ਰਹੇ ਸੀ, ਤੇ ਉਸ ਰੋਜ਼, ਉਸ ਸ਼ਾਮ ਬਹੁਤ ਖੂਬਸੂਰਤ ਹਵਾ ਵੱਗ ਰਹੀ ਸੀ ਤੇ ਦਸਮੇਸ਼ ਪਾਤਸ਼ਾਹ ਬਾਦਸ਼ਾਹ ਦਰਵੇਸ਼, ਮੇਰੇ ਪਿਤਾ ਆਖਦੇ ਹਨ ਕਿ ਭਾਈ ਦਿਯਾ ਸਿੰਘ ਜੀ, ਅੱਜ ਇਹ ਹਵਾ ਅਨੰਦਪੁਰ ਸਾਹਿਬ ਦੀ ਯਾਦ ਦਿਵਾ ਰਹੀ ਹੈ। ਇੰਨਾ ਪਿਆਰ ਗੁਰੂ ਸਾਹਿਬ ਅਨੰਦਪੁਰ ਸਾਹਿਬ ਨਾਲ ਕਰਦੇ ਸੀ। ਤਿੰਨ ਸਾਹਿਬਜ਼ਾਦਿਆਂ ਦੀ ਜਨਮ ਵਾਲੀ ਧਰਤੀ, ਉਸ ਮਹਾਨ ਧਰਤੀ ਦੀ ਨੁਮਾਇੰਦਗੀ ਕਰਨ ਦਾ ਮੌਕਾ ਦਾਸ ਨੂੰ ਮਿਲਿਆ ਹੈ ਤੇ ਮੈਂ ਹਮੇਸ਼ਾ ਹਰ ਮੰਚ ਤੋਂ ਇਹ ਗੱਲ ਕਹਿੰਦਾ ਹਾਂ ਕਿ ਇਸ ਤੋਂ ਵੱਡਾ ਖਿਤਾਬ ਦੁਨੀਆ ਦੇ ਉੱਤੇ ਹੋ ਨਹੀਂ ਸਕਦਾ। ਮੇਰੇ ਲਈ ਬੜੀ ਮਾਣ ਵਾਲੀ ਗੱਲ ਹੈ, ਮੈਂ ਸਮਝਦਾ ਹਾਂ ਕਿ ਮੇਰੀ ਕੋਈ ਹਸਤੀ ਨਹੀਂ, ਮੇਰੀ ਕੋਈ ਔਕਾਤ ਨਹੀਂ, ਸਭ ਉਸ ਮਾਲਕ, ਉਸ ਗੁਰੂ ਸਾਹਿਬ ਦੀ ਬਖ਼ਸ਼ੀਸ਼ ਹੈ ਕਿ ਅੱਜ ਇਹ ਬਿਲ ਪੇਸ਼ ਕੀਤਾ ਜਾ ਰਿਹਾ ਹੈ ਕਿਉਂਕਿ ਅੱਜ ਤੱਕ ਸਾਡੇ ਇਲਾਕੇ ਨੂੰ ਜਿੰਨੇ ਪ੍ਰਾਜੈਕਟ, ਵੈਸੇ ਤਾਂ ਇਹ ਦੁਨੀਆ ਦੀ ਸਭ ਤੋਂ ਮਹਿੰਗੀ ਧਰਤੀ ਹੈ, ਇਹ ਹੋਰ ਜਗ੍ਹਾ ਚੱਲੇ ਗਏ ਹਨ। ਮੈਡੀਕਲ ਕਾਲਜ ਆਏ, ਉਹ ਸਿਫਟ ਹੋ ਗਏ, ਆਈ.ਆਈ.ਟੀ. ਰੇਪੜ ਬਣਾ ਦਿੱਤੀ ਗਈ। ਅੱਜ ਪਹਿਲੀ ਵਾਰੀ, ਮੈਂ ਮਾਨ ਸਾਹਿਬ ਦਾ ਧੰਨਵਾਦ ਕਰਦਾ ਹਾਂ ਤੇ ਆਪਣੇ ਕੌਮੀ ਕਨਵੀਨਰ ਸ੍ਰੀ ਅਰਵਿੰਦ ਕੇਜਰੀਵਾਲ ਜੀ ਦਾ ਧੰਨਵਾਦ ਕਰਦਾ ਹਾਂ ਅਤੇ ਮੈਂ ਤੁਹਾਨੂੰ, ਪੂਰੇ ਹਾਊਸ ਨੂੰ ਇਹ ਭਰੋਸਾ ਦਿਵਾਉਂਦਾ ਹਾਂ ਕਿ ਸਿਰਫ ਇਹ ਇੱਕ ਅਦਰ ਯੂਨੀਵਰਸਿਟੀ ਨਹੀਂ ਹੋਵੇਗੀ, ਅਸੀਂ ਇਸ ਦੇ ਨਾਂਅ ਵਿੱਚ ਵਰਲਡ ਕਲਾਸ ਪਾਇਆ ਹੈ with a

vision with the mission, ਕਿ ਅਸੀਂ ਯੂਨੀਵਰਸਿਟੀ ਦੇ ਵਿੱਚ ਜਿਹੜੇ ਕੋਰਸਿਜ਼ ਹਨ ਜਿਵੇਂ ਡਿਫੈਂਸ, ਅੱਜ ਅਸੀਂ ਦੁਨੀਆ ਵਿੱਚ ਦੇਖ ਰਹੇ ਹਾਂ, ਅਸੀਂ ਅਪਰੇਸ਼ਨ ਸਿੰਧੂਰ ਦੇਖਿਆ, ਅੱਜ ਦੁਨੀਆ ਈਰਾਨ ਦੀ ਜੰਗ ਦੇਖ ਰਹੀ ਹੈ, ਡਿਫੈਂਸ ਸਭ ਤੋਂ ਵੱਡਾ ਸੈਕਟਰ ਉੱਭਰ ਕੇ ਆ ਰਿਹਾ ਹੈ। ਈਰਾਨ ਨੇ ਇੱਕ ਜਿਹੜੀ Luna ਦੀ moped ਹੁੰਦੀ ਸੀ, ਉਸ ਦਾ ਇੰਜਣ ਲੱਗਾ ਕੇ Shahed Drone ਬਣਾਇਆ ਹੈ। It is two stroke engine drone ਤੇ ਯੂ.ਐਸ.ਏ. ਨੂੰ ਵਕਤ ਪਾ ਦਿੱਤਾ ਹੈ। ਡਿਫੈਂਸ ਡਰੋਨ ਟੈਕਨਾਲੋਜੀ ਦੇ ਉੱਤੇ, ਸਾਈਬਰ ਸਕਿਊਰਿਟੀ, ਰੇਜ਼ ਸਾਡੇ ਸਕੂਲਾਂ ਨੂੰ, ਸੈਕਟਰੀਏਟ ਨੂੰ, ਵਿਧਾਨ ਸਭਾ ਨੂੰ, ਹਾਈ ਕੋਰਟ ਨੂੰ threat ਆ ਰਹੇ ਹਨ। ਦੇਸ਼ ਦੀ Cyber Security, Space and Satellite System, ਅਸੀਂ ਹੁਣ ਡਰੋਨਜ਼ ਤੋਂ warfare of space ਤੇ ਸੈਟੇਲਾਈਟ ਸਿਸਟਮ ਤੇ ਜਾਵੇਗਾ। Semi conductor, quantum computing, military history and Sikh studies, ਜਿਹੜੇ ਕੁਝ ਕੋਰਸਿਜ਼ ਅਸੀਂ ਡਿਜ਼ਾਈਨ ਕੀਤੇ ਹਨ, for the reference of this house, ਮੈਂ ਇਹ ਵੀ ਦੱਸ ਦੇਵਾਂ ਉਨ੍ਹਾਂ ਸਾਰਿਆਂ ਨੂੰ ਜੇ ਮੈਨੂੰ ਸੁਣ ਰਹੇ ਹਨ ਕਿ ਇਹ ਕੋਰਸਿਜ਼ ਨਾਰਥ ਇੰਡੀਆ ਵਿੱਚ ਕਿਤੇ ਵੀ available ਨਹੀਂ ਹੈ। ਕਿਸੇ ਵੀ ਪ੍ਰੀਮੀਅਮ ਇੰਸਟੀਚਿਊਟ ਵਿੱਚ ਵੀ ਅਵੇਲੇਬਲ ਨਹੀਂ ਹੈ, ਜਿਸ ਦੇ ਵਿੱਚ B.Sc. in Defence Technology ਹੈ ਕਿਉਂਕਿ ਹੁਣ ਡਿਫੈਂਸ ਪਬਲਿਕ ਸੈਕਟਰ ਨਹੀਂ ਰਹਿ ਗਿਆ ਹੈ, ਪ੍ਰਾਈਵੇਟ ਸੈਕਟਰ ਮਹਿੰਦਰਾ, ਟਾਟਾ, ਅੰਬਾਨੀ, ਅਡਾਨੀ ਆਦਿ ਵੀ ਆ ਗਏ ਹਨ। ਇਹ ਸਾਰੇ ਡਿਫੈਂਸ ਵਿੱਚ ਡਰੋਨ ਬਣਾ ਰਹੇ ਹਨ, ਮਿਜ਼ਾਈਲ ਬਣਾ ਰਹੇ ਹਨ, ਯੂ.ਏ.ਵੀ. ਵਹੀਕਲ ਬਣਾ ਰਹੇ ਹਨ। ਸੇ, B.Sc. in Defence Technology, M.Sc in Strategic and Defence Studies, M.Tech in Defence Electronics and Radar System, M.Tech in Military Robotic and Autonomic System, B.Tech in AI, ਏ.ਆਈ. ਦਾ ਜ਼ਮਾਨਾ ਹੈ, M.Tech. in A.I, M.Sc. in Data sciences, B.Tech in Drone Engineering and UAV Technology, M.Tech in Autonomous Aerial System, B.Tech. in cyber Security, M.Tech in Cyber Warfare and National Security, B.Sc. in Space Technology and Satellite Engineering, B.Tech in Semi conductor Engineering, M.Tech in Chip design and Micro electronics, B.Tech in Quantum Technology, M.Tech in Quantum computing, B.A/M.A in Military History ਆਦਿ ਕੋਰਸਿਜ਼ ਹੋਣਗੇ। ਸਾਡੇ ਕੋਲ ਅੱਜ ਇਸ ਤਰ੍ਹਾਂ ਦਾ ਕੁਝ ਵੀ ਨਹੀਂ ਹੈ ਕਿ ਜਿਹੜੀਆਂ ਜੰਗਾਂ ਹੋਈਆਂ ਹਨ ਚਾਹੇ ਉਹ ਗੁਰੂ ਸਾਹਿਬ ਦੇ ਸਮੇਂ ਤੇ ਹੋਈਆਂ ਜਾਂ ਮਹਾਰਾਜਾ ਰਣਜੀਤ ਸਿੰਘ ਜੀ ਦੇ ਸਮੇਂ ਤੇ ਹੋਈਆਂ ਜਾਂ ਉਸ ਤੋਂ ਬਾਅਦ ਹੋਈਆਂ ਪ੍ਰੰਤੂ ਹੁਣ ਇਸ ਯੂਨੀਵਰਸਿਟੀ ਵਿੱਚ ਮਿਲਟਰੀ ਹਿਸਟਰੀ ਦੇ ਉੱਤੇ ਬੀ.ਏ. ਅਤੇ ਐਮ.ਏ. ਵੀ ਅਵੇਲੇਬਲ ਹੋਵੇਗੀ।

1350/Pawan sharma/Rajneesh kumar 1355/Karamjit kaur

ਇਸ ਤੋਂ ਇਲਾਵਾ ਇੱਥੇ L.L.M in Defence and Military Law, L.L.B. in Maritime Law, Masters in Public Administration ਵੀ ਹੋਵੇਗੀ। Sir, Punjab being a border State, ਸਾਡੇ ਪੁਲਿਸ ਅਫਸਰਾਂ ਲਈ ਅਸੀਂ ਡੇਲੀ ਚੈਲਿੰਜਿਜ਼ ਫੇਸ ਕਰਦੇ ਹਾਂ। ਉਸ ਦੇ ਉੱਤੇ ਅੱਜ ਤੱਕ ਕਦੇ ਕਿਸੇ ਨੇ ਰਿਸਰਚ ਨਹੀਂ ਕੀਤੀ, ਪੁਲਿਸ ਆਪਣਾ ਕੰਮ ਕਰ ਰਹੀ ਹੈ ਪਰ ਉਸ ਨੂੰ ਰਿਸਰਚ ਬੋਸਡ ਅਤੇ ਟੈਕਨਾਲੋਜੀ ਬੋਸਡ ਬੈਕਿੰਗ ਚਾਹੀਦੀ ਹੈ। ਸੇ, ਉੱਥੇ ਪੀ.ਜੀ. ਡਿਪਲੋਮਾ ਇਨ ਬਾਰਡਰ ਸਕਿਊਰਿਟੀ ਐਂਡ ਕਾਊਂਟਰ ਟੈਰੋਰਿਜ਼ਮ ਵੀ ਅਵੇਲੇਬਲ ਹੋਵੇਗਾ। ਸਾਡੇ ਏਰੀਏ ਵਿੱਚ ਨੰਗਲ ਲੇਕ ਹੈ, ਗੁਰੂ

ਗੋਬਿੰਦ ਸਾਗਰ ਝੀਲ ਹੈ, ਸਾਡੇ ਕੋਲ ਸਤਲੁਜ ਹੈ, ਸਾਡੇ ਕੋਲ ਅਨੰਦਪੁਰ ਸਾਈਡ ਵੱਲ ਹਾਈਡਲ ਚੈਨਲ ਹੈ, ਇਸ ਲਈ ਮੈਰੀਟਾਈਮ ਕੋਰਸਿਜ ਸ਼ੁਰੂ ਕਰਨੇ ਹਨ। ਸਾਡੇ ਪੰਜਾਬ ਦੇ ਬੱਚੇ ਨੇਵੀ ਵਿੱਚ ਜਾ ਸਕਦੇ ਹਨ, ਅਸੀਂ ਉਹ ਵੀ ਕਰਾਂਗੇ। ਜਿਵੇਂ ਕਿਹਾ ਕਿ it will be a University with an International vision, ਅਸੀਂ ਐਮ.ਆਈ.ਟੀ. ਨੂੰ ਫਾਲੋ ਕਰਨਾ ਚਾਹੁੰਦੇ ਹਾਂ। ਅਸੀਂ ਚਾਹੁੰਦੇ ਹਾਂ ਕਿ ਇੱਥੋਂ ਬੱਚੇ ਸਿਰਫ ਡਿਗਰੀ ਲੈ ਕੇ ਹੀ ਨਾ ਜਾਣ, ਸਗੋਂ ਜੇ ਸਾਡੀਆਂ ਕੰਪਲੈਕਸ ਪ੍ਰਾਬਲਮਜ਼ ਹਨ, ਜੇ ਸਾਡੇ ਆਲੇ ਦੁਆਲੇ ਪੰਜਾਬ ਦੀਆਂ ਅਤੇ ਦੇਸ਼ ਦੀਆਂ ਸਮੱਸਿਆਵਾਂ ਹਨ ਜਾਂ ਆਉਣ ਵਾਲੇ ਅਗਲੇ 10-15-20 ਜਾਂ 50 ਸਾਲਾਂ ਵਿੱਚ ਆ ਸਕਦੀਆਂ ਹਨ, ਅਸੀਂ ਚਾਹੁੰਦੇ ਹਾਂ ਕਿ ਸਾਡੇ ਬੱਚੇ ਉਨ੍ਹਾਂ ਸਮੱਸਿਆਵਾਂ ਦੇ ਹੱਲ ਲਈ ਇੱਥੇ ਕੰਮ ਕਰਨ। ਅਸੀਂ ਐਮ.ਆਈ.ਟੀ. ਵਰਗਾ ਇੰਸਟੀਚਿਊਟ ਇੱਥੇ ਚਾਹੁੰਦੇ ਹਾਂ, ਐਮ.ਆਈ.ਟੀ. ਅਮਰੀਕਾ ਦਾ ਉਹ ਸੰਸਥਾਨ ਹੈ, ਜਿਸ ਨੇ 100 ਤੋਂ ਵੱਧ Nobel Laureates ਦਿੱਤੇ ਹਨ। ਪੰਜਾਬੀਆਂ ਵਿੱਚ ਇਹ ਨਹੀਂ ਕਿ ਕੈਪੇਬਲ ਨਹੀਂ ਹਨ ਪਰ ਦਿੱਕਤ ਇਹ ਹੈ ਕਿ ਕਦੇ ਕਿਸੇ ਨੇ ਅਜਿਹਾ ਇੰਸਟੀਚਿਊਟ ਬਣਾਇਆ ਹੀ ਨਹੀਂ। ਸਰ, ਅੱਜ ਇਹ ਗੱਲ ਕਰ ਰਹੇ ਹਨ, ਇਨ੍ਹਾਂ ਨੇ ਆਪਣੇ ਸਮੇਂ ਤੇ ਯੂਨੀਵਰਸਿਟੀਆਂ ਕੰਗਾਲ ਕਰ ਦਿੱਤੀਆਂ। ਅੱਜ ਮੈਕਸੀਮਮ ਗਰਾਂਟਸ ਆ ਰਹੀਆਂ ਹਨ। ਸਾਡੇ ਪੰਜਾਬ ਨੇ ਡਾ. ਹਰਗੋਬਿੰਦ ਖੁਰਾਣਾ ਸਾਇੰਟਿਸਟ ਪੈਦਾ ਕੀਤਾ, ਅਸੀਂ ਸਰਦਾਰ ਨਰਿੰਦਰ ਸਿੰਘ ਕਪਾਨੀ ਪੈਦਾ ਕੀਤਾ ਅਤੇ ਅਸੀਂ ਸਰਦਾਰ ਪਿਆਰਾ ਸਿੰਘ ਗਿੱਲ ਪੈਦਾ ਕੀਤਾ। ਨਿਊਕਲੀਅਰ ਦੇ ਉੱਤੇ ਜਿੰਨਾ ਕੰਮ ਹੋਇਆ, ਉਹ ਸਰਦਾਰ ਪਿਆਰਾ ਸਿੰਘ ਗਿੱਲ ਨੇ ਕੀਤਾ ਹੈ। Father of Optical Science ਸਾਡੇ ਸਰਦਾਰ ਨਰਿੰਦਰ ਸਿੰਘ ਕਪਾਨੀ ਹਨ, ਸਾਡੀ ਧਰਤੀ ਡਾ. ਹਰਗੋਬਿੰਦ ਖੁਰਾਣਾ ਵਰਗੇ ਸਾਇੰਟਿਸਟ ਦੁਬਾਰਾ ਪੈਦਾ ਕਰਨ ਵਾਲੀ ਧਰਤੀ ਬਣੇਗੀ। ਮੈਂ ਸਮਝਦਾ ਹਾਂ ਕਿ ਸ੍ਰੀ ਅਨੰਦਪੁਰ ਸਾਹਿਬ ਤੋਂ ਵੱਧ ਪਾਵਨ ਪਵਿੱਤਰ ਧਰਤੀ ਹੋਰ ਕੋਈ ਹੋ ਨਹੀਂ ਸਕਦੀ। ਅਸੀਂ ਇਸ ਵਾਸਤੇ 100 ਏਕੜ ਲੈਂਡ ਆਈਡੈਂਟੀਫਾਈ ਕਰ ਰਹੇ ਹਾਂ, ਪਲੱਸ ਇਸ ਤੋਂ ਇਲਾਵਾ ਸੈਟੇਲਾਈਨ ਕੈਂਪਸ ਵੀ ਹੋਣਗੇ, ਜਿਵੇਂ ਮੈਰੀਟਾਈਮ ਲਈ ਸਤਲੁਜ ਦੇ ਕੰਢੇ ਕੋਈ ਜਗ੍ਹਾ ਅਸੀਂ ਦੇਖ ਰਹੇ ਹਾਂ। ਸਾਨੂੰ ਏਅਰ ਸਪੇਸ ਚਾਹੀਦੀ ਹੈ, ਡਰੋਨ ਰਿਸਰਚ ਲਈ ਵੀ ਸਪੇਸ ਅਵੇਲੇਬਲ ਹੋਵੇਗਾ। ਸਾਡੀ ਅਗਲੇ ਤਿੰਨ ਸਾਲਾਂ ਵਿੱਚ 300 ਕਰੋੜ ਰੁਪਏ ਦੀ ਇਨਵੈਸਟਮੈਂਟ ਦੀ ਪ੍ਰੋਜੈਕਟ ਹੈ। Already for this year, Finances have been marked, ਬਾਜਵਾ ਸਾਹਿਬ, ਅਸੀਂ 20 ਕਰੋੜ ਰੁਪਿਆ ਰੱਖਿਆ ਹੋਇਆ ਹੈ। ਜਿਵੇਂ ਜਿਵੇਂ ਕੰਮ ਹੋਵੇਗਾ, ਚੀਮਾ ਸਾਹਿਬ ਨੇ ਕਿਹਾ ਹੈ ਕਿ ਜਿੰਨੇ ਪੈਸੇ ਦੀ ਲੋੜ ਹੋਵੇਗੀ, It will be done. It's a top priority. C.M. Sahib has said this on the Floor of House that this is our Top priority project. ਇਸ ਤੋਂ ਇਲਾਵਾ ਟਰਾਂਜਿਟ ਕੈਂਪਸ ਹੋਣਗੇ। ਅਸੀਂ ਉਥੇ ਇੱਕ ਕਾਲਜ ਅਤੇ ਇੱਕ ਮਾਰਸ਼ਲ ਅਕੈਡਮੀ, ਇਨ੍ਹਾਂ ਦੋਵਾਂ ਨੂੰ ਅਸੀਂ ਟਰਾਂਜਿਟ ਕਾਲਜ, and we are, our all officers, and whole team is working day and night, ਕਿ ਅਸੀਂ ਇਸੇ ਜੁਲਾਈ ਤੋਂ ਇੱਥੇ ਇਹ ਕੋਰਸਿਜ਼ ਅਤੇ ਇਨ ਟਰਾਂਜਿਟ ਕੈਂਪਸ ਆਲਮੇਸਟ next to impossible ਹੈ। ਪਰ ਸਾਡੀ ਟੀਮ ਅਤੇ ਸਾਡੇ ਆਫੀਸਰਜ਼ ਮਿਹਨਤ ਕਰ ਰਹੇ ਹਨ। ਜਿਸ ਦਿਨ ਮਾਣਯੋਗ ਮੁੱਖ ਮੰਤਰੀ ਸਾਹਿਬ ਨੇ ਇਹ ਅਨਾਊਂਸ ਕੀਤਾ, ਉਦੋਂ ਵੀ ਬੜੇ ਲੋਕ ਹੱਸ ਰਹੇ ਸੀ। ਅੱਜ ਮੈਂ ਤੁਹਾਨੂੰ ਦੱਸ ਦਿੰਦਾ ਹਾਂ ਕਿ ਪੰਜਾਬ ਦਾ ਵਕਤ ਇਤਿਹਾਸ ਲਿਖੇਗਾ ਕਿ ਉਸ ਸ੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਤੋਂ ਸਰਦਾਰ ਭਗਵੰਤ ਸਿੰਘ ਮਾਨ ਜੀ ਦਾ ਜੋ ਵਿਜਨ ਹੈ, ਇਹ ਯੂਨੀਵਰਸਿਟੀ ਪੰਜਾਬ ਅਤੇ ਦੇਸ਼ ਦਾ ਭਵਿੱਖ ਤੈਅ ਕਰੇਗੀ।

ਇਸ ਸਾਲ ਜਦੋਂ ਪੰਜਾਬ ਸਰਕਾਰ 350 ਸਾਲਾ ਸਮਾਗਮਾਂ ਨੂੰ ਮਨਾ ਰਹੀ ਹੈ, ਜਦੋਂ ਅਸੀਂ ਉਸ ਦਾ ਕਲਮੀਨੇਟਿਵ ਇਵੈਂਟ ਕਰਾਂਗੇ, ਉਹ ਇਸੇ ਯੂਨੀਵਰਸਿਟੀ ਦੇ ਪਰਾਂਗਣ ਵਿੱਚ ਹੋਵੇਗਾ। ਅਗਲੇ 10 ਸਾਲਾਂ ਵਿੱਚ ਐਸਟੀਮੇਟ ਹੈ ਕਿ ਇੱਥੇ 10,000 ਤੋਂ ਵੱਧ ਬੱਚੇ ਪੜ੍ਹਨਗੇ। ਡਾਇਰੈਕਟ ਜੋਬਜ਼ 500 ਬੱਚਿਆਂ ਨੂੰ ਮਿਲਣਗੀਆਂ। ਪ੍ਰੋਫੈਸਰਜ਼ ਅਤੇ ਰਿਸਰਚਜ਼ ਨੂੰ 100, ਐਡਮਨਿਸਟ੍ਰੇਟਿਵ ਸਟਾਫ਼ ਨੂੰ 100, ਟੈਕਨੀਸ਼ੀਅਨਜ਼ ਅਤੇ ਲੈਬ ਅਸਿਸਟੈਂਟਜ਼ ਅਰਾਊਂਡ 50, ਕੈਂਪਸ ਉਪਰੇਸ਼ਨ ਲਈ 200 ਜੋਬਜ਼ ਚਾਹੀਦੀਆਂ ਹੋਣਗੀਆਂ। 2000 ਤੋਂ ਵੱਧ ਇਨਡਾਇਰੈਕਟ ਜੋਬਜ਼ ਹੋਣਗੀਆਂ, ਜਿਸ ਵਿੱਚ ਆਪਾਂ ਕਹਿ ਸਕਦੇ ਹਾਂ ਕਿ ਹੋਸਟਲਜ਼, ਰੈਸਟੋਰੈਂਟਸ, ਰਿਟੇਲਜ਼, ਸਟਾਰਟਅੱਪਸ ਹੋਵੇਗਾ। ਸਰ, ਆਲਰੈਡੀ ਸ੍ਰੀ ਅਨੰਦਪੁਰ ਸਾਹਿਬ ਨੂੰ ਪੂਰਾ ਫਾਲੋਅੱਪ ਕਰਕੇ, ਸ੍ਰੀ ਕੀਰਤਪੁਰ ਸਾਹਿਬ ਤੋਂ ਨੰਗਲ ਨੂੰ 4 ਲੇਨਿੰਗ ਪਾਸ ਕਰਵਾ ਲਈ ਹੈ। ਉਸ ਵਿੱਚ ਸਾਨੂੰ ਇੱਕ ਬਾਈਪਾਸ ਵੀ ਮਿਲਿਆ ਹੈ। ਉਸ ਬਾਈਪਾਸ ਦੇ ਆਸ-ਪਾਸ ਅਸੀਂ ਇਹ ਯੂਨੀਵਰਸਿਟੀ ਬਣਾ ਰਹੇ ਹਾਂ। ਇਸ ਤੋਂ 70 ਮਿੰਟਸ ਦੂਰੀ ਤੇ ਸ਼ਹੀਦੇ ਆਜ਼ਮ ਭਗਤ ਸਿੰਘ ਇੰਟਰਨੈਸ਼ਨਲ ਏਅਰਪੋਰਟ, ਮੋਹਾਲੀ ਹੈ, 70 minutes drive from airport connectivity ਦਾ ਵੀ ਖਿਆਲ ਰੱਖ ਰਹੇ ਹਾਂ ਐਂਡ Vande Bharat connectivity from Delhi, from the National Capital, it will take 4 hours, ਇਸ ਦਾ ਵੀ ਧਿਆਨ ਰੱਖਿਆ ਗਿਆ ਹੈ। ਮੈਂ ਸਮਝਦਾ ਹਾਂ ਕਿ ਇਕੱਲਾ ਸ੍ਰੀ ਅਨੰਦਪੁਰ ਸਾਹਿਬ ਹੀ ਨਹੀਂ, ਸਗੋਂ ਇਸ ਯੂਨੀਵਰਸਿਟੀ ਨਾਲ ਨੰਗਲ, ਰੋਪੜ, ਗੜ੍ਹਸ਼ੰਕਰ, ਬੰਗਾ, ਬਲਾਚੌਰ, ਨਵਾਂਸ਼ਹਿਰ ਅਤੇ ਹੁਸ਼ਿਆਰਪੁਰ, ਇਸ ਸਾਰੇ ਇਲਾਕੇ ਦੀ ਤਕਦੀਰ ਬਦਲੇਗੀ ਅਤੇ ਇੱਥੋਂ ਦੇ ਬੱਚਿਆਂ ਨੂੰ ਵੱਡਾ ਫਾਇਦਾ ਹੋਵੇਗਾ।

ਮੈਂ ਦੁਬਾਰਾ ਆਪਣੇ ਮਾਣਯੋਗ ਮੁੱਖ ਮੰਤਰੀ ਸਾਹਿਬ ਜੀ ਦਾ, ਫਾਈਨਾਂਸ ਮਨਿਸਟਰ ਸਰਦਾਰ ਹਰਪਾਲ ਸਿੰਘ ਚੀਮਾ ਜੀ ਦਾ, ਆਪਣੇ ਸਾਰੇ ਆਫੀਸਰਜ਼ ਦਾ, ਸਭ ਤੋਂ ਵੱਧ ਇਸ ਹਾਊਸ ਦੇ ਸਾਰੇ ਹੀ ਵਿਧਾਇਕਾਂ ਦਾ ਧੰਨਵਾਦ ਕਰਦਾ ਹਾਂ ਕਿਉਂਕਿ ਮੈਨੂੰ ਉਸ ਮਹਾਨ ਧਰਤੀ ਦੀ ਸੇਵਾ ਕਰਨ ਲਈ ਆਪ ਸਭ ਨੇ ਮੇਰਾ ਬਹੁਤ ਸਾਥ ਦਿੱਤਾ ਹੈ। ਸਪੀਕਰ ਸਾਹਿਬ, ਆਪ ਜੀ ਦਾ ਬਹੁਤ ਵੱਡਾ ਧੰਨਵਾਦ ਹੈ। ਹਰ ਵਿਧਾਇਕ ਤੇ ਹਰ ਇਨਸਾਨ ਜਦੋਂ ਰਾਜਨੀਤੀ ਵਿੱਚ ਆਉਂਦਾ ਹੈ ਤਾਂ ਉਸ ਦਾ ਸੁਪਨਾ ਹੁੰਦਾ ਹੈ ਕਿ ਮੈਂ ਆਪਣੇ ਹਲਕੇ ਤੋਂ ਚੁਣ ਕੇ ਇਸ ਵਿਧਾਨ ਸਭਾ ਜਿਸ ਨੂੰ ਅਸੀਂ ਪਾਵਨ ਪਵਿੱਤਰ ਸਦਨ ਕਹਿੰਦੇ ਹਾਂ, ਇੱਥੇ ਆਵਾਂ। ਮੇਰੇ ਤੇ ਗੁਰੂ ਸਾਹਿਬ ਦੀ ਇੰਨੀ ਬਖਸ਼ਿਸ਼ ਹੋਈ ਤੇ ਉਸ ਧਰਤੀ ਦੀ ਮਹਾਨਤਾ ਹੈ ਅਤੇ ਆਪ ਜੀ ਦਾ ਧੰਨਵਾਦ ਹੈ ਕਿ ਪਹਿਲੀ ਵਾਰੀ ਇਹ ਹਾਊਸ ਚੱਲ ਕੇ ਸਾਡੇ ਹਲਕੇ ਸ੍ਰੀ ਅਨੰਦਪੁਰ ਸਾਹਿਬ ਸਾਡੇ ਹਲਕੇ ਵਿੱਚ ਆਇਆ। ਇਸ ਸਰਕਾਰ ਨੇ ਸ੍ਰੀ ਅਨੰਦਪੁਰ ਸਾਹਿਬ ਨੂੰ ਮਾਣ ਦਿੱਤਾ।

1355/Karamjit kaur/Monika sharma 1400/harpreet singh

ਇਸ ਬਜਟ ਦੇ ਵਿਚ ਟਰੇਮਾ ਸੈਂਟਰ, ਨਵਾਂ ਐਡਮਨਿਸਟਰੇਟਿਵ ਕੰਪਲੈਕਸ ਵੀ ਦਿੱਤਾ ਗਿਆ ਹੈ। ਇਸ ਲਈ ਮੈਂ ਸਾਰੇ ਸਦਨ ਦਾ ਧੰਨਵਾਦ ਕਰਦਾ ਹਾਂ ਅਤੇ ਬੇਨਤੀ ਕਰਦਾ ਹਾਂ ਕਿ ਇਹ ਯੂਨੀਵਰਸਿਟੀ ਸਾਡਾ ਇਕ ਪਰਸਨਲ ਮਿਸ਼ਨ ਵੀ ਹੈ ਤੇ ਸਾਡੀ ਧਰਤੀ ਦੇ ਲੋਕਾਂ ਦਾ ਖੁਆਬ ਵੀ ਹੈ। ਜਿਵੇਂ ਕਿਹਾ ਗਿਆ ਹੈ ਕਿ ਸ੍ਰੀ ਅਨੰਦਪੁਰ ਸਾਹਿਬ ਦੀ ਧਰਤੀ ਨੂੰ ਪਿਆਰ ਕਰਨ ਵਾਲੇ ਦੇਸ਼ ਦੁਨੀਆ ਵਿਚ ਬਹੁਤ ਲੋਕ ਹਨ। ਅਸੀਂ ਵਧੀਆ ਤੋਂ ਵਧੀਆ ਟੀਮ ਲਗਾ ਕੇ ਇਸ

ਯੂਨੀਵਰਸਿਟੀ ਨੂੰ ਐਸਟੈਬਲਿਸ਼ ਕਰਾਂਗੇ। ਮੈਂ ਬੇਨਤੀ ਕਰਦਾ ਹਾਂ ਕਿ ਇਸ ਬਿਲ ਨੂੰ ਸਰਬਸੰਮਤੀ ਨਾਲ ਪਾਸ ਕੀਤਾ ਜਾਵੇ। ਧੰਨਵਾਦ।

ਟਰਾਂਸਪੋਰਟ ਮੰਤਰੀ (ਸਰਦਾਰ ਲਾਲਜੀਤ ਸਿੰਘ ਭੁੱਲਰ): ਸਪੀਕਰ ਸਾਹਿਬ, ਸਰਦਾਰ ਪਰਗਟ ਸਿੰਘ ਹੋਰਾਂ ਨੇ ਮੇਰਾ ਨਾਮ ਲਿਆ ਹੈ, ਸਾਡੇ ਹਲਕੇ ਦੀ ਗੱਲ ਕੀਤੀ ਹੈ।

ਮਾਣਯੋਗ ਸਪੀਕਰ: ਪਹਿਲਾਂ ਆਪਾਂ ਬਿਲ ਪਾਸ ਕਰ ਲਈਏ।

ਟਰਾਂਸਪੋਰਟ ਮੰਤਰੀ: ਸਪੀਕਰ ਸਾਹਿਬ, ਪਹਿਲਾਂ ਬਿਲ ਪਾਸ ਕਰ ਲਓ ਜੀ।

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਸ੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ, ਪੰਜਾਬ ਬਿਲ, 2026 ਤੇ ਤੁਰੰਤ ਵਿਚਾਰ ਕੀਤਾ ਜਾਵੇ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਬੰਪਿੰਗ)

ਮਾਣਯੋਗ ਸਪੀਕਰ : ਹੁਣ ਸਦਨ ਬਿਲ ਤੇ ਕਲਾਜ਼-ਵਾਰ ਵਿਚਾਰ ਕਰੇਗਾ।

ਕਲਾਜ਼ 1 ਦੀ ਸਬ-ਕਲਾਜ਼ (2)

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਕਲਾਜ਼ 1 ਦੀ ਸਬ-ਕਲਾਜ਼ (2) ਬਿਲ ਦਾ ਹਿੱਸਾ ਹੈ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਬੰਪਿੰਗ)

ਕਲਾਜ਼ਾਂ 2 ਤੋਂ 26

ਮਾਣਯੋਗ ਸਪੀਕਰ : ਕਿਉਂਕੇ ਕਲਾਜ਼ਾਂ 2 ਤੋਂ 26 ਤੱਕ ਕੋਈ ਸੋਧਨਾ ਨਹੀਂ ਹੈ, ਜੇਕਰ ਸਦਨ ਦੀ ਸਹਿਮਤੀ ਹੋਵੇ ਤਾਂ ਇਹ ਕਲਾਜ਼ਾਂ ਇਕੱਠੀਆਂ ਹੀ ਸਦਨ ਦੀ ਵੋਟ ਲਈ ਰੱਖ ਦਿੱਤੀਆਂ ਜਾਣ?

(ਆਵਾਜ਼ਾਂ : ਹਾਂ ਜੀ, ਹਾਂ ਜੀ)

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਕਲਾਜ਼ਾਂ 2 ਤੋਂ 26 ਬਿਲ ਦਾ ਹਿੱਸਾ ਹਨ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਥੰਪਿੰਗ)

ਕਲਾਜ਼ 1 ਦੀ ਸਬ ਕਲਾਜ਼ (1)

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਕਲਾਜ਼ 1 ਦੀ ਸਬ-ਕਲਾਜ਼ (1) ਬਿਲ ਦਾ ਹਿੱਸਾ ਹੈ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਥੰਪਿੰਗ)

ਸਿਰਲੇਖ

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਸਿਰਲੇਖ ਬਿਲ ਦਾ ਸਿਰਲੇਖ ਬਣੇ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਥੰਪਿੰਗ)

ਮਾਣਯੋਗ ਸਪੀਕਰ : ਹੁਣ ਮੰਤਰੀ ਸਾਹਿਬ ਪ੍ਰਸਤਾਵ ਕਰਨਗੇ ਕਿ ਬਿਲ ਪਾਸ ਕੀਤਾ ਜਾਵੇ।

ਉਚੇਰੀ ਸਿੱਖਿਆ ਮੰਤਰੀ (ਸਰਦਾਰ ਹਰਜੋਤ ਸਿੰਘ ਬੈਂਸ) : ਸ਼੍ਰੀਮਾਨ ਜੀ, ਮੈਂ ਪ੍ਰਸਤਾਵ ਕਰਦਾ ਹਾਂ-

ਕਿ ਸ਼੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ, ਪੰਜਾਬ ਬਿਲ, 2026 ਪਾਸ ਕੀਤਾ ਜਾਵੇ।

ਮਾਣਯੋਗ ਸਪੀਕਰ : ਪ੍ਰਸਤਾਵ ਕੀਤਾ -

ਕਿ ਸ਼੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ, ਪੰਜਾਬ ਬਿਲ, 2026 ਪਾਸ ਕੀਤਾ ਜਾਵੇ।

ਮਾਣਯੋਗ ਸਪੀਕਰ : ਪ੍ਰਸ਼ਨ ਹੈ -

ਕਿ ਸ੍ਰੀ ਗੁਰੂ ਤੇਗ ਬਹਾਦਰ ਵਰਲਡ ਕਲਾਸ ਯੂਨੀਵਰਸਿਟੀ, ਪੰਜਾਬ ਬਿਲ, 2026 ਪਾਸ ਕੀਤਾ ਜਾਵੇ।

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਬੰਪਿੰਗ)

ਮਾਣਯੋਗ ਸਪੀਕਰ: ਭੁੱਲਰ ਸਾਹਿਬ, ਹੁਣ ਦੱਸੋ, ਕੀ ਕਹਿਣਾ ਚਾਹੁੰਦੇ ਹੋ?

ਟਰਾਂਸਪੋਰਟ ਮੰਤਰੀ (ਸਰਦਾਰ ਲਾਲਜੀਤ ਸਿੰਘ ਭੁੱਲਰ): ਸਪੀਕਰ ਸਾਹਿਬ, ਸਰਦਾਰ ਪਰਗਟ ਸਿੰਘ ਹੋਰਾਂ ਨੇ ਗੱਲ ਕੀ ਕੀਤੀ ਕਿ ਜਿਹੜੀ ਪੱਟੀ, ਤਾਰਨ ਤਾਰਨ ਵਿਖੇ ਸਰਦਾਰ ਪ੍ਰਤਾਪ ਸਿੰਘ ਕੈਰੋਂ ਲਾਅ ਯੂਨੀਵਰਸਿਟੀ ਸਾਲ 2020 ਦੇ ਅਖੀਰ ਵਿਚ ਕੈਪਟਨ ਅਮਰਿੰਦਰ ਸਿੰਘ ਨੇ ਨੀਂਹ ਪੱਥਰ ਰੱਖਿਆ ਸੀ, ਜਿਸ ਦੀ ਮੰਨਜ਼ੂਰੀ ਅਤੇ ਸੀਟਾਂ ਕੇਂਦਰ ਸਰਕਾਰ ਨੇ ਦੇਣੀਆਂ ਸਨ। ਉਹ ਸਿਰਫ਼ ਇਕ ਪਾਲੀਟਿਕਸ ਹੋਈ ਸੀ। ਇਕ ਸਾਲ ਬਾਅਦ ਚੇਣਾਂ ਸੀ। ਸਿਰਫ਼ ਇਹ ਕੀਤਾ ਗਿਆ ਕਿ ਸਾਨੂੰ ਤਰਨ ਤਾਰਨ ਅਤੇ ਸ੍ਰੀ ਅੰਮ੍ਰਿਤਸਰ ਸਾਹਿਬ ਵਿਚ ਲੋਕ ਵੋਟਾਂ ਪਾਉਣਗੇ ਕਿ ਲਾਅ ਯੂਨੀਵਰਸਿਟੀ ਬਣਾ ਦਿੱਤੀ ਹੈ। ਜਦੋਂ ਕੇਂਦਰ ਸਰਕਾਰ ਨੇ ਮੰਨਜ਼ੂਰੀ ਦੇਣੀ ਹੁੰਦੀ ਹੈ ਤਾਂ ਪਹਿਲਾਂ ਉਨ੍ਹਾਂ ਨੇ ਵੇਖਣਾ ਹੁੰਦਾ ਹੈ ਕਿ ਲਾਅ ਦੀਆਂ ਕਿੰਨੀਆਂ ਸੀਟਾਂ ਚਾਹੀਦੀਆਂ ਹਨ। ਜਦੋਂ ਉੱਥੇ ਲਾਅ ਦੀ ਕੋਈ ਸੀਟ ਹੀ ਨਹੀਂ ਮਿਲੀ ਤਾਂ ਲਾਅ ਕਾਲਜ ਕਾਹਦਾ, ਲਾਅ ਯੂਨੀਵਰਸਿਟੀ ਕਾਹਦੀ। ਉਹ ਸਾਡਾ ਇਲਾਕਾ ਹੈ, ਅਸੀਂ ਵੀ ਚਾਹੁੰਦੇ ਹਾਂ ਕਿ ਸਾਡੇ ਇਲਾਕੇ ਵਿਚ ਲਾਅ ਯੂਨੀਵਰਸਿਟੀ ਖੁੱਲੇ, ਕਾਲਜ ਖੁੱਲਣ, ਸਾਡੇ ਹਲਕੇ ਦੀ ਡਿਵੈਲਪਮੈਂਟ ਹੋਵੇ ਪਰ ਨਾ ਤਾਂ ਉਸ ਯੂਨੀਵਰਸਿਟੀ ਲਈ ਉਦੋਂ ਦੀ ਕਾਂਗਰਸ ਸਰਕਾਰ ਵੱਲੋਂ ਕੋਈ ਫੰਡ ਜਾਰੀ ਕੀਤਾ ਗਿਆ ਅਤੇ ਨਾ ਕੋਈ ਕੇਂਦਰ ਸਰਕਾਰ ਨੇ ਲਾਅ ਦੀ ਸੀਟ ਦਿੱਤੀ। ਉਹ ਤਾਂ ਸਿਰਫ਼ ਵੋਟਾਂ ਲੈਣ ਲਈ ਰਾਜਨੀਤੀ ਕੀਤੀ ਗਈ ਜਿਹੜੀ ਕਿ ਅਕਾਲੀ ਦਲ ਅਤੇ ਕਾਂਗਰਸ ਵਾਲੇ ਇਲੈਕਸ਼ਨ ਈਅਰ ਦੇ ਵਿਚ ਕਰਦੇ ਹੁੰਦੇ ਹਨ।

ਮਾਣਯੋਗ ਸਪੀਕਰ: ਪਰਗਟ ਸਿੰਘ ਜੀ, ਕੁੱਝ ਕਹਿਣਾ ਚਾਹੁੰਦੇ ਹੋ, ਵੈਸੇ ਤੁਹਾਡਾ ਜਵਾਬ ਤਾਂ ਆ ਗਿਆ ਹੈ।

ਸਰਦਾਰ ਪਰਗਟ ਸਿੰਘ ਪੇਆਰ: ਸਪੀਕਰ ਸਾਹਿਬ, ਮੇਰੀ ਇਕੋ ਬੇਨਤੀ ਹੈ। ਜੇਕਰ ਅੱਜ ਮੈਂ ਕਹਿ ਦਿਆਂ ਕਿ ਹੁਣ ਤਾਂ ਇਲੈਕਸ਼ਨ ਵਿਚ ਸਾਲ ਵੀ ਨਹੀਂ ਰਹਿ ਗਿਆ। ਇਹ ਗੱਲ ਬਹੁਤ ਚੰਗੀ ਨਹੀਂ ਹੈ। ਗੱਲ ਤਾਂ ਸਿਰਫ਼ ਐਨੀ ਹੈ ਕਿ ਇਹ ਯੂਨੀਵਰਸਿਟੀ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੂੰ ਸਮਰਪਿਤ ਹੈ। ਜੇਕਰ ਤਰਨ ਤਾਰਨ ਵਾਲੀ ਯੂਨੀਵਰਸਿਟੀ ਵਿਚ ਕੋਈ ਕਮੀ ਪੇਸ਼ੀ ਹੈ ਤਾਂ ਦੂਰ ਕਰੋ। ਤੁਸੀਂ ਵੇਖੋ ਸ੍ਰੀ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿਚ ਦਾਖਲੇ ਹੋਏ, ਉੱਥੋਂ ਦੇ ਵਾਈਸ ਚਾਂਸਲਰ ਅਤੇ ਰਜਿਸਟਰਾਰ ਨੂੰ ਐਪ੍ਰਾਇੰਟ ਕੀਤਾ ਗਿਆ। 20-25 ਕਰੋੜ ਐਡਮਿਨਿਸਟ੍ਰੇਟਿਵ ਬਲਾਕ ਤੇ ਲਾਇਆ ਗਿਆ।

ਟਰਾਂਸਪੋਰਟ ਮੰਤਰੀ (ਬੈਠੇ ਬੈਠੇ): ਉਹ ਪੈਸੇ ਸਰਕਾਰ ਨੇ ਨਹੀਂ ਲਗਾਏ, ਠੇਕੇਦਾਰ ਨੇ ਲਗਾਏ ਹਨ।

ਸਰਦਾਰ ਪਰਗਟ ਸਿੰਘ ਪੋਆਰ: ਠੇਕੇਦਾਰ ਕੋਈ ਪੈਸੇ ਨਹੀਂ ਲਗਾਉਂਦਾ, ਸਰਦਾਰ ਸਾਹਿਬ, ਠੇਕੇਦਾਰ ਕਦੇ ਕੋਈ ਪੈਸਾ ਨਹੀਂ ਲਗਾਉਂਦਾ।

ਮਾਣਯੋਗ ਸਪੀਕਰ: ਤੁਸੀਂ ਚੇਅਰ ਨੂੰ ਅਡਰੈਸ ਕਰੋ।

ਸਰਦਾਰ ਪਰਗਟ ਸਿੰਘ ਪੋਆਰ: ਸਪੀਕਰ ਸਾਹਿਬ, ਮੇਰੀ ਸਿਰਫ਼ ਇਹੀ ਬੇਨਤੀ ਹੈ ਕਿ ਜੇਕਰ ਯੂਨੀਵਰਸਿਟੀ ਦੀ ਰਿਵਾਇਲ ਹੁੰਦੀ ਹੈ ਤਾਂ ਤੁਹਾਡੇ ਹਲਕੇ ਲਈ ਚੰਗੀ ਗੱਲ ਹੈ। ਮੈਂ ਤਾਂ ਸਪੀਕਰ ਸਾਹਿਬ ਤੁਹਾਨੂੰ ਇਹ ਬੇਨਤੀ ਕੀਤੀ ਹੈ, ਹੋਰ ਤਾਂ ਮੇਰਾ ਕੋਈ ਕਨਸਰਨ ਨਹੀਂ ਹੈ।

ਸੁਚੱਜਾ ਪ੍ਰਸ਼ਾਸਨ ਤੇ ਸੂਚਨਾ ਤਕਨੀਕ ਮੰਤਰੀ (ਸ਼੍ਰੀ ਅਮਨ ਅਰੋੜਾ): ਸਪੀਕਰ ਸਾਹਿਬ, ਚੰਗੀ ਗੱਲ ਹੈ ਕਿ ਡਿਸਕਸ਼ਨ ਹੋ ਗਈ। ਮੈਂ ਤਾਂ ਮੰਤਰੀ ਜੀ ਨੂੰ ਇਹੀ ਬੇਨਤੀ ਕਰਾਂਗਾ ਕਿ ਹਰਜੋਤ ਜੀ, ਤੁਸੀਂ ਇਸ ਨੂੰ ਐਗਜ਼ਾਮਿਨ ਕਰਵਾਓ, ਜੇ ਸਰਦਾਰ ਪਰਗਟ ਸਿੰਘ ਕਹਿ ਰਹੇ ਹਨ। ਇਹ ਸੀਰੀਅਸ ਮਾਮਲਾ ਹੈ। ਮੈਂ ਤਾਂ ਸਮਝਦਾ ਹਾਂ ਕਿ ਜਿਨੇ ਕਾਲਜ, ਯੂਨੀਵਰਸਿਟੀਆਂ ਵੱਧ ਤੋਂ ਵੱਧ ਖੁੱਲਣ, ਚੰਗੀ ਗੱਲ ਹੈ, ਉਹ ਵੀ ਗੁਰੂ ਸਾਹਿਬ ਦੇ ਨਾਮ ਤੇ ਖੁੱਲਣ ਤਾਂ ਚੰਗਾ ਹੀ ਹੈ। So, Harjot ji, if possible please do the needful. ਧੰਨਵਾਦ ਜੀ।

1400/harpreet singh/Monika sharma 1405/amandeep kaur

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ): ਮਾਣਯੋਗ ਸਪੀਕਰ ਸਾਹਿਬ, ਬਹੁਤ ਬਹੁਤ ਧੰਨਵਾਦ ਜੀ। ਅੱਜ ਮੈਂ ਦੇਸ਼ ਦੇ ਅੰਦਰ ਬਾਬਾ ਸਾਹਿਬ ਭੀਮ ਰਾਓ ਅੰਬੇਦਕਰ ਜੀ ਦੀ ਵਿਚਾਰ ਧਾਰਾ ਨੂੰ ਘਰ ਘਰ ਪਹੁੰਚਾਉਣ ਵਾਲੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਬਾਰੇ ਗੱਲ ਕਰਨ ਲਈ ਖੜ੍ਹਾ ਹੋਇਆ ਹਾਂ ਕਿਉਂਕਿ ਕੱਲ੍ਹ ਉਨ੍ਹਾਂ ਦਾ 92ਵਾਂ ਜਨਮ ਦਿਨ ਸੀ। ਮੈਂ ਵੀ ਗਿਆ ਸੀ ਅਤੇ ਮੇਰੇ ਨਾਲ ਸਰਦਾਰ ਹਰਜੋਤ ਬੈਂਸ ਜੀ ਵੀ ਗਏ ਸੀ, ਕਿਉਂਕਿ ਉਨ੍ਹਾਂ ਦੇ ਹਲਕੇ ਦੇ ਵਿੱਚੋਂ ਹੀ ਕਾਂਸ਼ੀ ਰਾਮ ਜੀ ਨੇ ਆਪਣੇ ਕੈਰੀਅਰ ਦੀ ਸ਼ੁਰੂਆਤ ਕੀਤੀ। ਰੋਪੜ ਵਿਖੇ ਵੀ ਅਸੀਂ ਕੱਲ੍ਹ ਜਾ ਕੇ ਆਏ ਹਾਂ। ਉੱਥੇ ਵੀ ਕਾਫੀ ਸਾਰੇ ਪਿੰਡਾਂ ਦੀ ਡਿਮਾਂਡਸ ਅਸੀਂ ਪੂਰੀਆਂ ਕਰਕੇ ਆਏ ਹਾਂ। ਸੇ, ਉਨ੍ਹਾਂ ਬਾਰੇ ਮੈਂ ਇਸ ਸਦਨ ਦੇ ਵਿੱਚ ਗੱਲ ਕਰਨੀ ਚਾਹਾਂਗਾ ਕਿਉਂਕਿ ਉਹ ਇੱਕ ਬਹੁਤ ਹੀ ਇਮਾਨਦਾਰ ਮਹਾਂਪੁਰਸ਼ ਸੀ ਜਿਨ੍ਹਾਂ ਨੇ ਇਹ ਕਿਹਾ ਸੀ ਕਿ ਜਦੋਂ ਵੀ ਮੈਂ ਦੁਨੀਆਂ ਤੋਂ ਜਾਵਾਂਗਾ, ਉਸ ਸਮੇਂ ਨਾ ਤਾਂ ਮੇਰੇ ਨਾਂ ਤੇ ਕੋਈ ਇੱਕ ਮਰਲਾ ਜ਼ਮੀਨ ਹੋਵੇਗੀ ਅਤੇ ਨਾ ਹੀ ਮੇਰਾ ਕੋਈ ਬੈਂਕ ਖਾਤਾ ਹੋਵੇਗਾ। ਬਿਲਕੁਲ, ਉਸੇ ਤਰ੍ਹਾਂ ਹੋਇਆ, ਉਹ ਜਦੋਂ ਇਸ ਦੁਨੀਆਂ ਤੋਂ ਗਏ ਤਾਂ ਉਸ ਸਮੇਂ ਨਾ ਤਾਂ ਉਨ੍ਹਾਂ ਦੇ ਨਾਂ ਕੋਈ ਜ਼ਮੀਨ ਸੀ ਅਤੇ ਨਾ ਹੀ ਉਨ੍ਹਾਂ ਦੇ ਨਾਂ ਤੇ ਘਰ ਸੀ। ਉਨ੍ਹਾਂ ਦੀ ਮੌਤ 9 ਅਕਤੂਬਰ, 2006 ਨੂੰ ਹੋਈ ਸੀ। ਉਨ੍ਹਾਂ ਨੇ ਖਾਸ ਕਰਕੇ ਦਲਿਤ ਸਮਾਜ ਦੇ ਸਮਾਜਿਕ ਅਤੇ ਆਰਥਿਕ ਤੌਰ ਦੇ ਹਾਲਾਤਾਂ ਨੂੰ ਬਦਲਣ ਦੇ ਲਈ ਬਹੁਤ ਵੱਡੀ ਭੂਮਿਕਾ ਨਿਭਾਈ ਅਤੇ ਬਾਬਾ ਸਾਹਿਬ ਭੀਮ ਰਾਓ ਅੰਬੇਦਕਰ ਜੀ ਦੀ ਵਿਚਾਰਧਾਰਾ ਨੂੰ ਹਰ ਘਰ ਦੇ ਅੰਦਰ ਲੈ ਕੇ ਜਾਣ ਦਾ ਕੰਮ ਕੀਤਾ। ਮੈਂ ਸਮਝਦਾ ਹਾਂ ਕਿ ਦੇਸ਼ ਦੇ ਅੰਦਰ ਹਜ਼ਾਰਾਂ ਹੀ ਅਜਿਹੇ ਨੌਜਵਾਨ ਸਾਥੀ ਖਾਸ ਕਰਕੇ ਜਿਹੜੇ ਕਿ ਗਰੀਬ ਘਰਾਂ ਵਿੱਚੋਂ ਆਉਂਦੇ ਸੀ, ਮੱਧ ਵਰਗੀ ਪਰਿਵਾਰਾਂ

ਵਿੱਚੋਂ ਆਉਂਦੇ ਸੀ, ਉਨ੍ਹਾਂ ਨੂੰ ਰਾਜਨੀਤਕ ਖੇਤਰ ਦੇ ਅੰਦਰ ਪ੍ਰਵੇਸ਼ ਕਰਵਾਇਆ ਜਿਸ ਕਾਰਨ ਉਨ੍ਹਾਂ ਨੂੰ ਵੱਡੇ ਵੱਡੇ ਰਾਜਨੀਤਕ ਅਹੁਦੇ ਮਿਲੇ। ਮੈਂ ਇਸ ਸਬੰਧੀ ਮਤਾ ਸਦਨ ਦੇ ਅੰਦਰ ਪੇਸ਼ ਕਰਨਾ ਚਾਹੁੰਦਾ ਹਾਂ।

RESOLUTION REGARDING URGING THE GOVERNMENT OF INDIA TO CONFER THE BHARAT RATNA POSTHUMOUSLY TO BABU KANSHI RAM JI

ਵਿੱਤ ਮੰਤਰੀ (ਸਰਦਾਰ ਹਰਪਾਲ ਸਿੰਘ ਚੀਮਾ) : ਸ਼੍ਰੀਮਾਨ ਜੀ, ਮੈਂ ਪ੍ਰਸਤਾਵ ਕਰਦਾ ਹਾਂ -

“ਕਿ ਸੰਵਿਧਾਨ ਨਿਰਮਾਤਾ ਬਾਬਾ ਸਾਹਿਬ ਡਾਕਟਰ ਬੀ.ਆਰ. ਅੰਬੇਦਕਰ ਦੇ ਮਿਸ਼ਨ ਸਮਾਜਿਕ, ਆਰਥਿਕ ਅਤੇ ਰਾਜਨੀਤਿਕ ਬਰਾਬਰ ਨਿਆਂ ਨੂੰ ਅੱਗੇ ਲਿਜਾਣ ਵਿੱਚ ਅਹਿਮ ਭੂਮਿਕਾ ਨਿਭਾਉਣ ਵਾਲੇ ਬਾਬੂ ਕਾਂਸ਼ੀ ਰਾਮ ਦਾ ਜਨਮ ਦਿਹਾੜਾ ਬੀਤੇ ਕੱਲ੍ਹ 15 ਮਾਰਚ ਨੂੰ ਦੇਸ਼ ਵਿੱਚ ਧੂਮਧਾਮ ਨਾਲ ਮਨਾਇਆ ਗਿਆ। ਉਨ੍ਹਾਂ ਨੇ ਇੱਕ ਗਰੀਬ ਪਰਿਵਾਰ ਵਿੱਚ ਜਨਮ ਲਿਆ। ਉਨ੍ਹਾਂ ਨੇ ਦਲਿਤ ਵਰਗ ਨੂੰ ਸਮਾਜਿਕ ਨਿਆਂ ਦਿਵਾਉਣ, ਸਮਾਜਿਕ, ਰਾਜਨੀਤਿਕ ਅਤੇ ਆਰਥਿਕ ਪੱਧਰ ਤੇ ਉਪਰ ਚੁੱਕਣ ਲਈ ਪੂਰੀ ਉਮਰ ਸੰਘਰਸ਼ ਕੀਤਾ।

ਉਨ੍ਹਾਂ ਦਾ ਜਨਮ 15.03.1934 ਨੂੰ ਪੰਜਾਬ ਦੇ ਰੋਪੜ (ਰੂਪ ਨਗਰ) ਜ਼ਿਲ੍ਹੇ ਦੇ ਪਿੰਡ ਖਵਾਸਪੁਰਾ ਵਿੱਚ ਹੋਇਆ। ਉਨ੍ਹਾਂ ਨੇ ਸਰਕਾਰੀ ਕਾਲਜ ਰੋਪੜ ਤੋਂ ਬੀ.ਐਸ.ਸੀ. ਕੀਤੀ। ਇਸ ਤੋਂ ਬਾਅਦ ਉਨ੍ਹਾਂ ਨੇ ਪੁਣੇ ਵਿੱਚ ਡੀ.ਆਰ.ਡੀ.ਓ. ਵਿੱਚ ਨੌਕਰੀ ਕੀਤੀ। ਸਮਾਜ ਵਿੱਚ ਜਾਤੀ ਵਿਤਕਰੇ ਨੂੰ ਦੇਖਦਿਆਂ ਉਨ੍ਹਾਂ ਨੇ ਨੌਕਰੀ ਛੱਡ ਦਿੱਤੀ। ਉਨ੍ਹਾਂ ਦੀ ਮੌਤ 09.10.2006 ਵਿੱਚ ਹੋਈ। ਉਨ੍ਹਾਂ ਨੇ BAMCEF (1978) ਮੁਲਾਜ਼ਮਾਂ ਨੂੰ ਲਾਮਬੰਦ ਕਰਨ ਲਈ ਗਠਿਤ ਕੀਤੀ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਕਈ ਵਾਰ ਲੋਕ ਸਭਾ ਤੇ ਰਾਜ ਸਭਾ ਦੇ ਮੈਂਬਰ ਰਹੇ। ਉਹ ਪਹਿਲੀ ਵਾਰ 1991 ਵਿੱਚ ਉੱਤਰ ਪ੍ਰਦੇਸ਼ ਦੇ ਓਟਾਵਾ ਹਲਕੇ ਤੋਂ ਲੋਕ ਸਭਾ ਮੈਂਬਰ ਚੁਣੇ ਗਏ। ਦੂਜੀ ਵਾਰ ਉਹ 1996 ਵਿੱਚ ਗਿਆਰਵੀਂ ਲੋਕ ਸਭਾ ਵਿੱਚ ਪੰਜਾਬ ਦੇ ਹੁਸ਼ਿਆਰਪੁਰ ਹਲਕੇ ਤੋਂ ਮੈਂਬਰ ਪਾਰਲੀਮੈਂਟ ਬਣੇ। ਉਹ ਰਾਜ ਸਭਾ ਦੇ ਮੈਂਬਰ ਵੀ ਰਹੇ ਹਨ। ਹਾਲਾਂਕਿ ਉਨ੍ਹਾਂ ਦਾ ਮੁੱਖ ਰਾਜਨੀਤਿਕ ਪ੍ਰਭਾਵ ਲੋਕ ਸਭਾ ਵਿੱਚ ਚੋਣਾਂ ਰਾਹੀਂ ਸਾਹਮਣੇ ਆਇਆ।

ਉਨ੍ਹਾਂ ਦੀਆਂ ਸੇਵਾਵਾਂ ਦੇ ਮੱਦੇਨਜ਼ਰ ਸਦਨ ਰਾਜ ਸਰਕਾਰ ਨੂੰ ਅਪੀਲ ਕਰਦਾ ਹੈ ਕਿ ਉਹ ਕੇਂਦਰ ਸਰਕਾਰ ਨੂੰ ਸਿਫਾਰਸ਼ ਕਰੇ ਕਿ ਬਾਬੂ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਪੁਰਸਕਾਰ ਦਿੱਤਾ ਜਾਵੇ।”

1405/amandeep kaur/Shubham jain 1410/Tarlochan Singh

ਮੈਂ ਸਦਨ ਦੇ ਸਾਹਮਣੇ ਇਹ ਮਤਾ ਰੱਖਦਾ ਹਾਂ ਅਤੇ ਮੰਗ ਕਰਦਾ ਹਾਂ ਕਿ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਪੁਰਸਕਾਰ ਦਿੱਤਾ ਜਾਵੇ ਕਿਉਂਕਿ ਉਨ੍ਹਾਂ ਨੇ ਬਹੁਤ ਲੰਮਾ ਸਮਾਂ ਬਾਬਾ ਸਾਹਿਬ ਭੀਮ ਰਾਉ ਅੰਬੇਦਕਰ ਜੀ ਦੀ ਵਿਚਾਰਧਾਰਾ ਨੂੰ ਘਰ-ਘਰ ਲੈ ਕੇ ਜਾਣ ਦਾ ਕੰਮ ਕੀਤਾ। ਮੈਂ ਇੱਥੇ ਇੱਕ ਜ਼ਿਕਰਯੋਗ ਗੱਲ ਕਰਨੀ ਚਾਹੁੰਦਾ ਹਾਂ ਕਿ 2016 ਵਿੱਚ ਸਾਡੇ ਪਾਰਟੀ ਦੇ ਨੈਸ਼ਨਲ ਕਨਵੀਨਰ ਅਰਵਿੰਦ ਕੇਜਰੀਵਾਲ ਜੀ ਨੇ ਉਸ ਸਮੇਂ ਕੇਂਦਰ ਸਰਕਾਰ ਤੋਂ ਮੰਗ ਕੀਤੀ ਸੀ ਕਿ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਪੁਰਸਕਾਰ ਮਿਲਣਾ ਚਾਹੀਦਾ ਹੈ ਲੇਕਿਨ ਨਹੀਂ ਮਿਲਿਆ। ਮੈਂ ਸਦਨ ਦੇ

ਸਾਹਮਣੇ ਇੱਕ ਹੋਰ ਗੱਲ ਰੱਖਣੀ ਚਾਹੁੰਦਾ ਹਾਂ ਕਿ ਜਦੋਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੀ ਮੌਤ ਹੁੰਦੀ ਹੈ ਤਾਂ ਉਨ੍ਹਾਂ ਦੀ ਸਮਾਰਕ ਬਣਾਉਣ ਲਈ ਦਿੱਲੀ ਵਿੱਚ ਜਗ੍ਹਾ ਦੀ ਮੰਗ ਕੀਤੀ ਗਈ ਸੀ। ਉਸ ਸਮੇਂ ਕਾਂਗਰਸ ਪਾਰਟੀ ਦਾ ਰਾਜ ਸੀ। ਸੇ, ਉਨ੍ਹਾਂ ਦੀ ਪੁਲੀਟੀਕਲ ਪਾਰਟੀ ਬਹੁਜਨ ਸਮਾਜ ਪਾਰਟੀ ਵੱਲੋਂ ਮੰਗ ਉਠੀ ਸੀ ਕਿ ਉਨ੍ਹਾਂ ਦੀ ਸਮਾਰਕ ਬਣਾਉਣ ਲਈ ਦਿੱਲੀ ਵਿੱਚ ਇੱਕ ਜਗ੍ਹਾ ਅਲਾਟ ਕੀਤੀ ਜਾਵੇ ਪਰ ਅਫਸੋਸ ਕਿ ਢੁਕਵੀਂ ਜਗ੍ਹਾ ਵੀ ਅਲਾਟ ਨਹੀਂ ਹੋਈ ਸੀ। ਕੱਲ੍ਹ ਜਦੋਂ ਮੈਂ ਗਿਆ ਸੀ ਤਾਂ ਮੈਂ ਉਸੇ ਸਮੇਂ ਮੇਰੇ ਛੋਟੇ ਭਰਾ ਹਰਜੋਤ ਸਿੰਘ ਜੀ ਨੂੰ ਕਿਹਾ ਸੀ ਕਿ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਸਕੂਲ ਦਾ ਰੱਖਿਆ ਜਾਵੇ। ਇਸ ਲਈ ਮੈਂ 2 ਕਰੋੜ ਰੁਪਏ ਦੀ ਰਾਸ਼ੀ ਉਸੇ ਸਮੇਂ ਅਲਾਟ ਕੀਤੀ ਸੀ ਕਿ ਇਹ ਸਕੂਲ ਨੂੰ ਨਵਾਂ ਬਣਾਇਆ ਜਾਵੇ (ਬੰਪਿੰਗ) ਤਾਂ ਕਿ ਆਉਣ ਵਾਲੀਆਂ ਸਦੀਆਂ ਤੱਕ ਯਾਦ ਰੱਖਿਆ ਜਾਵੇ। ਇਸ ਦੇ ਨਾਲ ਹੀ ਮੈਂ ਚੱਢਾ ਜੀ ਦੇ ਹਲਕੇ ਵਿੱਚ ਖਵਾਸਪੁਰਾ ਪਿੰਡ ਗਿਆ ਸੀ। ਉਥੇ ਵੀ ਮੰਗ ਸੀ ਕਿ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਇੱਕ ਅੱਛੀ ਲਾਇਬ੍ਰੇਰੀ ਬਣਾਈ ਜਾਵੇ, ਇੱਕ ਅੱਛਾ ਆਡੀਟੋਰੀਅਮ ਬਣਾਇਆ ਜਾਵੇ, ਮੈਂ ਉਨ੍ਹਾਂ ਦੀ ਮੰਗ ਵੀ ਪ੍ਰਵਾਨ ਕਰਕੇ ਆਇਆ ਹਾਂ।

ਸੇ, ਮੈਂ ਸਦਨ ਸਾਹਮਣੇ ਮਤਾ ਪੇਸ਼ ਕਰਦਾ ਹਾਂ ਕਿ ਆਪਾਂ ਭਾਰਤ ਸਰਕਾਰ, ਕੇਂਦਰ ਸਰਕਾਰ ਤੋਂ ਮੰਗ ਕਰੀਏ ਕਿ ਸਾਹਿਬ ਸ਼੍ਰੀ ਬਾਬੂ ਕਾਂਸ਼ੀ ਰਾਮ ਜੀ ਨੂੰ ਮਰਨ ਉਪਰੰਤ ਭਾਰਤ ਰਤਨ ਪੁਰਸਕਾਰ ਨਾਲ ਨਿਵਾਜਿਆ ਜਾਵੇ। ਬਹੁਤ ਬਹੁਤ ਸ਼ੁਕਰੀਆ, ਬਹੁਤ ਬਹੁਤ ਧੰਨਵਾਦ।

ਮਾਣਯੋਗ ਸਪੀਕਰ : ਪ੍ਰਸਤਾਵ ਕੀਤਾ -

“ਕਿ ਸੰਵਿਧਾਨ ਨਿਰਮਾਤਾ ਬਾਬਾ ਸਾਹਿਬ ਡਾਕਟਰ ਬੀ.ਆਰ. ਅੰਬੇਦਕਰ ਦੇ ਮਿਸ਼ਨ ਸਮਾਜਿਕ, ਆਰਥਿਕ ਅਤੇ ਰਾਜਨੀਤਿਕ ਬਰਾਬਰ ਨਿਆਂ ਨੂੰ ਅੱਗੇ ਲਿਜਾਣ ਵਿੱਚ ਅਹਿਮ ਭੂਮਿਕਾ ਨਿਭਾਉਣ ਵਾਲੇ ਬਾਬੂ ਕਾਂਸ਼ੀ ਰਾਮ ਦਾ ਜਨਮ ਦਿਹਾੜਾ ਬੀਤੇ ਕੱਲ੍ਹ 15 ਮਾਰਚ ਨੂੰ ਦੇਸ਼ ਵਿੱਚ ਧੂਮਧਾਮ ਨਾਲ ਮਨਾਇਆ ਗਿਆ। ਉਨ੍ਹਾਂ ਨੇ ਇੱਕ ਗਰੀਬ ਪਰਿਵਾਰ ਵਿੱਚ ਜਨਮ ਲਿਆ। ਉਨ੍ਹਾਂ ਨੇ ਦਲਿਤ ਵਰਗ ਨੂੰ ਸਮਾਜਿਕ ਨਿਆਂ ਦਿਵਾਉਣ, ਸਮਾਜਿਕ, ਰਾਜਨੀਤਿਕ ਅਤੇ ਆਰਥਿਕ ਪੱਧਰ ਤੇ ਉਪਰ ਚੁੱਕਣ ਲਈ ਪੂਰੀ ਉਮਰ ਸੰਘਰਸ਼ ਕੀਤਾ।

ਉਨ੍ਹਾਂ ਦਾ ਜਨਮ 15.03.1934 ਨੂੰ ਪੰਜਾਬ ਦੇ ਰੋਪੜ (ਰੂਪ ਨਗਰ) ਜ਼ਿਲ੍ਹੇ ਦੇ ਪਿੰਡ ਖਵਾਸਪੁਰਾ ਵਿੱਚ ਹੋਇਆ। ਉਨ੍ਹਾਂ ਨੇ ਸਰਕਾਰੀ ਕਾਲਜ ਰੋਪੜ ਤੋਂ ਬੀ.ਐਸ.ਸੀ. ਕੀਤੀ। ਇਸ ਤੋਂ ਬਾਅਦ ਉਨ੍ਹਾਂ ਨੇ ਪੁਣੇ ਵਿੱਚ ਡੀ.ਆਰ.ਡੀ.ਓ. ਵਿੱਚ ਨੈਕਰੀ ਕੀਤੀ। ਸਮਾਜ ਵਿੱਚ ਜਾਤੀ ਵਿਤਕਰੇ ਨੂੰ ਦੇਖਦਿਆਂ ਉਨ੍ਹਾਂ ਨੇ ਨੈਕਰੀ ਛੱਡ ਦਿੱਤੀ। ਉਨ੍ਹਾਂ ਦੀ ਮੌਤ 09.10.2006 ਵਿੱਚ ਹੋਈ। ਉਨ੍ਹਾਂ ਨੇ BAMCEF (1978) ਮੁਲਾਜ਼ਮਾਂ ਨੂੰ ਲਾਮਬੰਦ ਕਰਨ ਲਈ ਗਠਿਤ ਕੀਤੀ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਕਈ ਵਾਰ ਲੋਕ ਸਭਾ ਤੇ ਰਾਜ ਸਭਾ ਦੇ ਮੈਂਬਰ ਰਹੇ। ਉਹ ਪਹਿਲੀ ਵਾਰ 1991 ਵਿੱਚ ਉੱਤਰ ਪ੍ਰਦੇਸ਼ ਦੇ ਓਟਾਵਾ ਹਲਕੇ ਤੋਂ ਲੋਕ ਸਭਾ ਮੈਂਬਰ ਚੁਣੇ ਗਏ। ਦੂਜੀ ਵਾਰ ਉਹ 1996 ਵਿੱਚ ਗਿਆਰਵੀਂ ਲੋਕ ਸਭਾ ਵਿੱਚ ਪੰਜਾਬ ਦੇ ਹੁਸ਼ਿਆਰਪੁਰ ਹਲਕੇ ਤੋਂ ਮੈਂਬਰ ਪਾਰਲੀਮੈਂਟ ਬਣੇ। ਉਹ ਰਾਜ ਸਭਾ ਦੇ ਮੈਂਬਰ ਵੀ ਰਹੇ ਹਨ। ਹਾਲਾਂਕਿ ਉਨ੍ਹਾਂ ਦਾ ਮੁੱਖ ਰਾਜਨੀਤਿਕ ਪ੍ਰਭਾਵ ਲੋਕ ਸਭਾ ਵਿੱਚ ਚੋਣਾਂ ਰਾਹੀਂ ਸਾਹਮਣੇ ਆਇਆ।

ਉਨ੍ਹਾਂ ਦੀਆਂ ਸੇਵਾਵਾਂ ਦੇ ਮੱਦੇਨਜ਼ਰ ਸਦਨ ਰਾਜ ਸਰਕਾਰ ਨੂੰ ਅਪੀਲ ਕਰਦਾ ਹੈ ਕਿ ਉਹ ਕੇਂਦਰ ਸਰਕਾਰ ਨੂੰ ਸਿਫਾਰਸ਼ ਕਰੇ ਕਿ ਬਾਬੂ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਪੁਰਸਕਾਰ ਦਿੱਤਾ ਜਾਵੇ।”

(ਇਸ ਸਮੇਂ ਸ੍ਰੀ ਸੁਖਵਿੰਦਰ ਸਿੰਘ ਕੋਟਲੀ, ਮੈਂਬਰ, ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ, ਆਪਣੀ ਸੀਟ ਤੇ ਖੜ੍ਹੇ ਬੋਲਣ ਲਈ ਸਮੇਂ ਦੀ ਮੰਗ ਕਰ ਰਹੇ ਸਨ।)

ਮਾਣਯੋਗ ਸਪੀਕਰ : ਪਹਿਲਾਂ ਲੀਡਰ ਆਫ ਆਪੋਜੀਸ਼ਨ ਨੂੰ ਬੋਲ ਲੈਣ ਦੇਈਏ। He is your leader.

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਕਾਦੀਆਂ) : ਸਰ, ਗੱਲ ਇਸ ਤਰ੍ਹਾਂ ਹੈ ਕਿ ਅਸੀਂ ਇਸ ਮਤੇ ਨੂੰ ਸਪੋਰਟ ਕਰਦੇ ਹਾਂ। ਜਿਹੜੇ ਸਾਡੇ ਲੀਡਰ ਆਫ ਆਪੋਜੀਸ਼ਨ ਰਾਹੁਲ ਗਾਂਧੀ ਜੀ ਹਨ, ਉਨ੍ਹਾਂ ਨੇ ਤਾਂ ਪਹਿਲਾਂ ਹੀ ਇਸ ਪ੍ਰਤੀ ਚਿੱਠੀ ਲਿਖ ਦਿੱਤੀ ਹੈ। ਮੈਂ ਸਰਦਾਰ ਹਰਪਾਲ ਸਿੰਘ ਜੀ ਦਾ ਬਹੁਤ ਮਸ਼ਕੂਰ ਹਾਂ ਕਿ ਉਨ੍ਹਾਂ ਨੇ ਉਨ੍ਹਾਂ ਤੋਂ ਪ੍ਰੇਰਨਾ ਲੈ ਕੇ ਇਹ ਮਤਾ ਲੈ ਕੇ ਆਏ ਹਨ। ਅਸੀਂ ਇਸ ਦੀ ਫੁੱਲ ਫਲੈਂਜ਼ਡ ਸਪੋਰਟ ਕਰਦੇ ਹਾਂ। ਉਨ੍ਹਾਂ ਦਾ ਹੱਕ ਬਣਦਾ ਸੀ ਅਤੇ ਉਨ੍ਹਾਂ ਨੂੰ ਭਾਰਤ ਰਤਨ ਜ਼ਰੂਰ ਮਿਲਣਾ ਚਾਹੀਦਾ ਹੈ ਅਤੇ ਉਨ੍ਹਾਂ ਨੂੰ ਇਸ ਅਵਾਰਡ ਨਾਲ ਸਨਮਾਨਿਤ ਕੀਤਾ ਜਾਵੇ।

ਮਾਣਯੋਗ ਸਪੀਕਰ : ਕੋਟਲੀ ਸਾਹਿਬ।

ਸ੍ਰੀ ਸੁਖਵਿੰਦਰ ਸਿੰਘ ਕੋਟਲੀ (ਆਦਮਪੁਰ) : ਮਾਣਯੋਗ ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ।।

WELCOME ANNOUNCEMENT BY THE HON'BLE SPEAKER

ਮਾਣਯੋਗ ਸਪੀਕਰ : ਡੀ.ਏ.ਵੀ. ਯੂਨੀਵਰਸਿਟੀ, ਜਲੰਧਰ ਦੇ ਵਿਦਿਆਰਥੀ ਅਤੇ ਟੀਚਰ ਸਾਹਿਬਾਨ ਅੱਜ ਇਸ ਅਜ਼ੀਮ ਸਦਨ ਦੀ ਕਾਰਵਾਈ ਦੇਖਣ ਲਈ ਆਏ ਹਨ। ਆਉ ਉਨ੍ਹਾਂ ਨੂੰ ‘ਜੀ ਆਇਆਂ’ ਕਹੀਏ। (ਬੰਪਿੰਗ)

RESOLUTION REGARDING URGING THE GOVERNMENT OF INDIA TO CONFER THE BHARAT RATNA POSTHUMOUSLY TO BABU KANSHI RAM JI (Resumption)

ਸ੍ਰੀ ਸੁਖਵਿੰਦਰ ਸਿੰਘ ਕੋਟਲੀ (ਆਦਮਪੁਰ, ਐਸ.ਸੀ.) : ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ। ਮੈਂ ਮਾਣਯੋਗ ਚੀਮਾ ਸਾਹਿਬ ਅਤੇ ਪੰਜਾਬ ਸਰਕਾਰ ਦਾ ਧੰਨਵਾਦ ਕਰਦਾ ਹਾਂ ਕਿ ਉਹ ਦੁਨੀਆਂ ਦੇ ਮਹਾਨ ਰਹਿਬਰ ਤੇ ਬਹੁਜਨ ਅੰਦੋਲਨ ਦੇ ਮਸੀਹਾ ਸਾਹਿਬ ਸ੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦੇਣ ਲਈ ਮਤਾ ਲਿਆਏ ਹਨ, ਅਸੀਂ ਉਸ

ਨਾਲ ਸਹਿਮਤ ਹਾਂ। ਸਾਡੇ ਐਲ.ਓ.ਪੀ. ਸਾਹਿਬ ਬੈਠੇ ਹਨ, ਅਸੀਂ ਸਾਰੇ ਪੰਜਾਬ ਸਰਕਾਰ ਦਾ ਧੰਨਵਾਦ ਕਰਦੇ ਹਾਂ। ਸ੍ਰੀ ਰਾਹੁਲ ਗਾਂਧੀ ਜੀ ਨੇ ਵੀ ਕੱਲ੍ਹ ਉਨ੍ਹਾਂ ਦੇ ਜਨਮ ਦਿਨ ਸਮੇਂ ਉਨ੍ਹਾਂ ਨੂੰ ਭਾਰਤ ਰਤਨ ਦੇਣ ਦੀ ਕੰਮ ਕੀਤੀ ਹੈ, ਪ੍ਰਧਾਨ ਮੰਤਰੀ ਜੀ ਨੂੰ ਪੱਤਰ ਲਿਖਿਆ ਹੈ। ਕੇਂਦਰ ਸਰਕਾਰ ਨੂੰ ਚਾਹੀਦਾ ਹੈ ਕਿ ਉਸ ਦੀ ਪ੍ਰਵਾਨਗੀ ਦਿੱਤੀ ਜਾਵੇ।

ਦੂਜੀ ਗੱਲ ਹੈ ਕਿ ਮੈਂ ਚੀਮਾ ਸਾਹਿਬ ਦੇ ਧਿਆਨ ਵਿੱਚ ਲਿਆਉਣਾ ਚਾਹੁੰਦਾ ਹਾਂ ਕਿ ਕਾਂਗਰਸ ਦੀ ਸਰਕਾਰ ਵੇਲੇ ਆਦਮਪੁਰ ਵਿੱਚ ਸਾਹਿਬ ਸ੍ਰੀ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਡਿਗਰੀ ਕਾਲਜ ਬਣਾਉਣ ਦਾ ਐਲਾਨ ਕੀਤਾ ਗਿਆ ਸੀ। ਮੇਰਾ 2 ਸਾਲ ਪਹਿਲਾਂ ਵੀ ਸਵਾਲ ਸੀ, ਮਾਣਯੋਗ ਹਰਜੋਤ ਬੈਂਸ ਸਾਹਿਬ ਮੰਤਰੀ ਸਨ, ਉਹ ਡਿਗਰੀ ਕਾਲਜ ਬਣਾਇਆ ਜਾਵੇ। ਮੇਰੇ ਕੋਲ ਸਵਾਲ ਦੇ ਜਵਾਬ ਹਨ ਅਤੇ ਉਤਰ ਵਿੱਚ ਆਇਆ ਸੀ ਕਿ ਲੋੜੀਂਦੀ ਜ਼ਮੀਨ ਸਰਕਾਰ ਨੂੰ ਉਪਲਬਧ ਕਰਵਾ ਦਿੱਤੀ ਜਾਵੇ। ਅਸੀਂ ਨਗਰ ਕੌਂਸਲ ਆਦਮਪੁਰ ਵੱਲੋਂ ਜ਼ਮੀਨ ਉਪਲਬਧ ਕਰਵਾਈ ਨੂੰ 3 ਸਾਲ ਦਾ ਸਮਾਂ ਹੋ ਗਿਆ ਹੈ। ਬਜਟ ਆਇਆ, ਹੋਰ ਕੁਝ ਆਇਆ ਪਰ ਮੇਰੀ ਬੇਨਤੀ ਹੈ ਕਿ ਇਸ ਡਿਗਰੀ ਕਾਲਜ ਨੂੰ ਅਣਗੌਲਿਆਂ ਨਾ ਕੀਤਾ ਜਾਵੇ। ਜਿੱਥੇ ਅਸੀਂ ਉਨ੍ਹਾਂ ਨੂੰ ਭਾਰਤ ਰਤਨ ਦੇਣ ਦੀ ਮੰਗ ਕਰ ਰਹੇ ਸੀ, ਅਸੀਂ ਤੁਹਾਡੀ ਹਮਾਇਤ ਕਰਦੇ ਹਾਂ। ਜਿੱਥੇ ਤੁਸੀਂ ਕੱਲ੍ਹ ਖਵਾਸਪੁਰਾ ਜਾ ਕੇ ਐਲਾਨ ਕਰਕੇ ਆਏ ਹੋ। ਇਸ ਸਰਕਾਰ ਦੇ ਸਮੇਂ ਦੌਰਾਨ ਸਾਹਿਬ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਜਿਹੜਾ ਕਾਂਗਰਸ ਪਾਰਟੀ ਨੇ ਐਲਾਨ ਕੀਤਾ ਸੀ ਅਤੇ ਮੈਂ ਬਤੌਰ ਐਮ.ਐਲ.ਏ. ਕਾਂਗਰਸ ਦੱਸਣਾ ਚਾਹੁੰਦਾ ਹਾਂ ਕਿ ਨਗਰ ਕੌਂਸਲ ਹਾਊਸ ਵਿੱਚ ਸਾਡਾ ਬਹੁਮਤ ਹੈ, ਅਸੀਂ ਜ਼ਮੀਨ ਦਿੱਤੀ ਹੈ।

1410/Tarlochan Singh/Shubham jain 1415/mehak

ਮੈਂ ਚੀਮਾ ਸਾਹਿਬ ਨੂੰ ਬੇਨਤੀ ਕਰਦਾ ਹਾਂ ਕਿ ਉਹ ਜ਼ਰੂਰ ਖੜ੍ਹ ਕੇ ਐਲਾਨ ਕਰਕੇ ਜਾਣ ਕਿ ਉਸ ਦਾ ਨੀਂਹ ਪੱਥਰ ਵੀ ਰੱਖਿਆ ਜਾਵੇਗਾ। ਇਹੀ ਸਾਹਿਬ ਕਾਂਸ਼ੀ ਰਾਮ ਜੀ ਨੂੰ ਉਨ੍ਹਾਂ ਦੇ ਜਨਮ ਦਿਨ ਤੇ ਸੱਚੀ ਸ਼ਰਧਾਂਜਲੀ ਹੋਵੇਗੀ। ਜਿਹੜਾ ਅਸੀਂ ਕਾਂਗਰਸ ਨੇ ਪਾਸ ਕੀਤਾ ਸੀ, ਅਸੀਂ ਲੋੜੀਂਦੀ ਜ਼ਮੀਨ ਪ੍ਰਵਾਈਡ ਕਰਵਾਈ ਹੈ। ਇਹ ਗੱਲ ਕਿਤੇ ਗੱਲਾਂ ਵਿੱਚ ਹੀ ਨਾ ਰਹਿ ਜਾਵੇ। ਮੈਂ ਪਹਿਲਾਂ ਵੀ ਕਿਹਾ ਹੈ ਕਿ ਉਨ੍ਹਾਂ ਦੇ ਨਾਂ ਤੇ ਬਜਟ ਵਿੱਚ ਕੋਈ ਪੈਸਾ ਨਹੀਂ ਰੱਖਿਆ ਗਿਆ ਹੈ ਲੇਕਿਨ ਇਸ ਡਿਗਰੀ ਕਾਲਜ ਨੂੰ ਵੀ ਜ਼ਰੂਰ ਰਿਕਾਰਡ ਤੇ ਲਿਆਂਦਾ ਜਾਵੇ ਤੇ ਉਸ ਵਾਸਤੇ ਪੈਸਾ ਰਿਲੀਜ਼ ਕੀਤਾ ਜਾਵੇ। ਉਸ ਦਾ ਨੀਂਹ ਪੱਥਰ ਰੱਖਿਆ ਜਾਵੇ। ਜਿਸ ਦਿਨ ਸਰਕਾਰ ਨੀਂਹ ਪੱਥਰ ਰੱਖਣ ਜਾਵੇਗੀ ਮੈਂ ਗੁਲਦਸਤਾ ਲੈ ਕੇ ਪੰਜਾਬ ਸਰਕਾਰ ਦਾ ਧੰਨਵਾਦ ਕਰਨ ਜਾਵਾਂਗਾ ਕਿ ਉਨ੍ਹਾਂ ਨੇ ਸਾਹਿਬ ਕਾਂਸ਼ੀ ਰਾਮ ਜੀ ਦਾ ਸਨਮਾਨ ਕੀਤਾ ਐਂਰ ਜਿਹੜਾ ਪੰਜਾਬ ਸਰਕਾਰ ਨੇ ਕਿਹਾ ਸੀ, ਉਸ ਵਾਸਤੇ ਅਸੀਂ ਜ਼ਮੀਨ ਉਪਲਬਧ ਕਰਵਾ ਦਿੱਤੀ ਹੈ, ਸਾਡੇ ਡਿਗਰੀ ਕਾਲਜ ਸਾਹਿਬ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਬਣਾਇਆ ਜਾਵੇ। ਬਹੁਤ ਬਹੁਤ ਧੰਨਵਾਦ।

WELCOME ANNOUNCEMENT BY THE SPEAKER

ਮਾਣਯੋਗ ਸਪੀਕਰ: ਮੀਰੀ ਪੀਰੀ ਖਾਲਸਾ ਕਾਲਜ, ਭਦੌੜ, ਬਰਨਾਲਾ ਦੇ ਵਿਦਿਆਰਥੀ ਅਤੇ ਮੇਰਾ ਸਕੂਲ, ਜਿੱਥੇ ਮੈਂ ਪੜ੍ਹਿਆਂ ਹਾਂ, ਪੀ.ਐਮ. ਸ੍ਰੀ ਭਾਈ ਕਿਸ਼ਨ ਸਿੰਘ, ਗੌਰਮਿੰਟ ਸੀਨੀਅਰ ਸੈਕੰਡਰੀ ਸਕੂਲ, ਸੰਧਵਾਂ ਦੇ ਵਿਦਿਆਰਥੀ ਅਤੇ

ਅਧਿਆਪਕ ਇਸ ਅਜ਼ੀਮ ਸਦਨ ਦੀ ਕਾਰਵਾਈ ਦੇਖਣ ਲਈ ਆਏ ਹਨ। (ਬੰਪਿੰਗ) ਆਓ, ਉਨ੍ਹਾਂ ਨੂੰ 'ਜੀ ਆਇਆਂ' ਕਹੀਏ।

ਇੱਥੇ ਹੀ ਮੈਂ ਇੱਕ ਗੱਲ ਹੋਰ ਆਪ ਜੀ ਦੇ ਚਰਨਾਂ ਵਿੱਚ ਰੱਖਣੀ ਚਾਹੁੰਦਾ ਹਾਂ ਕਿ ਭਾਈ ਕਿਸ਼ਨ ਸਿੰਘ ਜਿਨ੍ਹਾਂ ਦੇ ਨਾਂ ਤੇ ਇਹ ਸਕੂਲ ਹੈ, ਉਹ ਮੇਰੇ ਪੜਦਾਦਾ ਜੀ ਸਨ (ਬੰਪਿੰਗ) ਬਹੁਤ ਧੰਨਵਾਦ। ਮੈਂ ਇੱਕ ਗੱਲ ਹੋਰ ਐਡ ਕਰ ਦਿਆਂ ਕਿ ਭਾਈ ਕਿਸ਼ਨ ਸਿੰਘ ਜੀ ਭਾਰਤ ਦੇ ਸਵਰਗੀਯ ਰਾਸ਼ਟਰਪਤੀ ਗਿਆਨੀ ਜ਼ੈਲ ਸਿੰਘ ਜੀ ਦੇ ਪਿਤਾ ਜੀ ਵੀ ਸਨ। (ਬੰਪਿੰਗ)

RESOLUTION REGARDING URGING THE GOVERNMENT OF INDIA TO CONFER THE BHARAT RATNA POSTHUMOUSLY TO BABU KANSHI RAM JI (*Resumption*)

ਸੁਚੱਜਾ ਪ੍ਰਸ਼ਾਸਨ ਅਤੇ ਸੂਚਨਾ ਤਕਨੀਕ ਮੰਤਰੀ (ਸ਼੍ਰੀ ਅਮਨ ਅਰੋੜਾ): ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਬਹੁਤ ਧੰਨਵਾਦ ਜੀ। ਜੇ ਚੀਮਾ ਸਾਹਿਬ ਨੇ ਰੈਜ਼ੋਲਿਊਸ਼ਨ ਮੂਵ ਕੀਤਾ ਹੈ, ਮੈਂ ਉਸ ਦਾ ਤਹਿ ਦਿਲੋਂ ਸਪੋਰਟ ਕਰਦਾ ਹਾਂ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੀ ਦਲਿਤ ਸਮਾਜ ਨੂੰ, ਪੂਰੇ ਦੇਸ਼ ਨੂੰ ਬਹੁਤ ਵੱਡੀ ਦੇਣ ਰਹੀ ਹੈ। ਮੈਂ ਜਿੱਥੇ ਬਾਜਵਾ ਸਾਹਿਬ ਦਾ ਤੇ ਕਾਂਗਰਸ ਪਾਰਟੀ ਦਾ ਧੰਨਵਾਦ ਕਰਦਾ ਹਾਂ ਕਿ ਉਨ੍ਹਾਂ ਨੇ ਇਸ ਗੱਲ ਦੀ ਹਮਾਇਤ ਕੀਤੀ ਪਰ ਮੈਂ ਬਾਜਵਾ ਸਾਹਿਬ ਦੀ ਇੱਕ ਗੱਲ ਨਾਲ ਸਹਿਮਤ ਨਹੀਂ ਹਾਂ ਕਿ ਜਿਹੜਾ ਇਨ੍ਹਾਂ ਨੇ ਕਿਹਾ ਕਿ ਕੱਲ੍ਹ ਸ਼੍ਰੀ ਰਾਹੁਲ ਗਾਂਧੀ ਜੀ ਨੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦੇਣ ਦੀ ਗੱਲ ਕਹੀ ਹੈ। ਉਨ੍ਹਾਂ ਤੋਂ ਪ੍ਰੇਰਨਾ ਲੈ ਕੇ ਅਸੀਂ ਇਹ ਰੈਜ਼ੋਲਿਊਸ਼ਨ ਲੈ ਕੇ ਆਏ ਹਾਂ। ਮੈਂ ਬਾਜਵਾ ਸਾਹਿਬ ਨੂੰ ਤੁਹਾਡੇ ਜ਼ਰੀਏ ਦਿਖਾਉਣਾ ਚਾਹਾਂਗਾ (ਖਬਰ ਦਾ ਪ੍ਰਿੰਟ ਦਿਖਾਉਂਦੇ ਹੋਏ) ਕਿ ਸਾਡੇ ਨੈਸ਼ਨਲ ਕਨਵੀਨਰ ਸ਼੍ਰੀ ਅਰਵਿੰਦ ਕੇਜਰੀਵਾਲ ਜੀ, 16.03.2016 ਨੂੰ Kejriwal wants Bharat Ratan for Dalit Leader Kanshi Ram Ji gets Dullu's backing. ਬਾਜਵਾ ਸਾਹਿਬ, ਰਾਹੁਲ ਗਾਂਧੀ ਜੀ ਨੂੰ ਜਾਗਣ ਵਾਸਤੇ ਦਸ ਸਾਲ ਲੱਗ ਗਏ ਹਨ। ਉਹ ਦਸ ਸਾਲ ਲੇਟ ਚੱਲ ਰਹੇ ਹਨ। ਦੂਜਾ, ਜੇ conventionally ਦੇਖਿਆ ਜਾਵੇ ਤਾਂ ਦੇਸ਼ ਦੀ ਪਾਲੀਟਿਕਸ ਦੀ ਲੈਂਡਸਕੇਪ ਦੀ ਗੱਲ ਕਰਦੇ ਹਾਂ ਤਾਂ ਕਾਂਗਰਸ ਪਾਰਟੀ ਹਮੇਸ਼ਾ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਜਦੋਂ ਯੂ.ਪੀ. ਦੀ ਗੱਲ ਕਰਦੇ ਹਾਂ ਤਾਂ ਯੂ.ਪੀ. ਵਿੱਚ ਹਮੇਸ਼ਾ conventionally ਵਿਰੋਧੀ ਮੰਨਦੇ ਰਹੇ ਹਨ ਕਿਉਂਕਿ ਉੱਥੇ ਦਲਿਤ ਵੋਟ ਦਾ ਸਵਾਲ ਸੀ। ਦਸ ਸਾਲ 2004 ਤੋਂ 2014 ਤੱਕ ਯੂ.ਪੀ.ਏ. ਦੀ ਸਰਕਾਰ ਰਹੀ ਅਤੇ ਆਨ ਰਿਕਾਰਡ ਇੱਕ ਵਾਰ ਵੀ ਕਿਸੇ ਲੀਡਰ ਨੇ ਜਦੋਂ ਭਾਰਤ ਰਤਨ ਦੇਣਾ ਬਣਦਾ ਸੀ ਤਾਂ ਦਿੱਤਾ ਨਹੀਂ ਤੇ ਸਾਲ 2014 ਵਿੱਚ ਜਦੋਂ ਅਮੇਠੀ ਤੇ ਰਾਏਬਰੇਲੀ ਦੀਆਂ ਦੋ ਸੀਟਾਂ ਰਹਿ ਗਈਆਂ ਤਾਂ ਉਸ ਤੋਂ ਬਾਅਦ ਵੀ ਤੁਹਾਨੂੰ ਜਾਗਣ ਵਿੱਚ 12 ਸਾਲ ਲੱਗ ਗਏ ਹਨ। ਇਸ ਲਈ ਮੇਰੀ ਬੇਨਤੀ ਹੈ ਕਿ ਤੁਸੀਂ ਪੰਜਾਬ ਨੂੰ ਗੁੰਮਰਾਹ ਨਾ ਕਰੋ। ਸਾਡੇ ਲੀਡਰ ਕੇਜਰੀਵਾਲ ਸਾਹਿਬ, ਦਸ ਸਾਲ ਪਹਿਲਾਂ ਇਹ ਮੰਗ ਰੱਖ ਚੁੱਕੇ ਹਨ। ਹੁਣ ਇਹ ਮੰਗ ਕੱਲ੍ਹ ਰਾਹੁਲ ਜੀ ਦੇ ਮੂੰਹੋਂ ਉਠ ਆਈ ਹੈ ਕਿਉਂਕਿ ਯੂ.ਪੀ. ਵਿੱਚ ਤਾਂ ਕਾਂਗਰਸ ਦਾ ਦੀਵਾ ਬੁਝ ਚੁੱਕਿਆ ਹੈ ਤੇ ਪੰਜਾਬ ਵਿੱਚ ਜਿਹੜਾ ਮਾੜਾ ਜਿਹਾ ਦੀਵਾ ਫੜਫੜਾ ਰਿਹਾ ਹੈ ਉਸ ਨੂੰ ਜੀਉਂਦਾ ਰੱਖਣ ਲਈ, ਚਲਦਾ ਰੱਖਣ ਲਈ ਉਨ੍ਹਾਂ ਨੇ ਅੱਜ ਇਸ ਗੱਲ ਦੀ ਸਹਿਮਤੀ ਦਿੱਤੀ ਹੈ। ਸੋ, ਅਸੀਂ ਫਿਰ ਵੀ ਤੁਹਾਡਾ ਧੰਨਵਾਦ ਕਰਦੇ ਹਾਂ। ਕਿਰਪਾ ਕਰਕੇ ਤੁਸੀਂ ਪੰਜਾਬ ਨੂੰ ਗੁੰਮਰਾਹ ਨਾ ਕਰੋ।

(ਇਸ ਸਮੇਂ ਵਿਰੋਧੀ ਧਿਰ ਦੇ ਨੇਤਾ ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਅਤੇ ਕਾਂਗਰਸ ਪਾਰਟੀ ਦੇ ਮੈਂਬਰ ਸ਼੍ਰੀਮਤੀ ਅਰੁਨਾ ਚੌਧਰੀ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਬੋਲਣ ਦੀ ਇਜਾਜ਼ਤ ਮੰਗ ਰਹੇ ਸਨ।)

ਮਾਣਯੋਗ ਸਪੀਕਰ: ਬਾਜਵਾ ਜੀ, ਅਰੁਨਾ ਜੀ ਨੂੰ ਕਹਿਣ ਦੇਈਏ, ਗੱਲ ਕਰਨ ਦੇਈਏ?

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ: ਇੱਕ ਮਿੰਟ ਜੀ, ਮੈਂ ਤਾਂ ਇਹ ਕਹਿਣਾ ਹੈ ਕਿ ਹਾਊਸ ਵਿੱਚ ਜਿਹੜਾ ਇਹ ਰੈਜ਼ੋਲਿਊਸ਼ਨ ਲੈ ਕੇ ਆਏ ਹਨ, this House unanimously resolves to recommend to the Government of India to confer the Bharat Ratan Award on Shaheed-e-Azam Bhagat Singh Ji in recognition of his unparalleled and inspirational sacrifice. ਇਹ ਵੀ ਨਾਲ ਮਤਾ ਜ਼ਰੂਰ ਲਿਆਂਦਾ ਜਾਵੇ। ਉਸ ਨਾਲ ਅਸੀਂ ਪੂਰੇ ਐਗਰੀ ਕਰਦੇ ਹਾਂ।

ਮਾਣਯੋਗ ਸਪੀਕਰ: ਠੀਕ ਹੈ ਜੀ, ਤੁਹਾਡੀ ਗੱਲ ਆ ਗਈ ਹੈ। Let Aruna Ji speak.

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਬਿਨਾਂ ਮਾਈਕ ਤੋਂ): ਜਿਹੜੀ ਅਮਨ ਜੀ ਨੇ ਗੱਲ ਕਹੀ ਹੈ, ਮੈਂ ਉਸ ਨਾਲ ਐਗਰੀ ਨਹੀਂ ਕਰਦਾ ਹਾਂ ਕਿਉਂਕਿ ਇਹ ਮਤਾ ਪਹਿਲਾਂ ਆਉਣਾ ਚਾਹੀਦਾ ਸੀ ਨਾ ਕਿ last moment ਤੇ ਲਿਆਉਣਾ ਸੀ। ਰਾਹੁਲ ਜੀ ਦੀ ਇਨਸਪੀਰੇਸ਼ਨ ਤੋਂ ਨਹੀਂ ਆਉਣਾ ਚਾਹੀਦਾ ਸੀ, ਬਲਕਿ ਇਹ ਮਤਾ ਇੱਕ ਦਿਨ ਪਹਿਲਾਂ ਆਉਣਾ ਚਾਹੀਦਾ ਸੀ। ਹੁਣ ਇਹ ਮਤਾ ਲਾਸਟ ਮੂਵਮੈਂਟ ਤੇ ਰਾਹੁਲ ਜੀ ਦੀ inspiration ਤੋਂ ਆਇਆ ਹੈ, ਅਸੀਂ ਤੁਹਾਡੇ ਬਹੁਤ ਮਸ਼ਕੂਰ ਹਾਂ। (ਵਿਘਨ)

1415/mehak/Abhishek gautam 1420/Sukhpiar Singh

(ਇਸ ਸਮੇਂ ਵਿਰੋਧੀ ਧਿਰ ਦੇ ਨੇਤਾ, ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਬਿਨਾਂ ਇਜਾਜ਼ਤ ਤੋਂ ਬੋਲ ਰਹੇ ਸਨ।)

ਮਾਣਯੋਗ ਸਪੀਕਰ: ਠੀਕ ਹੈ ਜੀ। ਧੰਨਵਾਦ ਜੀ। ਅਰੁਨਾ ਚੌਧਰੀ ਜੀ।

ਸ਼੍ਰੀਮਤੀ ਅਰੁਨਾ ਚੌਧਰੀ (ਦੀਨਾਨਗਰ, ਐਸ.ਸੀ.): ਜਿਹੜਾ ਮਤਾ ਚੀਮਾ ਜੀ ਲੈ ਕੇ ਆਏ ਹਨ। ਅਸੀਂ ਉਸ ਲਈ ਯੂਨੈਨੀਮਸਲੀ ਤਾਈਦ ਕਰਦੇ ਹਾਂ ਔਰ ਮੈਂ ਇਸ ਦੇ ਨਾਲ ਇੱਕ ਹੋਰ ਮਸਲੇ ਤੇ ਗੱਲ ਕਰਨਾ ਚਾਹੁੰਦੀ ਹਾਂ।

ਮਾਣਯੋਗ ਸਪੀਕਰ: ਨਹੀਂ ਜੀ, ਇਸੇ ਮਤੇ ਤੇ ਹੋਵੇਗਾ। ਧੰਨਵਾਦ ਜੀ।

ਸਰਦਾਰ ਕੁਲਵੰਤ ਸਿੰਘ ਪੰਡੇਰੀ (ਮਹਿਲ ਕਲਾਂ, ਐਸ.ਸੀ.): ਧੰਨਵਾਦ ਸਪੀਕਰ, ਮੈਂ ਆਮ ਆਦਮੀ ਪਾਰਟੀ ਦੇ ਕੌਮੀ ਕਨਵੀਨਰ ਸ਼੍ਰੀ ਅਰਵਿੰਦ ਕੇਜਰੀਵਾਲ ਜੀ ਅਤੇ ਮਾਣਯੋਗ ਮੁੱਖ ਮੰਤਰੀ ਸਰਦਾਰ ਭਗਵੰਤ ਮਾਨ ਜੀ ਅਤੇ ਵਿੱਤ ਮੰਤਰੀ, ਸਰਦਾਰ ਹਰਪਾਲ ਸਿੰਘ ਚੀਮਾ ਜੀ ਦਾ ਬਹੁਤ ਬਹੁਤ ਧੰਨਵਾਦ ਕਰਦਾ ਹਾਂ ਜਿਨ੍ਹਾਂ ਨੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੀ ਸੇਚ ਨੂੰ ਸਮਰਪਿਤ ਵਿਚਾਰਧਾਰਾ ਨੂੰ ਇਸ ਪਵਿੱਤਰ ਸਦਨ ਰਾਹੀਂ ਲੋਕਾਂ ਤੱਕ ਪਹੁੰਚਾਉਣ ਦਾ ਯਤਨ ਕੀਤਾ ਹੈ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਨੈਕਰੀ ਦੌਰਾਨ ਪੂਨਾ ਐਕਸਪਲੋਸਿਵ ਦੇ ਪ੍ਰਬੰਧਕਾਂ ਨੇ ਬਾਬਾ ਸਾਹਿਬ ਡਾ. ਅੰਬੇਦਕਰ ਜੀ ਦੇ ਜਨਮ ਦਿਨ ਅਤੇ ਬੁੱਧ ਜੈਯੰਤੀ ਦੀਆਂ ਦੋ ਛੁੱਟੀਆਂ ਕੱਟ ਕੇ ਇੱਕ ਛੁੱਟੀ ਤਿਲਕ ਜੈਯੰਤੀ ਅਤੇ ਦੂਜੀ ਛੁੱਟੀ ਨੂੰ ਦਿਵਾਲੀ ਨਾਲ ਜੋੜ ਕੇ ਤਬਦੀਲ ਕਰ ਦਿੱਤਾ ਗਿਆ ਜਿਸ ਦਾ ਇੱਕ ਚੌਥੇ ਦਰਜੇ ਦੇ ਮੁਲਾਜ਼ਮ ਦੀਨਾ ਭਾਨਾ ਨੇ ਡਟ ਕੇ ਵਿਰੋਧ ਕੀਤਾ। ਇਹ ਝਗੜਾ ਕਾਦੀ ਹੱਦ ਤੱਕ ਵੱਧ ਗਿਆ। ਪ੍ਰਬੰਧਕਾਂ ਨੇ ਦੀਨਾ ਭਾਨਾ ਨੂੰ ਸਸਪੈਂਡ ਕਰ ਦਿੱਤਾ। ਜਦੋਂ ਇਹ ਗੱਲ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਤੱਕ ਪਹੁੰਚੀ ਤਾਂ ਉਨ੍ਹਾਂ ਨੇ ਦੀਨਾ ਭਾਨੇ ਦਾ ਡਟ ਕੇ ਸਾਥ ਦਿੱਤਾ। ਇਸ ਘਟਨਾ ਤੋਂ ਬਾਅਦ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਡਾ. ਅੰਬੇਦਕਰ ਜੀ ਦੀਆਂ ਕਾਫੀ ਕਿਤਾਬਾਂ ਪੜ੍ਹੀਆਂ ਜਿਸ ਨਾਲ ਉਨ੍ਹਾਂ ਦੇ ਮਨ ਵਿੱਚ ਬਗਾਵਤ ਦੀ ਚਿਣਗ ਜਾਗ ਪਈ। ਉਨ੍ਹਾਂ ਨੇ ਆਪਣੀ ਨੈਕਰੀ ਛੱਡ ਕੇ ਪਰਿਵਾਰ ਬਣਾਏ ਬਿਨਾਂ ਬਾਬਾ ਸਾਹਿਬ ਡੀਮ ਰਾਓ ਅੰਬੇਦਕਰ ਜੀ ਦਾ ਮਿਸ਼ਨ ਪੂਰਾ ਕਰਨ ਦੇ ਲਈ ਕਸਮ ਖਾ ਲਈ ਅਤੇ ਇਸ ਸਬੰਧੀ ਆਪਣੇ ਮਾਤਾ ਪਿਤਾ ਨੂੰ ਚਿੱਠੀ ਵੀ ਲਿਖ ਦਿੱਤੀ। ਉਸ ਤੋਂ ਬਾਅਦ ਕਦੇ ਵੀ ਆਰਾਮ ਨਹੀਂ ਬੈਠੇ ਅਤੇ ਆਪਣੀ ਸਾਰੀ ਉਮਰ ਦਬੇ ਕੁਚਲੇ ਸਮਾਜ ਦੇ ਨਾਮ ਲਗਾ ਦਿੱਤੀ। ਉਨ੍ਹਾਂ ਨੇ ਮੁਲਾਜ਼ਮਾਂ ਅਤੇ ਦਬੇ ਕੁਚਲੇ ਸਮਾਜ ਨੂੰ ਬਾਬਾ ਸਾਹਿਬ ਦੇ ਉਪਕਾਰ ਅਤੇ ਉਸ ਸਮੇਂ ਦੀਆਂ ਰਵਾਇਤੀ ਪਾਰਟੀਆਂ ਬੀ.ਜੇ.ਪੀ. ਅਤੇ ਕਾਂਗਰਸ ਦੇ ਧੋਖੇ ਬਾਰੇ ਜਾਗਰੂਕ ਵੀ ਕੀਤਾ। ਇਸੇ ਸਾਲ 2 ਤੋਂ 8 ਦਸੰਬਰ ਤੱਕ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਜਪਾਨ ਵਿੱਚ ਰਹੇ ਜਿੱਥੇ ਉਨ੍ਹਾਂ ਨੇ ਇੱਕ ਮਾਨਵ ਅਧਿਕਾਰ ਸੰਸਥਾ ਦੇ ਪ੍ਰੋਗਰਾਮ ਵਿੱਚ ਜਾਤ-ਪਾਤ ਖਤਮ ਕਰਨ ਲਈ ਆਪਣਾ ਬੇਮਿਸਾਲ ਭਾਸ਼ਣ ਦਿੱਤਾ। 15 ਮਾਰਚ, 1983 ਤੋਂ ਲੈ ਕੇ 24 ਅਪ੍ਰੈਲ 1983 ਤੱਕ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਪੂਰੇ ਦੇਸ਼ ਵਿੱਚ ਅੰਬੇਦਕਰ ਵਾਦੀ ਮਿਸ਼ਨ ਦਾ ਪ੍ਰਚਾਰ ਕਰਨ ਲਈ 2 ਪੈਰ 2 ਟਾਇਰ ਅੰਦੋਲਨ ਦੇ ਨਾਮ ਹੇਠ 4200 ਕਿਲੋਮੀਟਰ ਦੀ ਸਾਈਕਲ ਯਾਤਰਾ ਦਾ ਅਜੂਬਾ ਕੀਤਾ ਜਿਸ ਵਿੱਚ ਕਸ਼ਮੀਰ ਤੋਂ ਲੈ ਕੇ ਕੰਨਿਆ ਕੁਮਾਰੀ ਤੱਕ ਦੇਸ਼ ਦੇ ਕੋਨੇ-ਕੋਨੇ ਵਿੱਚ ਜਾ ਕੇ ਉਨ੍ਹਾਂ ਨੇ ਬਾਬਾ ਸਾਹਿਬ ਦੇ ਮਿਸ਼ਨ ਦਾ ਪ੍ਰਸਾਰ ਪ੍ਰਚਾਰ ਕੀਤਾ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਪਹਿਲੀ ਵਾਰ 1984 ਵਿੱਚ ਲੋਕ ਸਭਾ ਦੀਆਂ ਚੋਣਾਂ ਲੜੀਆਂ ਜਿਸ ਵਿੱਚ ਉਨ੍ਹਾਂ ਨੂੰ 10 ਲੱਖ ਤੋਂ ਵੱਧ ਵੋਟਾਂ ਮਿਲੀਆਂ। ਇਸੇ ਸਾਲ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ 30 ਮਾਰਚ 1984 ਨੂੰ ਮਰਾਠੀ ਭਾਸ਼ਾ ਵਿੱਚ, 14 ਅਪ੍ਰੈਲ, 1984 ਨੂੰ ਦਿੱਲੀ ਤੋਂ ਹਿੰਦੀ ਅਤੇ ਅੰਗਰੇਜ਼ੀ ਭਾਸ਼ਾ ਵਿੱਚ ਬਹੁਜਨ ਟਾਈਮਜ਼ ਰੋਜ਼ਾਨਾ ਅਖਬਾਰ ਸ਼ੁਰੂ ਕੀਤੇ ਜਿਸ ਵਿੱਚ ਉਨ੍ਹਾਂ ਦੇ ਤਰਕ ਅਤੇ ਦਲੀਲ ਭਰਪੂਰ ਲੇਖ ਪੂਰੇ ਦੇਸ਼ ਵਿੱਚ ਚਰਚਾ ਦਾ ਵਿਸ਼ੇ ਬਣੇ ਰਹੇ।

1420/Sukhpiar Singh/Abhishek gautam 1425/Manika Rani

6 ਦਸੰਬਰ, 1990 ਤੋਂ 14 ਅਪ੍ਰੈਲ 1991 ਤੱਕ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਨੇ ਬਾਬਾ ਸਾਹਿਬ ਜੀ ਦੀ ਜਨਮ ਸ਼ਤਾਬਦੀ ਨੂੰ ਸਮਰਪਿਤ ਸਮਾਜਿਕ ਪਰਿਵਰਤਨ ਅਤੇ ਆਰਥਿਕ ਮੁਕਤੀ ਦਾ ਅੰਦੋਲਨ ਆਰੰਭਿਆ ਜਿਸ ਦਾ ਪਹਿਲਾ

ਚਰਨ ਪੂਰੇ ਦੇਸ਼ ਵਿੱਚ 5000 ਕਿਲੋਮੀਟਰ ਦਾ ਸਫਰ ਤੈਅ ਕਰਦਾ ਹੋਇਆ ਲੱਖਾਂ ਲੋਕਾਂ ਦੇ ਇਕੱਠ ਨਾਲ ਦਿੱਲੀ ਦੇ ਬੇਟ ਕਲੱਬ ਵਿੱਚ ਪੁੱਜਾ। ਇਹ ਅੰਦੋਲਨ 130 ਦਿਨ ਚਲਦਾ ਰਿਹਾ, ਜਿਸ ਵਿੱਚ ਸਾਹਿਬ ਇੱਕ ਦਿਨ ਵਿੱਚ ਔਸਤਨ 20 ਪ੍ਰੋਗਰਾਮਾਂ ਨੂੰ ਸੰਬੋਧਨ ਕਰਦੇ ਸਨ। 24 ਅਪ੍ਰੈਲ 1991 ਨੂੰ ਇਸ ਅੰਦੋਲਨ ਦਾ ਸਮਾਪਨ ਮੱਧ ਪ੍ਰਦੇਸ਼ ਵਿੱਚ ਬਾਬਾ ਸਾਹਿਬ ਜੀ ਦੀ ਜਨਮ ਭੂਮੀ ਉੱਤੇ ਕੀਤਾ ਗਿਆ। 1992 ਵਿੱਚ ਸਾਹਿਬ ਸ਼੍ਰੀ ਕਾਂਸੀ ਰਾਮ ਜੀ ਨੇ ਇਟਾਵਾ ਤੋਂ ਲੋਕ ਸਭਾ ਦੀ ਚੋਣ ਲੜੀ, ਜਿਸ ਵਿੱਚ ਉਹ ਜਿੱਤ ਗਏ ਅਤੇ ਪਹਿਲੀ ਵਾਰ ਐਮ.ਪੀ. ਬਣੇ। ਇਸ ਜਿੱਤ ਨਾਲ ਪੂਰੇ ਭਾਰਤ ਦੇ ਦੱਬੇ-ਕੁਚਲੇ ਲੋਕਾਂ ਦੇ ਆਤਮ ਵਿਸ਼ਵਾਸ ਵਿੱਚ ਅਥਾਹ ਵਾਧਾ ਹੋਇਆ। 6 ਦਸੰਬਰ 1993 ਨੂੰ ਬਾਬਾ ਸਾਹਿਬ ਅੰਬੇਡਕਰ ਜੀ ਦੇ ਪ੍ਰੀ-ਨਿਰਵਾਣ ਦਿਵਸ ਤੇ ਸਾਹਿਬ ਸ਼੍ਰੀ ਕਾਂਸੀ ਰਾਮ ਜੀ ਨੇ ਕੌਮੀ ਪੱਧਰ ਤੇ ਜਾਤੀ ਤੋੜੇ ਸਮਾਜ ਜੋੜੇ ਦਾ ਅੰਦੋਲਨ ਸ਼ੁਰੂ ਕੀਤਾ। ਜਿਸ ਵਿੱਚ ਉਨ੍ਹਾਂ ਨੇ ਮੁੰਬਈ ਹੈਦਰਾਬਾਦ, ਕੋਲਕਾਤਾ ਅਤੇ ਅਹਿਮਦਾਬਾਦ ਅਤੇ ਭਾਰਤ ਦੇ ਹੋਰ ਵੱਡੇ ਸ਼ਹਿਰਾਂ ਵਿੱਚ ਵਿਸ਼ਾਲ ਰੈਲੀਆਂ ਅਤੇ ਨੁੱਕੜ ਮੀਟਿੰਗਾਂ ਕੀਤੀਆਂ। ਲਖਨਊ ਵਿਖੇ ਕਾਂਸੀ ਰਾਮ ਜੀ ਨੇ ਵਿਸ਼ਾਲ ਛੱਤਰਪਤੀ ਸਾਹੂ ਜੀ ਮਹਾਰਾਜ ਮੇਲੇ ਦਾ ਆਯੋਜਨ ਕੀਤਾ। ਕਾਨਪੁਰ ਯੂਨੀਵਰਸਿਟੀ ਦਾ ਨਾਮ ਬਦਲ ਕੇ ਛੱਤਰਪਤੀ ਸਾਹੂ ਜੀ ਮਹਾਰਾਜ ਯੂਨੀਵਰਸਿਟੀ ਰੱਖਿਆ ਅਤੇ ਆਗਰਾ ਯੂਨੀਵਰਸਿਟੀ ਦਾ ਨਾਮ ਬਦਲ ਕੇ ਡਾਕਟਰ ਬਾਬਾ ਸਾਹਿਬ ਅੰਬੇਡਕਰ ਯੂਨੀਵਰਸਿਟੀ ਕੀਤਾ। ਅੰਬੇਡਕਰ ਗਰਾਮ ਦੇ ਨਾਮ ਤੇ ਹਜ਼ਾਰਾਂ ਪਿੰਡਾਂ ਨੂੰ ਸਕੂਲ, ਹਸਪਤਾਲ, ਪਾਣੀ ਸੜਕ, ਪੱਕੇ ਰਸਤੇ ਅਤੇ ਬਿਜਲੀ ਵਰਗੀਆਂ ਬੁਨਿਆਦੀ ਸਹੂਲਤਾਂ ਮੁਹੱਈਆ ਕਰਵਾਈਆਂ ਗਈਆਂ। ਅੰਬੇਡਕਰ ਨਗਰ ਅਤੇ ਊਧਮ ਸਿੰਘ ਨਗਰ ਨਾਮ ਦੇ ਨਵੇਂ ਜ਼ਿਲ੍ਹੇ ਬਣਵਾਏ ਗਏ। 1 ਲੱਖ 43 ਹਜ਼ਾਰ ਖਤਰਨਾਕ ਅਪਰਾਧੀਆਂ ਨੂੰ ਜੇਲ੍ਹ ਵਿੱਚ ਬੰਦ ਕਰਕੇ ਕਾਨੂੰਨ ਨੂੰ ਮਜ਼ਬੂਤ ਕੀਤਾ। 15 ਅਗਸਤ 1997 ਨੂੰ ਕੌਮੀ ਪੱਧਰ ਦਾ ਅੰਦੋਲਨ ਸਾਹਿਬ ਸ਼੍ਰੀ ਕਾਂਸੀ ਰਾਮ ਵੱਲੋਂ ਅਸਲੀ ਅਜ਼ਾਦੀ ਸੰਘਰਸ਼ ਦੇ ਨਾਂ ਤੇ ਸ਼ੁਰੂ ਕੀਤਾ ਗਿਆ। ਜਿਸ ਵਿੱਚ ਸ਼੍ਰੀ ਕਾਂਸੀ ਰਾਮ ਨੇ ਭਾਰਤ ਦੀ ਆਜ਼ਾਦੀ ਲਈ ਕੁਰਬਾਨੀਆਂ ਕਰਨ ਵਾਲੇ ਅਸਲ ਸ਼ਹੀਦਾਂ ਦੀ ਜਾਣਕਾਰੀ ਦਿੱਤੀ। ਇਸ ਪ੍ਰੋਗਰਾਮ ਤਹਿਤ ਉਨ੍ਹਾਂ ਨੇ ਆਜ਼ਾਦ ਭਾਰਤ ਵਿੱਚ ਬਹੁਜਨ ਸਮਾਜ ਗੁਲਾਮ ਕਿਉਂ ਵਿਸ਼ੇ ਤੇ ਸੈਂਕੜੇ ਗੋਸ਼ਟੀਆਂ ਅਤੇ ਸੈਮੀਨਾਰ ਕਰਵਾਏ। ਪੂਰੇ ਪਾਰਤ ਵਿੱਚ ਜੀਪ ਮਾਰਚ ਵੀ ਕੱਢਿਆ ਗਿਆ ਅਤੇ 5 ਸਤੰਬਰ 1997 ਨੂੰ ਦਿੱਲੀ ਦੇ ਲਾਲ ਕਿਲ੍ਹੇ ਮੈਦਾਨ ਵਿੱਚ ਜਿਸ ਦਾ ਸਮਾਪਨ ਕੀਤਾ, ਜਿਸ ਵਿੱਚ ਲਗਭਗ 10 ਲੱਖ ਲੋਕਾਂ ਨੇ ਭਾਗ ਲਿਆ। ਸਾਹਿਬ ਸ਼੍ਰੀ ਕਾਂਸੀ ਰਾਮ ਜੀ 14 ਅਕਤੂਬਰ 2006 ਨੂੰ ਬਾਬਾ ਸਾਹਿਬ ਡਾਕਟਰ ਅੰਬੇਡਕਰ ਜੀ ਦੀ ਬੁੱਧ ਧਰਮ ਕ੍ਰਾਂਤੀ ਦੀ 50ਵੀਂ ਵਰ੍ਹੇਗੰਢ ਤੇ 2 ਕਰੋੜ ਲੋਕਾਂ ਨਾਲ ਬੁੱਧ ਧਰਮ ਗ੍ਰਹਿਣ ਕਰਨਾ ਚਾਹੁੰਦੇ ਸੀ, ਜੋ ਉਨ੍ਹਾਂ ਦੀ ਬਿਮਾਰੀ ਅਤੇ ਇਸ ਦਿਨ ਤੋਂ ਪੰਜ ਦਿਨ ਪਹਿਲਾਂ ਉਨ੍ਹਾਂ ਦੀ ਮੌਤ ਹੋ ਜਾਣ ਨਾਲ ਉਨ੍ਹਾਂ ਦਾ ਸੰਕਲਪ ਅਧੂਰਾ ਰਹਿ ਗਿਆ। ਉਨ੍ਹਾਂ ਦੀ ਇਸ ਖਵਾਹਿਸ਼ ਤੇ ਪੂਰੇ ਭਾਰਤ ਵਿੱਚ ਇਸ ਦਿਨ ਤੇ ਕੋਈ ਵੀ ਵੱਡਾ ਪ੍ਰੋਗਰਾਮ ਨਹੀਂ ਕੀਤਾ ਗਿਆ।

ਮੈਂ ਮਾਣਯੋਗ ਮੁੱਖ ਮੰਤਰੀ ਜੀ ਨੂੰ ਬੇਨਤੀ ਕਰਦਾ ਹਾਂ ਅਤੇ ਸਾਰੇ ਹਾਊਸ ਤੋਂ ਮੰਗ ਕਰਦਾ ਹਾਂ ਕਿ ਸਾਹਿਬ ਸ਼੍ਰੀ ਕਾਂਸੀ ਰਾਮ ਜੀ ਦੀ ਤਸਵੀਰ ਗੈਲਰੀ ਵਿੱਚ ਜ਼ਰੂਰ ਲਗਾਈ ਜਾਵੇ ਕਿਉਂਕਿ ਉਨ੍ਹਾਂ ਦੀ ਬਦੌਲਤ ਅੱਜ ਅਸੀਂ ਇੱਥੇ ਜਿੱਤ ਕੇ ਆਏ ਹਾਂ। ਅਜਿਹਾ ਕਰਨ ਨਾਲ ਸਾਡੇ ਦਲਿਤ ਭਰਾਵਾਂ ਦਾ ਮਾਣ-ਸਨਮਾਨ ਹੋਰ ਵਧੇਗਾ। ਸਾਹਿਬ ਸ਼੍ਰੀ ਕਾਂਸੀ ਰਾਮ ਜੀ ਕਹਿੰਦੇ ਹੁੰਦੇ ਸਨ ਕਿ ਜਿਸ ਸਮਾਜ ਦੀ ਗੈਰ-ਰਾਜਨੀਤਿਕ ਜੜ੍ਹ ਮਜ਼ਬੂਤ ਨਹੀਂ ਹੁੰਦੀ, ਉਸ ਸਮਾਜ ਦੀ ਰਾਜਨੀਤੀ ਕਦੇ ਵੀ ਕਾਮਯਾਬ ਨਹੀਂ ਹੁੰਦੀ। ਮੈਂ ਦਲਿਤਾਂ ਦੀ ਅਗਵਾਈ ਦੇ ਲਈ ਜਿਹੜੇ ਨੇਤਾ ਰਾਸ਼ਟਰ ਪਿਤਾ ਜੋਤਿਬਾ ਫੂਲੇ, ਭੀਮ ਰਾਓ

ਅੰਬੇਡਕਰ ਵਰਗੇ ਦੇਸ਼ ਨੂੰ ਸਮਰਪਿਤ ਨੇਤਾ ਹੀ ਚਾਹੁੰਦਾ ਹਾਂ। ਉਨ੍ਹਾਂ ਨੇ ਕਿਹਾ ਭਾਰਤ ਵਿੱਚ ਜਾਤੀ ਪ੍ਰਥਾ ਇੱਕ ਕੈਂਸਰ ਦੀ ਤਰ੍ਹਾਂ ਹੈ ਜੋ ਆਪਰੇਸ਼ਨ ਕਰਨ ਤੋਂ ਪਹਿਲਾਂ ਸਾਹਮਣੇ ਲਿਆਂਦੀ ਜਾਣੀ ਚਾਹੀਦੀ ਹੈ। ਉਨ੍ਹਾਂ ਕਿਹਾ ਮਜ਼ਬੂਤ ਸੰਗਠਨ ਦੇ ਕੋਈ ਵੀ ਲੜਾਈ ਲੜੀ ਨਹੀਂ ਜਾ ਸਕਦੀ। ਉਨ੍ਹਾਂ ਕਿਹਾ ਬੈਲਟ (ਵੋਟ) ਦੀ ਤਾਕਤ (ਬਾਰੂਦ) ਨਾਲੋਂ ਕਿਤੇ ਜ਼ਿਆਦਾ ਹੈ। ਉਨ੍ਹਾਂ ਕਿਹਾ ਕਿ ਪੜ੍ਹੇ-ਲਿਖੇ ਕਰਮਚਾਰੀ ਸਮਾਜ ਨੂੰ ਜਾਗਰੂਕ ਕਰਨ ਦਾ ਫਰਜ਼ ਨਿਭਾਉਣ ਕਿਉਂਕਿ ਭਾਰਤ ਦਾ ਸੰਵਿਧਾਨ ਸਾਡੇ ਮਹਾਂਪੁਰਸ਼ਾਂ ਦੇ ਸੰਘਰਸ਼ ਦਾ ਨਿਚੋੜ ਹੈ। ਉਨ੍ਹਾਂ ਨੇ ਹਮੇਸ਼ਾਂ ਹੀ ਦੱਬੇ-ਕੁਚਲੇ ਲੋਕਾਂ ਦੀ ਰਾਖੀ ਕੀਤੀ ਹੈ। ਮੈਂ ਮਾਣਯੋਗ ਮੁੱਖ ਮੰਤਰੀ ਸਾਹਿਬ, ਸਾਡੇ ਕੌਮੀ ਕਨਵੀਨਰ ਅਰਵਿੰਦ ਕੇਜਰੀਵਾਲ ਜੀ ਅਤੇ ਸਰਦਾਰ ਹਰਪਾਲ ਸਿੰਘ ਚੀਮਾ ਦਾ ਬਹੁਤ-ਬਹੁਤ ਧੰਨਵਾਦ ਕਰਦਾ ਹਾਂ ਕਿ ਜੇ ਅੱਜ ਇਹ ਪ੍ਰਸਤਾਵ ਲੈ ਕੇ ਆਏ ਹਨ। ਬਹੁਤ-ਬਹੁਤ ਧੰਨਵਾਦ ਜੀ।

ਮਾਣਯੋਗ ਸਪੀਕਰ: ਵੈਸੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੀ ਗੱਲ ਕਰੀਏ ਤਾਂ ਇਨ੍ਹਾਂ ਨੇ ਜਿਹੜੀ ਬਾਬਾ ਸਾਹਿਬ ਭੀਮ ਰਾਓ ਅੰਬੇਡਕਰ ਜੀ ਦੀ ਥਿਊਰੀ ਸੀ, ਉਸ ਨੂੰ ਪ੍ਰੈਕਟੀਕਲ ਰੂਪ ਵਿੱਚ ਹਿੰਦੋਸਤਾਨ ਵਿੱਚ ਕਾਮਯਾਬ ਕੀਤਾ, ਉਸ ਨੂੰ ਯੂਜ਼ ਕੀਤਾ ਅਤੇ ਕਾਮਯਾਬ ਕੀਤਾ। ਸੇ, ਮੈਨੂੰ ਲੱਗਦਾ ਹੈ ਕਿ ਇਹ ਬਹੁਤ ਵੱਡੀ ਦੇਣ ਰਹੀ ਹੈ। ਹੁਣ ਮੈਂ ਬੇਨਤੀ ਕਰਦਾ ਹਾਂ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਬਿਨਾਂ ਮਾਈਕ ਤੋਂ): ਸਪੀਕਰ ਸਾਹਿਬ, ਸਾਡੇ ਵਾਲੇ ਰੈਜ਼ੋਲਿਊਸ਼ਨ ਦਾ ਵੀ ਕੁਝ ਕਰ ਦਿਓ। ਕੀ ਮੈਂ ਮੇਰੇ ਵਾਲੇ ਰੈਜ਼ੋਲਿਊਸ਼ਨ ਨੂੰ ਟੇਬਲ ਕਰ ਸਕਦਾ ਹਾਂ? (ਹੱਥ ਵਿੱਚ ਫੜੇ ਹੋਏ ਕਾਗਜ਼ ਨੂੰ ਦਿਖਾਉਂਦੇ ਹੋਏ।)

ਮਾਣਯੋਗ ਸਪੀਕਰ: ਪਹਿਲਾਂ ਇਹ ਕਰ ਲਈਏ ਜੀ। ਤੁਸੀਂ ਹਾਲੇ ਬੈਠੇ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਬਿਨਾਂ ਮਾਈਕ ਤੋਂ): ਹਾਂ ਜਾਂ ਨਾਂਹ ਵਿੱਚ ਜਵਾਬ ਤਾਂ ਦੇ ਦਿਓ। ਸਾਡਾ ਮਤਾ ਸ਼ਹੀਦੇ-ਆਜ਼ਮ ਭਗਤ ਸਿੰਘ ਦੇ ਨਾਂ ਉੱਤੇ ਹੈ।

ਮਾਣਯੋਗ ਸਪੀਕਰ: ਨਹੀਂ ਜੀ, ਪਹਿਲਾਂ ਇਹ ਰੈਜ਼ੋਲਿਊਸ਼ਨ ਚੱਲਣ ਦਿਓ। ਤੁਸੀਂ ਬੈਠੇ।

(ਇੱਕ ਆਵਾਜ਼: ਸਰ ਇਹ ਇਕੱਠਾ ਹੀ ਪਾਸ ਕਰ ਦਿਓ।)

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਬਿਨਾਂ ਮਾਈਕ ਤੋਂ): ਤੁਸੀਂ ਇਕੱਠਾ ਕਰੋ ਜੀ। ਸਰ, ਉਨ੍ਹਾਂ ਦੇ ਨਾਂ ਤੇ ਹੀ ਆਪਾਂ ਆਏ ਹਾਂ। ਸਰ ਇਕੱਠਾ ਹੀ ਕਰ ਦਿਓ। ਕਾਈਂਡਲੀ ਸਾਨੂੰ ਬੋਲਣ ਦਿਓ ਜੀ। ਕੀ ਸ਼ਹੀਦੇ-ਆਜ਼ਮ ਭਗਤ ਸਿੰਘ ਮਤੇ ਦਾ ਕੁਝ ਕਰੇਗੀ?

ਮਾਣਯੋਗ ਸਪੀਕਰ: ਬਾਜਵਾ ਸਾਹਿਬ, ਤੁਸੀਂ ਸਭ ਤੋਂ ਵੱਧ ਐਕਸਪੀਰੀਐਂਸਡ ਮੈਂਬਰ ਹੋ। ਕ੍ਰਿਪਾ ਕਰਕੇ ਜਿਹੜਾ ਮਤਾ ਚੱਲ ਰਿਹਾ ਹੈ, ਉਸ ਨੂੰ ਚੱਲਣ ਦਿਓ। ਹਾਂ ਜੀ, ਸ਼੍ਰੀ ਕਟਾਰੂਚੱਕ ਜੀ।

ਖੁਰਾਕ ਅਤੇ ਸਿਵਲ ਸਪਲਾਈਜ਼ ਅਤੇ ਖਪਤਕਾਰ ਮਾਮਲੇ ਮੰਤਰੀ (ਸ਼੍ਰੀ ਲਾਲ ਚੰਦ): ਸਪੀਕਰ ਸਾਹਿਬ, ਮੈਂ ਸਭ ਤੋਂ ਪਹਿਲਾਂ ਚੀਮਾ ਸਾਹਿਬ ਦਾ ਧੰਨਵਾਦ ਕਰਦਾ ਹਾਂ ਕਿ ਉਹ ਇੱਕ ਬਹੁਤ ਹੀ ਖੂਬਸੂਰਤ ਮਤਾ ਵਿਧਾਨ ਸਭਾ ਵਿੱਚ ਲੈ ਕੇ ਆਏ ਹਨ ਅਤੇ ਸਾਡੇ ਸਾਥੀ ਇਸ ਮਤੇ ਉੱਤੇ ਚਰਚਾ ਵੀ ਕਰ ਰਹੇ ਹਨ। ਮੈਂ ਉਮੀਦ ਕਰਦਾ ਹਾਂ ਕਿ ਇਹ ਬੜਾ ਇਤਿਹਾਸਕ ਮਤਾ ਹੈ ਅਤੇ ਸਾਰੇ ਸਾਥੀ ਬੜੇ ਸੰਜਮ ਨਾਲ ਇਸ ਮਤੇ ਉੱਤੇ ਵਿਸਥਾਰਸਾਹਿਤ ਚਰਚਾ ਜ਼ਰੂਰ ਕਰਨਗੇ। ਸਪੀਕਰ ਸਾਹਿਬ, ਮੈਂ ਆਪਣੀ ਗੱਲ ਆਰੰਭ ਕਰਨ ਤੋਂ ਪਹਿਲਾਂ ਇਹ ਗੱਲ ਜ਼ਰੂਰ ਕਹਾਂਗਾ ਕਿ 72 ਸਾਲ ਦੀ ਉਮਰ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ, ਇਸ ਦੇਸ਼ ਅੰਦਰ ਆਪਣਾ ਜੀਵਨ ਬਤੀਤ ਕਰਕੇ ਗਏ।

***2.30 ਵਜੇ ਬਾ.ਦੁ:** (*ਇਸ ਸਮੇਂ ਮਾਣਯੋਗ ਡਿਪਟੀ ਸਪੀਕਰ ਨੇ ਸਦਨ ਦੀ ਕੁਰਸੀ ਸੰਭਾਲੀ।)

1425/Manika Rani/BS khokhar 1430/Gurpreet kaur

ਉਹ ਜਦੋਂ ਰੁਖਸਤ ਹੋਏ ਹਨ ਤਾਂ ਉਸ ਵੇਲੇ ਵੀ ਜਿਹੜੀ ਉਨ੍ਹਾਂ ਦੀ ਪ੍ਰਤੀਬੱਧਤਾ ਸੀ, ਜਿਹੜੀ ਵਚਨਬੱਧਤਾ ਸੀ, ਉਹ ਆਖਰੀ ਸਾਹਾਂ ਤੱਕ ਨਿਭਾ ਕੇ ਗਏ ਹਨ। ਇਤਿਹਾਸਕ ਤੌਰ ਤੇ ਮੈਨੂੰ ਇੱਕ ਬਹੁਤ ਵੱਡੇ ਵਿਦਵਾਨ ਦੇ ਸ਼ਬਦ ਚੇਤੇ ਆ ਰਹੇ ਹਨ। ਉਨ੍ਹਾਂ ਨੇ ਭਾਰਤ ਦੇ ਦੋ ਵਰਗਾਂ - ਔਰਤਾਂ ਅਤੇ ਦਲਿਤ ਸਮਾਜ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਦੋਵਾਂ ਵਰਗਾਂ ਵਿੱਚੋਂ ਕੋਈ ਵੀ ਇੱਕ ਅਜਿਹਾ ਜੀਅ ਨਹੀਂ ਬਚਿਆ ਹੋਵੇਗਾ ਜਿਸ ਨੂੰ ਸਮਾਜਿਕ ਤੌਰ ਤੇ ਕਿਸੇ ਨਾ ਕਿਸੇ ਵੇਲੇ ਥੋੜ੍ਹਾ ਬਹੁਤਾ ਸੇਕ ਨਾ ਲੱਗਾ ਹੋਵੇ। ਸਾਡੇ ਦੇਸ਼ ਦੀਆਂ ਔਰਤਾਂ ਦਾ ਕਿਤੇ ਨਾ ਕਿਤੇ ਸਵੈ ਮਾਣ ਕਿਉਂਕਿ ਅਸੀਂ feudal outlook ਵਿੱਚੋਂ ਆਏ ਹਾਂ। ਕਿਤੇ ਨਾ ਕਿਤੇ ਇਸ ਦੇਸ਼ ਦੇ ਅੰਦਰ ਕੋਈ ਵੀ ਔਰਤ ਐਸੀ ਨਹੀਂ ਮਿਲੇਗੀ ਜਿਸ ਦੇ ਸਵੈ ਮਾਣ ਨੂੰ ਕਦੇ ਸੱਟ ਨਾ ਵੱਜੀ ਹੋਵੇ। ਦਲਿਤ ਸਮਾਜ ਵਿੱਚੋਂ ਵੀ ਕਿਤੇ ਕੋਈ ਅਜਿਹਾ ਬੰਦਾ ਨਹੀਂ ਮਿਲ ਸਕਦਾ ਜਿਸ ਨਾਲ ਇਤਿਹਾਸ ਦੇ ਅੰਦਰ ਜ਼ਿੰਦਗੀ ਦੇ ਅੰਦਰ ਜਾਤ ਪਾਤ ਦਾ ਸਾਹਮਣਾ ਨਾ ਕਰਨਾ ਪਿਆ ਹੋਵੇ, ਉਸ ਨੂੰ ਨਫਰਤ ਦੀ ਨਿਗ੍ਹਾ ਨਾਲ ਨਾ ਦੇਖਿਆ ਗਿਆ ਹੋਵੇ। ਭਾਵੇਂ ਉਹ ਪੜ੍ਹਿਆ ਲਿਖਿਆ ਹੈ, ਭਾਵੇਂ ਉਹ ਪਿੰਡ ਵਿੱਚ ਕੰਮ ਕਰਦਾ ਹੈ, ਭਾਵੇਂ ਉਹ ਸਰਵਿਸ ਵਿੱਚ ਹੈ। ਇਸ ਦੀਆਂ ਬਹੁਤ ਵੱਡੀਆਂ ਕਹਾਣੀਆਂ ਹਨ। ਮੈਂ ਇਸ ਪਵਿੱਤਰ ਸਦਨ ਵਿੱਚ ਉਨ੍ਹਾਂ ਵਿੱਚੋਂ ਕਿਸੇ ਇੱਕ ਦਾ ਜ਼ਰੂਰ ਜ਼ਿਕਰ ਕਰਨਾ ਚਾਹੁੰਦਾ ਹਾਂ। ਅਜੇ ਇਹ ਕੱਲ੍ਹ ਦੀਆਂ ਹੀ ਗੱਲਾਂ ਹਨ। ਸਾਡੇ ਦੇਸ਼ ਦੇ ਸਭ ਤੋਂ ਉੱਚੇ ਅਹੁਦੇ ਤੇ ਬੈਠੇ ਮਾਣਯੋਗ ਰਾਸ਼ਟਰਪਤੀ ਜੀ ਦੀ ਗੱਲ ਹੈ। ਜਦੋਂ ਇੱਕ ਮੰਦਿਰ ਅੰਦਰ ਜਾਣ ਦਾ ਅਵਸਰ ਆਇਆ ਤਾਂ ਉਨ੍ਹਾਂ ਨੂੰ ਵੀ ਉਸ ਗਰਭ ਜੂਨ ਅੰਦਰ ਜਾਣ ਦਾ ਮੌਕਾ ਨਹੀਂ ਮਿਲਿਆ। ਸੇ, ਹਿੰਦੁਸਤਾਨ ਦਾ ਰਾਸ਼ਟਰਪਤੀ ਹੀ ਇਸ ਗੱਲ ਤੋਂ ਨਹੀਂ ਬਚਿਆ ਤਾਂ ਖੇਤਾਂ ਵਿੱਚ ਕੰਮ ਕਰਨ ਵਾਲੇ, ਪਿੰਡਾਂ ਵਿੱਚ ਕੰਮ ਕਰਨ ਵਾਲੇ, ਸ਼ਹਿਰਾਂ ਵਿੱਚ ਵਸਣ ਵਾਲੇ ਦਲਿਤਾਂ ਦੀ ਅਵਸਥਾ ਨੂੰ ਦੇਖਣਾ, ਮੈਂ ਸਮਝਦਾ ਹਾਂ ਕਿ ਕੋਈ ਬਹੁਤਾ ਔਖਾ ਕੰਮ ਨਹੀਂ ਹੈ।

ਸੇ, ਮੈਂ ਇੱਥੇ ਕਾਂਸ਼ੀ ਰਾਮ ਜੀ ਬਾਰੇ ਦੱਸਦਾ ਹਾਂ ਕਿ ਉਨ੍ਹਾਂ ਨੇ ਬੀ.ਐਸ.ਸੀ. ਕੀਤੀ। ਜਦੋਂ 1958 ਵਿੱਚ ਪੂਨੇ ਅੰਦਰ ਸਰਵਿਸ ਵਿੱਚ ਗਏ ਤਾਂ ਸਰਵਿਸ ਦੌਰਾਨ ਉਨ੍ਹਾਂ ਨੂੰ ਇੱਕ ਕਿਤਾਬ ਪੜ੍ਹਨ ਦਾ ਮੌਕਾ ਮਿਲਿਆ। ਉਹ ਕਿਤਾਬ ਬਾਬਾ ਸਾਹਿਬ ਅੰਬੇਦਕਰ ਜੀ ਦੁਆਰਾ ਲਿਖੀ ਸੀ। ਹਰ ਭਾਰਤੀ ਨੇ ਉਹ ਕਿਤਾਬ ਜ਼ਰੂਰ ਪੜ੍ਹੀ ਹੋਵੇਗੀ। ਉਸ ਕਿਤਾਬ ਦਾ ਨਾਮ

ਜਾਤ ਪਾਤ ਦਾ ਬੀਜ ਨਾਸ ਹੈ। ਜਦੋਂ ਕਾਂਸ਼ੀ ਰਾਮ ਜੀ ਨੇ ਉਹ ਕਿਤਾਬ ਜਿਸ ਦਿਨ ਪੜ੍ਹੀ, ਉਨ੍ਹਾਂ ਦੀ ਜੀਵਨੀ ਵਿੱਚ ਲਿਖਿਆ ਹੈ ਕਿ ਉਸ ਰਾਤ ਉਨ੍ਹਾਂ ਨੇ ਉਹ ਕਿਤਾਬ ਤਿੰਨ ਵਾਰ ਪੜ੍ਹੀ। ਉਹ ਕਿਤਾਬ ਪੜ੍ਹ ਕੇ ਸਾਰੀ ਰਾਤ ਨਹੀਂ ਸੁੱਤੇ। ਉਨ੍ਹਾਂ ਨੇ ਉਹ ਕਿਤਾਬ ਤਿੰਨ ਵਾਰ ਪੜ੍ਹੀ ਜਿਸ ਵਿੱਚ ਜਾਤੀ ਵਿਵਸਥਾ ਦੇ ਕਾਰਨ ਦਲਿਤਾਂ ਤੇ ਹੁੰਦੇ ਜੁਲਮ ਅਤੇ ਉਸ ਦੇ ਅੰਦਰ ਵੱਡੀਆਂ ਕਹਾਣੀਆਂ ਪੜ੍ਹੀਆਂ ਅਤੇ ਉਨ੍ਹਾਂ ਨੇ ਜਦੋਂ ਤਿੰਨ ਵਾਰ ਉਹ ਕਿਤਾਬ ਪੜ੍ਹੀ ਤਾਂ ਉਹ ਸਾਰੀ ਰਾਤ ਜਾਗਦੇ ਰਹੇ। ਉਨ੍ਹਾਂ ਨੇ ਅਗਲੇ ਦਿਨ ਹੀ ਫੈਸਲਾ ਕਰ ਲਿਆ ਕਿ ਮੈਂ ਹੁਣ ਨੈਕਰੀ ਨਹੀਂ ਕਰਨੀ। ਉਨ੍ਹਾਂ ਨੇ ਨੈਕਰੀ ਨੂੰ ਲੱਤ ਮਾਰ ਦਿੱਤੀ। ਉਹ ਵਿਗਿਆਨਕ ਸਨ। ਉਹ ਜਿਸ ਅਹੁਦੇ ਤੇ ਬੈਠੇ ਸਨ, ਜੇ ਉਹ ਸਰਵਿਸ ਕਰਦੇ ਸਨ ਉਹ ਇੱਕ ਵਿਗਿਆਨੀ ਦੀ ਸਰਵਿਸ ਸੀ। ਕਿਤਾਬ ਪੜ੍ਹਨ ਤੋਂ ਬਾਅਦ ਉਨ੍ਹਾਂ ਨੇ ਅਗਲੇ ਦਿਨ ਨੈਕਰੀ ਤੋਂ ਤਿਆਗ ਕੀਤਾ। ਉਨ੍ਹਾਂ ਨੇ ਇਹ ਵੀ ਮਨ ਬਣਾ ਲਿਆ ਕਿ ਮੈਂ ਗ੍ਰਹਿਸਤੀ ਜੀਵਨ ਵਿੱਚ ਵੀ ਨਹੀਂ ਜਾਣਾ ਅਤੇ ਮੈਂ ਆਪਣੇ ਦੇਸ਼ ਦੇ ਇਨ੍ਹਾਂ ਮਜ਼ਲੂਮਾਂ ਲਈ ਅਤੇ ਦੇਸ਼ ਦੇ ਦਲਿਤਾਂ ਲਈ ਆਪਣਾ ਜੀਵਨ ਅਰਪਿਤ ਕਰਨਾ ਹੈ। ਇਹ ਸਵਾਲ ਅੱਜ ਵੀ ਸਾਡੇ ਦੇਸ਼ ਦੇ ਬਹੁਤ ਵੱਡੇ ਹਿੱਸੇ ਦੇ ਅੰਦਰ ਹੈ। ਦਲਿਤ ਸਮਾਜ ਦੇ ਅੰਦਰ ਅੱਜ ਵੀ ਜਿਹੜੀ ਮੁਕਤੀ ਦੀ ਤੜਫ ਹੈ, ਜਿਹੜੀ ਮੁਕਤੀ ਦੀ ਭਾਵਨਾ ਹੈ, ਉਹ ਅੱਜ ਵੀ ਉਸੇ ਤਰ੍ਹਾਂ ਹੀ ਹੈ। ਜਦੋਂ ਕਿਸੇ ਸਮਾਜ ਦੇ ਅੰਦਰ ਬੇਗਾਨਗੀ ਦੀ ਭਾਵਨਾ ਪੈਦਾ ਹੋ ਜਾਵੇ ਤਾਂ ਇਹ ਠੀਕ ਨਹੀਂ ਹੁੰਦਾ। ਸਾਡੇ ਜਿਹੜੇ ਤਿੱਬਤੀ ਹਨ, ਉਨ੍ਹਾਂ ਦੇ ਅੰਦਰ ਚਾਈਨਾ ਦੇ ਖਿਲਾਫ ਜਿਹੜੀ ਬੇਗਾਨਗੀ ਦੀ ਭਾਵਨਾ ਹੈ, ਉਹ ਅੱਜ ਤੱਕ ਸਿਰ ਤੇ ਗਠੜੀਆਂ ਚੁੱਕ ਕੇ ਮੇਢਿਆਂ ਤੇ ਝੋਲੇ ਪਾ ਕੇ ਸਾਰੀ ਦੁਨੀਆਂ ਅੰਦਰ ਘੁੰਮਦੇ ਹਨ ਪਰ ਤਿੱਬਤ ਵਾਲੇ ਪਾਸੇ ਉਨ੍ਹਾਂ ਨੇ ਮੂੰਹ ਨਹੀਂ ਕੀਤਾ। ਚਾਈਨਾ ਪ੍ਰਤੀ ਉਨ੍ਹਾਂ ਦੇ ਮਨ ਅੰਦਰ ਬੇਗਾਨਗੀ ਦੀ ਭਾਵਨਾ ਹੈ। ਇਹ ਕਿੰਨਾ ਅਨੁਸ਼ਾਸਿਤ ਵਰਗ ਹੈ। ਪਰ ਦਲਿਤਾਂ ਨੇ ਸਾਡੇ ਭਾਰਤ ਅੰਦਰ ਇੰਨੇ ਜੁਲਮਾਂ ਤੋਂ ਬਾਅਦ ਵੀ ਕਦੇ ਵੱਖਰੇ ਰਾਜ ਦੀ ਮੰਗ ਨਹੀਂ ਕੀਤੀ। ਬਾਬਾ ਸਾਹਿਬ ਦੀ ਜਿਹੜੀ ਥਿਊਰੀ ਹੈ ਉਸ ਅਨੁਸਾਰ ਅਸੀਂ ਡੈਮੋਕ੍ਰੇਟਿਕ ਢੰਗ ਨਾਲ ਸੱਤਾ ਵਿੱਚ ਜਾਣਾ ਚਾਹੁੰਦੇ ਹਾਂ। ਕਿਉਂਕਿ ਇਹ ਸਾਡਾ ਦੇਸ਼ ਹੈ। ਅਸੀਂ ਇੱਥੋਂ ਦੇ ਮੂਲ ਨਿਵਾਸੀ ਹਾਂ।

1430/Gurpreet kaur/BS khokhar 1435/Rajneet Kaur

ਇਸ ਦੇਸ਼ ਦੇ ਕਣ-ਕਣ ਵਿੱਚ, ਇਸ ਦੇਸ਼ ਦੇ ਜਰਜਰੇ ਵਿੱਚ, ਇਸ ਦੇਸ਼ ਦੀ ਮਿੱਟੀ ਵਿੱਚ ਸਾਡੇ ਪੁਰਖਿਆਂ ਨੇ ਆਪਣਾ ਖੂਨ-ਪਸੀਨਾ ਇੱਕ ਕੀਤਾ ਹੈ ਪਰ ਜਿਹੜੀ ਇਹ ਬੇਗਾਨਗੀ ਦੀ ਭਾਵਨਾ ਹੈ ਭਾਵੇਂ ਕਿ ਸਾਡਾ ਸਮਾਜ ਅੱਗੇ ਨਾਲੇ ਚੰਗਾ ਬਣ ਗਿਆ ਹੈ, ਸਾਡੇ ਕੋਲ ਅਹੁਦੇ ਚੰਗੇ ਆ ਗਏ, ਅਸੀਂ ਸਰਵਿਸ ਵਿੱਚ ਆ ਗਏ, ਪੁਲਿਟੀਕਲ ਸਾਈਡ ਤੇ ਆ ਗਏ ਪਰ ਇਸ ਦਾ ਦਰਦ ਸਮਾਜ ਦਾ ਵੱਡਾ ਹਿੱਸਾ ਅੱਜ ਵੀ ਹੰਢਾ ਰਿਹਾ ਹੈ।

ਤੁਸੀਂ ਅੱਜ ਜਿਹੜਾ ਬੜਾ ਖੂਬਸੂਰਤ ਮਤਾ ਲੈ ਕੇ ਆਏ ਹੋ। ਮੈਂ ਇੱਥੇ ਇੱਕ ਗੱਲ ਜ਼ਰੂਰ ਕਹਾਂਗਾ, ਮੇਰੀ ਗੱਲ ਨੂੰ ਕਿਸੇ ਪੁਲਿਟੀਕਲ ਐਂਗਲ ਤੋਂ ਨਾ ਦੇਖਣਾ। ਜੇ ਸ੍ਰੀ ਕਾਂਸ਼ੀ ਰਾਮ ਜੀ ਨੇ ਕਿਹਾ, ਉਸ ਦਾ ਜ਼ਿਕਰ ਜ਼ਰੂਰ ਕਰਾਂਗਾ। ਉਹ ਦੋ ਪਾਰਟੀਆਂ ਕਾਂਗਰਸ ਅਤੇ ਬੀ.ਜੇ.ਪੀ. ਬਾਰੇ ਵਾਰ-ਵਾਰ ਜ਼ਿਕਰ ਕਰਦੇ ਹੁੰਦੇ ਸਨ। ਉਹ ਕਹਿੰਦੇ ਸਨ ਕਿ ਇੱਕ ਸਰਾਪ ਨਾਗ ਹੈ, ਦੂਜਾ ਨਾਗ ਹੈ। ਇੱਕ ਜ਼ਮੀਨ ਦੇ ਘਾਹ ਤੇ ਛੁਪਿਆ ਹੋਇਆ ਹੈ, ਜਿਸ ਦਾ ਪਤਾ ਨਹੀਂ ਹੈ ਕਿ ਕਦੋਂ ਕਿਸ ਨੂੰ ਡੱਸ ਲੈਣਾ ਹੈ। ਉਹ ਕਾਂਗਰਸ ਬਾਰੇ ਜ਼ਿਕਰ ਕਰਦੇ ਹਨ। ਉਹ ਬੀ.ਜੇ.ਪੀ. ਬਾਰੇ ਕਹਿੰਦੇ ਹੁੰਦੇ ਸਨ ਕਿ ਉਹ ਤਾਂ ਫਨੀਅਰ ਸੱਪ

ਵਾਂਗੂੰ 24 ਘੰਟੇ ਖੜ੍ਹਾ ਰਹਿੰਦਾ ਹੈ, ਉਸ ਦਾ ਪਤਾ ਨਹੀਂ ਹੈ ਕਿ ਕਦੋਂ ਉਸ ਨੇ ਆਪਣੀ ਲਪੇਟ ਵਿੱਚ ਲੈ ਲੈਣਾ ਹੈ। ਉਹ ਸਾਰੀ ਉਮਰ ਦਲਿਤ ਸਮਾਜ ਲਈ ਲੜਦੇ ਰਹੇ। ਉਹ ਰਾਜ ਸਭਾ ਵਿੱਚ ਗਏ, ਪਾਰਲੀਮੈਂਟ ਵਿੱਚ ਗਏ। ਇਹ ਉਨ੍ਹਾਂ ਦੇ ਜੀਵਨ ਦੀਆਂ ਗੱਲਾਂ ਤਾਂ ਹਨ ਪਰ ਸਭ ਤੋਂ ਵੱਡੀ ਗੱਲ ਇਹ ਹੈ ਕਿ ਇਸ ਦੇਸ਼ ਦੇ ਅੰਦਰ ਬਹੁਤ ਸਾਰੇ ਲੋਕਾਂ ਨੂੰ ਭਾਰਤ ਰਤਨ ਮਿਲੇ। ਮੈਂ ਉਨ੍ਹਾਂ ਨੂੰ ਇੱਥੇ ਕੰਡੈਮ ਕਰਨ ਲਈ ਖੜ੍ਹਾ ਨਹੀਂ ਹੋਇਆ ਪਰ ਕਾਂਸੀ ਰਾਮ ਜੀ ਤਾਂ ਖੁਦ ਆਪਣੇ ਆਪ ਵਿੱਚ ਇੱਕ ਰਤਨ ਹਨ। ਇੰਨਾ ਲੰਮਾ ਸਮਾਂ ਸਿਆਸੀ ਜਮਾਤ ਨੇ ਹਾਅ ਦਾ ਨਾਅਰਾ ਨਹੀਂ ਮਾਰਿਆ। ਉਨ੍ਹਾਂ ਦੀ ਜ਼ੁਬਾਨ ਸੜ ਜਾਵੇ, ਉਨ੍ਹਾਂ ਦੀ ਜ਼ੁਬਾਨ ਤੇ ਕਦੇ ਇਹ ਨਹੀਂ ਆਇਆ ਕਿ ਉਨ੍ਹਾਂ ਨੂੰ ਵੀ ਭਾਰਤ ਰਤਨ ਮਿਲਣਾ ਚਾਹੀਦਾ ਹੈ। ਮੈਂ ਰਾਜਨੀਤਕ ਹਸਤੀਆਂ ਵਿੱਚੋਂ ਸ੍ਰੀ ਅਰਵਿੰਦ ਕੇਜਰੀਵਾਲ ਜੀ ਦਾ ਧੰਨਵਾਦ ਕਰਨਾ ਚਾਹੁੰਦਾ ਹਾਂ ਕਿ ਜਦੋਂ ਉਹ ਸਾਲ 2006 ਵਿੱਚ ਦਿੱਲੀ ਦੇ ਮੁੱਖ ਮੰਤਰੀ ਸਨ। ਉਨ੍ਹਾਂ ਨੇ ਇਹ ਆਵਾਜ਼ ਉਠਾਈ ਪਰ ਉਨ੍ਹਾਂ ਦੀ ਆਵਾਜ਼ ਨੂੰ ਬੁਰ ਨਹੀਂ ਪਿਆ ਕਿਉਂਕਿ ਕੇਂਦਰ ਦੀ ਸੱਤਾ ਜਾਂ ਤਾਂ ਯੂ.ਪੀ.ਏ. ਕੋਲ ਰਹੀ ਤੇ ਜਾਂ ਹੁਣ ਐਨ.ਡੀ.ਏ. ਕੋਲ ਹੈ। ਸੋ, ਜਿਹੜਾ ਇਹ ਮਤਾ ਚੀਮਾ ਸਾਹਿਬ, ਤੁਸੀਂ ਲੈ ਕੇ ਆਏ ਹੋ, ਮੈਂ ਮਾਨ ਸਾਹਿਬ ਦਾ ਵੀ ਧੰਨਵਾਦ ਕਰਦਾ ਹਾਂ ਔਰ ਮੈਂ ਇਸ ਮਤੇ ਦੀ ਪ੍ਰੋੜਤਾ ਵੀ ਕਰਦਾ ਹਾਂ। ਇਸ ਦੇ ਨਾਲ ਹੀ ਮੈਂ ਇਹ ਗੱਲ ਵੀ ਕਹਿਣੀ ਚਾਹੁੰਦਾ ਹਾਂ ਕਿ ਸ਼ਬਦ ਗਿਆਨ ਇੱਕ ਐਸੀ ਚੀਜ਼ ਹੈ, ਜਿਹੜੀ ਬੰਦੇ ਦਾ ਮਿੰਟਾਂ ਸਕਿੰਟਾਂ ਵਿੱਚ ਜੀਵਨ ਬਦਲ ਦਿੰਦੀ ਹੈ। ਗਿਆਨ ਵਿੱਚ ਬਹੁਤ ਵੱਡੀ ਤਾਕਤ ਹੈ। ਜਫਰਨਾਮੇ ਦੇ ਸ਼ਬਦਾਂ ਨੂੰ ਸੁਣ ਕੇ ਔਰੰਗਜ਼ੇਬ ਐਵੇਂ ਹੀ ਖੁਦਕੁਸ਼ੀ ਨਹੀਂ ਸੀ ਕਰ ਗਿਆ। ਇਸ ਲਈ ਸ਼ਬਦਾਂ ਵਿੱਚ ਬਹੁਤ ਵੱਡੀ ਤਾਕਤ ਹੈ। ਉਸੇ ਤਾਕਤ ਦਾ ਆਸਰਾ ਲੈ ਕੇ ਕਾਂਸੀ ਰਾਮ ਜੀ ਨੇ ਡਾਕਟਰ ਬੀ.ਆਰ. ਅੰਬੇਦਕਰ ਜੀ ਨੂੰ ਪੜ੍ਹਿਆ। ਦੁਨੀਆਂ ਦੇ ਅੰਦਰ ਇਹ ਬੜੀ ਕਮਾਲ ਦੀ ਗੱਲ ਹੈ, ਮੈਂ ਉਸ ਦਿਨ ਸ਼ਹੀਦ-ਏ-ਆਜ਼ਮ ਸਰਦਾਰ ਭਗਤ ਸਿੰਘ ਬਾਰੇ ਵੀ ਕਿਹਾ ਕਿ ਜਦੋਂ ਉਹ ਅਛੂਤਾਂ ਦਾ ਸਵਾਲ ਜਵਾਬ ਲਿਖਦੇ ਹਨ, ਉਹ ਬਹੁਤ ਸਾਰੇ ਲੋਕਾਂ ਨੇ ਪੜ੍ਹੀ ਹੈ। ਦੁਨੀਆਂ ਅੰਦਰ ਦੇ ਅਜਿਹੇ ਮੁਲਕ ਹਨ, ਜਿੱਥੇ ਬੰਦੇ ਦੀ ਵੈਲਿਊ, ਯੋਗਤਾ ਦੇਖਣ ਤੋਂ ਪਹਿਲਾਂ ਉਸ ਦੀ ਜਾਤ ਦੇਖੀ ਜਾਂਦੀ ਹੈ। ਉਸ ਦਾ ਰੰਗ ਵੇਖ ਕੇ ਉਸ ਨਾਲ ਨਫਰਤ ਕੀਤੀ ਜਾਂਦੀ ਹੈ। ਨੈਲਸਨ ਮੰਡੇਲਾ ਜਿਹੜਾ ਕਿ ਬਾਅਦ ਵਿੱਚ ਜਾ ਕੇ ਦੱਖਣੀ ਅਫਰੀਕਾ ਦਾ ਰਾਸ਼ਟਰਪਤੀ ਬਣਿਆ। ਉਨ੍ਹਾਂ ਨੇ 22 ਸਾਲ ਜੇਲ੍ਹ ਕੱਟੀ। ਉਸ ਦਾ ਕਸੂਰ ਸਿਰਫ ਇੰਨਾ ਸੀ ਕਿ ਉਹ ਕਾਲਾ ਸੀ ਤੇ ਕਾਲਿਆਂ ਨੂੰ ਬੱਸ ਵਿੱਚ ਸੀਟ ਤੇ ਬਰਾਬਰ ਬੈਠਣ ਦਾ ਅਧਿਕਾਰ ਵੀ ਨਹੀਂ ਸੀ। ਇਹ ਜਿਹੜੀਆਂ ਲੜਾਈਆਂ ਹਨ, ਜਿਹੜੇ ਇਹ ਵਰਤਾਰੇ ਹਨ, ਇਨ੍ਹਾਂ ਦੇ ਇਤਿਹਾਸਕ ਕਾਰਨ ਹਨ। ਜਦੋਂ ਤੱਕ ਉਹ ਇਤਿਹਾਸਕ ਕਾਰਨ ਖਤਮ ਨਹੀਂ ਹੁੰਦੇ, ਇਹ ਇਕੱਲਾ ਇਕਾਨਮੀ ਨਾਲ ਨਹੀਂ ਜੁੜਿਆ ਕਿ ਉਹ ਇਕੱਲਾ ਅਫਸਰ ਬਣ ਗਿਆ ਤੇ ਉਸ ਦੀ ਜਾਤ-ਪਾਤ ਮੁੱਕ ਗਈ। ਇਹ ਬੜੀ ਵੱਡੀ ਡੈਵੀਏਸ਼ਨ ਹੈ, ਜਾਤ-ਪਾਤ ਦੇ ਖਿਲਾਫ ਇੱਕ ਵਿਚਾਰਧਾਰਕ ਲੜਾਈ ਦੀ ਲੋੜ ਹੈ। ਦੁਨੀਆ ਅੰਦਰ ਮੀਨਜ਼ ਐਂਡ ਪ੍ਰੋਡਕਸ਼ਨ ਸਾਂਝੇ ਹੋਣੇ ਚਾਹੀਦੇ ਹਨ। ਇਹ ਅੱਜ ਦੀ ਡਿਬੇਟ ਦਾ ਵਿਸ਼ਾ ਨਹੀਂ ਪਰ ਇਸ ਪਾਸੇ ਵਧਣਾ ਸਾਡੇ ਸਾਰਿਆਂ ਲਈ ਲਾਜ਼ਮੀ ਹੈ। ਸਾਡੇ ਗੁਰੂ ਸਾਹਿਬਾਨਾਂ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਕਿਹਾ ਹੈ ਕਿ-

ਨੀਚਾ ਅੰਦਰਿ ਨੀਚ ਜਾਤਿ ਨੀਚੀ ਹੂ ਅਤਿ ਨੀਚੁ ॥

ਨਾਨਕੁ ਤਿਨ ਕੈ ਸੰਗਿ ਸਾਥਿ ਵਡਿਆ ਸਿਉ ਕਿਆ ਰੀਸਾ॥

ਉਨ੍ਹਾਂ ਨੇ ਤਾਂ ਕਿਹਾ ਕਿ ਮੈਂ ਤਾਂ ਜਿਹੜੇ ਗਰੀਬਾਂ ਤੋਂ ਗਰੀਬ ਹਨ, ਉਨ੍ਹਾਂ ਦਾ ਮਿੱਤਰ ਹਾਂ। ਸੇ, ਉਸੇ ਗੱਲ ਨੂੰ ਬਾਬਾ ਸਾਹਿਬ ਅੱਗੇ ਲੈ ਕੇ ਗਏ, ਉਸੇ ਗੱਲ ਨੂੰ ਸ਼੍ਰੀ ਕਾਂਸ਼ੀ ਰਾਮ ਜੀ ਅੱਗੇ ਲੈ ਕੇ ਗਏ। ਮੈਂ ਉਸ ਧਰਤੀ ਨੂੰ ਸਲਿਊਟ ਕਰਦਾ ਹਾਂ, ਨਮਨ ਕਰਦਾ ਹਾਂ। ਖਵਾਸਪੁਰ ਦੀ ਧਰਤੀ, ਜਿੱਥੇ ਉਨ੍ਹਾਂ ਦਾ ਜਨਮ ਹੋਇਆ। ਉਨ੍ਹਾਂ ਦਾ ਪਾਲਣ-ਪੋਸ਼ਣ ਉਨ੍ਹਾਂ ਦੇ ਨਾਨਕੇ ਪਿੰਡ ਵਿੱਚ ਹੋਇਆ। ਉਨ੍ਹਾਂ ਸਾਰੇ ਲੋਕਾਂ ਅਤੇ ਉਨ੍ਹਾਂ ਸਾਰੇ ਖੂਬਸੂਰਤ ਹੱਥਾਂ ਨੂੰ ਵੀ ਸਲਾਮ ਹੈ, ਜਿਨ੍ਹਾਂ ਨੇ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਪਾਲਿਆ ਅਤੇ ਲੋਰੀਆਂ ਦਿੱਤੀਆਂ। ਉਨ੍ਹਾਂ ਨੂੰ ਜ਼ਿੰਦਗੀ ਦੇ ਅੰਦਰ ਪ੍ਰਵਾਨ ਚਾੜ੍ਹਨ ਲਈ ਆਪਣਾ ਯੋਗਦਾਨ ਪਾਇਆ। ਸੇ, ਮੈਂ ਇਸ ਮਤੇ ਦੀ ਤਾਈਦ ਵੀ ਕਰਦਾ ਹਾਂ, ਮੈਂ ਸਮਝਦਾ ਹਾਂ ਕਿ ਭਾਰਤ ਸਰਕਾਰ ਨੂੰ ਵੀ ਜਾਗਣਾ ਚਾਹੀਦਾ ਹੈ। ਇਹ ਮਤਾ ਸ਼ਬਦਾਂ ਦੀ ਕਹਾਣੀ ਨਹੀਂ।

1440/Kuldeep kaur

ਇਸ ਮਤੇ ਦੇ ਅੰਦਰ ਕਰੋੜਾਂ-ਕਰੋੜਾਂ ਲੋਕਾਂ ਦੇ ਸੈਂਟੀਮੈਂਟਸ ਜੁੜੇ ਹਨ ਜਿਹੜੇ ਇਸ ਦੇਸ਼ ਦੇ ਅੰਦਰੋਂ ਜਾਤ ਦੀ ਮੁਕਤੀ ਚਾਹੁੰਦੇ ਹਨ, ਜਿਹੜੇ ਦੇਸ਼ ਦੇ ਅੰਦਰ ਔਰਤਾਂ ਦੇ ਖਿਲਾਫ ਹੁੰਦੀ violation ਦੀ ਮੁਕਤੀ ਚਾਹੁੰਦੇ ਹਨ ਅਤੇ ਜਿਹੜੇ ਮਾਨਵਤਾ ਦਾ ਸਮਾਜ ਚਾਹੁੰਦੇ ਹਨ। ਸੇ, ਚੀਮਾ ਸਾਹਿਬ ਤੁਸੀਂ ਰੈਜ਼ੋਲਿਊਸ਼ਨ ਲੈ ਕੇ ਆਏ, ਇਸ ਲਈ ਤੁਹਾਡਾ ਵੀ ਧੰਨਵਾਦ। ਮਾਣਯੋਗ ਮੁੱਖ ਮੰਤਰੀ ਸਰਦਾਰ ਭਗਵੰਤ ਸਿੰਘ ਮਾਨ ਜੀ ਦਾ ਵੀ ਸ਼ੁਕਰੀਆ ਜਿਨ੍ਹਾਂ ਦੀ ਅਗਵਾਈ ਵਿੱਚ ਪੰਜਾਬ ਦੇ ਅੰਦਰ ਲਗਾਤਾਰ ਗਰੀਬ ਲੋਕਾਂ ਦੀ ਪ੍ਰਗਤੀ ਲਈ ਕੰਮ ਕੀਤਾ ਜਾ ਰਿਹਾ ਹੈ। ਮੈਂ ਉਮੀਦ ਕਰਦਾ ਹਾਂ ਕਿ ਬਹੁਤ ਜਲਦ ਹੀ ਕੇਂਦਰ ਸਰਕਾਰ, ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦੇਣਗੇ। ਕਰੋੜਾਂ-ਕਰੋੜਾਂ ਲੋਕ ਇਸ ਦੀ ਉਮੀਦ ਕਰਦੇ ਹਨ। ਮੈਂ ਇਸ ਮਤੇ ਦੀ ਤਾਈਦ ਕਰਦਾ ਹੋਇਆ ਆਪਣੀ ਗੱਲ ਸਮਾਪਤ ਕਰਦਾ ਹਾਂ। ਧੰਨਵਾਦ ਜੀ। (ਬੰਪਿੰਗ)

ਡਾਕਟਰ ਸੁਖਵਿੰਦਰ ਕੁਮਾਰ ਸੁੱਖੀ (ਬੰਗਾ, ਐਸ.ਸੀ.): ਧੰਨਵਾਦ, ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ। ਸਭ ਤੋਂ ਪਹਿਲਾਂ ਤਾਂ ਮੈਂ ਸਾਡੇ ਬਹੁਤ ਹੀ ਸਤਿਕਾਰਯੋਗ, ਕੈਬਨਿਟ ਮੰਤਰੀ ਸਰਦਾਰ ਹਰਪਾਲ ਚੀਮਾ ਜੀ ਦਾ ਧੰਨਵਾਦ ਕਰਦਾ ਹਾਂ, ਜਿਨ੍ਹਾਂ ਨੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦੇਣ ਲਈ ਇਹ ਮਤਾ ਲਿਆਂਦਾ ਹੈ। ਸਭ ਤੋਂ ਪਹਿਲਾਂ ਤਾਂ ਮੈਂ ਦੇਸ਼ ਵਾਸੀਆਂ ਨੂੰ ਔਰ ਦੁਨੀਆ ਦੇ ਹਰ ਕੋਨੇ ਵਿੱਚ ਜੇ ਬਾਬਾ ਸਾਹਿਬ ਡਾਕਟਰ ਅੰਬੇਡਕਰ ਨੂੰ ਜਾਂ ਜਿਹੜੇ ਬਹੁਜਨ ਸਮਾਜ ਨੂੰ ਹੁਕਮਰਾਨ ਬਣਾਉਣ ਲਈ ਕੰਮ ਕਰਦੇ ਹਨ, ਉਨ੍ਹਾਂ ਸਾਰਿਆਂ ਨੂੰ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੇ ਜਨਮ ਦਿਨ ਦੀ ਲੱਖ-ਲੱਖ ਵਧਾਈ ਦਿੰਦਾ ਹਾਂ। ਸਰ, ਮੈਨੂੰ ਸਾਹਿਬ ਕਾਂਸ਼ੀ ਰਾਮ ਜੀ ਦੇ ਨਾਲ ਕੰਮ ਕਰਨ ਦਾ ਮੌਕਾ ਮਿਲਿਆ, ਮੈਂ ਬਹੁਤ ਲੰਬਾ ਨਹੀਂ ਬੋਲਣਾ ਕਿਉਂਕਿ ਉਨ੍ਹਾਂ ਦੀ ਹਿਸਟਰੀ ਬੋਲੀ ਗਈ ਹੈ। ਮੈਂ ਤਾਂ ਸਿਰਫ 1-2 ਗੱਲਾਂ ਤੁਹਾਡੇ ਨਾਲ ਸਾਂਝੀਆਂ ਕਰਨੀਆਂ ਹਨ। ਉਨ੍ਹਾਂ ਨੇ ਬਹੁਜਨਾਂ ਨੂੰ ਇਸ ਦੇਸ਼ ਦਾ ਹੁਕਮਰਾਨ ਬਣਾਉਣ ਲਈ ਬੜਾ ਸੰਘਰਸ਼ ਕੀਤਾ ਹੈ। ਉਸ ਸੰਘਰਸ਼ ਦੇ ਦੌਰਾਨ ਉਨ੍ਹਾਂ ਨੇ ਸਾਈਕਲ ਤੋਂ ਲੈ ਕੇ ਹੈਲੀਕਾਪਟਰ ਤੱਕ ਦਾ ਸਫਰ ਤੈਅ ਕੀਤਾ ਔਰ ਇਸ ਦੇਸ਼ ਦੇ ਅੰਦਰ ਹਰ ਬਹੁਜਨ ਸਮਾਜ ਨੂੰ ਜਾਗ੍ਰਿਤ ਕਰਨ ਦੀ ਕੋਸ਼ਿਸ਼ ਕੀਤੀ। ਇਹ ਬਦਕਿਸਮਤੀ ਹੈ ਕਿ ਉਸ ਵੇਲੇ ਦਾ ਮੀਡੀਆ ਜਿਹੜਾ ਕਿ ਮਨੁਵਾਦੀ ਸੋਚ ਰੱਖਦਾ ਸੀ, ਉਸ ਮੀਡੀਆ ਨੇ ਪਹਿਲਾਂ ਜਦੋਂ ਉਨ੍ਹਾਂ ਨੇ ਬਹੁਜਨ ਦੀ ਗੱਲ ਕੀਤੀ ਜੇ ਇਸ ਦੇਸ਼ ਦੇ ਅੰਦਰ 85% ਲੋਕ ਹਨ। ਜਦੋਂ ਉਨ੍ਹਾਂ ਨੂੰ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਹੁਕਮਰਾਨ ਬਣਾਉਣ ਦੀ ਗੱਲ ਕੀਤੀ ਤਾਂ ਲੋਕ ਉਨ੍ਹਾਂ ਦੇ ਮਗਰ ਲੱਗੇ ਪਰ

ਇਸ ਦੇਸ਼ ਦੇ ਮੀਡੀਆ ਨੇ ਪਹਿਲਾਂ ਉਨ੍ਹਾਂ ਨੂੰ ਇਹ ਕਹਿ ਕੇ ਦੁਰਕਾਰਨਾ ਸ਼ੁਰੂ ਕੀਤਾ ਕਿ ਇਹ ਤਾਂ ਸਿਰਫ ਦਲਿਤਾਂ ਦੇ ਲੀਡਰ ਹਨ। ਜਦੋਂ ਲੋਕਾਂ ਦੇ ਦਿਮਾਗ ਵਿੱਚ ਇਹ ਗੱਲ ਪਾਈ ਗਈ ਕਿ ਇਹ ਬਹੁਜਨ ਦਾ ਲੀਡਰ ਨਹੀਂ, ਇਹ ਤਾਂ ਦਲਿਤਾਂ ਦਾ ਲੀਡਰ ਹੈ ਤਾਂ ਮੈਂ ਸਮਝਦਾ ਹਾਂ ਕਿ ਜਿਹੜੇ ਸਾਡੇ ਭੇਲੇ ਭਾਲੇ ਲੋਕ ਸਨ, ਉਹ ਕਿਤੇ ਗੱਲਾਂ ਵਿੱਚ ਆ ਗਏ। ਜਦੋਂ ਫਿਰ ਵੀ ਦੇਖਿਆ ਕਿ ਯੂ.ਪੀ. ਵਰਗੇ ਸਟੇਟ ਵਿੱਚ, ਜਿਹੜਾ ਦੇਸ਼ ਦਾ ਸਭ ਤੋਂ ਵੱਡਾ ਸੂਬਾ ਹੈ, ਇਨ੍ਹਾਂ ਨੇ ਆਪਣੀ ਸਰਕਾਰ ਬਣਾ ਲਈ, ਫਿਰ ਮੀਡੀਆ ਨੇ ਉਨ੍ਹਾਂ ਨੂੰ ਨਿੰਦਣਾ ਸ਼ੁਰੂ ਕੀਤਾ ਕਿ ਇਹ ਤਾਂ ਦਲਿਤਾਂ ਦਾ ਨਹੀਂ ਇਹ ਤਾਂ ਇਕੱਲੇ ਚਮਾਰਾਂ ਦਾ ਲੀਡਰ ਹੈ। ਉਨ੍ਹਾਂ ਨੇ ਡਵੀਜ਼ਨ ਕਰਨ ਦੀ ਕੋਸ਼ਿਸ਼ ਕੀਤੀ ਕਿ ਬਾਲਮੀਕ ਸਮਾਜ ਅਤੇ ਜਿਹੜਾ ਦੂਸਰਾ ਸਮਾਜ ਹੈ, ਉਹ ਵੱਖਰੇ-ਵੱਖਰੇ ਹੋ ਜਾਣ। ਉਸ ਦਾ ਨਤੀਜਾ ਇਹ ਹੋਇਆ ਕਿ ਉਨ੍ਹਾਂ ਦੀ ਜਿਹੜੀ ਮੂਵਮੈਂਟ ਸੀ, ਜਿਹੜੀ ਸਮਾਜਿਕ ਪਰਿਵਰਤਨ ਅਤੇ ਆਰਥਿਕ ਮੁਕਤੀ ਦਾ ਅੰਦੋਲਨ ਸੀ, ਉਹ ਢਹਿ-ਢੇਰੀ ਹੋ ਗਿਆ। ਸਰ, ਮੈਂ ਤੁਹਾਨੂੰ ਦੱਸਣਾ ਚਾਹਾਂਗਾ ਕਿ 1 ਜਨਵਰੀ, 2001 ਨੂੰ ਮੈਂ ਉਨ੍ਹਾਂ ਨੂੰ ਰਾਤ ਨੂੰ ਨਵੇਂ ਸਾਲ ਦੀ ਵਧਾਈ ਦੇਣ ਗਿਆ ਸੀ। Rush ਬਹੁਤ ਸੀ ਅਤੇ ਉਨ੍ਹਾਂ ਨੇ ਜਿਸ ਨੂੰ ਭੇਜਣਾ ਸੀ ਕਹਿ ਦਿੰਦੇ ਸੀ ਕਿ ਮੈਂ ਫਲਾਣੇ ਨੂੰ ਮਿਲਣਾ ਹੈ ਅਤੇ ਫਲਾਣੇ ਨੂੰ ਨਹੀਂ ਮਿਲਣਾ। ਮੈਂ ਆਪਣਾ ਸੁਨੇਹਾ ਭੇਜਿਆ ਕਿ ਮੈਂ ਉਨ੍ਹਾਂ ਨੂੰ ਮਿਲਣ ਆਇਆ ਹਾਂ। ਉਹ ਕਹਿਣ ਲੱਗੇ ਕਿ ਡਾਕਟਰ ਸੁੱਖੀ ਨੂੰ ਕਹੋ ਕਿ ਤੂੰ ਬੈਠਾ ਰਹਿ। ਕੋਈ ਰਾਤ ਦੇ 12.00 ਚੁ ਵਜੇ ਉਨ੍ਹਾਂ ਨੇ ਮੈਨੂੰ ਆਪਣੇ ਕਮਰੇ ਵਿੱਚ ਬੁਲਾਇਆ। ਜਦੋਂ ਮੈਂ ਗਿਆ ਤਾਂ ਸਾਹਿਬ ਸ੍ਰੀ ਕਾਂਸ਼ੀ ਰਾਮ ਜੀ ਰੇ ਰਹੇ ਸਨ। ਮੈਂ ਕਿਹਾ ਸਭ ਤੁਸੀਂ ਰੇ ਰਹੇ ਹੋ ਤਾਂ ਉਹ ਕਹਿੰਦੇ ਕਿ ਨਹੀਂ ਵੈਸੇ ਤੈਨੂੰ ਲਗਦਾ ਹੈ, ਮੈਂ ਨਹੀਂ ਰੇ ਰਿਹਾ ਪਰ ਜਦੋਂ ਮੈਂ ਉਨ੍ਹਾਂ ਨੂੰ 2-3 ਵਾਰੀ ਕਿਹਾ ਕਿ ਤੁਸੀਂ ਰੇ ਰਹੇ ਹੋ ਤਾਂ ਉਨ੍ਹਾਂ ਨੇ ਕਿਹਾ ਕਿ ਹਾਂ, ਮੇਰੀਆਂ ਅੱਖਾਂ ਵਿੱਚ ਪਾਣੀ ਆ ਗਿਆ ਸੀ, ਮੈਂ ਰੇ ਰਿਹਾ ਸੀ। ਮੈਂ ਕਿਹਾ ਕਿ ਤੁਸੀਂ ਕਿਉਂ ਰੇ ਰਹੇ ਹੋ? ਉਹ ਕਹਿਣ ਲੱਗੇ ਕਿ ਮੈਂ ਹਿਸਟਰੀ ਯਾਦ ਕਰ ਰਿਹਾ ਸੀ, ਕਹਿੰਦੇ ਮੈਂ ਦੇਖ ਰਿਹਾ ਸੀ ਇਸ ਦੇਸ਼ ਦੇ ਅੰਦਰ ਇੰਨੇ ਸੌ ਸਾਲ ਅੰਗਰੇਜ਼ ਰਾਜ ਕਰ ਗਏ, ਇੰਨੇ ਸੌ ਸਾਲ ਇੱਥੇ ਮੁਸਲਮਾਨ ਰਾਜ ਕਰ ਗਏ। ਉਹ ਕਹਿੰਦੇ, ਮੈਂ ਚਾਹੁੰਦਾ ਸੀ ਕਿ ਇਸ ਦੇਸ਼ ਦੇ ਅੰਦਰ ਬਹੁਜਨਾਂ ਦਾ ਰਾਜ ਆਵੇ ਔਰ ਉਹ ਵੀ ਸਦੀਆਂ ਤੱਕ ਰਾਜ ਕਰਨ। ਉਹ ਕਹਿੰਦੇ ਕਿ ਮੈਨੂੰ ਲਗਦਾ ਹੈ ਕਿ ਮੈਂ ਕਿਤੇ ਖੁੰਝ ਗਿਆ ਅਤੇ ਇਹ ਸੋਚ ਕੇ ਮੇਰੀਆਂ ਅੱਖਾਂ ਵਿੱਚ ਪਾਣੀ ਆ ਗਿਆ। ਸਰ, ਉਹ ਆਦਮੀ ਜਿਸ ਦਾ ਕੋਈ ਧੀ ਜਾਂ ਪੁੱਤ ਨਹੀਂ, ਜਿਸ ਦੇ ਨਾਂ ਇੱਕ ਮਰਲਾ ਵੀ ਜ਼ਮੀਨ ਨਹੀਂ, ਜਿਸ ਨੇ ਇਸ ਦੇਸ਼ ਦੇ ਅੰਦਰ ਕੋਈ ਵੀ ਆਪਣਾ ਪਰਿਵਾਰ ਨਹੀਂ ਬਣਾਇਆ ਔਰ ਕਿਸੇ ਨਾਲ ਇਸ ਤਰ੍ਹਾਂ ਦੇ ਰਿਲੇਸ਼ਨ ਨਹੀਂ ਰੱਖੇ ਕਿ ਉਸ ਦਾ ਬਹੁਜਨ ਸਮਾਜ ਹੁਕਮਰਾਨ ਬਣਨ ਤੋਂ ਰਹਿ ਜਾਵੇ।

1440/Kuldeep kaur/Rajneesh kumar 1445/Pawan sharma

ਉਹ ਮਸੀਹਾ ਇਸ ਕਰਕੇ ਰੇ ਰਿਹਾ ਹੈ ਕਿ ਅਸੀਂ ਉਸ ਨੂੰ ਬਹੁਜਨ ਸਮਾਜ ਦਾ ਹੁਕਮਰਾਨ ਨਹੀਂ ਬਣਾ ਸਕੇ। ਸਰ, ਮੈਂ ਇਹ ਮਹਿਸੂਸ ਕਰਦਾ ਹਾਂ ਕਿ ਜੇ ਮੈਂ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਨੂੰ ਜਾਣਦਾ ਹਾਂ, ਮੈਨੂੰ ਪਹਿਲਾਂ ਨਹੀਂ ਪਤਾ ਹੁੰਦਾ ਸੀ ਕਿ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਬਾਰੇ, ਮੈਂ ਸਿਰਫ ਮੱਥਾ ਹੀ ਟੇਕਦਾ ਸੀ। ਮੈਨੂੰ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਦੀ ideology ਬਾਰੇ ਬਿਲਕੁਲ ਨਹੀਂ ਪਤਾ ਸੀ। ਮੈਨੂੰ ਇਹ ਲੱਗਦਾ ਸੀ ਕਿ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਦੀ ਫੋਟੋ ਤੇ 14 ਅਪ੍ਰੈਲ ਨੂੰ ਸਵੇਰੇ ਮੱਥਾ ਟੇਕਣਾ ਔਰ ਅਸੀਂ ਆਪ ਲੱਭੂ ਉਨ੍ਹਾਂ ਦੇ ਮੂੰਹ ਨੂੰ ਲਗਾਉਂਦੇ ਹੁੰਦੇ ਸੀ।

ਮੈਨੂੰ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਨੂੰ ਜਾਣਨ ਦਾ ਮੌਕਾ ਤਾਂ ਮਿਲਿਆ ਜਦੋਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਨੇ ਸਾਨੂੰ ਦੱਸਿਆ ਕਿ ਉਨ੍ਹਾਂ ਨੂੰ ਪੂਜੇ ਨਾ, ਉਨ੍ਹਾਂ ਦੀ ideology ਤੇ ਪਹਿਰਾ ਦਿਓ। ਸਰ, ਮੈਂ ਧੰਨਵਾਦ ਕਰਦਾ ਹਾਂ ਕਿ ਅੱਜ ਸਰਦਾਰ ਭਗਵੰਤ ਸਿੰਘ ਮਾਨ ਸਾਹਿਬ ਜੀ ਦੀ ਸਰਕਾਰ ਇਹ ਮਤਾ ਲੈ ਕੇ ਆਈ ਹੈ ਕਿਉਂਕਿ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਜੀ ਦੀ 6 ਦਸੰਬਰ 1956 ਵਿੱਚ ਮੌਤ ਹੋ ਜਾਂਦੀ ਹੈ ਅਤੇ ਉਨ੍ਹਾਂ ਨੂੰ ਸਾਲ 1990 ਵਿੱਚ ਜਾ ਕੇ ਭਾਰਤ ਰਤਨ ਮਿਲਦਾ ਹੈ। ਅੱਜ ਸਾਹਿਬ ਕਾਂਸ਼ੀ ਰਾਮ ਜੀ ਨੂੰ ਗਏ ਲੰਮਾ ਸਮਾਂ ਹੋ ਗਿਆ ਹੈ। ਅੱਜ ਵੀ ਅਸੀਂ ਅਸੈਂਬਲੀਆਂ ਵਿੱਚ ਮੰਗ ਕਰ ਰਹੇ ਹਾਂ ਕਿਉਂਕਿ ਮਨੂ ਵਾਦੀ ਸੋਚ ਦੀਆਂ ਸਰਕਾਰਾਂ ਕਦੇ ਵੀ ਦਲਿਤ ਲੀਡਰਾਂ ਨੂੰ ਚਾਹੇ ਜਿਹੜੇ ਬਹੁਜਨ ਸਮਾਜ ਦੇ ਲੀਡਰ ਹਨ, ਉਨ੍ਹਾਂ ਨੂੰ ਇਹ ਮਾਣ ਸਨਮਾਨ ਨਹੀਂ ਦੇ ਸਕਦੀ ਔਰ ਮੈਂ ਸਰਦਾਰ ਭਗਵੰਤ ਸਿੰਘ ਮਾਨ ਸਾਹਿਬ ਦਾ ਧੰਨਵਾਦ ਕਰਦਾ ਹਾਂ ਔਰ ਖਾਸ ਤੌਰ ਤੇ ਆਮ ਆਦਮੀ ਪਾਰਟੀ ਦੇ ਕਨਵੀਨਰ ਸ਼੍ਰੀ ਅਰਵਿੰਦ ਕੇਜਰੀਵਾਲ ਜੀ ਦਾ, ਜਿਨ੍ਹਾਂ ਨੇ ਜਦੋਂ ਉਹ ਸਾਲ 2016 ਵਿੱਚ ਚੀਫ ਮਨਿਸਟਰ ਸਨ, ਇਹ ਮੰਗ ਕੀਤੀ ਸੀ ਕਿ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦਿੱਤਾ ਜਾਵੇ। ਸੇ, ਮੈਂ ਸਮਝਦਾ ਹਾਂ ਕਿ ਅੱਜ ਆਮ ਆਦਮੀ ਪਾਰਟੀ ਅਤੇ ਆਪੋਜੀਸ਼ਨ ਵੀ ਇਸ ਗੱਲ ਤੇ ਪੰਜਾਬ ਵਿੱਚ ਸਹਿਮਤੀ ਪ੍ਰਗਟ ਕਰ ਰਹੀ ਹੈ। ਜੇਕਰ ਇਸੇ ਤਰ੍ਹਾਂ ਜੇਕਰ ਦੇਸ਼ ਦੀਆਂ ਸਰਕਾਰਾਂ, ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦਾ ਜਿਹੜਾ ਯੋਗਦਾਨ ਹੈ, ਉਨ੍ਹਾਂ ਨੂੰ ਪਛਾਣ ਕੇ ਭਾਰਤ ਰਤਨ ਦੇਣ ਤਾਂ ਮੈਂ ਸਮਝਦਾ ਹਾਂ ਕਿ ਅਸੀਂ ਫਿਰ ਵੀ ਉਨ੍ਹਾਂ ਦਾ ਧੰਨਵਾਦ ਕਰਾਂਗੇ। ਸੇ, ਮੈਂ ਲਾਸਟ ਵਿੱਚ ਇਸ ਮਤੇ ਦੀ ਹਮਾਇਤ ਕਰਦਾ ਹੋਇਆ ਔਰ ਸ਼੍ਰੀ ਹਰਪਾਲ ਸਿੰਘ ਚੀਮਾ ਜੀ ਦਾ ਧੰਨਵਾਦ ਕਰਦਾ ਹਾਂ। ਜੈ ਭੀਮ ਜੈ ਭਾਰਤ।

ਮਾਣਯੋਗ ਡਿਪਟੀ ਸਪੀਕਰ: ਬਹੁਤ ਬਹੁਤ ਧੰਨਵਾਦ। ਮਾਣਯੋਗ ਮੈਂਬਰ ਸਰਦਾਰ ਹਰਭਜਨ ਸਿੰਘ, ਈ.ਟੀ.ਓ. ਸਾਹਿਬ।

ਲੋਕ ਨਿਰਮਾਣ (ਭ ਤੇ ਮ) ਮੰਤਰੀ(ਸਰਦਾਰ ਹਰਭਜਨ ਸਿੰਘ): ਬਹੁਤ ਬਹੁਤ ਧੰਨਵਾਦ ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ, ਤੁਸੀਂ ਮੈਨੂੰ ਅੱਜ ਇੱਕ ਬਹੁਤ ਹੀ ਅਹਿਮ ਮਤੇ ਦੇ ਉੱਤੇ ਬੋਲਣ ਦਾ ਮੌਕਾ ਦਿੱਤਾ ਹੈ। ਸਰ, ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੀ ਵਿਚਾਰਧਾਰਾ ਜਿਹੜੀ ਸੀ, ਉਹ ਮੁੱਖ ਤੌਰ ਤੇ ਬਹੁਜਨ ਸਮਾਜ ਨੂੰ ਰਾਜਨੀਤਕ ਤਾਕਤ ਦੇਣ ਅਤੇ ਸਮਾਜਿਕ ਬਦਲਾਅ ਲਿਆਉਣ ਵਾਸਤੇ ਸੀ। ਉਹ ਮੰਨਦੇ ਸੀ ਕਿ ਸੱਚੀ ਸੁੱਚੀ ਬਰਾਬਰੀ ਤਦ ਹੀ ਆ ਸਕਦੀ ਹੈ ਜਦੋਂ ਪਛੜਿਆਂ ਵਰਗੇ ਆਪਣੇ ਹੱਕ ਲਈ ਰਾਜਨੀਤਕ ਤਾਕਤ ਹਾਸਲ ਕਰੇ। ਜਿਵੇਂ ਵੱਖ ਵੱਖ ਬੁਲਾਰਿਆਂ ਵੱਲੋਂ ਦੱਸਿਆ ਗਿਆ ਹੈ, ਉਨ੍ਹਾਂ ਦਾ ਜਨਮ 15 ਮਾਰਚ 1934 ਨੂੰ ਹੋਇਆ। ਉਨ੍ਹਾਂ ਨੇ ਆਪਣੇ ਬਚਪਨ ਵਿੱਚ ਹੀ ਕਈ ਤਰ੍ਹਾਂ ਦੇ ਜਿਹੜੇ ਭੇਦਭਾਵ ਸਹੇ, ਜਾਤੀ ਭੇਦ ਭਾਵ ਸਹੇ, ਸਮਾਜਿਕ ਤੌਰ ਤੇ ਭੇਦਭਾਵ ਸਹੇ, ਕਠੋਰ ਹਕੀਕਤਾਂ ਦੇ ਨਾਲ ਉਨ੍ਹਾਂ ਦਾ ਜੀਵਨ ਭਰਿਆ ਪਿਆ ਹੈ। ਸਰ, ਜਿਵੇਂ ਸਕੂਲਾਂ ਵਿੱਚ ਵੱਖਰੇ ਬਿਠਾਉਣਾ, ਸਰਕਾਰੀ ਖੂਹਾਂ ਤੋਂ ਪਾਣੀ ਨਾ ਭਰਨ ਦੇਣਾ, ਮੰਦਰਾਂ ਵਿੱਚ ਜਾਣ ਤੋਂ ਰੋਕਣਾ, ਇਨ੍ਹਾਂ ਮੁਸ਼ਕਲਾਂ ਦੇ ਬਾਵਜੂਦ ਵੀ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੀ ਜਗਿਆਸੂ ਸੋਚ ਨੇ, ਉਨ੍ਹਾਂ ਨੂੰ ਸਮਾਜਿਕ ਢਾਂਚੇ ਬਾਰੇ ਸਵਾਲ ਪੁੱਛਣ ਲਈ ਪ੍ਰੇਰਿਤ ਕੀਤਾ ਅਤੇ ਉਨ੍ਹਾਂ ਦੇ ਅੰਦਰ ਜਾਤੀ ਅਧਾਰ ਤੇ ਹੁੰਦੇ ਜੁਲਮ ਦੇ ਖਿਲਾਫ ਲੜਨ ਦੀ ਇੱਛਾ ਪੈਦਾ ਹੋ ਗਈ। ਆਪਣੀ ਪੜ੍ਹਾਈ ਪੂਰੀ ਕੀਤੀ। ਸਰ, ਉਨ੍ਹਾਂ ਨੇ ਰੋਪੜ ਕਾਲਜ ਵਿੱਚੋਂ ਬੀ.ਐਸ.ਸੀ. ਕੀਤੀ ਔਰ ਪੜ੍ਹਾਈ ਉਪਰੰਤ ਡਿਫੈਂਸ ਰਿਸਰਚ ਅਤੇ ਡਿਵੈਲਪਮੈਂਟ ਆਰਗੇਨਾਈਜ਼ੇਸ਼ਨ ਵਿੱਚ ਬਤੌਰ ਇੰਪਲਾਈ ਆਪਣੀ ਨੌਕਰੀ ਸ਼ੁਰੂ ਕੀਤੀ। ਨੌਕਰੀ

ਦੇਰਾਨ ਉਨ੍ਹਾਂ ਨੇ ਦੇਖਿਆ ਕਿ ਕਾਫੀ ਕੁਝ ਸਮਾਜ ਵਾਸਤੇ ਕਰਨਾ ਜ਼ਰੂਰੀ ਹੈ। ਡਾਕਟਰ ਬੀ.ਆਰ. ਅੰਬੇਦਕਰ ਸਾਹਿਬ ਜੀ ਦੀ ਵਿਚਾਰਧਾਰਾ, ਉਨ੍ਹਾਂ ਦੀ ਫਲਸਫੇ ਨੂੰ ਅੱਗੇ ਲੈ ਕੇ ਜਾਣਾ ਬਹੁਤ ਜ਼ਰੂਰੀ ਹੈ। ਸਰ, ਬਾਬਾ ਸਾਹਿਬ ਅੰਬੇਦਕਰ ਜੀ ਨੇ Annihilation of Caste ਅਤੇ Who were the Shudras ਬੁੱਕਸ ਲਿਖੀਆਂ ਸੀ।

1445/Pawan sharma/Monika sharma 1450/Karamjit kaur

ਜਦੋਂ ਸਾਹਿਬ ਸ੍ਰੀ ਕਾਂਸੀ ਰਾਮ ਜੀ ਨੇ ਇਹ ਬੁੱਕਸ ਪੜ੍ਹੀਆਂ ਤਾਂ ਉਨ੍ਹਾਂ ਦਾ ਮਨ ਝੰਜੋੜਿਆ ਗਿਆ ਔਰ ਉਨ੍ਹਾਂ ਨੇ ਸੋਚਿਆ ਕਿ ਮੈਂ ਆਪਣੇ ਸਮਾਜ ਵਾਸਤੇ ਕੁੱਝ ਅਜਿਹਾ ਕਰਾਂ ਜਿਸ ਵਿੱਚ ਸਮਾਜਿਕ ਬਰਾਬਰੀ, ਆਰਥਿਕ ਬਰਾਬਰੀ ਅਤੇ ਰਾਜਨੀਤਕ ਬਰਾਬਰੀ ਆ ਸਕੇ। ਸਰ, 1981 ਵਿੱਚ ਉਨ੍ਹਾਂ ਨੇ Backward and Minority Communities Employment Federation (ਬਾਮਸੇਫ) ਨਾਮ ਦੀ ਇੱਕ ਫੈਡਰੇਸ਼ਨ ਬਣਾਈ। ਸਰ, ਇਸ ਦਾ ਮਕਸਦ ਇਹੀ ਸੀ ਕਿ ਜਿਹੜੇ ਇੰਪਲਾਈ ਸੀ, ਘੱਟ ਗਿਣਤੀਆਂ ਦੇ, ਦਲਿਤ ਵਰਗ ਦੇ, ਜਾਂ ਬਹੁਜਨ ਸਮਾਜ ਦੇ, ਉਨ੍ਹਾਂ ਦੀਆਂ ਡਿਊਟੀਆਂ ਲਗਾਈਆਂ ਜਾਣ ਕਿ ਉਹ ਘਰ ਘਰ ਜਾ ਕੇ ਬਾਬਾ ਸਾਹਿਬ ਅੰਬੇਦਕਰ ਸਾਹਿਬ ਦੇ ਵਿਚਾਰਾਂ, ਫਲਸਫੇ ਅਤੇ ਸੋਚਣੀ ਨੂੰ ਘਰ ਘਰ ਵਿੱਚ ਪਹੁੰਚਾ ਸਕਣ। ਸਰ, BAMCEF (All India Backward and Minority Communities Employees Federation) ਨੇ ਇਸ ਫੀਲਡ ਵਿੱਚ ਕਾਫੀ ਕੰਮ ਕੀਤਾ। ਸਰ, 1981 ਵਿੱਚ ਉਨ੍ਹਾਂ ਨੇ DS4 ਨਾਮ ਦੀ ਸੰਸਥਾ ਬਣਾਈ ਭਾਵ ਦਲਿਤ ਸੋਸ਼ਿਤ ਸਮਾਜ ਸੰਘਰਸ਼ ਸੰਮਤੀ ਬਣਾਈ। ਸਰ, ਇਸ DS4 ਦਾ ਮਕਸਦ ਵੀ ਇਹੀ ਸੀ ਕਿ ਜਿਹੜਾ ਬਹੁਜਨ ਸਮਾਜ ਹੈ, ਜਿਸ ਵਿੱਚ ਅਨੁਸੂਚਿਤ ਜਾਤੀਆਂ, ਅਨੁਸੂਚਿਤ ਜਨਜਾਤੀਆਂ, ਪੱਛੜੇ ਵਰਗ, ਜਿਨ੍ਹਾਂ ਦੀ ਗਿਣਤੀ 85 ਪਰਸੈਂਟ ਦੇ ਕਰੀਬ ਸੀ, ਉਹ ਚਾਹੁੰਦੇ ਸੀ ਕਿ ਇਨ੍ਹਾਂ ਵਿੱਚ ਜਗਿਆਸਾ ਆਵੇ, ਇਨ੍ਹਾਂ ਵਿੱਚ ਨਾਲੇਜ ਆਵੇ, ਇਹ ਜਿਹੜਾ ਸਮਾਜ ਹੈ, ਉਹ ਅੱਗੇ ਵਧੇ। ਸਰ, ਉਨ੍ਹਾਂ ਨੇ ਆਪ ਵੀ ਇੱਕ ਬੁੱਕ ਲਿਖੀ ਜਿਸ ਦਾ ਨਾਮ ਚਮਚਾ-ਏਜ ਸੀ। ਉਸ ਬੁੱਕ ਵਿੱਚ ਉਨ੍ਹਾਂ ਨੇ ਕਿਹਾ ਕਿ ਜਿੰਨੀਆਂ ਵੀ ਵੱਡੀਆਂ ਪਾਰਟੀਆਂ ਹਨ, ਉਨ੍ਹਾਂ ਵਿੱਚ ਬਹੁਤ ਲੋਕ ਇਹੋ ਜਿਹੇ ਆ ਗਏ ਹਨ ਜਿਹੜੇ ਚਮਚਾਗਿਰੀ ਕਰਦੇ ਹਨ ਔਰ ਬਹੁਜਨ ਸਮਾਜ ਵਾਸਤੇ ਕੰਮ ਨਹੀਂ ਕਰਦੇ। ਸਰ, ਉਨ੍ਹਾਂ ਨੇ ਕਾਂਗਰਸ ਨੂੰ ਸਾਪ-ਨਾਗ ਕਿਹਾ ਸੀ ਔਰ ਬੀ.ਜੇ.ਪੀ. ਨੂੰ ਨਾਗ-ਨਾਥ ਕਿਹਾ ਸੀ ਕਿ ਇਹ ਜਿਹੜੀਆਂ ਪਾਰਟੀਆਂ ਹਨ, ਇਹ ਸਿਰਫ ਦਲਿਤ ਵਰਗ ਦੀਆਂ ਵੋਟਾਂ ਲੈਣ ਵਾਸਤੇ ਯੂਜ਼ ਐਂਡ ਥਰੇ ਦਾ ਕੰਮ ਕਰਦੀਆਂ ਸੀ ਕਿ ਇਨ੍ਹਾਂ ਜਾਤਾਂ ਨੂੰ ਵਰਤਿਆ, ਬਹੁਜਨ ਸਮਾਜ ਨੂੰ ਵਰਤਿਆ, ਆਪਣੀ ਪਾਵਰ ਲਈ ਅਤੇ ਉਸ ਤੋਂ ਬਾਅਦ ਇਨ੍ਹਾਂ ਨੂੰ ਥਰੇ ਕਰ ਦਿੱਤਾ। ਸਰ, ਮੈਂ ਧੰਨਵਾਦੀ ਹਾਂ ਸ੍ਰੀ ਅਰਵਿੰਦ ਕੇਜਰੀਵਾਲ ਸਾਹਿਬ ਦਾ, ਜਿਨ੍ਹਾਂ ਨੇ ਮਿਤੀ 16 ਮਾਰਚ, 2016 ਨੂੰ ਜਦੋਂ ਉਹ ਦਿੱਲੀ ਦੇ ਮੁੱਖ ਮੰਤਰੀ ਸੀ, ਉਨ੍ਹਾਂ ਨੇ ਮੰਗ ਕੀਤੀ ਕਿ ਸਾਹਿਬ ਸ੍ਰੀ ਕਾਂਸੀ ਰਾਮ ਜੀ ਨੂੰ ਭਾਰਤ ਰਤਨ ਦਾ ਪੁਰਸਕਾਰ ਦਿੱਤਾ ਜਾਵੇ। ਸਰ, ਇਹ ਬਹੁਤ ਜ਼ਰੂਰੀ ਹੈ ਕਿ ਜਦੋਂ ਕੋਈ ਵਿਅਕਤੀ ਸੋਸ਼ਲ ਟਰਾਂਸਫਰਮੇਸ਼ਨ ਵਾਸਤੇ ਬਦਲਾਅ ਵਾਸਤੇ ਕਿਸੇ ਦੇਸ਼ ਵਿੱਚ ਕੰਮ ਕਰਦਾ ਹੈ ਤਾਂ ਉਨ੍ਹਾਂ ਨੂੰ ਮਾਨਤਾ ਮਿਲਣੀ ਬਹੁਤ ਜ਼ਰੂਰੀ ਹੋ ਜਾਂਦੀ ਹੈ। ਸਰ, ਉਨ੍ਹਾਂ ਨੇ ਆਪਣਾ ਸਮਾਜ, ਆਪਣਾ ਜੀਵਨ, ਸਮਾਜ ਦੇ ਉਥਾਨ ਲਈ ਸਮਰਪਿਤ ਕਰ ਦਿੱਤਾ। ਭਾਵੇਂ ਦੇਸ਼ ਆਜ਼ਾਦ ਹੋ ਚੁੱਕਾ ਸੀ ਪਰ ਦੇਸ਼ ਵਿੱਚ ਜਾਤੀ ਭੇਦ-ਭਾਵ ਲਗਾਤਾਰ ਜਾਰੀ ਸੀ। ਉਹ ਆਪਣੀ ਸੁੱਖ-ਆਰਾਮ ਦੀ ਨੈਕਰੀ ਛੱਡ ਕੇ ਇਸ ਸਮਾਜ ਦੇ ਉਥਾਨ ਵਾਸਤੇ ਬਹੁਤ ਅੱਗੇ ਆਏ।

ਅੱਜ ਜਿਹੜਾ ਮਤਾ ਸਾਡੇ ਮਾਣਯੋਗ ਵਿੱਤ ਮੰਤਰੀ ਸਰਦਾਰ ਹਰਪਾਲ ਸਿੰਘ ਚੀਮਾ ਸਾਹਿਬ ਲੈ ਕੇ ਆਏ ਹਨ, ਮੈਂ ਉਨ੍ਹਾਂ ਦਾ ਪੁਰਜ਼ੋਰ ਸਮਰਥਨ ਕਰਦਾ ਹਾਂ ਅਤੇ ਮੈਂ ਮਾਣਯੋਗ ਮੁੱਖ ਮੰਤਰੀ, ਪੰਜਾਬ ਸਰਦਾਰ ਭਗਵੰਤ ਸਿੰਘ ਮਾਨ ਸਾਹਿਬ ਦਾ ਧੰਨਵਾਦੀ ਹਾਂ ਕਿ ਜਿਨ੍ਹਾਂ ਨੇ ਇੱਕ ਉਸ ਵਿਅਕਤੀ ਵਾਸਤੇ, ਆਪਾਂ ਵਿਅਕਤੀ ਤਾਂ ਨਹੀਂ ਕਹਿ ਸਕਦੇ, ਉਹ ਇੱਕ ਬਹੁਤ ਵੱਡੀ ਸਖ਼ਸ਼ੀਅਤ ਸੀ, ਉਨ੍ਹਾਂ ਵਾਸਤੇ ਇਹ ਸੋਚਿਆ ਕਿ ਅਸੀਂ ਉਨ੍ਹਾਂ ਨੂੰ ਭਾਰਤ ਦੇ ਵਿੱਚ ਬਣਦਾ ਮਾਣ ਸਤਿਕਾਰ ਦੇਈਏ। ਸਰ, ਉਸ ਵਾਸਤੇ ਉਨ੍ਹਾਂ ਨੂੰ ਭਾਰਤ ਰਤਨ ਦੇਣ ਦਾ ਮਤਾ ਸਾਡੇ ਵਿੱਤ ਮੰਤਰੀ ਸਰਦਾਰ ਹਰਪਾਲ ਸਿੰਘ ਚੀਮਾ ਸਾਹਿਬ ਲੈ ਕੇ ਆਏ ਹਨ, ਮੈਂ ਉਸ ਦਾ ਸਮਰਥਨ ਕਰਦਾ ਹਾਂ ਔਰ ਸਮੁੱਚੇ ਹਾਊਸ ਨੂੰ ਬੇਨਤੀ ਕਰਦਾ ਹਾਂ ਕਿ ਇਸ ਮਤੇ ਨੂੰ ਸਰਬ-ਸੰਮਤੀ ਨਾਲ ਪਾਸ ਕੀਤਾ ਜਾਵੇ। ਬਹੁਤ ਬਹੁਤ ਧੰਨਵਾਦ ਜੀ।

ਮਾਣਯੋਗ ਡਿਪਟੀ ਸਪੀਕਰ: ਮੇਹਰਬਾਨੀ ਜੀ। ਮਾਣਯੋਗ ਮੈਂਬਰ ਸਰਦਾਰ ਪਰਗਟ ਸਿੰਘ ਜੀ।

1450/Karamjit kaur/Monika sharma 1455/harpreet singh

ਸਰਦਾਰ ਪਰਗਟ ਸਿੰਘ ਪੋਆਰ (ਜਲੰਧਰ ਛਾਉਣੀ): ਡਿਪਟੀ ਸਪੀਕਰ ਸਾਹਿਬ, ਤੁਹਾਡਾ ਬਹੁਤ ਧੰਨਵਾਦ। ਜਿਹੜਾ ਮਤਾ ਚੀਮਾ ਸਾਹਿਬ ਲੈ ਕੇ ਆਏ ਹਨ, ਮੈਂ ਉਸ ਦੀ ਪ੍ਰੋੜਤਾ ਲਈ ਖੜ੍ਹਾ ਹੋਇਆ ਹਾਂ। ਮੈਂ ਹਮੇਸ਼ਾ ਉਸ ਸਪਿਰਿਟ ਦਾ ਕਾਇਲ ਹੁੰਦਾ ਹਾਂ, ਜਿਸ ਸਪਿਰਿਟ ਨੇ ਵਿਚਾਰਧਾਰਕ ਲੜਾਈ ਕੀਤੀ ਹੋਵੇ। ਮੈਨੂੰ ਇਕ ਵਾਰੀ ਮੌਕਾ ਮਿਲਿਆ ਸੀ। ਕਾਮਰੇਡ ਹਰਕ੍ਰਿਸ਼ਨ ਸਿੰਘ ਸੁਰਜੀਤ ਜੀ ਅਤੇ ਮੇਰੇ ਸਹੁਰਾ ਸਾਹਿਬ ਸਰਦਾਰ ਦਰਬਾਰਾ ਸਿੰਘ, ਜੋ ਵਿਧਾਨ ਸਭਾ ਦੇ ਸਪੀਕਰ ਵੀ ਰਹੇ ਤੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨਾਲ ਬੈਠ ਕੇ ਉਨ੍ਹਾਂ ਦੀਆਂ ਗੱਲਾਂ ਸੁਣਨ ਦਾ। ਉਹ ਸਪਿਰਿਟ ਅੱਜ ਰਾਜਨੀਤਕ ਸਿਸਟਮ ਵਿੱਚੋਂ ਮੁੱਕਦੀ ਜਾ ਰਹੀ ਹੈ। ਇਹ ਸੱਚਾਈ ਹੈ। ਆਪਾਂ ਇੱਥੇ ਕਈ ਵਾਰ ਇਹੋ ਜਿਹਾ ਸੀਨ ਵੀ ਕਰੀਏਟ ਕਰਕੇ ਬੈਠ ਜਾਂਦੇ ਹਾਂ ਕਿ ਜਦੋਂ ਆਉਣ ਵਾਲੇ ਸਮੇਂ ਵਿਚ ਇਸ ਸਦਨ ਦੀ ਹਿਸਟਰੀ ਲਿਖੀ ਜਾਵੇਗੀ ਤਾਂ ਉਹ ਸਪਿਰਿਟ ਇਸ ਸਦਨ ਦੀ ਨਾ ਰਹੇ ਕਿਉਂਕਿ ਜੱਜ ਕਰਨ ਵਾਲੇ ਲੋਕ ਹੁੰਦੇ ਹਨ ਅਤੇ ਉਸ ਸਮੇਂ ਜਿਸ ਸਮੇਂ ਵਿਤਕਰਾ ਸੀ, ਪਾਬੰਦੀਆਂ ਸੀ। ਆਪਾਂ ਵਿਚਾਰਧਾਰਕ ਤੌਰ ਤੇ ਹੀ ਲੜ ਸਕਦੇ ਹਾਂ ਬਾਕੀ ਲੜਾਈ ਤਾਂ ਬੇਮਾਅਨੇ ਲੜਾਈ ਹੁੰਦੀ ਹੈ। ਜਿੰਨੇ ਵੀ ਇਹੋ ਜਿਹੇ ਮਹਾਂਪੁਰਸ਼ ਹੋਏ ਹਨ, ਉਨ੍ਹਾਂ ਨੇ ਹਮੇਸ਼ਾਂ ਵਿਚਾਰਧਾਰਕ ਲੜਾਈ ਹੀ ਕੀਤੀ ਹੈ। ਮੈਂ ਉਸ ਡਿਸਕਸ਼ਨ ਵਿੱਚੋਂ ਇਕ ਚੀਜ਼ ਮਹਿਸੂਸ ਕੀਤੀ ਉਹ ਤਿੰਨੇ ਬੇਸ਼ਕ ਵੱਖਰੀਆਂ ਵਿਚਾਰਧਾਰਾਵਾਂ ਨਾਲ ਸਬੰਧਤ ਸਨ ਪਰ ਜਦੋਂ ਸਪਿਰਿਟ ਦੀ ਗੱਲ ਆਉਂਦੀ ਸੀ ਤਾਂ ਤਿੰਨੇ ਇਕ ਦੂਸਰੇ ਨਾਲ ਸਹਿਮਤ ਹੁੰਦੇ ਸੀ। ਮੈਨੂੰ ਜਿੰਨੀ ਕੁ ਗੱਲ ਸਮਝ ਆਉਂਦੀ ਹੈ। ਸੇ, ਅੱਜ ਜਿੱਥੇ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਲਈ ਭਾਰਤ ਰਤਨ ਦੀ ਮੰਗ ਕਰ ਰਹੇ ਹਾਂ ਤਾਂ ਮੈਨੂੰ ਲਗਦਾ ਹੈ ਕਿ ਆਪਾਂ ਨੂੰ ਉਸ ਸਪਿਰਿਟ ਦੇ ਵਿਚ ਜਿੰਨੇ ਵੀ ਭਾਵੇਂ ਸਰਦਾਰ ਕਰਤਾਰ ਸਿੰਘ ਸਰਾਭਾ ਹੋਣ, ਸ਼ਹੀਦ ਭਗਤ ਸਿੰਘ ਹੋਣ ਜਾਂ ਲਾਲਾ ਲਾਜਪਤ ਰਾਏ ਜੀ ਹੋਣ। ਮੈਨੂੰ ਲਗਦਾ ਹੈ ਕਿ ਸਾਨੂੰ ਉਸ ਸਪਿਰਿਟ ਨੂੰ ਸਜਦਾ ਕਰਨਾ ਚਾਹੀਦਾ ਹੈ ਅਤੇ ਉਸ ਸਪਿਰਿਟ ਦੇ ਵਿਚ ਸਾਨੂੰ ਇਕ ਪਾਜ਼ੀਟਿਵ ਮੈਸੇਜ ਦੇਣਾ ਚਾਹੀਦਾ ਹੈ ਕਿ ਇਨ੍ਹਾਂ ਲੋਕਾਂ ਨੇ ਇਹ ਕੰਮ ਕੀਤਾ ਤੇ ਇਸ ਕੰਮ ਕਰਕੇ ਹੀ ਇਨ੍ਹਾਂ ਨੂੰ ਸਨਮਾਨ ਦਿੱਤਾ ਜਾ ਰਿਹਾ ਹੈ। ਵੈਸੇ ਤਾਂ ਮੈਨੂੰ ਲਗਦਾ ਹੈ ਕਿ ਇਹ ਸਨਮਾਨ ਉਨ੍ਹਾਂ ਸਖ਼ਸ਼ੀਅਤਾਂ ਵਾਸਤੇ ਬਹੁਤ ਛੋਟੇ ਹਨ। ਮੈਂ ਇਸ ਕਰਕੇ ਛੋਟੇ ਕਹਿੰਦਾ ਹਾਂ ਕਿਉਂਕਿ ਉਹ ਇਨ੍ਹਾਂ ਸਨਮਾਨਾਂ ਦੇ ਮੁਥਾਜ ਨਹੀਂ ਸਨ। ਉਨ੍ਹਾਂ ਨੇ ਜਿਸ ਸਪਿਰਿਟ ਨਾਲ ਸਮਾਜ ਵਿੱਚੋਂ

ਨਾਬਰਬਰਤਾ ਕੱਢੀ। ਜਿਹੜੀ ਸਾਡੀ ਗੁਰੂਆਂ ਦੀ ਸਪਿਰਿਟ ਹੈ ਕਿ ਮਾਨਸ ਕੀ ਜਾਤਿ ਸਬੈ ਏਕੈ ਪਹਿਚਾਨਬੇ ॥ ਆਲੇ ਦੁਆਲੇ ਤੋਂ ਬਹੁਤ ਤਕਲੀਫ਼ਾਂ ਹੁੰਦੀਆਂ ਕਿ ਇਹ ਫਲਾਣੇ ਧਰਮ ਦਾ ਹੈ, ਫਲਾਣੀ ਜਾਤ ਦਾ ਹੈ। ਮੇਰੀ ਬੈਕਗਰਾਊਂਡ ਤਾਂ ਸਪੋਰਟਸ ਦੀ ਹੈ। ਮੈਨੂੰ ਤਾਂ ਇੰਝ ਲਗਦਾ ਹੁੰਦਾ ਹੈ ਕਿ ਮੇਰੇ ਨਾਲ ਦਾ ਪਲੇਅਰ ਜੇਕਰ ਚੰਗਾ ਹੈ ਭਾਵੇਂ ਕਿਸੇ ਵੀ ਜਾਤ ਤੇ ਧਰਮ ਦਾ ਹੋਵੇ, ਮੈਂ ਉਸ ਤੋਂ ਕੀ ਲੈਣਾ ਦੇਣਾ, ਜਿੰਨਾ ਚਿਰ ਉਹ ਪਲੇਅਰ ਚੰਗਾ ਹੈ, ਜਿੰਨਾ ਚਿਰ ਉਹ ਸਮਾਜ ਲਈ ਇਨਸਾਨ ਚੰਗਾ ਹੈ। ਸੇ, ਮੈਨੂੰ ਲਗਦਾ ਹੈ ਕਿ ਜਾਤ ਪਾਤ ਦੀ ਗੱਲ ਹੁਣ ਉਸ ਲੈਵਲ ਤੇ ਹੋਣੀ ਨਹੀਂ ਚਾਹੀਦੀ। ਸਮਾਜ ਵਿਚ ਸਾਡੀ ਨਵੀਂ ਜੈਨਰੇਸ਼ਨ ਜ਼ਿਆਦਾ ਕੰਟਰੀਬਿਊਟ ਕਰ ਰਹੀ ਹੈ। ਹੋ ਸਕਦਾ ਹੈ ਕਿ ਪੁਰਾਣੇ ਸਮਿਆਂ ਵਿਚ ਇਹ ਸਾਰਾ ਕੁੱਝ ਹੁੰਦਾ ਹੋਵੇ ਪਰ ਜਿੱਥੇ ਮੈਂ ਆਉਂਦਾ ਹਾਂ, ਜਲੰਧਰ ਤੋਂ, ਦੁਆਬੇ ਤੋਂ ਤਾਂ ਮੈਨੂੰ ਕਦੇ ਇਹ ਮਹਿਸੂਸ ਨਹੀਂ ਹੋਇਆ ਕਿ ਕਿਤੇ ਇਹੋ ਜਿਹਾ ਵਿਤਕਰਾ ਹੋਇਆ। ਸੇ, ਮੈਨੂੰ ਲਗਦਾ ਹੈ ਕਿ ਜਿੱਥੇ ਉਸ ਸਿਪਿਰਟ ਲਈ ਅਸੀਂ ਕੰਮ ਕਰ ਰਹੇ ਹਾਂ ਤਾਂ ਸ਼ਹੀਦ-ਏ-ਆਜ਼ਮ ਸਰਦਾਰ ਭਗਤ ਸਿੰਘ ਲਈ ਵੀ, ਇਹ ਮਤਾ ਇਕੱਠਾ ਕਰ ਦਈਏ ਤਾਂ ਕੋਈ ਐਹੋ ਜਿਹੀ ਗੱਲ ਨਹੀਂ ਹੋਵੇਗੀ। ਸੇ, ਚੀਮਾ ਸਾਹਿਬ, ਜੇਕਰ ਇਸ ਤਸਵੀਰ ਨੂੰ ਵੱਡੀ ਪੱਧਰ ਤੇ ਵੇਖੀਏ ਤਾਂ ਲਾਰਜਰ ਸਪਿਰਿਟ ਤੇ ਕੰਮ ਕਰੀਏ ਕਿਉਂਕਿ ਇਹ ਦੋਵੇਂ ਹੀ ਆਪਣੀ ਆਪਣੀ ਫੀਲਡ ਵਿਚ ਮਹਾਰਥੀ ਹਨ, ਜਿਨ੍ਹਾਂ ਨੇ ਆਪਣੀ ਸਾਰੀ ਜ਼ਿੰਦਗੀ ਸਮਰਪਿਤ ਕਰ ਲਈ। ਇੱਕ ਨੇ ਸਮਾਜ ਦੀ ਇੱਕ ਮੂਵਮੈਂਟ ਲਈ ਸਮਰਪਿਤ ਕਰ ਲਈ ਅਤੇ ਦੂਜੇ ਨੇ ਅਜ਼ਾਦੀ ਲਈ ਸਮਰਪਿਤ ਕਰ ਲਈ। ਸੇ, ਮੇਰਾ ਖਿਆਲ ਹੈ ਕਿ ਸਾਨੂੰ ਉਸ ਸਪਿਰਿਟ ਨੂੰ ਸਿਜਦਾ ਕਰਨਾ ਚਾਹੀਦਾ ਹੈ। ਸੇ, ਮੈਂ ਇਸ ਮਤੇ ਦੀ ਪ੍ਰੋੜਤਾ ਕਰਦਾ ਹਾਂ। ਧੰਨਵਾਦ (ਬੰਪਿੰਗ)

ਮਾਣਯੋਗ ਡਿਪਟੀ ਸਪੀਕਰ: ਧੰਨਵਾਦ ਜੀ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਯਾਦ ਕਰਦਿਆਂ ਮੈਂ ਉਨ੍ਹਾਂ ਦੀ ਕਹੀ ਗੱਲ ਯਾਦ ਕਰ ਰਿਹਾ ਹਾਂ ਕਿ ਪਾਣੀ ਦੇ ਨਹਾਉਣ ਦੇ ਨਾਲ ਸਿਰਫ਼ ਵਸਤਰ ਬਦਲੇ ਜਾ ਸਕਦੇ ਹਨ ਪਰ ਪਸੀਨੇ ਦੇ ਨਹਾਉਣ ਦੇ ਨਾਲ ਇਤਿਹਾਸ ਬਦਲਦਾ ਹੈ। ਅੱਜ ਉਨ੍ਹਾਂ ਬਾਰੇ ਜਿਹੜਾ ਮਤਾ ਆਇਆ ਹੈ, ਉਸ ਬਾਰੇ ਮੈਂ ਅੱਗੇ ਗੱਲ ਸ਼ੁਰੂ ਕਰਾਂਗਾ।

ਡਾਕਟਰ ਨਛੱਤਰ ਪਾਲ: ਡਿਪਟੀ ਸਪੀਕਰ ਸਾਹਿਬ, ਮੈਂ ਬਹੁਜਨ ਸਮਾਜ ਪਾਰਟੀ, ਜਿਹੜੀ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਵੱਲੋਂ ਬਣਾਈ ਗਈ ਹੈ, ਦਾ ਮੈਂਬਰ ਹਾਂ। ਤੁਸੀਂ ਉਸ ਨੂੰ ਇਗਨੋਰ ਕਰ ਰਹੇ ਹੋ। ਮੈਨੂੰ ਵੀ ਬੋਲਣ ਦਾ ਮੌਕਾ ਦਿਓ।

ਮਾਣਯੋਗ ਡਿਪਟੀ ਸਪੀਕਰ: ਨਹੀਂ ਨਹੀਂ, ਮੈਂ ਸੋਚਿਆ ਕਿ ਸ਼ਾਇਦ ਤੁਸੀਂ ਬੋਲ ਲਏ। ਤੁਸੀਂ ਬੋਲੋ ਡਾਕਟਰ ਸਾਹਿਬ, ਤੁਹਾਨੂੰ ਕਦੇ ਮਨਾ ਕੀਤਾ ਹੀ ਨਹੀਂ ਜੀ।

ਡਾਕਟਰ ਨਛੱਤਰ ਪਾਲ (ਨਵਾਂ ਸ਼ਹਿਰ): ਡਿਪਟੀ ਸਪੀਕਰ ਸਾਹਿਬ, ਮੈਂ ਤੁਹਾਡਾ ਧੰਨਵਾਦ ਕਰਦਾ ਹਾਂ ਕਿ ਜਿਹੜੇ ਮਹਾਨ ਰਹਿਬਰ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦੇਣ ਦਾ ਮਤਾ ਮਾਣਯੋਗ ਵਿੱਤ ਮੰਤਰੀ ਸਰਦਾਰ ਹਰਪਾਲ ਸਿੰਘ ਚੀਮਾ ਜੀ ਲੈ ਕੇ ਆਏ ਹਨ, ਮੈਂ ਉਨ੍ਹਾਂ ਦਾ ਤਹਿ ਦਿਲੋਂ ਧੰਨਵਾਦ ਕਰਦਾ ਹਾਂ ਅਤੇ ਇਸ ਮਤੇ ਦਾ ਸਮਰਥਨ ਕਰਦਾ ਹਾਂ।

1455/harpreet singh/Shubham jain 1500/amandeep kaur

ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦਾ ਜਨਮ 15 ਮਾਰਚ, 1934 ਨੂੰ ਬੁੰਗਾ ਸਾਹਿਬ ਵਿਖੇ ਮਾਤਾ ਬਿਸ਼ਨ ਕੌਰ ਅਤੇ ਪਿਤਾ ਹਰੀ ਸਿੰਘ ਜੀ ਦੇ ਘਰ ਹੋਇਆ। ਪਿੰਡ ਖਵਾਸਪੁਰਾ ਜਿਹੜਾ ਰੋਪੜ ਜ਼ਿਲ੍ਹੇ ਦੇ ਵਿੱਚ ਪੈਂਦਾ ਹੈ। ਸ਼੍ਰੀ ਕਾਂਸ਼ੀ ਰਾਮ ਜੀ ਪੁਣੇ ਵਿਖੇ DRDO (Defence Research and and Development Organisation) ਵਿੱਚ scientist ਦੀ ਨੌਕਰੀ ਕਰਦੇ ਸੀ। ਬਾਬਾ ਸਾਹਿਬ ਭੀਮ ਰਾਓ ਅੰਬੇਦਕਰ ਜੀ ਦੇ ਜਨਮ ਦਿਨ ਦੀ ਛੁੱਟੀ ਨਾ ਹੋਣ ਕਾਰਨ ਦੀਨਾ ਭਾਨਾ ਨੂੰ ਉਸ ਵੇਲੇ ਨੌਕਰੀ ਤੋਂ ਕੱਢਿਆ ਗਿਆ ਤਾਂ ਉਸ ਵੇਲੇ ਕਾਂਸ਼ੀ ਰਾਮ ਜੀ ਨੇ ਬਾਬਾ ਸਾਹਿਬ ਭੀਮ ਰਾਓ ਅੰਬੇਦਕਰ ਜੀ ਦੀ ਕਿਤਾਬ Annihilation of caste ਅਤੇ ਜਾਤ-ਪਾਤ ਦਾ ਬੀਜ ਨਾਸ਼ ਪਤ੍ਰਿਕਾ ਪੜ੍ਹੀ ਤਾਂ ਉਨ੍ਹਾਂ ਨੇ ਇਹ ਤਹੱਈਆ ਕੀਤਾ ਕਿ ਮੈਂ ਬਾਬਾ ਭੀਮ ਰਾਓ ਅੰਬੇਦਕਰ ਜੀ ਦਾ ਅੰਦੋਲਨ ਪੂਰੇ ਦੇਸ਼ ਵਿੱਚ ਲੈ ਕੇ ਜਾਵਾਂਗਾ। ਉਨ੍ਹਾਂ ਨੇ ਆਪਣਾ ਅਸਤੀਫਾ ਦਿੱਤਾ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ BAMCEF (1978) ਗਠਿਤ ਕੀਤੀ ਜੋ ਕਿ ਉਸ ਵੇਲੇ ਦੇ ਪੜ੍ਹੇ-ਲਿਖੇ ਲੋਕਾਂ ਦੀ ਸਭ ਤੋਂ ਵੱਡੀ ਜੱਥੇਬੰਦੀ ਸੀ ਜਿਸ ਨੂੰ ਗਿੰਨੀਜ਼ ਬੁੱਕ ਆਫ ਰਿਕਾਰਡ ਵਿੱਚ ਦਰਜ ਕੀਤਾ ਗਿਆ। ਉਨ੍ਹਾਂ ਨੇ 1981 ਵਿੱਚ DS-4, ਦਲਿਤ ਸੋਸ਼ਲ ਸਮਾਜ ਸੰਘਰਸ਼ ਸੰਮਤੀ ਬਣਾਈ ਅਤੇ ਬਾਬਾ ਸਾਹਿਬ ਭੀਮ ਰਾਓ ਅੰਬੇਦਕਰ ਜੀ ਦੇ ਜਨਮ ਦਿਨ ਤੇ 14 ਅਪ੍ਰੈਲ, 1984 ਨੂੰ ਬਹੁਜਨ ਸਮਾਜ ਪਾਰਟੀ ਬਣਾਈ ਜੋ ਪਿਛਲੇ 30 ਸਾਲਾਂ ਤੋਂ ਦੇਸ਼ ਦੇ ਅੰਦਰ ਨੈਸ਼ਨਲ ਪਾਰਟੀ ਹੈ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ 2 ਪੈਰ 2 ਟਾਈਰਾਂ ਦਾ ਸਿਧਾਂਤ ਦਿੱਤਾ ਔਰ ਸਾਈਕਲ ਤੇ ਚੱਲ ਕੇ ਦੇਸ਼ ਦੇ ਐਸ.ਸੀ./ਐਸ.ਟੀ./ਓ.ਬੀ.ਸੀ ਅਤੇ ਘੱਟ ਗਿਣਤੀਆਂ ਨੂੰ ਇੱਕਠੇ ਕਰਕੇ ਇਸ ਦੇਸ਼ ਦੇ ਵਿੱਚ ਇੱਕ ਸਮਾਜਿਕ ਪਰਿਵਰਤਣ ਔਰ ਆਰਥਿਕ ਮੁਕਤੀ ਦਾ ਅੰਦੋਲਨ ਸ਼ੁਰੂ ਕੀਤਾ। ਉਨ੍ਹਾਂ ਨੇ ਇੱਕ ਕਿਤਾਬ ਲਿਖੀ ਜਿਸ ਦੇ ਬਾਰੇ ਮਾਣਯੋਗ ਈ.ਟੀ.ਓ ਸਾਹਿਬ ਦੱਸ ਕੇ ਗਏ ਹਨ ਕਿ ਬਾਬਾ ਸਾਹਿਬ ਅੰਬੇਦਕਰ ਜੀ ਦੇ ਜਾਣ ਤੋਂ ਬਾਅਦ ਦੇਸ਼ ਦੇ ਅੰਦਰ ਉਨ੍ਹਾਂ ਪਾਰਟੀਆਂ ਨੇ ਚਮਚੇ ਪੈਦਾ ਕੀਤੇ ਜਿਹੜੇ ਉਨ੍ਹਾਂ ਨੂੰ ਆਪਣੇ ਮੁਤਾਬਿਕ ਵਰਤਦੇ ਸੀ। ਉਨ੍ਹਾਂ ਨੇ ਚਮਚਾ ਯੁੱਗ ਨਾਮ ਦੀ ਇੱਕੋ-ਇੱਕ ਕਿਤਾਬ ਆਪਣੀ ਜ਼ਿੰਦਗੀ ਵਿੱਚ ਲਿਖੀ। ਇਸ ਤੋਂ ਸਾਨੂੰ ਸਾਰੀ ਸੇਧ ਮਿਲਦੀ ਹੈ। ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਜੀ ਦਾ ਸਿਧਾਂਤ ਕਿ ਰਾਜ ਸੱਤਾ ਇੱਕ ਅਜਿਹੀ ਚਾਬੀ ਹੈ ਜਿਸ ਦੇ ਨਾਲ ਸਾਰੀਆਂ ਸਮੱਸਿਆਵਾਂ ਦਾ ਹੱਲ ਕੀਤਾ ਜਾ ਸਕਦਾ ਹੈ। ਦੇਸ਼ ਦੇ ਸਭ ਤੋਂ ਵੱਡੇ ਸੂਬੇ ਵਿੱਚ ਭੈਣ ਕੁਮਾਰੀ ਮਾਇਆਵਤੀ ਜੀ ਨੇ ਰਾਸ਼ਟਰੀ ਪ੍ਰਧਾਨ ਬਹੁਜਨ ਸਮਾਜ ਪਾਰਟੀ ਦੀ ਅਗਵਾਈ ਵਿੱਚ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਸਰਕਾਰ ਬਣਾਈ। ਉਨ੍ਹਾਂ ਦੀ ਸਰਕਾਰ ਦੇ ਦੌਰਾਨ ਜਿਹੜੇ ਮਹਾਂਪੁਰਸ਼ ਅਤੇ ਰਹਿਬਰਾਂ ਨੇ 150 ਸਾਲ ਓ.ਬੀ.ਸੀ ਰਹਿਬਰਾਂ ਨੇ ਸੰਘਰਸ਼ ਕੀਤਾ, ਮਹਾਤਮਾ ਜੋਤੀ ਰਾਓ ਫੂਲੇ, ਮਾਤਾ ਸਵਿਤਰੀ ਬਾਈ ਫੂਲੇ, ਸ਼ਾਹੂ ਮਹਾਰਾਜ, ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ, ਭਾਊ ਮੰਗੂ ਰਾਮ ਮੂਕੋਵਾਲੀਆ ਆਦਿ, ਸ਼੍ਰੀ ਗੁਰੂ ਰਵੀਦਾਸ ਜੀ, ਕਬੀਰ ਜੀ, ਗੁਰੂ ਨਾਨਕ ਸਾਹਿਬ, ਗੁਰੂ ਗੋਬਿੰਦ ਸਿੰਘ ਜੀ ਤਥਾ ਗੌਤਮ ਬੁੱਧ ਦੀ ਵਿਚਾਰਧਾਰਾ ਦੇ ਸਨਮਾਨ ਵਜੋਂ ਉਨ੍ਹਾਂ ਮਹਾਂਪੁਰਸ਼ਾਂ ਦੇ ਨਾਂ ਤੇ ਜ਼ਿਲ੍ਹੇ ਬਣਾਏ, ਸਮਾਰਕਾਂ ਬਣਾਈਆਂ, ਯੂਨੀਵਰਸਿਟੀਆਂ ਬਣਾਈਆਂ ਅਤੇ ਉਨ੍ਹਾਂ ਦੇ ਨਾਂ ਤੇ ਲੱਖਨਊ ਦੇ ਅੰਦਰ ਦਲਿਤ ਪ੍ਰੇਰਣਾ ਕੇਂਦਰ ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ ਜੀ ਦਾ ਸਮਾਰਕ ਬਣਾਇਆ, ਮੈਂ ਤੁਹਾਡੇ ਰਾਹੀਂ ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ ਬੇਨਤੀ ਕਰਾਂਗਾ ਕਿ ਉਸ ਸਮਾਰਕ ਦੀ ਤੀਰਥ ਯਾਤਰਾ ਵੀ ਪੰਜਾਬ ਸਰਕਾਰ ਵੱਲੋਂ ਕਰਵਾਈ ਜਾਵੇ। ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ, ਉਨ੍ਹਾਂ ਸਮਾਰਕਾਂ ਦੇ ਨਾਲ ਕਾਂਸ਼ੀ ਰਾਮ ਜੀ ਦੀ

ਆਵਾਸ ਯੋਜਨਾ, ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਈਕੋ ਗਾਰਡਨ ਅਤੇ ਹਸਪਤਾਲ ਭੈਣ ਮਾਇਆਵਤੀ ਜੀ ਨੇ ਆਪਣੇ ਰਾਜ ਦੇ ਅੰਦਰ ਬਣਾਏ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਦੇਸ਼ ਦੀ ਪਾਰਲੀਮੈਂਟ ਦੇ ਅੰਦਰ ਕਿਹਾ ਕਿ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਸਾਡਾ ਚੇਣ ਮੈਨੀਫੈਸਟੋ ਹੈ, ਪੂਰੇ ਦੇਸ਼ ਦੇ ਅੰਦਰ ਅਸੀਂ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸਾਂਝੀਵਾਲਤਾ ਦੇ ਸਿਧਾਂਤ ਨੂੰ ਲਾਗੂ ਕਰਾਂਗੇ। ਦੇਸ਼ ਦੀ ਪਾਰਲੀਮੈਂਟ ਦੇ ਵਿੱਚ ਉਨ੍ਹਾਂ ਬੋਲਦਿਆਂ ਕਿਹਾ ਕਿ ਦੇਸ਼ ਦੇ ਵਿੱਚ ਜਿਹੜੀਆਂ ਦੇ ਸਰਕਾਰਾਂ ਸੀ, ਮਾਣਯੋਗ ਅਟੱਲ ਬਿਹਾਰੀ ਵਾਜਪਾਈ ਅਤੇ ਸ਼੍ਰੀ ਲਾਲ ਕ੍ਰਿਸ਼ਨ ਅਡਵਾਨੀ ਅਤੇ ਕਾਂਗਰਸ ਦੇ ਲੋਕ ਮੇਰੇ ਕੋਲ ਆਏ ਕਿ ਤੁਹਾਨੂੰ ਅਸੀਂ ਸਰਬ-ਸੰਮਤੀ ਨਾਲ ਦੇਸ਼ ਦਾ ਰਾਸ਼ਟਰਪਤੀ ਬਣਾਉਣਾ ਚਾਹੁੰਦੇ ਹਾਂ।

1500/amandeep kaur/Shubham jain 1505/Tarlochan Singh

ਦੇਖੋ ਕਿੰਨੀ ਵੱਡੀ ਤਿਆਗ ਦੀ ਭਾਵਨਾ ਹੈ, ਕਿੰਨਾ ਵੱਡਾ ਕੌਮ-ਸਮਾਜ ਲਈ ਸਮਰਪਣ ਹੈ, ਉਨ੍ਹਾਂ ਨੇ ਕਿਹਾ ਕਿ ਮੈਂ ਆਪਣੀ ਲੜਾਈ ਇਸ ਦੇਸ਼ ਦੇ ਵੰਚਿਤ ਵਰਗਾਂ ਦੀ ਲੜਾਈ, ਓ.ਬੀ.ਸੀ., ਬੀ.ਸੀ., ਘੱਟ ਗਿਣਤੀਆਂ ਦੀ ਲੜਾਈ ਲੜਾਂਗਾ। ਮੈਂ ਆਪਣਾ ਸਮਾਂ ਬਾਬਾ ਸਾਹਿਬ ਡਾਕਟਰ ਭੀਮ ਰਾਉ ਅੰਬੇਦਕਰ ਜੀ ਦੀ ਵਿਚਾਰਧਾਰਾ ਨੂੰ ਅੱਗੇ ਵਧਾਉਣ ਲਈ ਲਾਵਾਂਗਾ। ਉਨ੍ਹਾਂ ਨੇ ਕਿਹਾ ਕਿ ਜਿੰਨੀ ਜਿਨ੍ਹਾਂ ਦੀ ਸੰਖਿਆ ਭਾਰੀ, ਉਨੀ ਉਨ੍ਹਾਂ ਦੀ ਹਿੱਸੇਦਾਰੀ। 15/85 ਦਾ ਕੰਸੈਪਟ, ਜੇ ਜ਼ਮੀਨ ਸਰਕਾਰੀ ਹੈ, ਵੇਹ ਜ਼ਮੀਨ ਹਮਾਰੀ ਹੈ। ਇਸ ਦੇਸ਼ ਵਿੱਚ ਸਮਾਜਕ ਪਰਿਵਰਤਨ ਅਤੇ ਆਰਥਿਕ ਮੁਕਤੀ ਅੰਦੋਲਨ ਚਲਾਉਣਾ ਹੈ। ਮਾਣਯੋਗ ਵੀ.ਪੀ. ਸਿੰਘ ਦੀ ਸਰਕਾਰ ਬਣੀ ਤਾਂ ਉਸ ਸਮੇਂ ਸਾਡੇ ਤਿੰਨ ਮੈਂਬਰ ਪਾਰਲੀਮੈਂਟ ਸਨ ਤਾਂ ਵੀ.ਪੀ ਸਿੰਘ ਨੇ ਕਿਹਾ ਤੁਸੀਂ ਉਨ੍ਹਾਂ ਨੂੰ ਮਨਿਸਟਰ ਬਣਾ ਲਉ, ਸਾਨੂੰ ਲੋੜ ਹੈ, ਸਾਨੂੰ ਸਮਰਥਨ ਦਿਉ ਪਰ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਮਨਿਸਟਰੀਆਂ ਦੀ ਪਰਵਾਹ ਨਾ ਕਰਦਿਆਂ ਕਿਹਾ ਕਿ ਦੇਸ਼ ਅੰਦਰ ਮੰਡਲ ਕਮਿਸ਼ਨ ਰਿਪੋਰਟ ਜਿਸ ਨਾਲ ਸਮੁੱਚੀਆਂ ਪੱਛੜੀਆਂ ਸ਼੍ਰੇਣੀਆਂ ਪ੍ਰਭਾਵਿਤ ਹੁੰਦੀਆਂ ਹਨ, ਜੇਕਰ ਉਨ੍ਹਾਂ ਨੂੰ ਲਾਗੂ ਕਰਾਂਗੇ, ਦੇਸ਼ ਦੇ 52% ਲੋਕਾਂ ਨੂੰ ਰਿਜ਼ਰਵੇਸ਼ਨ ਮਿਲ ਸਕਦੀ ਹੈ, ਤਾਂ ਹੀ ਅਸੀਂ ਤੁਹਾਨੂੰ ਸਮਰਥਨ ਕਰਾਂਗੇ। ਤੁਸੀਂ ਦੇਸ਼ ਦੀਆਂ ਓ.ਬੀ.ਸੀ. ਜਮਾਤਾਂ ਨੂੰ ਰਿਜ਼ਰਵੇਸ਼ਨ ਦਿਉ। ਬਾਬਾ ਸਾਹਿਬ ਡਾਕਟਰ ਅੰਬੇਦਕਰ, ਜਿਨ੍ਹਾਂ ਨੇ ਦੇਸ਼ ਵਿੱਚ ਸਾਨੂੰ ਮਾਣ ਸਤਿਕਾਰ ਦੀ ਜ਼ਿੰਦਗੀ ਦਿੱਤੀ, ਉਨ੍ਹਾਂ ਨੂੰ ਭਾਰਤ ਰਤਨ ਦਿਉ ਤਾਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਉਸ ਵੇਲੇ ਦੀ ਵੀ.ਪੀ. ਸਿੰਘ ਸਰਕਾਰ ਤੋਂ ਬਾਬਾ ਸਾਹਿਬ ਨੂੰ ਭਾਰਤ ਰਤਨ ਦਿਵਾਇਆ ਸੀ। ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ, 9 ਅਕਤੂਬਰ, 2006 ਉਹ ਸਾਡੇ ਤੋਂ ਵਿੱਛੜ ਗਏ, ਹੈਦਰਾਬਾਦ ਵਿੱਚ ਪ੍ਰਚਾਰ ਕਰਦੇ ਹੋਏ ਉਨ੍ਹਾਂ ਨੂੰ ਬਰੇਨ ਸਟਰੋਕ ਹੋਇਆ। ਉਹ ਸਾਨੂੰ ਹਮੇਸ਼ਾ ਲਈ ਅਲਵਿਦਾ ਕਹਿ ਗਏ। ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ, ਪਾਰਟੀ ਨੂੰ ਬਣੇ ਨੂੰ 42 ਸਾਲ ਹੋ ਗਏ ਹਨ, ਮੈਨੂੰ ਵੀ ਛੋਟੇ ਹੁੰਦਿਆਂ ਤੋਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦਾ ਆਸ਼ੀਰਵਾਦ ਮਿਲਿਆ ਹੈ, ਉਨ੍ਹਾਂ ਦੇ ਨਾਲ ਰਹਿਣ ਦਾ ਮੌਕਾ ਮਿਲਿਆ ਹੈ। ਮੈਂ ਸਮਝਦਾ ਹਾਂ ਕਿ ਜਿਹੜੇ ਅੱਜ ਅਸੀਂ ਤੁਸੀਂ ਲੋਕ ਜਿੱਤ ਕੇ ਆਏ ਹਾਂ, ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਚੇਤਨਤਾ ਪੈਦਾ ਕੀਤੀ, ਤਾਂ ਹੀ ਜਿੱਤ ਕੇ ਆਏ ਹਾਂ। ਜਿਨ੍ਹਾਂ ਲੋਕਾਂ ਨੂੰ ਰਾਜਨੀਤੀ ਤੋਂ ਦੂਰ ਰੱਖਿਆ ਗਿਆ, ਜਿਹੜੇ ਚਾਹੁੰਦੇ ਸੀ ਕਿ ਛੋਟੇ ਲੋਕਾਂ ਦਾ ਕੀ ਕੰਮ ਹੈ, ਉਨ੍ਹਾਂ ਨੇ ਉਨ੍ਹਾਂ ਨੂੰ ਰਾਜਨੀਤੀ ਵਿੱਚ ਪ੍ਰਵੇਸ਼ ਕਰਵਾਇਆ। ਅੱਜ ਦੇਸ਼ ਵਿੱਚ ਜਿੱਥੇ ਵੱਡੇ ਸੂਬੇ ਵਿੱਚ ਸਾਡੀ ਸਰਕਾਰ ਰਹੀ ਹੈ, ਪੂਰੇ ਦੇਸ਼ ਵਿੱਚ ਐਮ.ਐਲ.ਏ./ਐਮ.ਪੀ. ਬਣਾਏ, ਉਹ ਪੰਜਾਬ ਦੀ ਧਰਤੀ ਤੋਂ ਜਿੱਤ ਕੇ ਗਏ, ਇਟਾਵਾ ਤੋਂ ਵੀ ਜਿੱਤੇ, ਇਸ ਕਰਕੇ

ਸਤਿਕਾਰਯੋਗ ਡਿਪਟੀ ਸਪੀਕਰ ਸਾਹਿਬ ਮੈਂ ਤੁਹਾਡੇ ਰਾਹੀਂ ਧੰਨਵਾਦ ਕਰਦਾ ਹਾਂ। ਇਹ ਬੇਨਤੀ ਵੀ ਕਰਦਾ ਹਾਂ ਕਿ ਜਦੋਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਬਿਮਾਰ ਹੋਏ ਤਾਂ ਅੱਜ ਜਿਹੜੇ ਲੋਕ ਫਾਇਦਾ ਲੈ ਰਹੇ ਹਨ ਕਿ ਸਾਡੇ ਕੋਮੀ ਆਗੂ ਨੇ ਕਹਿ ਦਿੱਤਾ ਕਿ ਭਾਰਤ ਰਤਨ ਦੇਣਾ ਚਾਹੀਦਾ ਹੈ, ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ ਉਸ ਵੇਲੇ ਇੰਨਾ ਵੱਡਾ ਅੰਦੋਲਨ ਖੜ੍ਹਾ ਕੀਤਾ ਸੀ, ਉਸ ਸਮੇਂ ਚਮਚਾ ਏਜ ਕਿਤਾਬ ਮੁਤਾਬਕ ਬਹੁਤ ਸਾਰੇ ਲੋਕ ਖਰੀਦ ਗਏ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਬਿਮਾਰ ਸਨ ਤਾਂ ਉਥੇ ਈ.ਡੀ. ਦੀ ਰੋਡ ਹੋਈ ਅਤੇ ਜਿਹੜੇ ਭੈਣ ਕੁਮਾਰੀ ਮਾਇਆਵਤੀ ਜੀ ਦੇ ਘਰ 6 ਲੱਖ ਰੁਪਿਆ ਪਿਆ ਸੀ, ਉਹ ਵੀ ਕਾਂਗਰਸ ਸਰਕਾਰ ਨੇ ਚੁਕਵਾ ਲਿਆ। ਜਦੋਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਇਸ ਦੁਨੀਆਂ ਤੋਂ ਗਏ ਤਾਂ ਦੇਸ਼ ਵਿੱਚ ਅਤੇ ਇਸ ਰਾਜ ਵਿੱਚ ਕਾਂਗਰਸ ਦੀ ਸਰਕਾਰ ਸੀ। ਡਿਪਟੀ ਸਪੀਕਰ ਸਾਹਿਬ, ਛੁੱਟੀ ਤਾਂ ਛੱਡੋ, ਇਨ੍ਹਾਂ ਨੇ ਕੁਝ ਘੰਟਿਆਂ ਦਾ ਸ਼ੋਕ ਵੀ ਨਹੀਂ ਮਨਾਇਆ। (ਸ਼ੋਮ-ਸ਼ੋਮ ਦੀਆਂ ਆਵਾਜ਼ਾਂ) ਉਹ ਪੰਜਾਬ ਦੀ ਧਰਤੀ ਦੇ ਜੰਮਪਲ ਸਨ, ਇਸ ਕਰਕੇ ਪੰਜਾਬ ਵਿੱਚ ਉਨ੍ਹਾਂ ਨੂੰ ਯਾਦ ਕਰਨਾ ਚਾਹੀਦਾ ਹੈ। ਮੇਰੇ ਹਲਕੇ ਦਾ ਪਿੰਡ ਮੂਸਾਪੁਰ ਤੋਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੇ 1984 ਵਿੱਚ ਬਹੁਜਨ ਸਮਾਜ ਪਾਰਟੀ ਦੀ ਨੀਂਹ ਰੱਖੀ। ਇਸ ਕਰਕੇ ਮੈਂ ਉਸ ਮਹਾਨ ਰਹਿਬਰ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਦੇਣ ਦੀ ਮੰਗ ਪਿਛਲੇ ਸੈਸ਼ਨ ਵਿੱਚ ਵੀ ਰੱਖੀ ਸੀ, ਪਰਸੋਂ ਵੀ ਬੋਲਿਆ ਸੀ ਕਿ ਉਨ੍ਹਾਂ ਨੂੰ ਭਾਰਤ ਰਤਨ ਐਵਾਰਡ ਦੇਣਾ ਚਾਹੀਦਾ ਹੈ। ਸਾਡੀ ਕੋਮੀ ਪ੍ਰਧਾਨ ਭੈਣ ਮਾਇਆਵਤੀ ਜੀ ਹਮੇਸ਼ਾ ਮੰਗ ਕਰਦੇ ਹਨ। ਇਸ ਕਰਕੇ ਮੈਂ ਦੇਖ ਰਿਹਾ ਹੈ ਕਿ ਜਿਹੜੀਆਂ ਪਾਰਟੀਆਂ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਨੂੰ ਖਦੇੜਨ ਵਿੱਚ ਲੱਗੀਆਂ ਰਹੀਆਂ, ਉਨ੍ਹਾਂ ਦੀ ਮੂਵਮੈਂਟ ਨੂੰ ਖਰਾਬ ਕਰਨ ਵਿੱਚ ਲੱਗੀਆਂ ਰਹੀਆਂ, ਉਹ ਅੱਜ ਕਰੈਡਿਟ ਲੈਣ ਦਾ ਤਹੱਈਆ ਕਰ ਰਹੀਆਂ ਹਨ। ਇਸ ਕਰਕੇ ਮਾਣਯੋਗ ਡਿਪਟੀ ਸਪੀਕਰ ਸਾਹਿਬ, ਤੁਹਾਡਾ, ਸਰਦਾਰ ਭਗਵੰਤ ਮਾਨ ਸਾਹਿਬ ਦਾ ਅਤੇ ਵਿਸ਼ੇਸ਼ ਤੌਰ ਤੇ ਹਰਪਾਲ ਚੀਮਾ ਜੀ ਦਾ ਤਹਿ ਦਿਲੋਂ ਧੰਨਵਾਦ ਕਰਦਾ ਹਾਂ ਕਿ ਉਨ੍ਹਾਂ ਨੇ ਮਤਾ ਲਿਆਂਦਾ, ਮੈਂ ਉਸ ਦੀ ਪ੍ਰੋੜਤਾ ਕਰਦਾ ਹਾਂ, ਧੰਨਵਾਦ ਕਰਦਾ ਹਾਂ। ਮੈਂ ਸਮਝਦਾ ਹਾਂ ਕਿ ਉਨ੍ਹਾਂ ਨੂੰ ਜਲਦੀ ਤੋਂ ਜਲਦੀ ਭਾਰਤ ਰਤਨ ਮਿਲਣਾ ਚਾਹੀਦਾ ਹੈ। ਜਿਸ ਤਰ੍ਹਾਂ ਚੀਮਾ ਸਾਹਿਬ ਨੇ ਦੱਸਿਆ ਕਿ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਸਕੂਲ ਦਾ ਨਾਂ ਰੱਖਿਆ ਹੈ, ਜੇ ਰੋਡ ਜਾਂਦੀ ਹੈ ਉਸ ਰੋਡ ਤੇ ਵੀ ਉਨ੍ਹਾਂ ਦੇ ਨਾਂ ਦਾ ਗੇਟ ਜਾਂ ਸਮਾਰਕ ਬਣਾਇਆ ਜਾਵੇ। ਮੈਂ ਈ.ਟੀ.ਓ. ਸਾਹਿਬ, ਮਾਣਯੋਗ ਮੰਤਰੀ ਜੀ ਨੂੰ ਬੇਨਤੀ ਕੀਤੀ ਸੀ ਕਿ ਮੈਂ ਬਾਬਾ ਸਾਹਿਬ ਅਤੇ ਸਾਹਿਬ ਕਾਂਸ਼ੀ ਰਾਮ ਜੀ ਦੇ ਨਾਂ ਤੇ ਗੇਟ ਬਣਾਉਣਾ ਚਾਹੁੰਦਾ ਹਾਂ, ਇਨ੍ਹਾਂ ਨੇ ਮੈਨੂੰ ਮਨਜ਼ੂਰੀ ਦਿੱਤੀ ਹੈ, ਇਸ ਲਈ ਵੀ ਮੈਂ ਇਨ੍ਹਾਂ ਦਾ ਧੰਨਵਾਦ ਕਰਦਾ ਹਾਂ। ਬਹੁਤ ਬਹੁਤ ਧੰਨਵਾਦ, ਬਹੁਤ ਬਹੁਤ ਮਿਹਰਬਾਨੀ। ਜੈ ਭੀਮ, ਜੈ ਭਾਰਤ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਅਮਰ ਰਹੋ, ਅਮਰ ਰਹੋ।

ਮਾਣਯੋਗ ਡਿਪਟੀ ਸਪੀਕਰ : ਪ੍ਰਸ਼ਨ ਹੈ -

“ਕਿ ਸੰਵਿਧਾਨ ਨਿਰਮਾਤਾ ਬਾਬਾ ਸਾਹਿਬ ਡਾਕਟਰ ਬੀ.ਆਰ. ਅੰਬੇਦਕਰ ਦੇ ਮਿਸ਼ਨ ਸਮਾਜਿਕ, ਆਰਥਿਕ ਅਤੇ ਰਾਜਨੀਤਿਕ ਬਰਾਬਰ ਨਿਆਂ ਨੂੰ ਅੱਗੇ ਲਿਜਾਣ ਵਿੱਚ ਅਹਿਮ ਭੂਮਿਕਾ ਨਿਭਾਉਣ ਵਾਲੇ ਬਾਬੂ ਕਾਂਸ਼ੀ ਰਾਮ ਦਾ ਜਨਮ ਦਿਹਾੜਾ ਬੀਤੇ ਕੱਲ੍ਹ 15 ਮਾਰਚ ਨੂੰ ਦੇਸ਼ ਵਿੱਚ ਧੂਮਧਾਮ ਨਾਲ ਮਨਾਇਆ ਗਿਆ। ਉਨ੍ਹਾਂ ਨੇ ਇੱਕ ਗਰੀਬ ਪਰਿਵਾਰ ਵਿੱਚ ਜਨਮ ਲਿਆ। ਉਨ੍ਹਾਂ ਨੇ ਦਲਿਤ ਵਰਗ ਨੂੰ ਸਮਾਜਿਕ ਨਿਆਂ ਦਿਵਾਉਣ, ਸਮਾਜਿਕ, ਰਾਜਨੀਤਿਕ ਅਤੇ ਆਰਥਿਕ ਪੱਧਰ ਤੇ ਉਪਰ ਚੁੱਕਣ ਲਈ ਪੂਰੀ ਉਮਰ ਸੰਘਰਸ਼ ਕੀਤਾ।

ਉਨ੍ਹਾਂ ਦਾ ਜਨਮ 15.03.1934 ਨੂੰ ਪੰਜਾਬ ਦੇ ਰੋਪੜ (ਰੂਪ ਨਗਰ) ਜ਼ਿਲ੍ਹੇ ਦੇ ਪਿੰਡ ਖਵਾਸਪੁਰਾ ਵਿੱਚ ਹੋਇਆ। ਉਨ੍ਹਾਂ ਨੇ ਸਰਕਾਰੀ ਕਾਲਜ ਰੋਪੜ ਤੋਂ ਬੀ.ਐਸ.ਸੀ. ਕੀਤੀ। ਇਸ ਤੋਂ ਬਾਅਦ ਉਨ੍ਹਾਂ ਨੇ ਪੁਣੇ ਵਿੱਚ ਡੀ.ਆਰ.ਡੀ.ਓ. ਵਿੱਚ ਨੌਕਰੀ ਕੀਤੀ। ਸਮਾਜ ਵਿੱਚ ਜਾਤੀ ਵਿਤਕਰੇ ਨੂੰ ਦੇਖਦਿਆਂ ਉਨ੍ਹਾਂ ਨੇ ਨੌਕਰੀ ਛੱਡ ਦਿੱਤੀ। ਉਨ੍ਹਾਂ ਦੀ ਮੌਤ 09.10.2006 ਵਿੱਚ ਹੋਈ। ਉਨ੍ਹਾਂ ਨੇ BAMCEF (1978) ਮੁਲਾਜ਼ਮਾਂ ਨੂੰ ਲਾਮਬੰਦ ਕਰਨ ਲਈ ਗਠਿਤ ਕੀਤੀ। ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਕਈ ਵਾਰ ਲੋਕ ਸਭਾ ਤੇ ਰਾਜ ਸਭਾ ਦੇ ਮੈਂਬਰ ਰਹੇ। ਉਹ ਪਹਿਲੀ ਵਾਰ 1991 ਵਿੱਚ ਉੱਤਰ ਪ੍ਰਦੇਸ਼ ਦੇ ਓਟਾਵਾ ਹਲਕੇ ਤੋਂ ਲੋਕ ਸਭਾ ਮੈਂਬਰ ਚੁਣੇ ਗਏ। ਦੂਜੀ ਵਾਰ ਉਹ 1996 ਵਿੱਚ ਗਿਆਰਵੀਂ ਲੋਕ ਸਭਾ ਵਿੱਚ ਪੰਜਾਬ ਦੇ ਹੁਸ਼ਿਆਰਪੁਰ ਹਲਕੇ ਤੋਂ ਮੈਂਬਰ ਪਾਰਲੀਮੈਂਟ ਬਣੇ। ਉਹ ਰਾਜ ਸਭਾ ਦੇ ਮੈਂਬਰ ਵੀ ਰਹੇ ਹਨ। ਹਾਲਾਂਕਿ ਉਨ੍ਹਾਂ ਦਾ ਮੁੱਖ ਰਾਜਨੀਤਿਕ ਪ੍ਰਭਾਵ ਲੋਕ ਸਭਾ ਵਿੱਚ ਚੋਣਾਂ ਰਾਹੀਂ ਸਾਹਮਣੇ ਆਇਆ।

ਉਨ੍ਹਾਂ ਦੀਆਂ ਸੇਵਾਵਾਂ ਦੇ ਮੱਦੇਨਜ਼ਰ ਸਦਨ ਰਾਜ ਸਰਕਾਰ ਨੂੰ ਅਪੀਲ ਕਰਦਾ ਹੈ ਕਿ ਉਹ ਕੇਂਦਰ ਸਰਕਾਰ ਨੂੰ ਸਿਫਾਰਸ਼ ਕਰੇ ਕਿ ਬਾਬੂ ਕਾਂਸ਼ੀ ਰਾਮ ਜੀ ਨੂੰ ਭਾਰਤ ਰਤਨ ਪੁਰਸਕਾਰ ਦਿੱਤਾ ਜਾਵੇ।”

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਬੰਪਿੰਗ)

1505/Tarlochan Singh/Abhishek gautam 1510/mehak

(ਕੁਝ ਆਵਾਜ਼ਾਂ: ਕਾਂਸ਼ੀ ਰਾਮ ਜੀ ਅਮਰ ਰਹੇ, ਅਮਰ ਰਹੇ, ਅਮਰ ਰਹੇ। ਕਾਂਸ਼ੀ ਰਾਮ ਜੀ ਅਮਰ ਰਹੇ, ਅਮਰ ਰਹੇ, ਅਮਰ ਰਹੇ। (ਬੰਪਿੰਗ))

ਸਰਦਾਰ ਮਨਜੀਤ ਸਿੰਘ ਬਿਲਾਸਪੁਰ: ਬਹੁਤ ਬਹੁਤ ਧੰਨਵਾਦ, ਡਿਪਟੀ ਸਪੀਕਰ ਸਾਹਿਬ। ਜਿਹੜਾ ਅੱਜ ਸਾਹਿਬ ਸ਼੍ਰੀ ਕਾਂਸ਼ੀ ਰਾਮ ਜੀ ਤੇ ਮਤਾ ਲਿਆਂਦਾ ਗਿਆ ਹੈ, ਇਹ ਬਹੁਤ ਵਧੀਆ ਗੱਲ ਹੈ।

(ਕੁਝ ਆਵਾਜ਼ਾਂ: ਇਹ ਮਤਾ ਪਾਸ ਹੋ ਗਿਆ ਹੈ।)

ਸਰਦਾਰ ਮਨਜੀਤ ਸਿੰਘ ਬਿਲਾਸਪੁਰ: ਇਹ ਨਿੰਦਾ ਪ੍ਰਸਤਾਵ ਹੈ ਜੀ। ਇਹ ਇਸ ਦੇ ਨਾਲ ਅਟੈਚ ਹੈ। ਕੁਝ ਜਨਰਲ ਵਰਗ ਦੇ ਲੋਕ ਸਾਡੇ ਦਲਿਤ ਵਰਗ ਦੇ ਲੀਡਰਾਂ ਨਾਲ ਅੱਜ ਵੀ ਨਫਰਤ ਕਰਦੇ ਹਨ।

ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ (ਬਿਨਾਂ ਮਾਈਕ ਤੋਂ): ਇੱਕ ਮਿੰਟ ਜੀ। ਪ੍ਰਸਤਾਵ ਤੋਂ ਬਾਅਦ ਅਗਲੀ ਕਾਰਵਾਈ ਹੁੰਦੀ ਹੈ।

ਸਰਦਾਰ ਮਨਜੀਤ ਸਿੰਘ ਬਿਲਾਸਪੁਰ: ਜੇ ਕਿ ਕਾਂਸ਼ੀ ਰਾਮ ਜੀ ਦੀ ਸੋਚ ਦੇ ਉਲਟ ਹੈ, ਜੇ ਕਿ ਡਾਕਟਰ ਭੀਮ ਰਾਓ ਅੰਬੇਦਕਰ ਜੀ ਦੀ ਸੋਚ ਦੇ ਉਲਟ ਹੈ। ਸੇ, ਇਹ ਨਿੰਦਾ ਪ੍ਰਸਤਾਵ ਰੂਲ 2(1) (ਰੂਲ 71 ਨਾਲ ਪੜ੍ਹੇ ਜਾਣ ਤੇ) ਅਧੀਨ ਹੇਠ ਲਿਖਿਆ ਨਿੰਦਾ ਠੇਸ ਪ੍ਰਸਤਾਵ ਪੇਸ਼ ਕਰਦਾ ਹਾਂ।

ਮਾਣਯੋਗ ਡਿਪਟੀ ਸਪੀਕਰ: ਇੱਕ ਮਿੰਟ ਗੱਲ ਹੋ ਜਾਣ ਦਿਓ, ਉਨ੍ਹਾਂ ਦੀ ਗੱਲ ਆ ਲੈਣ ਦਿਓ। ਤੁਹਾਨੂੰ ਮੌਕਾ ਮਿਲੇਗਾ।
(ਵਿਘਨ) ਬਾਜਵਾ ਸਾਹਿਬ, ਗੱਲ ਚੱਲ ਰਹੀ ਹੈ।

(ਇਸ ਸਮੇਂ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਕੁਝ ਮੈਂਬਰ ਆਪਣੀ ਸੀਟ ਤੇ ਖੜ੍ਹੇ ਹੋ ਕੇ ਬਿਨਾਂ ਇਜਾਜ਼ਤ ਬੋਲ ਰਹੇ ਸਨ।)

CENSURE MOTION

ਸਰਦਾਰ ਮਨਜੀਤ ਸਿੰਘ ਬਿਲਾਸਪੁਰ: ਸ਼੍ਰੀਮਾਨ ਜੀ, ਮੈਂ ਪ੍ਰਸਤਾਵ ਕਰਦਾ ਹਾਂ-

“ਕਿ ਪੰਜਾਬ ਵਿਧਾਨ ਸਭਾ ਵਿੱਚ ਵਿਰੋਧੀ ਧਿਰ ਦੇ ਨੇਤਾ ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਜੀ ਵੱਲੋਂ ਮਿਤੀ 06 ਫਰਵਰੀ, 2026 ਨੂੰ ਜੰਡਿਆਲਾ ਗੁਰੂ (ਅੰਮ੍ਰਿਤਸਰ) ਵਿਖੇ ਇੱਕ ਜਨਤਕ ਇਕੱਠ ਨੂੰ ਸੰਬੋਧਨ ਕਰਦਿਆਂ, ਸ਼੍ਰੀ ਹਰਭਜਨ ਸਿੰਘ, ਈ.ਟੀ.ਓ., ਮਾਣਯੋਗ ਕੈਬਨਿਟ ਮੰਤਰੀ ਜੀ (ਜੋ ਕਿ ਦਲਿਤ ਵਰਗ ਨਾਲ ਸਬੰਧਿਤ ਹਨ) ਨੂੰ ਨਿਸ਼ਾਨਾ ਬਣਾਉਂਦੇ ਹੋਏ ਬੇਹੱਦ ਘਟੀਆ ਅਤੇ ਜਾਤੀਸੂਚਕ ਸ਼ਬਦ ਕਰੇ ਸਨ। ਉਨ੍ਹਾਂ ਨੇ ਕਿਹਾ ਸੀ ਕਿ ਜਿਹੜਾ ਪਹਿਲਾਂ ਬੈਂਡ ਵਜਾਉਂਦਾ ਰਿਹਾ, ਇਹਦਾ ਬੈਂਡ ਅਸੀਂ ਵਜਾਵਾਂਗੇ।

(ਇਸ ਸਮੇਂ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਸਦਨ ਵਿੱਚ ਹਾਜ਼ਰ ਸਮੂਹ ਮੈਂਬਰ ਆਪਣੀਆਂ ਸੀਟਾਂ ਤੋਂ ਉਠ ਕੇ ** ਨਾਅਰੇ ਲਗਾਉਂਦੇ ਹੋਏ ਵੈੱਲ ਆਫ ਦਿ ਹਾਊਸ ਵਿੱਚ ਆ ਗਏ।)

ਕਿਉਂਕਿ ਅਜਿਹੀ ਸ਼ਬਦਾਵਲੀ ਨਾ ਸਿਰਫ ਇੱਕ ਮੰਤਰੀ ਦੀ ਨਿੱਜੀ ਤੰਗੀ ਹੈ, ਸਗੋਂ ਇਹ ਉਨ੍ਹਾਂ ਦੇ ਪਰਿਵਾਰਕ ਪਿਛੋਕੜ ਅਤੇ ਮਿਹਨਤਕਸ਼ ਦਲਿਤ ਭਾਈਚਾਰੇ ਦਾ ਘੋਰ ਅਪਮਾਨ ਵੀ ਹੈ। ਇਹ ਬੈਂਡ ਬਾਜਾ ਕਲਾਕਾਰਾਂ ਅਤੇ ਦਿਹਾੜੀਦਾਰ ਮਜ਼ਦੂਰਾਂ ਦੀ ਮਾਣ ਮਰਿਆਦਾ ਤੇ ਸਿੱਧਾ ਹਮਲਾ ਹੈ, ਜੋ ਇਮਾਨਦਾਰੀ ਨਾਲ ਆਪਣੀ ਰੋਜ਼ੀ-ਰੋਟੀ ਕਮਾਉਂਦੇ ਹਨ।

ਵਿਰੋਧੀ ਧਿਰ ਦੇ ਨੇਤਾ ਵਰਗੇ ਜ਼ਿੰਮੇਵਾਰ ਅਹੁਦੇ ਤੇ ਬੈਠੇ ਵਿਅਕਤੀ ਵੱਲੋਂ ਅਜਿਹਾ ਵਿਵਹਾਰ ਕਾਂਗਰਸ ਪਾਰਟੀ ਦੀ ਜਾਗੀਰਦਾਰੀ ਅਤੇ ਦਲਿਤ ਵਿਰੋਧੀ ਮਾਨਸਿਕਤਾ ਨੂੰ ਉਜਾਗਰ ਕਰਦਾ ਹੈ, ਜੋ ਪੰਜਾਬ ਦੀ ਸਮਾਜਿਕ ਅਤੇ ਭਾਈਚਾਰਕ ਸਾਂਝ ਲਈ ਖਤਰਾ ਹੈ, ਇਸ ਲਈ ਮੈਂ ਮੰਗ ਕਰਦਾ ਹਾਂ ਕਿ ਇਹ ਸਦਨ-

1. ਕੈਬਨਿਟ ਮੰਤਰੀ ਸ਼੍ਰੀ ਹਰਭਜਨ ਸਿੰਘ ਈ.ਟੀ.ਓ. ਵਿਰੁੱਧ ਸ਼੍ਰੀ ਪ੍ਰਤਾਪ ਸਿੰਘ ਬਾਜਵਾ ਵੱਲੋਂ ਕੀਤੀ ਗਈ ਇਸ ਸ਼ਰਮਨਾਕ ਟਿੱਪਣੀ ਦੀ ਸਖਤ ਸ਼ਬਦਾਂ ਵਿੱਚ ਨਿਖੇਧੀ ਕੀਤੀ ਜਾਵੇ;
2. ਇਸ ਦੁਰਵਿਵਹਾਰ ਅਤੇ ਦਲਿਤ ਭਾਈਚਾਰੇ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਲਈ ਸ਼੍ਰੀ ਪ੍ਰਤਾਪ ਸਿੰਘ ਬਾਜਵਾ ਪਾਸੋਂ ਬਿਨਾਂ ਸ਼ਰਤ ਜਨਤਕ ਮੁਆਫੀ ਮੰਗਵਾਈ ਜਾਵੇ; ਅਤੇ

3. ਮਾਣਯੋਗ ਸਪੀਕਰ ਸਾਹਿਬ ਤੋਂ ਮੰਗ ਕਰਦਾ ਹਾਂ ਕਿ ਉਹ ਇਸ ਮਾਮਲੇ ਦਾ ਨੋਟਿਸ ਲੈਂਦੇ ਹੋਏ ਸ਼੍ਰੀ ਬਾਜਵਾ ਵਿਰੁੱਧ ਬਣਦੀ ਅਨੁਸ਼ਾਸਨੀ ਕਾਰਵਾਈ ਕਰਨ ਤਾਂ ਜੋ ਭਵਿੱਖ ਵਿੱਚ ਕੋਈ ਵੀ ਸਿਆਸੀ ਆਗੂ ਕਿਸੇ ਦੇ ਕਿੱਤੇ ਜਾਂ ਜਾਤੀ ਦਾ ਅਪਮਾਨ ਨਾ ਕਰ ਸਕੇ।”

WALKOUT

(ਇਸ ਸਮੇਂ ਇੰਡੀਅਨ ਨੈਸ਼ਨਲ ਕਾਂਗਰਸ ਪਾਰਟੀ ਦੇ ਵੈੱਲ ਆਫ ਦਿ ਹਾਊਸ ਵਿੱਚ ਖੜ੍ਹੇ ਮੈਂਬਰ ਵਿਰੋਧੀ ਧਿਰ ਦੇ ਨੇਤਾ ਵਲੋਂ ਸ਼ਹੀਦ-ਏ-ਆਜ਼ਮ ਸਰਦਾਰ ਭਗਤ ਸਿੰਘ ਜੀ ਨੂੰ ਭਾਰਤ ਰਤਨ ਦੇਣ ਲਈ ਪੇਸ਼ ਮਤਾ ਅੱਜ ਦੇ ਸਦਨ ਦੇ ਮਤੇ ਨਾਲ ਨਾ ਜੋੜਨ ਦੇ ਰੋਸ ਵਜੋਂ ਅਤੇ ਵਿਰੋਧੀ ਧਿਰ ਦੇ ਨੇਤਾ ਵਿਰੁੱਧ ਨਿੰਦਾ ਪ੍ਰਸਤਾਵ ਆਉਣ ਦੇ ਰੋਸ ਵਜੋਂ ** ਨਾਅਰੇ ਲਗਾਉਂਦੇ ਹੋਏ ਸਦਨ ਵਿੱਚੋਂ ਵਾਕਆਊਟ ਕਰ ਗਏ।)

1510/mehak/Abhishek gautam 1515/Sukhpiar Singh

ਮਾਣਯੋਗ ਡਿਪਟੀ ਸਪੀਕਰ: ਪ੍ਰਸਤਾਵ ਕੀਤਾ-

“ਕਿ ਪੰਜਾਬ ਵਿਧਾਨ ਸਭਾ ਵਿੱਚ ਵਿਰੋਧੀ ਧਿਰ ਦੇ ਨੇਤਾ ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਜੀ ਵਲੋਂ ਮਿਤੀ 06 ਫਰਵਰੀ, 2026 ਨੂੰ ਜੰਡਿਆਲਾ ਗੁਰੂ (ਅੰਮ੍ਰਿਤਸਰ) ਵਿਖੇ ਇੱਕ ਜਨਤਕ ਇਕੱਠ ਨੂੰ ਸੰਬੋਧਨ ਕਰਦਿਆਂ, ਸ਼੍ਰੀ ਹਰਭਜਨ ਸਿੰਘ, ਈ.ਟੀ.ਓ., ਮਾਣਯੋਗ ਕੈਬਨਿਟ ਮੰਤਰੀ ਜੀ (ਜੋ ਕਿ ਦਲਿਤ ਵਰਗ ਨਾਲ ਸਬੰਧਿਤ ਹਨ) ਨੂੰ ਨਿਸ਼ਾਨਾ ਬਣਾਉਂਦੇ ਹੋਏ ਬੇਹੱਦ ਘਟੀਆ ਅਤੇ ਜਾਤੀਸੂਚਕ ਸ਼ਬਦ ਕਹੇ ਸਨ। ਉਨ੍ਹਾਂ ਨੇ ਕਿਹਾ ਸੀ ਕਿ ਜਿਹੜਾ ਪਹਿਲਾਂ ਬੈਂਡ ਵਜਾਉਂਦਾ ਰਿਹਾ, ਇਹਦਾ ਬੈਂਡ ਅਸੀਂ ਵਜਾਵਾਂਗੇ।

ਕਿਉਂਕਿ ਅਜਿਹੀ ਸ਼ਬਦਾਵਲੀ ਨਾ ਸਿਰਫ ਇੱਕ ਮੰਤਰੀ ਦੀ ਨਿੱਜੀ ਤੌਹੀਨ ਹੈ, ਸਗੋਂ ਇਹ ਉਨ੍ਹਾਂ ਦੇ ਪਰਿਵਾਰਕ ਪਿਛੋਕੜ ਅਤੇ ਮਿਹਨਤਕਸ਼ ਦਲਿਤ ਭਾਈਚਾਰੇ ਦਾ ਘੋਰ ਅਪਮਾਨ ਵੀ ਹੈ। ਇਹ ਬੈਂਡ ਬਾਜਾ ਕਲਾਕਾਰਾਂ ਅਤੇ ਦਿਹਾੜੀਦਾਰ ਮਜ਼ਦੂਰਾਂ ਦੀ ਮਾਣ ਮਰਿਆਦਾ ਤੇ ਸਿੱਧਾ ਹਮਲਾ ਹੈ, ਜੋ ਇਮਾਨਦਾਰੀ ਨਾਲ ਆਪਣੀ ਰੋਜ਼ੀ-ਰੋਟੀ ਕਮਾਉਂਦੇ ਹਨ।

ਵਿਰੋਧੀ ਧਿਰ ਦੇ ਨੇਤਾ ਵਰਗੇ ਜ਼ਿੰਮੇਵਾਰ ਅਹੁਦੇ ਤੇ ਬੈਠੇ ਵਿਅਕਤੀ ਵਲੋਂ ਅਜਿਹਾ ਵਿਵਹਾਰ ਕਾਂਗਰਸ ਪਾਰਟੀ ਦੀ ਜਾਗੀਰਦਾਰੀ ਅਤੇ ਦਲਿਤ ਵਿਰੋਧੀ ਮਾਨਸਿਕਤਾ ਨੂੰ ਉਜਾਗਰ ਕਰਦਾ ਹੈ, ਜੋ ਪੰਜਾਬ ਦੀ ਸਮਾਜਿਕ ਅਤੇ ਭਾਈਚਾਰਕ ਸਾਂਝ ਲਈ ਖਤਰਾ ਹੈ, ਇਸ ਲਈ ਮੈਂ ਮੰਗ ਕਰਦਾ ਹਾਂ ਕਿ ਇਹ ਸਦਨ-

1. ਕੈਬਨਿਟ ਮੰਤਰੀ ਸ਼੍ਰੀ ਹਰਭਜਨ ਸਿੰਘ ਈ.ਟੀ.ਓ. ਵਿਰੁੱਧ ਸ਼੍ਰੀ ਪ੍ਰਤਾਪ ਸਿੰਘ ਬਾਜਵਾ ਵੱਲੋਂ ਕੀਤੀ ਗਈ ਇਸ ਸ਼ਰਮਨਾਕ ਟਿੱਪਣੀ ਦੀ ਸਖਤ ਸ਼ਬਦਾਂ ਵਿੱਚ ਨਿਖੇਧੀ ਕੀਤੀ ਜਾਵੇ;
2. ਇਸ ਦੁਰਵਿਵਹਾਰ ਅਤੇ ਦਲਿਤ ਭਾਈਚਾਰੇ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਲਈ ਸ਼੍ਰੀ ਪ੍ਰਤਾਪ ਸਿੰਘ ਬਾਜਵਾ ਪਾਸੋਂ ਬਿਨਾਂ ਸ਼ਰਤ ਜਨਤਕ ਮੁਆਫੀ ਮੰਗਵਾਈ ਜਾਵੇ; ਅਤੇ
3. ਮਾਣਯੋਗ ਸਪੀਕਰ ਸਾਹਿਬ ਤੋਂ ਮੰਗ ਕਰਦਾ ਹਾਂ ਕਿ ਉਹ ਇਸ ਮਾਮਲੇ ਦਾ ਨੋਟਿਸ ਲੈਂਦੇ ਹੋਏ ਸ਼੍ਰੀ ਬਾਜਵਾ ਵਿਰੁੱਧ ਬਣਦੀ ਅਨੁਸ਼ਾਸਨੀ ਕਾਰਵਾਈ ਕਰਨ ਤਾਂ ਜੋ ਭਵਿੱਖ ਵਿੱਚ ਕੋਈ ਵੀ ਸਿਆਸੀ ਆਗੂ ਕਿਸੇ ਦੇ ਕਿੱਤੇ ਜਾਂ ਜਾਤੀ ਦਾ ਅਪਮਾਨ ਨਾ ਕਰ ਸਕੇ।”

ਮਾਣਯੋਗ ਡਿਪਟੀ ਸਪੀਕਰ: ਪ੍ਰਸ਼ਨ ਹੈ-

“ਕਿ ਪੰਜਾਬ ਵਿਧਾਨ ਸਭਾ ਵਿੱਚ ਵਿਰੋਧੀ ਧਿਰ ਦੇ ਨੇਤਾ ਸਰਦਾਰ ਪ੍ਰਤਾਪ ਸਿੰਘ ਬਾਜਵਾ ਜੀ ਵੱਲੋਂ ਮਿਤੀ 06 ਫਰਵਰੀ, 2026 ਨੂੰ ਜੰਡਿਆਲਾ ਗੁਰੂ (ਅੰਮ੍ਰਿਤਸਰ) ਵਿਖੇ ਇੱਕ ਜਨਤਕ ਇਕੱਠ ਨੂੰ ਸੰਬੋਧਨ ਕਰਦਿਆਂ, ਸ਼੍ਰੀ ਹਰਭਜਨ ਸਿੰਘ, ਈ.ਟੀ.ਓ., ਮਾਣਯੋਗ ਕੈਬਨਿਟ ਮੰਤਰੀ ਜੀ (ਜੋ ਕਿ ਦਲਿਤ ਵਰਗ ਨਾਲ ਸਬੰਧਿਤ ਹਨ) ਨੂੰ ਨਿਸ਼ਾਨਾ ਬਣਾਉਂਦੇ ਹੋਏ ਬੇਹੱਦ ਘਟੀਆ ਅਤੇ ਜਾਤੀਸੂਚਕ ਸ਼ਬਦ ਕਹੇ ਸਨ। ਉਨ੍ਹਾਂ ਨੇ ਕਿਹਾ ਸੀ ਕਿ ਜਿਹੜਾ ਪਹਿਲਾਂ ਬੈਂਡ ਵਜਾਉਂਦਾ ਰਿਹਾ, ਇਹਦਾ ਬੈਂਡ ਅਸੀਂ ਵਜਾਵਾਂਗੇ।

ਕਿਉਂਕਿ ਅਜਿਹੀ ਸ਼ਬਦਾਵਲੀ ਨਾ ਸਿਰਫ ਇੱਕ ਮੰਤਰੀ ਦੀ ਨਿੱਜੀ ਤੰਗੀਨ ਹੈ, ਸਗੋਂ ਇਹ ਉਨ੍ਹਾਂ ਦੇ ਪਰਿਵਾਰਕ ਪਿਛੋਕੜ ਅਤੇ ਮਿਹਨਤਕਸ਼ ਦਲਿਤ ਭਾਈਚਾਰੇ ਦਾ ਘੋਰ ਅਪਮਾਨ ਵੀ ਹੈ। ਇਹ ਬੈਂਡ ਬਾਜਾ ਕਲਾਕਾਰਾਂ ਅਤੇ ਦਿਹਾੜੀਦਾਰ ਮਜ਼ਦੂਰਾਂ ਦੀ ਮਾਣ ਮਰਿਆਦਾ ਤੇ ਸਿੱਧਾ ਹਮਲਾ ਹੈ, ਜੋ ਇਮਾਨਦਾਰੀ ਨਾਲ ਆਪਣੀ ਰੋਜ਼ੀ-ਰੋਟੀ ਕਮਾਉਂਦੇ ਹਨ।

ਵਿਰੋਧੀ ਧਿਰ ਦੇ ਨੇਤਾ ਵਰਗੇ ਜ਼ਿੰਮੇਵਾਰ ਅਹੁਦੇ ਤੇ ਬੈਠੇ ਵਿਅਕਤੀ ਵੱਲੋਂ ਅਜਿਹਾ ਵਿਵਹਾਰ ਕਾਂਗਰਸ ਪਾਰਟੀ ਦੀ ਜਾਗੀਰਦਾਰੀ ਅਤੇ ਦਲਿਤ ਵਿਰੋਧੀ ਮਾਨਸਿਕਤਾ ਨੂੰ ਉਜਾਗਰ ਕਰਦਾ ਹੈ, ਜੋ ਪੰਜਾਬ ਦੀ ਸਮਾਜਿਕ ਅਤੇ ਭਾਈਚਾਰਕ ਸਾਂਝ ਲਈ ਖਤਰਾ ਹੈ, ਇਸ ਲਈ ਮੈਂ ਮੰਗ ਕਰਦਾ ਹਾਂ ਕਿ ਇਹ ਸਦਨ-

1. ਕੈਬਨਿਟ ਮੰਤਰੀ ਸ਼੍ਰੀ ਹਰਭਜਨ ਸਿੰਘ ਈ.ਟੀ.ਓ. ਵਿਰੁੱਧ ਸ਼੍ਰੀ ਪ੍ਰਤਾਪ ਸਿੰਘ ਬਾਜਵਾ ਵੱਲੋਂ ਕੀਤੀ ਗਈ ਇਸ ਸ਼ਰਮਨਾਕ ਟਿੱਪਣੀ ਦੀ ਸਖਤ ਸ਼ਬਦਾਂ ਵਿੱਚ ਨਿਖੇਧੀ ਕੀਤੀ ਜਾਵੇ;
2. ਇਸ ਦੁਰਵਿਵਹਾਰ ਅਤੇ ਦਲਿਤ ਭਾਈਚਾਰੇ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਲਈ ਸ਼੍ਰੀ ਪ੍ਰਤਾਪ ਸਿੰਘ ਬਾਜਵਾ ਪਾਸੋਂ ਬਿਨਾਂ ਸ਼ਰਤ ਜਨਤਕ ਮੁਆਫੀ ਮੰਗਵਾਈ ਜਾਵੇ; ਅਤੇ
3. ਮਾਣਯੋਗ ਸਪੀਕਰ ਸਾਹਿਬ ਤੋਂ ਮੰਗ ਕਰਦਾ ਹਾਂ ਕਿ ਉਹ ਇਸ ਮਾਮਲੇ ਦਾ ਨੋਟਿਸ ਲੈਂਦੇ ਹੋਏ ਸ਼੍ਰੀ ਬਾਜਵਾ ਵਿਰੁੱਧ ਬਣਦੀ ਅਨੁਸ਼ਾਸਨੀ ਕਾਰਵਾਈ ਕਰਨ ਤਾਂ ਜੋ ਭਵਿੱਖ ਵਿੱਚ ਕੋਈ ਵੀ ਸਿਆਸੀ ਆਗੂ ਕਿਸੇ ਦੇ ਕਿੱਤੇ ਜਾਂ ਜਾਤੀ ਦਾ ਅਪਮਾਨ ਨਾ ਕਰ ਸਕੇ।”

ਪ੍ਰਸਤਾਵ ਸਰਬਸੰਮਤੀ ਨਾਲ ਪ੍ਰਵਾਨ ਹੋਇਆ। (ਥੰਪਿੰਗ)

ਮਾਣਯੋਗ ਡਿਪਟੀ ਸਪੀਕਰ: ਹੁਣ ਸਦਨ ਅਣਮਿੱਥੇ ਸਮੇਂ ਲਈ ਸਥੱਗਿਤ ਹੁੰਦਾ ਹੈ।

*3.16 ਵਜੇ (*ਇਸ ਉਪਰੰਤ ਸਦਨ ਅਣਮਿੱਥੇ ਸਮੇਂ ਲਈ ਸਥੱਗਿਤ ਹੋ ਗਿਆ।)

ਬਾਅਦ ਦੁਪਹਿਰ।
